

[2nd Edition]

Published by

The South India Saiṣva Siddhanta Works
Publishing Society, Tinnevely, Ltd.,
Tinnevely & Madras.

July 1930

ஆசிரியர் வரலாறு

ஈண்டிய வளனுடைப் பாண்டி நன்னாட்டில், கதிதரு
தமிழ்வரு *பொதியிலின் சாரலில், தேவநேசர்கள் வாழ்
பாவ நாசத்தைச் சார்ந்த விக்ஹிரம் சிங்கபுரத்
அவதாரம் தில் ஏழு கால்வழிவரை ஆழிபேற் பரந்த
புலமை நிரம்புமாறு அகத்தீயனாற்பால் வரம்
பெற்ற பரம்பரைச் சைவ வேளாளர் குலத்தில், கல்வியுஞ்
செல்வமும் ஒருங்கமையப் பெற்றுச் சிவபக்தி அடியார்
பத்திகளிற் சிறந்து விளங்கிய ஆணந்தக் கூத்தர் என்பார்க்கு

நிலத்துமா னிடர்க்கே

யுரிய தாகி யுறாதமுன் பெரிது
முற்றுழி நீங்குவ தொன்றுமாம் வேட்கை
யென்னு மதனுக் கென்றும்வே ருகி
மனத்தொடு மனத்தினை மன்றப் பிணிக்குங்
கட்புல னாகாக் கனிவெனுங் கயிறு
வெண்டா தின்றொடர் பேதகு பட்டு
முடிச்சென வொருகவி முன்பணி பெறவே
கழறிய கழிபெருங் காதன்மிக் கொத்த
கற்பினும் பொற்பினுங் கன்மகள் பொன்மக
ளென்ன லாகு மில்லக் கிழத்தி' யாகிய

மயிலம்மையார் மணி வபிற்றிருந்து ஏழாவது கால்வழியாக
நற்றமிழ் நாடு முற்றிப் தவத்தால் ஆசிரியர் திருவவ
தாரஞ் செய்து முக்களாலிங்கரென்னும் பிள்ளைத் திருநாமம்

* பொதியமலை என்பது பாண்டி நாட்டில் திருநெல்வேலி
ஜில்லாவைச் சேர்ந்த அம்பாசமுத்திரத்திற்கு ஏழுமைலில் உள்
ளது.

பெற்று, 'வினையும் பயிர் முனையிற் றெரியும்' என்பதற்
கொப்ப அனபும் அருளும் வாய்மையுந் தூய்மையும் பரு
வத்திற் பன்மடங்கு கொண்ட மதிதூட்டமும் உடைய
ராய்ப் பெற்றார்க்கும் உற்றார்க்கும் அடங்கா மகிழ்ச்சி தந்து

வீத்தியா ஐந்தாவது ஆண்டடைந்தனர்: அவ்வாண்
ரம்பம் டில் வீத்தியாரம்பஞ் செய்யப் பெற்றுப்
பாடசாலை சென்று வருவாராயினர்.

அவ்வாறு சென்று வருங்கால் ஒருநாள் திருவாவடி
துறையினின்றும் போந்து பரமன் எழுந்தருள்கின்ற பதி
பல புக்கு வணங்கி விக்கிரமசிங்கபுரத்து வீதிவழி வந்த சில

திருவாவடி முனிவர்களைக் கண்டு வீழ்ந்திறைஞ்சி முக
துறையினின் மன் வழங்கித் தமது இல்லம் அழைத்துச்
றும் போந்த சென்று அருந்ததி பொத்த தமது அன்னை
முனிவர்களை யாரை அவர்கட்குத் திருவமுது அருத்து
யுபசரித்தல் மாறு இரந்துகூற, அவ் வம்மையார்

அதற்கு ஒருப்பட்டு அவர்களை இனிது
அருத்த அதைக் கண்டு ஞானவிருத்தராகிய ஆசிரியர்,

‘அருந்ததியென் னம்மை யடியவர்கட் கென்றுந்
திருந்த வழுதளிக்குஞ் செல்வி—பொருந்தவே
யானந்தக் கூத்த ரகமகிழத் தொண்டுசெயு
மானந் தவாத மயில்’

என்னுஞ் செய்யுளை ஆண்டுக் கூறினர். அதன்பின் வீடு
புக்க ஆனந்தக் கூத்தர் இவ் வருஞ்செயல் கேட்டுப் பேரின்
பப் ப்ரவையுட் படிந்து அரும்பெறற் புதல்வனை மார்புறத்
தழீஇ, ‘கருவினிற் றிருவுடைக் காதல! திருவமுது
செய்து சென்ற முனிவர்களை எனக்குக் காட்டுக. யானும்
அவர்கள் அடிகளிற் ருழ்தல் வேண்டும்’ என, ஆசிரியர்
தமது தந்தையாரை அவர்கள் இருந்துழி அழைத்

துச் செல்ல, அவரும் எட்டுறப்பு நிலந் தோய
வீழ்ந்து வணங்கி நின்றழி அதி தீவிர பக்குவமுடைய
ராகிய ஆசிரியர் தந்தை தாயாரை நீத்து
தீகையும் அறவாழி யந்தணன் றுள் சேர்ந்து பிற
சந்நியாசமும் வாழி நீந்தப் பரிந்து அம் முனிவர்களோடு
பெறுதல் தாஞ் செல்ல மனங் கொண்ட குறிப்பினை
யுணர்த்தச் சற்புத்திரரைப் பிரியச் சற்றும் மனமின்றியும்
அதற்கு ஒருப்பட்டு அவரை அங்கு விட்டுத் தமியராய்த்
திரும்பி வீடு புக்கார். ஆசிரியர் அம் முனிவர்களோடு
வழிக்கொண்டு இடைப்பட்ட பல சிவதலங்களைத் தரிசித்
துத் திருவாவடுதுறை யடைந்து மடாலபத்தினுட் புகுந்து
ஆதீன பரமசாரியராகிய நமச்சிவாய மூர்த்திகளை
இறைஞ்சி அண்ணர் அருநீணுக்குற்று, ஒடுக்கத்தின்க
ணைமுந்தருளியிருந்த ஞானசாரியராகிய பின் வேலப்ப
தேசிகரைக் கண்கள் களிகூரக்கண்டு வணங்கிச் சின்னளில்
அந்த ஞான தேசிகர்பாற் சிவதீகையுங் சைவசந்நியாச
மும் சிவஞானயோகிக ளென்னும் தீக்ஷாநாமமும் பெற்று
மெய்கண்ட சாத்திர பண்டார சாத்திரங்களைக் கற்று வட
நூற் கடலுந் தென்னூற் கடலும் எல்லைகண் டுணர்ந்தனர்.

ஆசிரியருக்கு உபதேசகுரு வேலப்ப தேசிகரென்பது,

எவ்வெவகோட் படுபொருளு மஞ்செழுத்தி

னடக்கியவற் றியல்பு காட்டி

மெய்வகையஞ் சுவத்தையினு மிற்குமுறை

யோதுமுறை விளங்கத் தோற்றி

யவ்வெழுத்தி னுள்ளீடு மறிவித்துச்

சிவபோகத் தழுத்தி நாயேன்

செய்வினையுங் கைக்கொண்ட வேலப்ப

தேசிகனா ன் சென்னி சேர்ப்பாம் ?

என்னுங் காஞ்சிப் புராணச் செய்யுளா நறிதற்பாற்று.
ஆசிரியர் காலம் இற்றைக்கு ஏறக்குறைய நூற்றைம்பது
காலம் ஆண்டுக் ளென்பதற்குப் பல சான்றாக
ளுண்டு. அவற்றுட் சில கூறுதும்:—

(1) சுண்டுப் பட்டத்தெழுந் தருளியிராநிற்கும் மகா
சந்நிதானத்திற்கு அறவர்க்கு முன் ஆண்டு எழுந்தருளி
யிருந்த பிண வேலப்ப தேசிக ஞானசாரியர் மாணவர்
என்பது.

(2) சற்றேறக் குறைய முப்ப தாண்டிகட்கு முன்னர்ச்
சென்னைக்கட் டமிழிலக்கணத்தைப் பன்னிலங்களின் விதைத்
துப் பயிர் செய்த இராமானுஜ கவிராய ரென்பார் ஆசிரியர்
மாணக்கர் பன்னிருவருள் இராமநாதபுரம் சோமசுந்தரம்
புள்ளையவர்கள்பாற் கல்வி பயின்றன ரென்பது.

(3) விசுவாவசு ஆண்டு எங்கு நிறை நிலை யடைந்தன
ரென்பது. இது சென்ற விசுவாவசுவிற்கு மூன்றாம் விசுவாவசு
வாதல் வேண்டுமாகலின், கி. பி. 1785 ஆண்டென்க.

திருநாவுக்கரசு நாயனார் கல்லைத் தெப்பமாகக்கொண்டு
கடலினின்றுங் கரையேறிய திருப்பாதிர்ப்புலியூர்ச் சிவா
லயத்தின்கட் புலவர் சிலவரும் செல்வர் பலவருங் கூடிய
பாவன்மையும் அவையில் தூறு பொன்கொண்ட கிழி
பிரதிபையும் பொன்று தூக்கி, 'கரையேற விட்ட முதல்
வாவுண்ணை யன்றியுமோர் கதியுண்டாமோ!
என்னும் சுற்றடி தந்து 'பாட்டினை நிரப்புகர் இக் கிழி பெறுக'
என்றனர். ஆண்டு அங்கண் யாத்திரை வந்து எழுந்தருளிய
ஆசிரியர் அச்செய்தி யறிந்து ஓ ரந்தனை அக் கிழி கொள்
ளுமாறு ஏனி,

‘ வரையேற விட்டமுதஞ் சேந்தனிட வருந்தினவல் லின
[மென்றாலு
முரையேற விட்டமுத லாகுமோ வெனைச்சித்தென் றுரைக்கி
[லென்ற
நரையேற விட்டமுத னுளவனாக் கொண்டுநறும் புலிசை
[மேவுங்
கரையேற விட்டமுதல் வாவுன்னை யன்றியுமோர் கதியுண்
[டாமோ’

என்றொரு நொடிப் போதில் பாட்டினை நிறைத்தன ரென்ப.

ஒருநாள் மடத்துச் சுயம்பாகி ஆசிரியரை யணுகி ‘இன்று
யான் என்ன கறி சமைப்பது?’ என்றவுடன் தட்டொன்று
மின்றி,

‘ சற்றே துவையலரை தம்பியொரு பச்சடிவை
வற்றலே தேனும் வறத்துவை—குற்றமில்லை
காயமிட்டுக் கிரைகடை கம்மென வேமினாகுக்
காயரைத்து வைப்பாய் கறி ’

என்ற வென்பாவைக் கூறினாரென்ப. ஆசிரியர் நிலைக்குத்
தக்க ஊண் கொண்டன ரென்பதும் இன்மொழி வழங்கின
ரென்பதும் இதனால் விளங்குமாறு காண்க.

ஆசிரியர் காஞ்சிமா நகரத்து வீற்றிருந்துழி வைணவ
ரொருசிலர் கம்பரையும் அவர் சுவித் திறத்தையும் பலபடி
புகழ்ந்து பேசித் தமிழ் மொழிக்கட் கம்பராமாயணத்தைப்
போல்வதொரு காவியம் வேறின்றெனத் தருக்கிக் கூற, ஆசி
ரியர் அக் கம்பராமாயணத்து மங்கலமாகிய

‘ நாடிய பொருள்கை கூடு ஞானமும் புகழு முண்டாம்
வீடியல் வழிய தாக்கும் வேரியங் கமலை நோக்கு
நீடிய வரக்கர் சேனை நீறுபட் டழிய வாகை
குடிய சிலையி ராமன் றோள்வலி கூறு வோர்க்கே ’

என்னுஞ் செய்யுண் முற்றுங் குற்றமுடைத்தேனத் தடை
பல கூற, அவற்றொன்றற்கேனும் விடை கூற வியலாது அவ்
வைணவர்கள் விழிக்கத் தாமே அவை யாவற்றிற்கும் விடை
கூறினரென்ப. அத் தடை விடைக ளடங்கிய நூல் 'கம்பரா
மாயண முதற்செய்யுட் சங்கோத்தர விருத்தி' என்னும்
பெயரொடு உலவுதலறிக.

ஆசிரியர் காஞ்சிமாநகர் வீற்றிருப்புழிச் சில புலவர்கள்
ஒருங்குகூடி ஆசிரியரை நோக்கி நீவிர் காஞ்சிப் புராணஞ்
செய்யப் புக்கு அதன்கட் கடவுள் வாழ்த்துள்,

‘சங்கேந்து மலர்க்குடங்கைப் புத்தேளு
மறைக்கோவுந் தழல்கால் சூல
மங்கேந்து மம்மானுந் தத்தமது
தொழிறிலின் றுற்றச் செய்தோர்
பங்கேந்தும் பெருமாட்டி விழிகளிப்ப
விருமுனிவர் பணிந்து போற்றக்
கொங்கேந்து மணிமன்றுட் குனித்தருளும்
பெருவாழ்வைக் குறித்து வாழ்வாம்’

என்னுஞ் சபாநாயகர் துதியை முன்னர் அமைத்து,

‘தணந்தபெருந் துயர்க்கடன்மீக் கூர்தலினான்
மலைபயந்த தாள மூரற்
கணங்குழையாள் புரிபூசை முடிவனவுந்
தரியாம லிடையே கம்பை
யணங்கினத்து தெனவிடுத்து வலிந்திறுகத்
தழீஇக்கொள்ள வமையாக் காதன்
மணந்தருளிக் குறிபூண்ட வொருமாவிற
பெருமானை வணக்கஞ் செய்வாம்’

எனத் தலநாயகமாகிய ஏகாம்பரநாதர் துதியைப் பின்னர்
வைத்தது தவறென்று சாதிப்ப ஆசிரியர் தமது மாணாக்க
னைக்கொண்டு அவர்களைப் பங்கப்படுத்தலே தகுதியெனத்

திருவுளத் தமைத்து ஆண்டுச் சென்னைக்கண் வீற்றிருந்த உச்சிமேற் கொளத்தகு கச்சியப்ப முனிவரை ஆங்கு வருவித்து ஏகாம்பரநாத ராலயமண்டபத்திற் பேரவை யொன்று கூட்டித் தாம் ஏவியவாறு கச்சியப்ப முனிவர் பிரசங்கஞ் செய்யப் புகு முன் அத் தலத்து ஒதுவாரைத் தேவாரப் பதிகமொன்றோது மாறு பணிக்க அவர் 'திருச்சிற்றம்பலம்' என்று தொடங்கினர். அங்கு அவையோரை "ஒதுவார் 'திருச்சிற்றம்பலம்' என்ற துமக்கு உடன்பாடோ? இப் பிருதிவித் தலத்தில் தேவாரம் ஒதப்புகுங்கால் ஏன் 'பிருதிவியம்பலம்' எனத் தொடங்கு மாற செய்வித்த லாகாது?" என வினவுவித்துப் புலவர்களைத் வணக்கினார் என்ப.

ஆசிரியர் அருளிச்செய்த நூல்களாவன:—

இலக்கணம்.

1. தொல்காப்பியச் சூத்திர விருத்தி, 2. இலக்கண விளக்கச் சூறாவளி, 3. சங்கர நமச்சிவாயப் புலவர் நன்னூல் விருத்தி யுரைத் திருத்தம்.

இலக்கியம்.

1. காஞ்சிப்புராணம் (முதற் காண்டம்). 2. சோமேசர் முதுமொழி வெண்பா. 3. திருவேகம்பரந்தாதி. 4. திருமுல்லை வாயிலந்தாதி. 5. கலைசைப் பதிற்றுப்பத்தந்தாதி. 6. இளசைப் பதிற்றுப்பத்தந்தாதி. 7. கச்சியானந்தருத்ரேசர் பதிகம். 8. திருவேகம்பர் ஆனந்தக்களிப்பு. 9. செங்கழுநீர் விநாயகர் பிள்ளைத் தமிழ். 10. அமுதாம்பிகை பிள்ளைத்தமிழ். 11. செப்பறைப்பதி அகிலாண்டேசவரி பதிகம். 12. திருத்தொண்டர் திருநாமக் கோவை. 13. நமச்சிவாய மூர்த்திகண்மலை முதலியன.

தருக்கம்.

இயற்றிய (14) தருக்க சங்கிரகமும் அன்னம் பட்ட
நூல்கள் யம் என்னுந் தருக்க சங்கிரக தீபிகையும்.

தத்துவம்.

- (1) சிவஞானபோத மகாபாடியம்.
- (2) சிவஞானபோதச் சிற்றுரை.
- (3) சிவஞான சித்தியார் (சுபக்கம்) உரை.
- (4) சித்தாந்தப் பிரகாசிகை.
- (5) 'எடுத்து' என்னுஞ் சொல்லுக் கிட்ட விரிக்
குப்பாயம்.
- (6) சிவசமவாத வுரை மறுப்பு.

சமயம்.

- (1) சுலோக பஞ்சக மொழிபெயர்ப்பு.
- (2) சிவதத்துவ விவேகம்.

சம்பிரதாயம்.

1. திருவாவடுதுறை மரபட்டவண்ண மறுப்பின் மறுப்பு.

இவ்வாறு பல நூல்களையும் பலவுரைகளையும் பல கண்
டனங்களையுஞ் செய்து தமிழ் இலக்கண இலக்கிய நூல்
களுந் தருக்கநூல் தத்துவநூல் சமயநூல் முதலியனவும் நன்
மாணாக்கர்க்குப் போதித்து 'வான் செய்த வுதவிக்கு வையக
மென் செய்யும்' என்றவாறு மாறில்லாத பேருத
வியை இவ் வையகத்திற்குச் செய்த 'ஆதின குலதெய்வ'
மென ஆன்றோர் போற்றுந் திராவிட மகாபாடியங்
நிறைநிலை கண்ட ஆசிரியர் சித்திரைமதி ஆயிலிய
யடைதல் நட்சத்திரத்திற் சிவபரிபூரண தசை
டடைந்தனர்.

இதனை,

மன்னும் விசுவா வசுவருட மேடமதி
யுன்னிரவி நாட்பகலோ தாயிலியம்—பன்னுந்
திருவாள நெங்கோன் சிவஞான தேவன்
நிருமேனி நீங்கு தினம்.

என்னும் வெண்பாவா நறிக.

சிவஞான சுவாமிகள் சேவடி வாழ்க.

உ
திருச்சிற்றம்பலம்

குளத்தூர்ச்
சோமேசர் முதுமொழி வெண்பா
மூலமும் உரையும்

கா ப் பு

மதுவளரும் பூஞ்சடி மல்குசோமேசர்
முதுமொழிவெண் பாவை மொழியப்—பொதுஞ்
மடம்பிடுங்கி யன்பர்க்கு வான்வீ டளிக்குங்
கடம்பொழி முக்கட் களிறு.

எடுத்துக்கொண்ட நூலிடைபூறின்றி இனிது முடியுமாறு
பிள்ளையார் வணக்கங் கூறுகின்றார்.

(இதன் பொருள்) மது வளரும் பூ சடிமம்—தேன்
வளரா நின்ற கொன்றைப் பூமாலை தரித்த சடையானது,
மல்கு—நிறைந்த, சோமேசர்—சோமேசரது, முதுமொழி
வெண்பாவை—முதுமொழி வெண்பா என்கிற நூலை,
மொழிய-(யான்) நன்கு இயம்ப, மடம் பிடுங்கி—அறியா
மையை (வேரோடு)களைந்து, அன்பர்க்கு—(தன் திருவடிக்
கண்)அன்பு வைத்தார்க்கு, வான் வீடு—(மற்றெல்லாவற்றி
லும்) உயர்வுடைய முத்தியை, அளிக்கும்—அருள்கின்ற,
கடம்பொழி—மத நீரைப் பொழியும், முக்கண் களிறு—

மூன்று கண்களையுடைய யானைமுகன், பொதுளும்—(என் உள்ளத்தின் கண்) எழுந்தருளுவன் என்றவாறு

தாமே பிரணவப்பொருளென்றுணர்ந்து உயிர்கள் தம்மையே வழிபட்டு எளிதின் உய்யுமாறு கருணைகொண்டு பிரணவ வடிவமாகிய கொன்றையைச் சடையிற் றரித்தவ ரென்பார் 'மதுவளரும் பூஞ்சடிவ மல்கு சோமேசர்' என்றும், தம்மை அன்பொடு வழிபடுவார்க்குப் பேரின்ப வீட்டையும் அளிக்கும் தயாநிதி என்பார் 'அன்பர்க்கு வான் வீடளிக்கும் களிறு' என்றும், அத்தகைய தயாநிதி தம் தந்தையின் தொடர்புடைய இந்நூல் இனிது முடியுமாறு என் உள்ளத்திலிருந்து உணர்த்தல் பெரிதன்றென்பார் 'சோமேசர் முதுமொழி வெண்பாவை மொழியப் பொதுளும்' என்றுங் கூறினானென்க.

'கடம்பொழிமுகக் கட்களிதே காப்பு' என்பது பாடமாயின், பொதுளும் மடம் பிடுங்கி—நிறையும் அறியாமையை (வேரோடு) களைந்து, அன்பர்க்கு வான் வீடு அளிக்கும்—(தன் திருவடிக்கண்) அன்புவைத்தார்க்கு உயர்வுடைய முத்தியை அருள்கின்ற, முக்கண் களிதே—மூன்று கண்களையுடைய யானைமுகனே, காப்பு—காப்பாம்' என்றுரைத்துக் கொள்க; ஈண்டு ஏகாரம் பிரிநிலை, வான் வீடு, வானும் வீடும் என்றுமாம்.

கரும்பு பிடுங்குதல் யானைக்கு இயல்பாகலின், 'மடம் பிடுங்கி' என்றதன் பொருத்தங் காண்க. அந்தமில் இன்பத் தழிவில் வீடாகலின் 'வான் வீடு' என்றார்.

பூ, களிறு என்பன ஆகுபெயர். 'பூப்பெயர் முன்னின மென்மையுந் தோன்றும்' என்றிருத்தலின் 'பூஞ்சடிவம்' என்றாயது.

'சோமேசர் முதுமொழி வெண்பா' என்னும் தொடர் மொழி 'சோமேசரது முதுமொழி வெண்பா' என விரியும்; இஃது ஆறும் வேற்றுமைத் தொகை நிலத்தொடர். 'சோமேசரது திருநாம சம்பந்தமுடைய முதுமொழி வெண்பா' என்பது பொருள்.

‘ஸோமேச’ என்னும் வடமொழித் தொடர், ஸோம ஈச எனப் பிரிந்து, சந்திரனுக்கு இறைவன் எனப் பொருள்படு மென்க. இது குணசந்தி பெற்ற தொடர். இனி, இத்தொடர் ‘ஸ உமா ஈச’ எனப் பிரிந்து, உமையோடு கூடிய இறைவன் எனப் பொருள்படுமாலோ வெனின், குளத்துரென்னும் இப்பதி சந்திரனுக்கு அருள் புரிந்த திருப்பதி யாகலின் சுண்டிப்படா தென விடுக்க. இந் தூலாசிரியருந் தாமியற்றிய அழதாம்பிகைப் பிள்ளைத் தமிழுள் ‘தெளிக்குமெய் யன்பினால் வழிபட்ட நானுனது செல்லனோய் தவிர்த்த ளித்த, திருச்சோம நாதரை’ என்றார். அப்பதியின்கண் தீர்த்தமும் ‘சோம தீர்த்தம்’ எனப்படுதலே, ‘தேமலர்ச் சந்திர தீர்த்த மாடிநஞ், சோமநா தனுக்கலர் தாய்க்கு ளந்தையின், யாமமா யினும்வதிந் திருக்கப் பெற்றவர், காமனைக் காலனைக் காய வல்லரே’ என்னுங் குளத்துாரீப் பதிற்றுப்பத் தந்தாந் விருத்தத்தா னறிக.

‘முதுமொழி’ என்பது பண்புத் தொகை நிலைத்தொடர் ; ‘முதுமையாகிய சொல்’ என விரிதலின். [முதுமை—பழமை]. ஈண்டு இத் தொடர் திருக்குறட்பாவினைக் குறித்தமையின் அடை யடுத்த சினையாகுபெய ரென்றதல், பண்புத்தொகைப் புறத்துப் பிறந்த அன்மொழித் தொகை யென்றதல் இலக்கணங் கூறுப.

‘முதுமொழி வெண்பா’ என்பது ‘முதுமொழியை யுடைய வெண்பா’ என்றதலின், இரண்டாம் வேற்றுமை யுருபும் பயனு முடன் றொக்க தொகை என்க.

‘வெண்பா’ என்பது வெண்பாக்களாலாகிய தூலுக்குக் கருவியாகு பெயராம்.

‘சோமேசரே பாட்டுடைத்தலைவ ரென்றுணர்த்தல் வேண்டி ஒவ்வொரு பாவினும் ‘சோமேசா!’ என விளித்தா ரென்க. [இஃது ஆரீ உ முன்னிலை] இங்ஙனம் விளித்தல் ஒருவகைக் கவிமரபாம். தண்டலையார் சதகம், குமரேச சதகம், அறப்பளி சுரசதக முதலியவற்றுள்ளுங் கடவுண் முன்னிலை காண்க.

சோமேசர் முதுமொழி வெண்பா

இனி, சோமேசர் என்பது தொண்டை நாட்டின்கணுள்ள ‘குளத்தூரில் திருக்கோயில் கொண்டருளும் பெருமானார் திருநாமமென்றறிக. ‘தென்குளத்தூர்’ என்புழித் ‘தெற்கு’ என்பது இயைபின்மை நீக்கிய அடைமொழி எனக் கொள்க. இதனை வடநூலார் ‘அயோகவியவச்சேதம்’ என்ப. அன்றி, தென் அழகுமாம்.

தெய்வப் புலமைத் திருவள்ளுவ நாயனார் அருளிச் செய்த உத்தரவேதம் எனப் போற்றிக்கொள்ளப் பெறுவதாகிய திருக்குறளின்கணுள்ள நூற்று முப்பத்துமூன் றதிகாரங்களுள் அதிகாரத்திற் கொருபாட்டினைப் பின்னிரண்டடியினும், அப்பாட்டின் பொருளை இனிது விளக்குதற் கேற்ற கதையை முன்னிரண்டடியினும் அமைத்துச் சோமேசரை முன்னிலைப் படுத்து வெண்பாவின் யாத்ததொரு நூல் இது. ஆகலின், நீதிநூலாமென்க. ஒவ்வொரு பாவினும் இரண்டாமடியின் மூன்றாஞ்சீர் ‘சோமேசா!’ என்றோ ரிடமுறைபற்றி நிற்பல் காண்க.

நூல்

க. கடவுள் வாழ்த்து

சீர்கொளிறை யொன்றுண்டத் தெய்வகீ யென்றொப்பாற்
சோர்விலடை யாற்றெறிந்தோஞ் சோமேசா—வோரில்
அகா முதல வெழுத்தெல்லா மாதி
பகவன் முதற்றே யுலகு.

அஃதாவது ஆசிரியர் தாம் வழிபடு கடவுளையேனும் எடுத்துக் கொண்ட பொருளுக்கு ஏற்புடைக் கடவுளையேனும் வாழ்த்துதல். இவ்வாழ்த்து அவ்விரண்டுமாம். வழிபடு கடவுளை என்றல் கூறாதே அமையும். சத்துவம், ரஜஸ், தமஸ் என்னும் மூக்

குணங்களான் அறம், பொருள் இன்பம் என மூன்றாகிய உறுதிப் பொருட்கு அவற்றான் அரி, அயன், அரன் என மூவராகிய சிவத் தொடு இயைபுண்மையின், அம்மூன்று பொருளையும் கூறப் புக்கார்க்கு அம் மூவரையும் வாழ்த்துதல் முறைமையெனக் கொண்டு அம் மூவருமான சிவத்தை வாழ்த்துதலின் இஃது ஏற் புடைக் கடவுள் வாழ்த்துமாமென்க. மூவராகிய ஒரு முதலை வாழ்த்தின் அம் மூவரையும் வாழ்த்திய தாதலை 'மூவருக்குமு தற்பிறப்புநின் முக்குணக்கட லென்றுமுன், சேவடிக்க ணிருப் பர்சென்னி குவித்தசெங்கை பிரிக்கிலார், பூவெடுத்தவர் சென்னி வைத்திடு போதமுற்றவ ரம்மைநின், காவலர்ப்பொதி தாளில் வைக்கவு மூவர்சென்னிக ளிக்குமே' என்னுஞ் சௌந்தரியலகரீ வற்புறுத்து மென்க.

(இ-ள்) சோமேசா—சந்திரனுக்கு அருள் புரிந்த இறைவ, எழுத்து எல்லாம்—எழுத்துக்களெல்லாம், அகரம் முதல—அகரத்தை முதலாக வுடையன, (அதுபோல) உலகு—ஆதிபகவன் முதற்று—ஆதிபகவனாகிய முதலையுடைத்து, ஓரில்—(என்னும் பாவினை) ஆராயின், ஒப்பால்—உவமையானும், சோர்வு இல் அடையால்—தவறில்லாத அடைமொழியானும், (முறையே) சீர்கொள் இறை ஒன்று உண்டு (என்று)—சிறப்பைக்கொண்ட இறைவன் ஒருவன் உண்டு எனவும், அ தெய்வம் நீ என்று—அவ்விறைவன் நீயே எனவும், தெளிந்தோம்—(ஐயமின்றித்) தெளிவோம்.

'எழுத்தெல்லாம்' என்பது அகரத்தை ஒழித்து 'மூனிவர் வந்தார், அகத்தியரும் வந்தார்' என்புழிப்போல நின்ற தறிக.

இதனை வடநூலார் வசிஷ்டமூனி வியாயமென்ப. தமிழெழுத்திற்கேயன்றி வடவெழுத்திற்கு முதலாதல் நோக்கி, 'எழுத்தெல்

லாம்' என்றார். 'ஆதிபகவன்' ஆதிசத்தியையுடைய பகவன் என்னும் பொருட்டி; இவ்விரண்டாம் வேற்றுமை யுருபும் பயனும் உடன் ரொக்க தொகை வடநூன் முடிபாகலின் இயல்பாயிற் றென்க. இஃது எடுத்துக் காட்டுவமை; மறுபொருளுவமை யென்பது மது. வடமொழிவாணர் திருஷ்டாந்தாலங்காரம் என்ப; பிரதிவஸ்தூபமாலங்கார மென்பதும் அது. எடுத்துக் காட்டுவமையாவது உவமான உவமேயங்களைத் தனித்தனி வாக் கியங்களாக நிறுவி இஃதுவமானம் இஃதுவமேயம் என்பது தோன்ற இடையில் 'அதுபோல' என்னும் உவம வுருபு கொடாது கூறுவதென்ப. இலக்கண விளக்க முடையார் 'அகரமுதல வெழுத்தெல்லா மாகி, பகவன் முதற்றே யுலகு' என்புழி இரண்டு பொருள் வேறு வேறு கூறியதன்றி அகரமுதல வெழுத் தெல்லாம் அதுபோல என்றானும், ஆதிபகவன் முதற்றே உலகு அதுபோல என்றானும் ஒன்றாகத் துணியு மாற்றான் உவமையும் பொருளும் நீதியின் நிறுவாமையின் அது வேறுபட வந்த உவமத் தோற்றமாய் இதன்பாற்படும்; என்னை? 'வேறுபடவந்த வுவமத் தோற்றம்—கூறிய மருங்கிற் கொள்வழிக் கொளாஅல்' [தொல், உவம, சூத். ஈ.ஈ.] என்பவாகலின். மறுபொருளுவமை எனினும் எடுத்துக் காட்டுவமை எனினும் ஒக்கும் என்றார்.

ஆசிரியர் பரிமேலழகர் அது தலைமைபற்றி வந்ததெனக் கொண்டு 'அகரத்திற்குத் தலைமை விகாரத்தானன்றி நாதமாத் திரையாகிய இயல்பாற் பிறத்தலானும், ஆதிபகவற்குத் தலைமை செயற்கை யுணர்வானன்றி இயற்கை யுணர்வான் முற்று முணர்த் லானும் கொள்க' எனக்கூறி அதற்கேற்ப 'உலகென்ற தீண்டியிர் கண்மே னின்றது. காணப்பட்ட உலகத்தாற் காணப்படாத கடவுட் குண்மைகூற வேண்டுதலின் "ஆதிபகவன் முதற்றே" என உலகின்மேல் வைத்துக் கூறினார். கூறினாரேனும் உலகிற்கு முத லாதிபகவனென்பது கருத்தாகக் கொள்க' என முடித்தார். அகரத்திற்கும் ஆதிபகவற்கும் தலைமையே பொதுமை யென்பது

அவர் கருத்தென்றுணர்க. இதனை வடமொழியாளர் ‘ஆதிசாமாந்யம்’ என்ப. ஆசிரியர் நக்சிஸூர்க்கினியர் அங்ஙனம் கொள்ளாது, நிறைவு பற்றி வந்ததெனக் கொண்டு ‘மெய்யினியக்க மகரமொடு சிவணும்’ [தொல், எழுத்து, மொழி மரபு—சூத். கங்.] என்னும் சூத்திர வுரையில், ‘இறைவன் இயங்குதினைக்கண்ணும் நிலைத் தினைக்கண்ணும் பிறவற்றின்கண்ணும் அவற்றின் றன்மையாய் நிற்குமா நெல்லார்க்கும் ஒப்பமுடிந்தாற்போல அகரம் உயிர்க் கண்ணும் தனி மெய்க்கண்ணும் கலந்து அவற்றின் றன்மையாயே நிற்குமென்பது சான்றோர்க்கெல்லா மொப்ப முடிந்தது. அகர முதலவென்னும் குறளான் அகரமாகிய முதலையுடைய எழுத்துக்களெல்லாம் அதுபோல இறைவனாகிய முதலை யுடைத்துலகமென வள்ளுவனார் உவமை கூறியவாற்றானும், கண்ணன் “எழுத்துக்களில் அகரமாகின்றேன் யான்” எனக் கூறியவாற்றானும் பிறதூல்களானும் உணர்க’ எனக் கூறிப் போந்தார். அகரத்திற்கும் ஆதிபகவற்கும் நிறைவே பொதுமை என்பது அவர் கருத்தென்றுணர்க. இதனை ‘ஆப்தி சாமாந்யம்’ என்ப வடமொழியாளர். சீர் என்றது தோற்றக் கேடிக ளின்மையை. ‘அகரமுதல வெழுத்தெல்லாம்’ என்றதனை ‘ஒப்பு’ என்றும், ‘ஆதி’ என்றதனை ‘அடை’ என்றுங் கூறினாரென்றறிக. ‘சோர் வில் அடை’ என்றார் ‘பகவனே யீசன் மாயோன் பங்கயன் சினனே புத்தன்’ என்பது கொண்டு ஈண்டுப் ‘பகவன்’ என்னுஞ் சொல் எத் தெய்வத்தைக் குறித்ததோ வென்றையுற்றுச் சோராமைக் கேதுவாகலின். ‘சிவமெ னும்பொருளு மாதி சத்தியொடு சேரி னெத்தொழிலும் வல்லதாம்’ எனச் சௌந்தரியலகர் கூறிய வாற்றானும் பிறர் கூற்றானும் ஆதிசத்தி சிவத்திற்கே யுரித்தாதல் காண்க. தெளிந்தோம்—இது துணிவுபற்றி வந்த காலவழுவமைதி என்க.

(க)

உ. வான்சிறப்பு

அஃதாவது அக்கடவுளது ஆணையின் உலகமும் அதற்கு உறுதியாகிய அறம், பொருள், இன்பங்களும் நடத்தற்கு ஏதுவாகிய மழையினது சிறப்புக் கூறுதல்.

நேய புகழ்த்துணையார் நீராட்டுங் கைதளர்ந்துன்
றாயமுடி மேல்வீழ்ந்தார் சோமேசா—வாயுங்கால்
தானம் தவமிரண்டுந் தங்கா வியலுலகம்
வானம் வழங்கா தெனின்.

(இ-ள்) சோமேசா—, ஆயுங்கால்—ஆராயுமிடத்து, வானம் வழங்காதெனின்—மழை பெய்யாதாயின், வியன் உலகம்—அகன்ற உலகத்தின்கண், தானம் தவம் இரண்டும்—தானமும் தவமும் ஆகிய இரண்டறமும், தங்கா—உளவாகா,—(அதற்கு எடுத்துக் காட்டு அஃதாவது திருட்டாந்தம்)—நேயம் புகழ்த்துணையார்—அன்பினை யுடைய புகழ்த்துணை நாயனார், நீர் ஆட்டும் கைதளர்ந்து—நீரைத் திருமுழுக்குச் செய்த கை சோர்ந்து, உன் தூய முடிமேல் வீழ்ந்தார்—உனது பரிசுத்தமான திருமுடியின் மேல் வீழ்ந்தனர்.

தானமாவது அறநெறியான் வந்த பொருளைத் தக்கார்க்கு உவகையோடுங் கொடுத்தல். தவமாவது மனம் பொறிவழியிற் போகாமல் நிற்கும் பொருட்டு விரதங்களான் உண்டி சுருங்குதல் முதலியன. பெரும்பான்மை பற்றித் தானம் இல்லறத்தின் மேலும் தவம் துறவறத்தின் மேலும் நின்றன. டெய்ம் மறந்தன்றி வீழாரென்பது தோன்ற 'நேயபுகழ்த்துணையார்' என்றார். நேயம்—நேசம். 'நேயபுகழ்த்துணையார்' என்னும் இரண்டாம் வேற்றுமை யுருபும் பயனும் உடன்றொக்க தொகை நிலைத்

மூலமும் உரையும்

தொடர் வடதான் முடிபொத்து இயல்பாயிற்றென்க. 'தூய முடி' என்றது ஊனடைந்த வுடம்புகொண்டு நினைத்தபோ தெல்லாம் அன்பர்களுந் தீண்டற்கு ஒண்ணமை தெரித்தற் கென்க. நேயமிக்குடையராகலின் நினைத்த 'போதெல்லாம் தீண்டலுஞ் செய்யாத திருமுடிமேல் மெய்ம்மறந்தமையின் வீழ்ந்தார் என்பது குறிப்பாதல் காண்க. இது வேற்றுப்பொருள் வைப்பணி. இத்தூலிற் பல பாக்கள் இவ் வணி கொண்டன. வேற்றுப் பொருள் வைப்பணியாவது பொதுப்பொருள் ஒன் றினைச் சிறப்புப் பொருள் ஒன்று கொண்டு விளக்குதல். (உ)

கதை:—செருவிலிபுத்தூரின் கண் ஆதிசைவ மரபில் அவ தரித்த புகழ்த்துணை நாயனார் பன்னெடு நாள் மழை பெய்யாது பஞ்சம் மேலிட்டிழி, ஊணினறியும் தங் கொள்கை விடாது சிவபூசை செய்யும்போது பசியால் அழிந்து மெய்ம்மறந்து தேவ தேவன் திருமுடிமேல் வீழ்ந்தார். அந்நிலையில் நித்திரை வர, ஐயன் கனவின்கண் எழுந்தருளி, 'அன்ப! இப்பஞ்சம் நீங்கும் வரை உனக்கு நாடோறும் ஒரு காச தருவன்; 'கொள்க' எனப் பணித்தனன். நாயனார் நாடோறும் பீடத்தின் கீழ் ஒரு காச இருக்கக் கண்டு தமது திருத்தொண்டு வழாது நடத்திச் சிவனடிப் பேறு பெற்றார். (திருத்தொண்டர் புராணம்)

ஆளுடைய நம்பிகளும் தமது திருப்புத்தூர்த் தேவாரத்தில்,

'அகத்தடி மைசெய்யு மந்தணன் ருனரி
சிற்புனல் கொண்டுவந் தாட்டு கின்றான்

மிகத்த ளர்வெய் திக்குடத் தைதும்
முடிமேல் விழுத்திட்டிடுநடுங் குதலும்

வகுத்த வனுக்கு நித்தற் படியும்
வருமென் றொருகா சினைநின் றநன்றிப்

புகழ்த்துணை கைபுகச் செய்துகந் தீர்பொழி
லார்திருப் புத்தூர்ப் புனித னீரே'

என்றருளிச்செய்தவாறு ஈண்டறிக.

௩. நீத்தார் பெருமை

அஃதாவது முற்றத்துறந்த முனிவரது பெருமை.

அத்திரவாக் காற்புத்தன் சென்னியறுத் தார்சண்பைச்
சுத்தனார் தம்மன்பர் சோமேசா—நித்த
நிறைமொழி மாந்தர் பெருமை கிலத்து
மறைமொழி காட்டி விடும்.

(இ-ள்.) சோமேசா — ! நித்தம்—என்றும் அழி
யாத, நிறைமொழி மாந்தர்—(பயன்) நிறைந்த மொழி
யினையுடைய துறந்தாரது, பெருமை — பெருமையை,
கிலத்து — நிலவுலகத்தின்கண், மறைமொழி — (அவர்
(ஆணையாகச் சொல்லிய) மந்திரங்களே, காட்டி விடும்—
கண்கூடாகக் காட்டும்,— (அதற்கு எடுத்துக்காட்டு)—
சண்பைச் சுத்தனார்தம்—சீகாழிப் பிள்ளையாராகிய தூயவ
ரது, அன்பர்—அன்பராகிய சம்பந்தசரணலய ரென்பார்,
அத்திரவாக்கால்—அத்திரமென்கிற திருவாக்கினால், புத்
தன்—புத்த நந்தி என்பவனுடைய, சென்னி அறுத்
தார்—தலையை அறுத்து வீழ்த்தினார்.

நிறைமொழியாவது அருளிக் கூறினும் வெகுண்டு கூறினும்
அவ்வப் பயன்களைப் பயந்தே விடு மொழி. காட்டுதல் பயனால்
உணர்த்துதல். 'நிறைமொழி மாந்த ராணையிற் கிளந்த, மறை
மொழி தானே மந்திரமென்ப' என்பர் ஆசிரியர் நோல்காப்பிய
னார். 'மறைமொழி புறத்தார்க்குப் புலனாகாமல் மறைத்துச் சொல்
லுஞ் சொற்றொடர்' என்பர் உச்சிமேற் புலவர்கொள் நச்சினூர்க்
கினியர். இவற்றான் மறைமொழி என்பது மந்திரமாத லறிக. சம்
பந்த சரணலயர் புத்தன் தலையறுத்தற்கு ஒதிய 'புத்தர் சமண்
கழுக் கையர் மொய்கொளாச், சித்தத் தவர்க டெளிந்து தேறின'

வித்தக நீற்றணி வார்வினைப் பகைக், கத்திர மாவன வஞ்செழுத்
துமே' என்னுந் திருப்பாடலின்கண் 'அத்திரமாவன அஞ்செழுத்
துமே' என்றிருத்தலின், அவ்வத்திரம் என்னுந் சொற் பிரயோகத்
தானே புத்தன் தலையறுத்தாரெனத் தெரித்தற்கு 'அத்திரவாக்
கால்' என்றார். திருத்தொண்டர் புராணத்தும், 'தலையுமெய்
யும் அத்திரவாக்கதனு லன்ப ரறுத்ததுவும்' என்றிருத்தல் காண்க.
'அத்திரம்போலும் வாக்கால்' என விரிப்பினுமாம். பிள்ளை
யார்க்கு ஆணவ மல பந்த மின்மையின், 'சுத்தனார்' என்றார்.
'ஆர்' விசுதி உயர்வுபற்றி வந்த தென்க. (௩)

கதை:—திருஞானசம்பந்தப் பிள்ளையார் திருத்தெளிச் சேரி
யைத் தரிசித்துப் பெளத்தர்கள் வாழ்ந்த போதிமங்கையைச் சமீ
பித்தார். திருச்சின்னங்கள் முழங்கின. பிள்ளையார் வரவறிந்த
சிவனடியார் 'அர்' என்னும் ஒலி செய்யப் பொறுத பெளத்தர்கள்
துண்டப் புத்த நந்தி என்னும் பிடகதூல் வல்லோன் சிவனடி
யார்களை நோக்கி, 'எம்மை வாதின் வென்றன்றோ திருச்சின்னம்
முழக்கல் வேண்டும்?' என்று விலக்கினான். பிள்ளையார் 'அவன்
வாதம் செய்வது காண்போம்' என, அவன் வாதத்திற்கு வருமுன்
தேவாரபாசரங்களை எழுதுந் சம்பந்த சரணைய ரென்பார் 'புத்
தர் சமண் கழுக்கையர்' என்று தொடங்குந் திருப்பாடலை ஓத
இடி வீழ்ந்து புத்தன் தலையைத் துமித்தது.

(திருத்தொண்டர் புராணம்)

சு. அறன்வலி யுறுத்தல்

அல்தாவது அம் முனிவரான் உணர்த்தப்பட்ட அவ்வறம்
பொருளினபங்களுள் மற்றைப் பொருளும் இன்பமும்போலன்றி,
அறன் இம்மை மறுமை வீடென்னும் மூன்றினையும் பயத்தலான்
அவற்றின் வலியுடைத் தென்பது கூறுதல். 'சிறப்புடை மரபிற்
பொருளு மின்பமு, மறத்து வழிப்படுந் தோற்றம்போல' எனப்

புறப்பாட்டினும் இருத்தல் காண்க. 'அறன்' என்புழி, மகரத் திற்கு னகரம் ஈற்றுப்போலி என்க.

தக்கனார் வேள்வித் தவத்தைமேற் கொண்டிருந்துந்
தொக்கவற மாயிற்றோ சோமேசா—மிக்க
அழுக்கா றவாவெகுளி மின்னாச்சொன் னான்கு
மிழுக்கா வியன்ற தறம்.

(இ - ள்.) சோமேசா—! மிக்க—(மற்றைக் குற்றங் களின்) மிக்க, அழுக்காறு — பிறர் ஆக்கம் பொறுமை யும், அவா—(ஐம்புலன்கண்மேற் செல்லுகின்ற) அவா வும், வெகுளி — (அவை ஏதவாகப் பிறர்பால் வரும்) வெகுளியும், இன்னாச்சொல்—(அதுபற்றி வரும்) கடுஞ் சொல்லும் (ஆகிய), நான்கும்—இந்த நான்கினையும், இழுக் கா—நீக்கி, இயன்றது—இடையறாது நடந்தது, அறம்— அறமாவது,—(அதற்கு எடுத்துக் காட்டு)—தக்கனார்— தன்னென்பான், வேள்வித் தவத்தை—யாகமாகிய தவ வொழுக்கத்தை, மேற்கொண்டிருந்தும்—(செய்து முடிப்ப தாக) ஏற்றுக் கொண்டிருந்தும், (அவ்வேள்வி), தொக்க அறமாயிற்றோ—பொருந்திய அறமாயிற்றோ, இல்லை, மற மாயிற்று.

இக்குறளான் அழுக்காறு முதலியவற்றோடு கலந்து நடந்தது அறமெனப்படா தென்பதனும் அருத்தாபத்தியாற் கொள்க. அருத்தா பத்தியாவது கூறியதொரு பொருளோடு மற்றொரு பொருளும் பெறுதல். அருத்தாபத்தி—பொருட்பேறு. அழுக்காறு என்பது முதனிலை திரிந்த தொழிற்பெயர்; 'அழுக்கறு' என்பது முதனிலை; இஃது 'ஏக்கறு' என்பதுபோல ஒரு சொல். இனி, அழுக்கு அறு என்ற இரு சொற்கள் ஒரு சொற்றன்மைப்

பட்டுப் பசி, நிரப்பு, நல்குரவு முதலியனபோல எதிர்மறை இலக்-
கணை (விபரீத லக்ஷணை)யால் அழுக்கு உறு என்னும் பொருட்-
டாயிற்று என்பாரு முளர். உம்மை முற்றும்மை. தக்கஞர்—
'உடலினார் கிடந்தூர் முனி பண்டமே' என்புழிப்போல, ஈண்டு
'ஆர்' இழிபு குறித்த தென்க. மேற்கொண்டிருந்தும் என்புழி
உம்மை உயர்வு சிறப்பும்மை. தக்கன் அழுக்காறு முதலிய நான்
குங் கொண்டிருந்தமையின் தவச் செய்கையாகிய வேள்வியும்
புண்ணியம் விளைத்தலின்றிப் பாவத்தை விளைத்ததென்பது
கருத்து 'அரணடிக் கன்பர்செய்த பாவமு மறமதாகும், பரணடிக்
கன்பிலாதார் புண்ணியம் பாவமாகும், வரமுடைத் தக்கன் செய்த
மாவேள்வி தீமையாகி, நாரினிற் பாலன் செய்த பாதக நன்மை
யாய்த்தே' என்னும் சிவஞானசித்தித் திருவிருத்தத்தானும், புண்ணி-
யம் பாதக மாகப் போற்றிய, அண்ணலந் தக்கஞராகத்து நாணிய,
புண்ணியம் பாதக மாகப் போற்றிய, அண்ணலந் தண்டித னடி-
கள் போற்றுவாம்' என்னுந் துணிகைப் புராணச் செய்யுளானு
மறிக.

(ச).

கதை :—நான்முகன் புதல்வனான தக்ஷமுனிவன் வரங்கிடப்-
பத் தன்பாற் றேன்றித் தாஷ்டாயணி யென்னும் பெயர்கொண்ட
உமையம்மையாரைச் சிவபெருமானுக்குத் திருமணம் புரிவித்துப்
பின் அப் பெருமானோடு மாறுபட்டு யாகஞ் செய்கையில், தாஷ்டா-
யணி தன் மணாளன் சொற்கேளாது அவன் யாகசாலை புகுந்து
அவனால் அவமதிக்கப் பெற்றுத் தீக்குளித்துத் தக்ஷ. புத்திரியான
உருவம் நீக்கிவிட, அதனை யறிந்து கோபங்கொண்ட பெருமான்
வீரபத்திரரைத் தோற்றித் தக்ஷனைத் தண்டித்தற்கு விடுக்க, அக்-
கடவுள் காளியோடும் பூதகணங்களோடுஞ் சென்று அந்த யாகத்-
தை அழித்து அங்கிருந்த தேவர்களை அங்கப்பங்கு செய்து தக்ஷ-
னைத் தலை துமித்தார்.

(கந்தபுராணம்)

௫. இல்வாழ்க்கை

அஃதாவது மனைவியோடு கூடி வாழ்தலின் சிறப்பு.

இல்வாழ் தரும னியற்சந் திரசேனன்
 ரெல்வார்த்தை கீழ்ப்படுத்தான் சோமேசர்—நல்ல
 இயல்பினு னில்வாழ்க்கை வாழ்பவ னென்பான்
 முயல்வாரு னெல்லாந் தலை.

(இ-ள்.) சோமேசர்—! இல்வாழ்க்கை—இல்வாழ்க்
 கைக்கண் நின்று, நல்ல இயல்பினுன் வாழ்பவன் என்
 பான்—(அதற்குரிய) நல் இயல்போடு கூடி வாழ்பவ
 னென்று சொல்லப்படுவான், முயல்வாருள் எல்லாம்—
 (ஐம்புலன்களையுட) முயற்சி செய்வா ரெல்லாருள்ளும்,
 தலை—மிக்கவன்,—(அதற்கு எடுத்துக்காட்டு)—இல்வாழ்
 தருமன்—மனைவியொடுகூடி வாழ்ந்த தருமனென்பான்,
 இயல் சந்திரசேனன்—துறவியலை மேற்கொண்ட சந்திர
 சேனனுடைய, தொல் வார்த்தை—பழமையாகிய பெரு
 மையமைந்த சொல்லை, கீழ்ப்படுத்தான்—(தன் சொற்
 குத்) தாழ்வாக்கினான்.

முற்றத்துறந்தவர் ஐம்புலன்களையும் விட்டமையின், முயல்வா
 ரென்றது வானப்பிரஸ்தரை யென்க. இவ்வாச்சிரமம் பலவகைப்
 படுத்தலின் 'எல்லாருள்ளும்' எனவும், அத்தகைய முயற்சி செய்யா
 மலே பயனடைதலின் 'தலை' யெனவுங் கூறினார்.

'என்பான்' என்புழிப் 'படு' விருதி தொக்கது. முயல்வா
 ருள்—ஈண்டு ஏழனுருபு கூட்டிப் பிரித்தற் பொருட்டு. 'இயல்
 சந்திரசேனன்' என்றார் அவனும் தன் நிலைக்குத்தக ஒழுகின்படி
 குறித்தற்கு. தொன்மை—பழமை; அஃது ஈண்டுப் பழமையாகிய
 ஏற்றத்தை உணர்த்தி நின்றது.

கதை :—ஆடவதேயத்தில் மாலிய நகரில் சுபுத்தன் விபுல
 னென்னும் இரண்டு அந்தணர்கள் வாழ்ந்தார்கள். அவர்களில்
 சுபுத்தனுக்குத் தருமன் என்னும் ஒரு மகனும்; விபுலனுக்குச் சந்
 திரசேனன், மிருதுசந்திரனென்னும் இரு மகாரும் உண்டு. இவர்க
 ளுள், தருமன் சந்திரசேனன் ஆகிய இருவரும் வித்தியானந்த
 னென்னும் அருந்தவனை அடைந்தார்கள். அவன் இல்லறத்தின்
 இழிவையும் துறவறத்தின் உயர்வையும் எடுத்துக் கூறச் செவ்
 யேற்று விடைபெற்று வீடு புகுந்தார்கள். சந்திரசேனன் தன்
 தந்தையினிடம் தான் துறக்க வேண்டினான். மற்றொரு மகனிருத்
 தலின் அவனும் அதற்கு இசைதலின், சந்திரசேனன் திரிதண்ட
 சந்நியாசியாயினான். அது கிடக்க, தருமன் தன் தந்தையினிடம்
 தான் துறக்க நின்றதை அறிவித்தான். சுபுத்தன் தன்கால்வழிக்கு
 வேறு பிள்ளை யின்மையால், அது கூடாதெனப் பல படி கூறியுந்
 தருமன் அவன் சொற்களைச் செவியேற்றிலன்; துறக்க நின்றான்.
 தாய் தந்தையரும் தமர்களும் அழுது வருந்தினார்கள். அப்போது
 அங்கு எழுந்தருளியிருக்கு முனிவர் தருமனுக்குப் பல ஏதுக்கள்
 காட்டித் துறவாது தடுத்து மணம் புரிவித்து ஐந்தெழுத்து உப
 தேசஞ்செய்து போனார். தருமனுங் குருமொழி வழிநின்றான்.
 சில காலஞ் சென்றபின் துறந்து சென்ற சந்திரசேனன் அங்கு
 வரக்கண்டு தருமன் அவனொடு அளவளாவினான். அப்போது சந்
 திரசேனன் தான் பெற்ற பேற்றைப் பேரிதாகக் கூறித் தருமனை
 இழித்துப்பேசி ‘இந்திரனையும் இங்குத் தருகுவன்’ என்றிறு
 மாந்து நிற்கவே, தருமன் ‘அது காண்பன்’ என, உடனே
 அவன் இந்திரனை அழைத்தான். இந்திரன் வந்து தன்னைப்
 பணிந்து நின்ற சந்திரசேனனுக்கு ஒன்று முரையாது அப்போதே
 சென்றான். சென்றபின், தருமனும் அவ்விந்திரன் அங்கு வரு
 மாறு நினைத்தான். நினைத்த வளவில் இந்திரன் அங்கு வந்து
 அவனை வணங்கிப் பலவாறு ஏத்தி விடைபெற்றுச் சென்றான்.
 இவ் வேறுபாட்டைக் கண்ட சந்திரசேனன் அதிசயமடைந்து
 நிற்கையில் தருமன் ‘யான் பிரமனையுடையவன், காண்டி’ என்று

வரவழைப்ப, அது செய்ய முடியாத சந்திரசேனன் ஊக்கமிழந்து
இரந்து அவனிடம் ஐந்தெழுத்து உபதேசம் பெற்றான். இருவருள்
சிவகதி யடைந்தனர். (உபதேசகாண்டம்).

கூ. வாழ்க்கைத் துணைநலம்

அஃது அவ் வில்வாழ்க்கைக்குத் துணையாகிய மனைவியது
நன்மை.

மூவர் தடுப்பவுங்கொண் மூவைப் பணிகொண்டா
நிய வனஞ்சுயை சோமேசா—மேவுபிற
தெய்வந் தொழாஅள் கொழுநற் றெழுதெழுவான்
பெய்யெனப் பெய்யு மழை.

(இ-ள்) சோமேசா—! மேவு—பொருந்திய, பிற
தெய்வம் தொழாஅள்—பிற தெய்வந் தொழாது, கொழு
நன்—தன் தெய்வமாகிய கணவனை, தொழுது எழுவாள்
தொழா நின்று துயிலெழுவாள், பெய்யென — பெய்
யென்று சொல்ல, மழை பெய்யும்,—(அதற்கு எடுத்துக்
காட்டு)—தூய அனஞ்சுயை—அகத்துய்மை புறத்துய்மை
களையுடைய அநஞ்சுயை, மூவர் தடுப்பவும்—அயன், அரி,
அரனென்னும் மும்மூர்த்திகளும் தடுக்கவும், கொண்
மூவை—மேகத்தை, பணிகொண்டாள்—அடிமைப் படுத்
தாள் (அஃதாவது) தன் ஏவலை மேற்கொள்ளச் செய்
தாள்.

இவ் வருமைத் திருக்குறள் சீத்தலைச்சாத்தனார் என்னும் புல
வர் பெருமான் தமது மகாகாவியமாகிய மணிமேகலையுள் மருதி
கதை கூறப்படுக்கவழி, 'தெய்வந் தொழாஅள் கொழுநற் றெழு
தெழுவான், பெய்யெனப் பெய்யும் பெருமழை யென்றவப் பொய்

யில் புலவன் பொருளுரை தேராய்' என எடுத்தாண்டது. 'தெய்வந் தொழுதற்கு மனந்தெளிவது துயிலெழுங்காலத் தாகலின் 'தொழுது எழுவான்' என்றார். தொழாநின் நென்பது தொழுதெனத் திரிந்து நின்றது என் றுரைவகுத்தார் ஆசிரியர் பர்மேலழகியார். எழுந்தன்றித் தொழுதல் கூடாமையின் 'தொழா நின்நெழுவான்' என்றது பொருந்தா தென்பர் ஒரு சிலர். துயில் கூடுங்காலத்து எந் தினைவு அந்தக்கரணத்தின்கண் வாசனை வடிவாய் நிற்பதோ அந்நினைவு துயிலெழுங் காலத்து முன்பின் என்பதின்றி வெளிப்பட்டு நிற்குமென்பது நூலோர் துணிபாகலின் அவர் உரை வெற்றுரையென விடுக்க. மூவர்-தொகைக்குறிப்புமொழி. உம்மை உயர்வு சுறப்பும்மை. 'அந்ருயை'-'ந அருயா' எனப் பிரிந்து 'பொருமை யில்லான்' எனப் பொருள்படு மென்ப. (சு)

கதை :—திரிமூர்த்திகள் திருவுளப்படி வடநாட்டின்கண் ஒருபரிதாண்டு வானம் வழங்காது வற்கடங் கூர்ந்துழி, அத்திரி முனிவர் பத்தினியாகிய அந்ருயை என்பார் உயிர்கள் வாடுதல் நோக்கித் தமது கற்பின் மாட்சியிற் கங்கை பெருகவும் செடி கொடி முதலியன தழைக்கவும் மழை பெய்வித்தார்.

(இராமாயணம்)

எ. புதல்வரைப் பெறுதல்

அஃதாவது பிரம கூத்திரிய வைசிய ரென்னும் இருபிறப் பாளர் மூவரானும் இயல்பாக இறுக்கப்படுதல் கடன் மூன்றனுள் முனிவர் கடன் கேள்வியானும், தேவர் கடன் வேள்வியானும், தென்புலத்தார் கடன் புதல்வரைப் பெறுதலானும் அன்றி இறுக்கப்படாமையின், அக்கடன் இறுத்தற் பொருட்டு நன் மக்களைப் பெறுதல்.

'தனி மரந் தோப்பாகாது, தனிப்பிள்ளை குடியாகாது' எனவும், 'ஒரு பிள்ளை பெற்றவன் மலடி' எனவுங் கூறுபவாகலின் புதல்வரை எனப் பலர்பாலாற் கூறினார்.

பாடினார்மூ வாண்டினிற்சம் பந்தரென யாவோருஞ்
 சூடு மகிழ்ச்சிமெய்யே சோமேசா—நாடியிடித்
 தம்மிற்றம் மக்க ளறிவுடைமை மாநிலத்து
 மன்னுமிர்க் கெல்லா மினிது.

7. (இ—ள்) சோமேசா—! நாடியிடித்—ஆராய்ந்து
 பார்க்கில், தம் மக்கள் அறிவுடைமை—தம் மக்களது அறி
 வுடைமை, மாநிலத்து—பெரிய நிலத்து, மன் உயிர்க்கு எல்
 லாம்—பொருந்திய உயிர்கட் கெல்லாம், தம்மின் இனிது
 —தம்மினும் இனிதாம்,—(அதற்கு எடுத்துக்காட்டு)—சம்
 பந்தர்—திருஞானசம்பந்தப் பிள்ளையார், மூ ஆண்டினில்
 —மூன்றாவது பிராயத்தில், பாடினர்—(தேவாரத் திருப்
 பதிகங்கள்) பாடி யருளிஞர், என—என்று, யாவோரும்
 சூடும் மகிழ்ச்சி—உலகத்தார் எல்லோருங் கொள்ளும்
 மகிழ்ச்சி, மெய்யே—உண்மையானதே.

சுண்டு அறிவென்றது இயற்கையறிவோடு கூடிய சல்வியறி
 வினை. மன் உயிர் என்றது சுண்டு அறிவுடையார்மேல் நின்றது.
 அறிவுடைமை கண்டு இன்புறுதற் குரியாவராகலின். தம்மின்
 என்ற விடத்து 'இன்' உருபு எல்லைப் பொருளது. பாடிதலாகிய
 அரிய பெரிய செயலையும் மூவாண்டாகிய அதற்கு ஏலாச் சிற்றஞ்
 சிறு பருவத்தையும் வியந்தார் அவற்றை முதற்கட் கூறிஞர். நாடி
 யிடித்—'இடி' துணைவினை. மெய்யே—ஏகாரம் தேற்றம். (எ)

கதை.—சீகாழியில் சிவபாதவிருதயர் திருக்குமாரராய் அவ
 தரித்த திருஞானசம்பந்தப் பிள்ளையார் மூன்றாவது பிராயத்தில்
 ஒரு நாள் தமது தந்தையார் நீராடப் புறப்படுகையில் அழுது பின்
 தொடர, அவரும் உடன் அழைத்துச் சென்று சிவாலயத்தின்
 கணுள்ள பிரமதீர்த்தக் கரையில் பிள்ளையாரை யிருத்தி நீராடி அக
 மருஷண மந்திர செபஞ் செய்தற்கு நீரின் மூழ்கிச் சிறிது நேரம்

இருப்ப, பிள்ளையார் தமது தந்தையாரைக் காணாது திருக்கோயிற்
சிகரத்தைப் பார்த்து ‘அம்மே! அப்பா!’ என்று அழ, கருணைக்
கடலாகிய சிவபெருமான் தேவியாரைப்பார்த்துத் திருமுலைப்பால்
ஊட்டுமாறு பணிக்க, அம்மையாரும் சிவஞானத்தைக் குழைத்துத்
திருமுலைப்பால் ஊட்டிச் சிவபெருமான் தாமே அழுகை தீர்த்து
அனுக்கிரகஞ் செய்தருளினார். செபமுடித்துக் கரை ஏறின தந்
தையார் பிள்ளையார் வாயிற் பால் வடிவது கண்டு “எச்சில் மயங்
கிட உனக்குப் பால் தந்தவர் யாவர்?” எனப் பயமுறுத்துக் கேட்ப,
பிள்ளையார் ஒரு கைவிரலாற் சுட்டி ஆகாயத்தி் லெழுந்தருளிய
பெருமானைக் காட்டித் “தோடுடைய செவியன் விடையேறியோர்
துவெண் மதிசூழிக், காடுடைய சுடலைப் பொடிபூசி யென்னுள்
ளங் கவர்கள்வன், ஏடுடைய மலரான் முனைநான் பணிந்தேத்த
வருள் செய்த, பீடுடைய பிரமாபுர மேவிய பெம்மா னிவனன்றே”
என்று தொடங்குந் திருப்பாசரத்தை ஒதினார். அவ் வற்புதத்தைக்
கண்டு விண்ணவர்கள் பூமாரி பொழிந்தார்கள்; மண்ணவர்கள்
கண்மாரி பொழிந்தார்கள். (திருத்தொண்டர்புராணம்)

அ. அன்புடைமை

அஃதாவது அம் மனைவியும் மக்களுமாகிய தொடர்புடையா
ரிடத்தே காதலுடையனாதல். இல்லறம் இனிது நடத்தலும், பிற
வுயிர்கண்மேல் அருள் பிறத்தலும் அன்பின் பயனாகலின், இது
வேண்டப்பட்ட தென்க.

தோன்ற வகைகாரந்துந் தோன்றலைக்கண் டுண்ணெகிழ்
[ந்து
தோன்றகின்றான் முன்புநான் சோமேசா-தோன்றுகின்ற
அன்பிற்கு முண்டோ வடைக்குந்தா ழார்வலர்
புன்கணீர் பூச றரும்.

(இ—ள்) சோமேசா—! தோன்றுகின்ற—(மனத்திற்) பிறக்கின்ற, அன்பிற்கும் அடைக்கும் தாழ் உண்டோ—அன்பிற்கும் பிறரறியாமல் அடைத்து வைக்கும் தாழ் உளதோ? ஆர்வலர் புன்கணீர் பூசல் தரும்—(தம்மால் அன்பு செய்யப்பட்டாரது துன்பங் கண்டுழி) அன்புடையார் கண் பொழிகின்ற புல்லிய கண்ணீரே (உள்நின்ற அன்பினை) எல்லாரும் அறியத்தூற்றும் ஆதலான், (அதற்கு எடுத்துக்காட்டு) முன்பு-முற்காலத்தில், நளன், தோன்றாவகை கரந்தும்—(தான் இன்னொன்று பிறர்க்குத்) தெரியாதிருக்கும்படி மறைந்தும், தோன்றலைக் கண்டு—தன் மகனைப் பார்த்தவளவில், உள் நெகிழ்ந்து—மனமுடைந்துருகி, தோன்ற நின்றான்—(தானின்னொன்று பிறர்க்கு) விளங்கும்படி (கண்ணீர் பெருக்கி)நின்றான்.

உம்மை சிறப்பின்கண் வந்தது. அன்புடையாரது புன்மை அவர் கண்ணீர்மேல் ஏற்றப்பட்டது; புன்மை—ஈண்டுத் தடுக்கும் வலியின்மை. அன்புடைமை காட்சியளவையான் அறியப்படா தாயினும் அனுமானவளவையான் வெளிப்படுமென்பதாம். பூசல் தரும் ஒரு சொல் நீர்மைத்து. 'கரந்தும்' என்புழி உம்மையும் சிறப்பும்மையேயாம்.

(அ)

ஈதை:—நிடத தேசத்தில் மாவிந்த நகரத்தில் அரசாண்ட நளசக்கரவர்த்தி, விதர்ப்பதேசத்துக் குண்டினபுரத்தில் அரசு புரிந்த வீமராசனது மகளாகிய தமயந்தியை மணந்து இந்திரசேனன் இந்திரசேனை என்னும் இரண்டு மக்களைப் பெற்று இனிதாவாழ்ந்திருக்குங்காற் கலிபுருஷன் பற்றப் புஷ்கரனொடு சூதாடியாவும் இழந்து வனம் புகுந்து தன் மக்களை ஓர் அந்தணனைக் கொண்டு வீமனிடஞ் சேர்ப்பித்து ஒரு கடுங்காடு சென்று நள்ளிந

வில் உறங்கும்போது மனைவியைத் தனிக்கவிட்டு அகன்றான். வழியில் கார்க்கோடகனென்னும் மாநாகத்தாற் கடிக்கப்பட்டு உருக்குலைந்து வாருகனென்னும் பெயரோடு அயோத்தி புருந்து ருது பர்ணராசனுக்குத் தேர்ப்பாகளாய் அமர்ந்தான். அது நிற்க, தன்னன் தனியாய் வருந்தித் தந்தையை யடைந்த தமயந்தி நளனைத் தேடப் புரோகிதனை விட அவன் எங்கெங்குந் தேடி அயோத்தி சேர்ந்து தேர்ப்பாகனைக் கண்டு அவன் மொழிகளால் அவன் நளனாதல் வேண்டுமென் றறிந்து மீண்டு தமயந்தியினிடம் அச்செய்தி கூற, அந்தப் பாகனை வரவழைத்தற்கு ஓர் உபாயமாகத் ‘தமயந்திக்கு இரண்டாவது சுயம்வரம்’ என்று ருதுபர்ணனுக்குத் தெரிவிக்க, ஆசையொடு சுயம்வரத்திற்கு வந்த ருதுபர்ணனுக்குத் தேர் செலுத்திக்கொண்டு வாருகன் குண்டினபுரம் சேர்ந்தான். அவ்வாறு சேர்ந்த பாகன் நளன்தானே வென்று துணிதற்குத் தமயந்தி தன்தோழி ஒருத்தியொடு கூட்டித் தன் மக்களை அவன் எதிரில் விளையாட விட, அம் மக்களைப்பார்த்த வளவில் வாருகன் அன்பான் மனமுடைந்துருகி அடக்கமாட்டாது கண்ணீர்பெருக்க அதனால் அவனே நளனென்று துணிந்தார்கள். “மக்களைமுன்காணா மனநடுங்கா வெய்துயிராப், புக்கெடுத்து வீரப் புயத்தணையா—மக்கணீர், என்மக்கள் போல்கின்றீர் யார்மக்க னென்றுரைத்தான் வன்மக் களியானை மன்”, “ஆங்கவர் சொன்ன வரைகேட்டழி வெய்தி, நீங்கா வுயிரோடு நின்றிட்டான்-பூங்காவில், வள்ளம் போற் கோங்கு மலருந் திருநாடன், உள்ளம்போற் கண்ணீ ருருத்து” என்னும் நளவேண்பாப் பாக்களும், “அடைந்த மக்களைக் காண்டலு மனவிடு மெழுகி, னுடைந்த துள்ளீ ரூற்றிருந் தொழுகின நெடுங்கண், தொடர்ந்த மும்மல முருக்கிவெம் பவக்கட ரெலையக், கடந்துளோர்களுங் கடப்பரோ மக்கண்மேற் காதல்” என்னும் நைடநப் பாட்டும் கண்டு அறியத் தக்கன.

(நளவேண்பா)

கூ. விருந்தோம்பல்

அஃதாவது விருந்தினரை யுபசரித்தல். தென்புலத்தார், தெய்வம், விருந்து, ஒக்கல், தான் என்கிற ஐம்புலத்துள் முன்னைய இரண்டும் கண்ணுக்குப் புலனாகாதாரை நினைந்து செய்வன ஆக லானும், பின்னைய இரண்டும் பிறர்க்கீத லன்மையானும் இடை நின்ற விருந்தோம்பல் சிறப்புடைத்தாய் இல்லறங்கட்கு முதலாயிற்றென்க.

பொன்னையா என்பருக்கே போனகமீந் துன்னருளாற் சொன்னமிகப் பெற்றாளே சோமேசா—பன்னில் வருவிருந்து வைகலு மோம்புவான் வாழ்க்கை பருவந்து பாழ்படுத லின்று.

(இ-ள்) சோமேசா.—! பன்னில்—ஆராயுமிடத்து, வருவிருந்து—(தன்னை நோக்கி) வந்த விருந்தை, வைகலும்—நாடோறும், ஒம்புவான்—உபசரிப்பானது, வாழ்க்கை—இல்வாழ்க்கை, பருவந்து—வறுமையான் வருந்தி, பாழ்படுத லின்று—கெடுத லில்லை,—(அதற்கு எடுத்துக்காட்டு) பொன்னையாள்—பொன்னையாள் என்னும் மாதா, அன்பருக்கே—அன்புடை அடியார்களுக்கே, போனகம் ஈந்து—அன்னமிட்டு, உன் அருளால்—உனது திருவருளால், சொன்னம்—பொன்னை, மிகப் பெற்றாள்—மிகுதியாகப் பெற்றாள்.

இக் குறளின் கருத்து நாடோறும் விருந்தோம்புவானுக்கு அதனாற் பொருள் தொலையாது, மேன்மேற் கிளைக்கு மென்பதாம். அன்பருக்கே—ஏகாரம் பிரிசிலை. சொன்னம்—‘ஸவர்ணம்’ என்னும் வடசொற் றிரிபு.

ஊதை:—திருப்புவணம் என்னும் திருப்பதியில் பொன்னனை யாளென்னும் ஒரு வேசைமாதா சிவனடிக்கண் அன்பு பூண்டு சிவபூசை வழுவாது நடத்திச் சிவனடியார்களைச் சிவனெனப் பாலித்து அருச்சித்து வழிபட்டு அவர் மனங்களிக்க அறுசுவை யுண்டி அருத்தி, எஞ்சினதையே தான் உண்டிவரு நாளிற் சிவா நுக்கிரகத்தால் தான் ஒரு விக்ரகம் வார்க்கவேண்டுமென்று ஆசை கூர்ந்தாள்; கருக்கட்டியும் வைத்தாள். நாடோறும் செய்யும் அடியார் பூசைக்கே தன் வருவாய் முற்றும் செலவழிந்தமையின் விக்ரகம் வார்த்தற்கு இடம் பெறுது வருந்தினாள். அவள் ஆத ரங் கண்ட சிவபெருமான் ஒரு சித்தராய் வந்து பொன்னையாள் திருமாளிகைப் புறத் தொருபக்கம் வீற்றிருந்தார். அஃதுணர்ந்த அவள் அறையுள்ளே எழுந்தருளித் திருவமுது செய்யும்படி இரந்து வேண்டினாள். அப்போது அவர் அவள் தேக மினோத்திருத் தற்குக் காரணம் வினவ, அவளும் பெருமான் விக்ரகம் அமைத் தற்கிடம் பெறுமையென விடுக்க, அதன்மேல் வந்த சித்தர் உன் வீட்டிலுள்ள பித்தளை, சுயம், செம்பு, இரும்பு முதலியவற்றாலாகிய பாண்டங்களை எல்லாம் கொணர்ந்து ஒரிடத்திடுகவெனப் பணி த்து, அவ்வாறு செய்தவுடன் அப் பாண்டங்களின்மேல் விபூதி யைத் தூவி அன்றிரவு அவற்றை நெருப்பிலிடும்படி கட்டளையிட் டார். அவன் அவரை நோக்கி, ‘ஐயரே! நீர் இன்றிரவு இங்குத் தங்கித் திருவமுது செய்து நாளைக் காலையிற் செல்லுக’ என்று குறையிரக்கவும், அவர் அதற்கு இசையாது மறைந்தார். அது கண்டு வியந்து பலவாறு ஏத்திப் பின் தான் எண்ணியவாறே விக் கிரகம்அமைத்துப் பிரதிஷ்டைசெய்து திருவிழா நடத்தி மகிழ்ந்து சிலநாள் கழித்து வீடுபெற்றாள்.

(திருவிளையாடற்புராணம்)

ய. இனியவை கூறல்

அஃதாவது மனத்தின்கண் மகிழ்ச்சியை வெளிப்படுப்பன வாகிய இன்சொற்களைச் சொல்லுதல்.

இன்சொ லிராம னியம்ப விரேணுகைசேய்
துன்பமொழி யேபுகன்றான் சோமேசா—வன்புடைய
இன்சொ லினிதீன்றல் காண்பா னெவன்கொலோ
வன்சொல் வழங்கு வது.

(இ-ள்.) சோமேசா—! அன்புடைய — அன்பொடு
பொருந்திய, இன்சொல் — (பிறர்கூறிய) இன்சொல்,
இனிது ஈன்றல்—(தனக்கு) இன்பம் பயத்தலை, காண்பான்
—அதுபவித்து அறிகின்றவன், வன்சொல் வழங்குவது—
(அவ் வின்சொலிருக்கப் பிறரிடத்து) வன்சொல்லைச்
சொல்லுதல், எவன்—என்ன பயன் கருதி?—(அதற்கு
எடுத்துக் காட்டு)—இராமன்—தசரதராமன், இன்சொல்
இயம்ப—இனிய சொற்களைச் சொல்ல, இரேணுகைசேய்
—இரேணுகையின் புத்திரனை பரசிராமன், துன்பம்
மொழியே புகன்றான்—துன்பத்தைத் தருங் கடுஞ்சொற்
களையே கூறினான்.

‘இனிது’ என்பது குறிப்பு வினையாலணையும் பெயர். கடுஞ்
சொல் பிறர்க்குந் துன்பஞ் செய்தலின், அது கூறலாகாதென்பது
கருத்து. ரேணுகை—சூரிய வம்சத்து அரசனான ரேணு என்
பான் மகள். பரசிராமன் விஷ்ணுவின் ஆறாவது அவதாரம்; தச
ரத ராமன் விஷ்ணுவின் ஏழாவது அவதாரம். (ய)

கதை :—இராமன் விசுவாமித்திரரோடு மிதிபுருந்து சிவன்
வில்லை ஒடித்துச் சீதையை மணந்து அயோத்திக்குப் புறப்பட்டு

வருகையில் எதிர்ப்பட்டு இராமனை நோக்கிச் சமதக்ரி புத்திரனான பரசிராமன் பலவகைத் தீமொழிகளைக் கூறி விஷ்ணுவில்லைத் தந்து அதனை ஒடித்தால் பின் தான் போர் செய்வதாகக் கூறினான்.

(இராமாயணம்)

கக. செய்ந்நன்றி யறிதல்

அஃதாவது தனக்குப் பிறர்செய்த நன்றியை மறவாமை.

பன்னு மசதிநன்றி பாராட்டிக் கோவை நூல்
சொன்னாளே யெளவைமுன்பு சோமேசா—மன்னாத்
தினைத்துணை நன்றி செயினும் பனைத்துணையாக்
கொள்வர் பயன்றெரி வார்.

(இ-ள்) சோமேசா—! மன்னா—சிலைபெறாத, தினை
துணை நன்றி செயினும்—தினையளவிற்குகிய உபகாரத்தை
(ஒருவன் தமக்குச்) செய்தானாயினும், பனை துணையாக்
கொள்வர்—(அதனை அவ்வளவிற்காகக் கருதாது) பனை
யளவிற்காகக் கருதுவர், பயன் தெரிவார்—அக் கருத்தின்
பயனை அறிபவர்,—(அதற்கு எடுத்துக் காட்டு)—முன்பு—
முன்னாளில், ஒளவை—அவ்வைப்பிராட்டி, பன்னும் அசதி
நன்றி பாராட்டி—(யாவரும் என்ன சிறப்புடையான்
என்று) ஆராயும் அசதி என்னும் இடையன் செய்த உப
காரத்தைப் பெரிதாக மதித்து, கோவை நூல் சொன்னாள்
—கோவை என்னும் பிரபந்தம் பாடினாள்.

தினை, பனை என்பன சிறுமை, பெருமைகட்குக் காட்டுவன
சில அளவை. உம்மை இழிவு சிறப்பு. ஆ 'ஆக' என்பதன் விகா
ரம். அக் கருத்தின் பயன் என்றது செய்த நன்றி மிகச் சிறிதா
யினும் மிகப் பெரிதாகக் கருதுவார்க்கு வரும் புகழ் புண்ணியங்

களை. கோவை, கோ பகுதி, ஐ செய்யப்படு பொருண்மை விருதி. அகப்பொருட்டுறைகளைக் கொண்ட நானூறு பாடல்களாற் கோக் கப்படுதலின், நூலுங் கோவையாயிற் றென்க. அகப்பொரு ளென் றது இன்பத்தை. பூரீ மாணிக்கவாசக சுவாமிகள் அகப்பொரு ணால் 'திருக்கோவையார்' என்னும் பெயர்த்தாதல் காண்க. (கக)

கதை:—அவ்வைப்பிராட்டியார் ஒருகால் தென்பாண்டிநாட் டிலொரு காட்டுவழியாகச் செல்லும்போது பசியான்மிக வருந்தி ஆட்டிடையன் ஒருவனைக் கண்டடைந்து 'ஏதேனும் ஊண் தருக' என, அவன் மறுது தனக்கென வைத்திருந்த ஆட்டிப்பால் கலந்த கூழைக் கொடுத்து உபசரிக்க அதனைப் பெரிதும் பாராட்டிய பிராட்டியார் அவன் புசுழை உலகின்கண் சிலநிறுத்த சீனைந்து அவன் பெயரை வினவ, அதை அவன் மறந்தமையால் 'அசதி' என்ன, பின் ஊரை வினவ அதையும் மறந்து 'ஊரில் ஐந்து வே லுண்டு' என்ன கவிதொறும் 'ஐவேலசதி' என்றமைத்து 'அசதிக் கோவை' என்னும் நூலைப் பாடினார். அசதியை அரசனென்பாரு முளர். (புலவர் புராணம்)

கஉ. நடுவுநிலைமை

அல்தாவது பகைவரிடத்தும், நண்பரிடத்தும், பிறரிடத்தும் அறத்தின் வருவாது ஒருபடித்தாய் நிற்கும் நிலைமை.

வேதியனா ளாமோவென் றெள்ளாது வெண்ணொய் நல் [வூர்ச்
சோதிவழிக் கேபுகழ்ந்தார் சோமேசர்—வோதிற்
சமன்செய்து சீர்தூக்குங் கோல்போ லமைத்தொருபாற்
கோடாமை சான்றோர்க் கணி.

(இ-ள்) சோமேசர்—! ஓதில் — சொல்லின், சமன் செய்து—(முன்னே தான்) சமனாக நின்று, சீர்தூக்கும்

கோல்போல்—பின் தன்கண் வைத்த பாரத்தை வரையறுக்கும் துலாப்போல், அமைந்து—(இலக்கணங்களான்) அமைந்து, ஒருபால் கோடாமை—ஒரு பக்கத்தில் சாயாமை, சான்றோர்க்கு அணி—பெரியோர்க்கு அழகாம், (அதற்கு எடுத்துக்காட்டு) — வேதியன் — பிராமணன், ஆளாமோ என்று எள்ளாது—(பிறர்க்கு) அடிமையாவனோ (ஆகான்) என்று இகழாது, வெண்ணெய் நல்லூர் சோதி—திரு வெண்ணெய் நல்லூரின்கண் எழுந்தருளியிருக்கின்ற பரஞ்சோதியாகிய சடையப்பரது, வழக்கே புகழ்ந்தார்—வழக்கையே (திருவெண்ணெய் நல்லூர் அந்தணரவையத்தார்) புகழ்ந்து பேசினார்கள்.

கோலிற்கு அடையாகிய சமன் செய்தலும் சீர்தூக்கலும் சான்றோர்கண்ணும், சான்றோர்க்கு அடையாகிய அமைதலும் ஒரு பாற் கோடாமையும் கோலின்கண்ணுங் கூட்டுக. சான்றோர் சீர்தூக்கலாவது தடைவிடைகளாற் கேட்டவற்றை முறையே உள்ளவாறுணர்தல். ஒருபாற் கோடாமையாவது அவ்வுள்ளவற்றை மறையாது பகைவர், நண்பர் மற்றையவரென்னும் முத்திரத்தார்க்கும் ஒரு படித்தாகக் கூறுதல். இலக்கணங்களான் அமைதல் கோலின்கண்ணும் சான்றோர்கண்ணும் ஏற்ற பெற்றி கொள்க. வேதியன்—சாதியொருமைப்பெயர். ஓகாரம் எதிர்மறை, ஏகாரம் பிரிநிலை. (கஉ)

ஈதை :—திருமுனைப்பாடி நாட்டில், திருநாவலூரில், ஆதிசைவமரபில் சடையனார்க்கும் இசைஞானியார்க்கும் திருக்குமாரராய் அவதரித்த சுந்தரமூர்த்தி நாயனார் நரசிங்கமுனைய ரென்னும் அரசர்க்குக் காதற்பிள்ளையாய் அந்தண ரொழுக்கமும் அரசர் திருவும் பொருந்தி யெளவன பருவமடைந்தார். அது நோக்கிப் பெற்றோரும் மற்றோரும் புத்தூர்ச் சடங்கலி என்னும் ஆதிசைவர் மகளை மணம்பேசி முடித்து முகூர்த்தநாளில் நாயனாரைக் குதிரை

மீதேற்றி மிக்க ஆடம்பரத்துடன் புத்தூர் அழைத்துச் சென்றார்கள். நாயனார் சடங்கவி மனைபுகுந்து மணப்பந்தரின் எழுந்தருளினவுடன் சிவபெருமான் கைலையில் திருவாக்களித்தருளியபடி அவரைத் தடுத்தாட்கொள்ள வேண்டி ஒரு கிழப் பிராமணராகத் திருவுருக்கொண்டுவந்து மணப்பந்தர் புகுந்து, 'ஒரு வழக்குண்டு, அதை முடித்தே மணம் புரிதல் வேண்டும். மணச் சடங்குகளை நிறுத்துக' என்றார். நாயனார் யாது கூறுவரோவென்று விநயமாய் 'அப்படியே, தங்கள் வழக்கைத் தீர்த்தன்றி மணம்புரியேன்' என, கிழப் பிராமணர் சபையோரை நோக்கி, 'அந்தணீர்! இந்த மணமகன் எனக்கு வழியடிமை' என்றார். அதுகேட்ட நாயனார் நகைக்கவே, கிழவர் வெகுண்டு, 'உன் பாட்டன் எழுதித்தந்த அடிமையோலை இது. நகைத்ததென்?' என்றார். நாயனார் நகை ஒழிந்து 'ஐயரே! அந்தணர் அடிமையாதல் உண்டோ? நீர் பித்தரோ? அடிமையோலை உளதாயிற் காட்டுக' என்றார். கிழவர், 'நீ அடிமை; அதைக் காணுதற்கு நீ அருகனல்லன்' என்று கூறிச் சபையோர்களுக்கு அதைக் காட்டவே, நாயனார் வெகுண்டு சீறி அவ் வோலையைப் பறித்துக் கிழித்தெறிந்தார். கிழவர் நாயனாருடையை இறுகப்பற்றி விடாதிழுத்து 'இது தருமோ! இது முறையோ! இது தருமந்தானோ' என்று அந்தணர்களை நோக்கிக் கூச்சலிடவே, அவ் வந்தணர் 'நீர் எங்குள்ளீர்?' என வினவ, 'யான் திருவெண்ணெய் நல்லூர் உளன்' என இறுக்க, 'அங்ஙனமாயின் உமது வழக்கை அங்குச் சென்று தீர்த்துக்கொள்க' என்று யாவரும் உரைப்ப, கிழவர் அதற்கிசைந்து நாயனாரைப்பற்றிக்கொண்டு திருவெண்ணெய் நல்லூர் சென்று அங்கு அந்தணரவையத்தார் முன்பு நாயனாரை விட்டுத் தமது வழக்கைத் தெரிவிக்க அவ் வவையத்தார் அந்தணர் அடிமையாதல் இல்லையென அறிந்துவைத்துங் கிழவர் தம்மிடத்துண்டெனத் தந்த மூலவோலையைக்கொண்டு நாயனார் பாட்டன் கையெழுத்தோடு ஒப்பு நோக்கிச் சிறிதும் வேறுபாடினமை கண்டு 'நீர் இவ் வந்தணர்க்கு அடிமையே' என்று தீர்ப்பளித்தார்.

(திருத்தொண்டர்புராணம்)

கந. அடக்கமுடைமை

அஃதாவது மெய், மொழி, மனங்கள் தீயவழியிற் செல்லாது அடங்குதல் உடையனாதல்.

எல்லா முணர்ந்தும் வியாத வியம்பியவச்
சொல்லாலே நாவயர்ந்தான் சோமேசா—வல்லமையால்
யாகாவா ராயினு நாகாக்க காவாக்காற்
சோகாப்பர் சொல்லிழுக்குப் பட்டு.

(இ - ள்) சோமேசா—1 யா காவார் ஆயினும்—(தம் மாற் காக்கப்படுவன) எல்லாவற்றையும் காக்கமாட்டா ராயினும், வல்லமையால் — (தமக்குள்ள) வன்மையால், நாகாக்க-நா ஒன்றினையுங் காக்க, காவாக்கால்—(அதனைக்) காவாராயின், சொல் இழுக்குப்பட்டு — சொற்குற்றத்தின் கட் பட்டு, சோகாப்பர் — (தாமே) துன்புறுவார், — (அதற்கு எடுத்துக்காட்டு) — வியாத—வேதவியாச முனிவர், எல்லாம் உணர்ந்தும் — எல்லாப் பொருள்களையும் அறிந்துவைத்தும், இயம்பிய அ சொல்லால் — (தாம்) கூறிய ‘நாரணனே பரன்’ என்னும் அவ் பொரு சொல்லால், நா அயர்ந்தான்—(கைஇழந்து) நாவெழுத்து நின்றார்.

‘யா’ என்னும் அஃறிணைப்பன்மை வினாப்பெயர் ஈண்டு எஞ்சாமை உணர நின்றது. முற்றும்மை விகாரத்தாற் றெக்கது. அஃதாவது ‘யாவும்’ என்றிருக்கற்பாலது ‘யா’ என்றாயிற்று. சொற்குற்றம்-சொல்லின்கட் டோன்றங் குற்றம். அல்லாப்பர், செம்மாப்பர் என்பன போலச் சோகாப்ப ரென்பது ஒரு சொல். வியாதன்-இதற்குச் சொல்லின்படி பொருள் ‘பிரித்தவன்’ என்பது. உம்மை சிறப்பும்மை. அகரம் உலகநிசுட் டென்க. (கந)

கதை:—காசித் திருப்பதியில் கங்காதீரத்தில் முனிவர்களுக்கு அறிவுறுக்கவேண்டிப் பரத்துவங் கூறப்பிக்க வியாச முனிவர் மனந் தெளியாமையிற் கையெடுத்து ‘நாரணனே பரன்’ என்று கூற, அக்கையும் நாவு மெழாது நிற்ப, அவர் கூற்று முழுப் பொய்யென முனிவர் அறிந்தொழிந்தார். திருமால் வியாசமுனிவர் முற்றோன்றி ‘யாவர்க்கு மேலா மளவிலாச் சீருடையான சிவனே என்றறிதி’ என்று கூறத் தெளிந்து பெருமானைப் போற்றிசெய்து உய்ந்தார்.

‘முன்னேநான் மறையு முறைப்பட நிறீஇய, மன்னிருஞ் சிறப்பின் வாதாரா யணனுங், கையிழந் தன்னது பொய்மொழிந் தன்றோ’ என்னுவ் குமரகுருபர சுவாமிகள் திருவாக்குங் காண்க.
(காசிகண்டம்)

கசு. ஒழுக்கமுடைமை

அஃதாவது தத்தம் வருணத்திற்கும் ஆச்சிரமத்திற்கும் ஒதப்பட்ட ஒழுக்கத்தினை உடையராதல்.

தியனவே சொல்லுஞ் சிசுபாலன் முன்புகண்ணன்
றாயதலாச் சொல்லுரையான் சோமேசா—வாயின்
ஒழுக்க முடையவர்க் கொல்லாவே தீய
வழுக்கியும் வாயாற் சொல்ல.

(இ-ள்) சோமேசா—! ஆயின் — ஆராயின், வழுக்கியும் தீய வாயால் சொல்ல — மறந்துந் தீயசொற்களைத் (தம்) வாயாற் சொல்லுந் தொழில்கள், ஒழுக்கமுடையவர்க்கு ஒல்லா—ஒழுக்கமுடையவர்க்கு முடியா, —(அதற்கு எடுத்துக்காட்டு)—தியனவே—தீய சொற்களையே, சொல்லும் சிசுபாலன் முன்பு—சொல்லிய சிசுபாலனுக்கு எதி

ரில் கண்ணன்—கிருஷ்ணன், 'தூயது அலா சொல் உரையான்—குற்றமற்றதல்லாத (ஒரு) சொல்லும் சொல்லமாட்டா தானாயினான்.

தீய சொற்களாவன பிறர்க்குத் தீங்கு பயக்கும் பொய் முதலியனவும் வருணத்திற்கு உரியன அல்லனவுமாம். அவை பலவாகலின், சொல்லுதற் றொழில் பலவாயின. சொல் சாதி யொருமைப் பெயர். சொல்லெனவே அமைந்திருக்க 'வாயால்' என வேண்டாது கூறினார், அவர் வாய் நற்சொற்களையே பயின்ற தெனத் தாம் வேண்டியதன் சிறப்பு முடிதற்கு. இதனை வட நூலார் தாற்பரிய மென்ப. கண்ணன் கிருஷ்ணன் என்னும் வடசொற் சிதைவு. கிருஷ்ணன் இதற்கு 'கரியன்' என்பது பொருள்; ஏகாரம் பிரிநிலை. (௧௧)

கதை :—சிசுபாலன் என்பான், வாசுதேவன் உடன் பிறந்தாரும் அதனால் கண்ணற்கு அத்தையுமாகிய சேதி மன்னன் மனைவி சுருத்சிவவை என்பாளுடைய மகன். விஷ்ணுவின் துவார பாலகராகிய ஜய விஜயர்கள் ஒருகால் வைகுண்டம் புகுந்த ஸனகாதியரைத் தடுத்தமைபற்றி 'மூன்று பிறப்பு விஷ்ணுவிற்குப் பகைவராய்ப் பிறந்து அவ்விஷ்ணுவின் கையால் இறக்க' என அவராற் சபிக்கப்பட்டு இரணிய விரணியாஷ்ராகவும், இராவண கும்பகர்ணராகவும், சிசுபால தந்தவக்ரராகவும் பிறந்தாரென அறிக. இச்சிசுபாலன் பிறந்தபொழுது அவற்கு நான்கு கைகளும் மூன்று கண்களுமிருந்தன. 'யாவன் தொழில் அவை மறையுமோ அவனால் இவற்கு மரணம்' என்று ஆகாயவாணி கூற, அவ்வாறு பலரும் தொடுகையிற் கண்ணன் தொட்ட வப்போதே அவை மறையக் கண்ணனாலவற்கு மரணம் என்று அறிந்தார்கள். கண்ணனும் அவன் அத்தை வேண்ட நூறு பிழை பொறுப்பதாக வாக்களித்தான். ஏற்கெனவே சிசுபாலற்குக் கண்ணனிடத்துள்ள பகை தனக்கென விருந்த ருக்மிணியைக் கண்ணன் மணந்தபின்

மேலிட்டது. தருமபுத்திரர் செய்த இராஜருய யாகத்தில் அவர் கண்ணற்கு அக்ரபூஜை செய்தமைகண்டு மனம் புழுங்கிக் கொதித் துக் கண்ணனைப் பன்னூறுமுறை வைதமையின், அப்பெருமான் எதிரொன்றங் கூறாது சக்கரத்தை விட அஃது அவன் தலையைத் துணிக்க, உடன் அவன் உடம்பினின்றும் ஒரு சோதி எழுந்து கண்ணன் திருவடிபை அடைந்தது. “பூபால ரவையத்து முற் பூசை பெறுவார் புறங்கானில்வாழ், கோபால ரோவென்று ருத் தங்க திர்த்துக்கொ தித்தோதினான், காபாலி முனியாத வெங் காமனிகரான கவினெய்தியேழ், தீபால டங்காத புகழ்வீர கய மன்ன சிசுபாலனே” “திண்ணியநெஞ் சினனான சிசுபாலன் தன் நெஞ்சிற் றீங்கு தோன்ற, வெண்ணியமன் பேரவையி னியம்பிய புன் சொற்களொலா மெண்ணி யெண்ணிப் புண்ணியர்வந் தினி திறைஞ்சும் பூங்கழலோன் வேறொன்றும் புகலா னாகிப், பண்ணிய தன் புரவிநெடும் பருமணிதேர் மேற்கொண்டான் பரிதிபோல் வான்” என்னும் வில்லிபுத்தூரர் பாரதக் கவிகள் காண்க.

(பாரவதம்).

கரு. பிறனில் விழையாமை

அஃதாவது காம மயக்கத்தால் பிறனுடைய மனைவியை விரும்பாமை.

ஆன்றவெழிற் சீதையைவேட் டைந்நான்கு திண்காத்
றேன்றுபழி மாறில்னே சோமேசா—வேன்ற [தான்
பகைபாவ மச்சம் பழியென நான்கு
மிகவாவா மில்லிறப்பான் கண்.

(இ - ள்) சோமேசா—! இல் இறப்பான்கண்—பிறன் மனைவியின்கண் நெறிகடந்து செல்வானிடத்து, ஏன்ற—

பொருந்திய, பகை பாவம் அச்சம் பழி என நான்கும்—
பகையும் பாவமும் அச்சமும் குடிப்பழியும் என்னும் இந்
நான்கு குற்றமும், இகவா ஆம்—ஒரு காலும் நீங்கா
வாம்,—(அதற்கு எடுத்துக்காட்டு)—ஆன்ற எழில்—மிக்க
அழகுடைய, சீதையை வேட்டு—சீதையை விரும்பி, ஐந்
நான்கு திண்கரத்தான்—இருபது வலிய கைகளை அடைய
இராவணன், தோன்று பழி—(அன்று) தோன்றிய பழி,
மாறிலன் ஏ—(இன்றளவும்) நீங்கிவிடவில்லையே.

பகை, பாவம், அச்சம் பழியெனவே, இம்மை மறுமையாகிய
இருமையும் இழத்தல் பெற்றோம். சீதை 'ஸீதா' என்னும் வட
சொற்றிரிபு. வடமொழியில் 'ஸீதா', என்பது கலப்பையிற் கொழு
விரும்பிற்குப் பெயர். யாகத்திற்காகப் பூயியை உழுதபோது,
கொழுவிரும்பினால் வெளிப்பட்டமையின், அப்பெயர் ஜானகிக்கு
உரித்தாயிற்றென்ப. ஏகாரம் இரக்கக் குறிப்பு. (கதி)

கதை:—ரகுரலோத்தமனான இராமன் தனது சிற்றன்னையா
கிய கைகேசி சூழ்வினையால் நாடிழந்து காடடைந்துநின்றநிலையில்,
இலக்குமணனான லுறுப்பறுப்புண்ட சூர்ப்பணகை என்னும் அரக்கி
சீதையை இராமனிற்பிரிக்கவெண்ணித் தன் தமையனாகிய இரா
வணனிடம் போய்ச் சீதையின் பேரழகைப் பலபடி வருணிக்க,
அவ்வருணனை கேட்ட இராவணன் சீதைபால் மோகங் கொண்டு
சந்நியாச வேடத்தோடு சீதா ராம லக்ஷ்மணர்களிருந்த பஞ்ச
வடியை அடைந்து தன் மாமனாகிய மாரீசனைப் பொன்மானாகப்
போக்கி இராமலக்ஷ்மணர்களைப் பிரித்துச் சீதையைப் பர்ணசால
யொடு பெயர்த்துக் கொணர்ந்து இலங்கைக்கண் அசோகவனத்
திற்சிறைவைத்துத் தன் எண்ணம் முடிவுறுது நிற்க, இராமன்
சக்ரீவன் நட்புப் பெற்று அனுமானை நாடவிட்டுச் சீதை இலங்
கையிற் சிறை இருந்து வருந்துவதுணர்ந்து வானர வீரர்களோடு
திருவணை கட்டிக் கடலைத் தாண்டி இலங்கை சேர்ந்து அரக்கர்

யாவரையும் மடித்து முடிவில் இராவணனையும் தன் அம்பிற் கிலக்
காக்கினான். (இராமாயணம்)

ககூ. பொறையுடைமை

அஃதாவது காரணம்பற்றியாவது அறியாமையானவது ஒரு
வன் தமக்குத் தீங்கு செய்த விடத்துத் தாமும் அதை அவன்கட்
செய்யாது பொறுத்தலை உடையராதல்.

ஒட்டலன்செய் தீமைக் கொழுதுநம ரென்றுரைத்தார்
சுட்டியசீர் மெய்ப்பொருளார் சோமேசா—முட்ட
ஒறுத்தார்க் கொருநாளை யின்பம் பொறுத்தார்க்குப்
பொன்றுந் துணையும் புகழ்.

(இ-ள்) சோமேசா—! முட்ட—மிக, ஒறுத்தார்க்கு—
(தமக்குத் தீங்கு செய்தவனை) வருத்தினவர்க்கு, (உண்டா
வது) ஒரு நாளை இன்பம்—அவ் வொரு நாளை இன்பமே,
பொறுத்தார்க்கு—(அதனைப்) பொறுத்தார்க்கு, பொன்
றும் துணையும்—(உலகம்) அழியுமளவும், புகழ்—புகழுண்
டாம்,—(அதற்கு எடுத்துக்காட்டு)—சுட்டிய சீர்—பெருஞ்
சுட்டோடு கூடிய சிறப்புடைய, மெய்ப்பொருளார்—மெய்ப்
பொருள் நாயனார், ஒட்டலன், செய் தீமைக்கு—(தமது)
பகைவன் செய்த தீங்கிற்கு, ஒழுது—(அவனை) வருத்தாது,
நமர் என்று உரைத்தார்—(சிவவேடமிருத்தலின் அவர்)
நம்மவ ரென்று கூறினார்.

ஒரு நாளை யின்பம்—அந்நா ளொன்றினும் நினைத்தது முடித்
தோமென்று தருக்கி இருக்கும் பொய்யின்பம். ஆதாரமாகிய
உலகம் பொன்றப் புகழும் பொன்றுமாகலின், 'உலகம்' என்னும்

தகுதியுடைய சொல் வருவிக்கப்பட்டது. 'நமரென்றுரைத்தார்' என்புழி 'ஒருவரும் ஒரு தீங்குஞ் செய்யலாகா தென்றார்' என்பது குறிப்பு. (௧௬)

கதை:—சேதி நாட்டில் திருக்கோவலூரில் மலையாளிகளுக்கு மன்னராய் அரசுபுரிந்த மெய்ப்பொருள் நாயனார் என்பார் சிவனடியார் திருவேடத்தையே மெய்ப்பொருளெனக்கொண்டு வழிபட்டு வாழுநாளில், பலமுறையும் அவரை எதிர்த்துப் போர்செய்து தோற்ற முத்தநாத னென்னும் ஓ அரசன் வஞ்சனையால் அவரை வெல்லக் கருதிச் சிவசின்னங்கள் தாங்கி உடைவாளிப் புத்தகக் கவளியின் மறைத்துக் கட்டித் தவவேடத்தோடு அவர் அரண்மனை புகுந்து ஏனைய வாயில்களையெல்லாம் எளிதிற் கடந்துசென்று அந் தப்புர வாயில் காப்போனான தத்தன் தடுப்பவும் நாயனார்க்கு ஞானோபதேசஞ் செய்யப் போந்ததாகக் கூறி உட்சென்று நாயனார் கட்டிலிற் றாங்கவும் அவர் திருத்தேவியார் பக்கத்திலிருப்பவுங் கண்டு அருகணையத் தேவியார் நாயனரைத் துயிலுணர்த்த அவர் விரைந்தெழுந்து எதிரே வீழ்ந்து வணங்கினார். பொய்வேடத்த னுகிய முத்தநாதன் தான் ஞானோபதேசஞ் செய்யவந்தமையால் தேவியாரும் வேற்றிடஞ் செல்ல நாயனாரும் தானுமே அங்கிருக்க வேண்டுமென்ன நாயனாரும் தேவியாரை வேற்றிடஞ் செலுத்தி வஞ்சனை ஓர் ஆசனத்திருத்தித் தாம் எதிரில் வணங்கி நிற்ப, அப் பாதகன் புத்தகம் எடுப்பதுபோல உடைவாளி எடுத்துத் தன் எண்ண முடித்தான். நடந்தவற்றை யெல்லாம் கருத்தோடு பார்த்திருந்த தத்தன் ஒரு கணப்பொழுதினுள் வந்து தன் வாளி ஓச்ச, பூமியில் வீழ்கின்ற நாயனார், 'தத்தா! நமர்' என்று தடுத்து வீழ்ந்தார். நாயனார் பணியை மேற்கொண்டு தத்தன் அவனை அழைத்து வெளிச்சென்று அவன் செய்கை யறிந்து அவனைக் கொல்லச் சூழ்ந்தவர்களை எல்லாம் விலக்கி அந் நகர் எல்லை யனவும் உடன் சென்று வழிவிட்டு மீண்டு வந்து 'சிவனடியாரை இடையூ றின்றி நகர்ப்புறத்து விட்டான்' என்று சொல்லும் வரை உயிர்

தாங்கி இருந்த நாயனார் 'திருநீற்றன்பு பாதுகாத் தளிப்பீர்' என்று மந்திரி முதலியவர்களுக்கு உரைத்துச் சிவனடி நீழலடைந்தார்.

(திருத்தொண்டர்புராணம்).

௧௭. அழுக்காறுமை

இதனுள், அழுக்காறென்பது ஒரு சொல்லென மேலே உரைத்தோம். அச் சொல் பின் அழுக்காற்றைச் செய்யாமை என்னும் பொருள்பட எதிர்மறை ஆகாரமும் மை விகுதியும் பெற்று அழுக்காறுமை என நின்றது.

அன்பரைக் கண்டழுக்காறுஞ்சமணர் தம்வாயாற்
றுன்பமுற்றார் வெங்கழுவிற் சோமேசர்—வன்பாம்
அழுக்காறுடையார்க் கதுசாலு மொன்றார்
வழுக்கியுங் கேடின் பது.

(இ - ள்) சோமேசர் —! வன்பாம்—கடுமையாகிய, அழுக்காறு —பொறுமை, ஒன்றார் வழுக்கியும் —பகை வரை ஒழிந்தும், கேடு ஈன்பது—கேடு பயப்படுதொன்று (ஆகலின்), உடையார்க்கு—அப் பொறுமையுடையார்க்கு, அது சாலும்—(கேடு பயப்பதற்குப் பகைவர் வேண்டா) அதுதானே அமையும்,—(அதற்கு எடுத்துக் காட்டு)— அன்பரை—திருஞானசம்பந்தப் பிள்ளையாரை, கண்டு— பார்த்து, அழுக்காறு ஆம்—பொறுமைகொண்ட, சமணர்—சைனர்கள், தம் வாயால்—தமது வார்த்தையால், வெம் கழுவில்—கொடிய கழுவினிடத்தே, துன்பம் உற்றார்—துன்பமடைந்தார்கள்.

அது, பிரிநிலை ஏகாரம் விகாரத்தாற் றொக்கது. வாய் ஆகுபெயர். (௧௭)

கதை:—பாண்டி நாட்டைச் சமணக்காடு மூடவே, கூன் பாண்டியனும் அவ்வழிப்பட்டான். அவன் மனைவியாகிய மங்கையர்க்கரசியாரும், மந்திரியாகிய குலச்சிறையாரும் மனமிக வருந்தி என்று பாண்டியன் நல்வழிப்படுவனென் றிருக்குங்கால், திருஞான சம்பந்தப்பிள்ளையார் திருமறைக்காட்டிற்கு எழுந்தருளிய தறிந்து அவ் விருவரும் அங்குச்சென்று மதுரைக்கு வரவேண்டுமெனக் குறையிரந்தமையான், பிள்ளையார் அவர்க்கு லிடைதந்து பின்னர்த் தாமும் அவ்விடம் விட்டுப் புறப்பட்டு மதுரை யடைந்தார். அச் செய்தி யுணர்ந்த சமண முனிவர்கள் அவர் தங்கின மடத்தில் இராப்பொழுது தீயிடப் பிள்ளையார் அத் தீ, 'பையவே சென்று பாண்டியற் காகவே' என்று பணித்தார். அத் தழல் பாண்டியனைச் சுரனோயாகப் பற்றியது; அவன் அதன் கொடுமை யாற்றாது துடித்தான். சமணர்கள் செய்த பரிகாரங்களெல்லாம் நோயை வளர்த்தன. பின் மங்கையர்க்கரசியாரும், குலச்சிறையாரும் பிள்ளையாரை வருவிக்க அவர் சுரனோயைத் தீர்த்தருளினார். அதன் பின்னும் சமணர்கள் பிள்ளையாரை வாதுக்கு அழைத்து அனல்வாதம், புனல்வாதங்களில் தோற்றுத் தாம் முன்னர்க் கூறிய வாதே கழுவேறினார்கள். (திருத்தோண்டர்புராணம்)

கஅ. வெஃகாமை

அஃதாவது பிறர்க்குரிய பொருளை வெளவக் கருதாமை.

நின்னபிடே கப்பழத்தை நீண்மறையோர்க் கீந்தவிறை துன்னுகுடி யோடழிந்தான் சோமேசா—பன்னில் நடுவின்றி நன்பொருள் வெஃகிற் குடிபொன்றிக் குற்றமு மாங்கே தரும்.

(இ - ள்) சோமேசா—! பன்னில்—ஆராயுமிடத்து, நடுவு இன்றி — 'பிறர்க் குரியனவற்றைக் கொள்ளுதல்

நமக்கு அறம் அன்று' என்னும் நடுவுநிலைமையின்றி, நன் பொருள்—(அவர்) நன்பொருளை, வெஃகின்—(ஒரு வன்) வெளவக் கருதுமாயின், குடிபொன்றி—(அச்செய்கை அவன்) குடியைக் கெடச்செய்து, குற்றமும்—பல குற்றங் களையும், ஆங்கே தரும்—அப்பொழுதே (அவனுக்குக்) கொடுக்கும்,—(அதற்கு எடுத்துக்காட்டு)—நின் அபி டேகப் பழத்தை—உனது திருமுழுக்கிற்கு உரியவான (வாழைப்) பழத்தை, நீள் மறையோருக்கு—மிக்க அந்த ணர்க்கு, ஈந்த இறை—கொடுத்த அரசன், தன்னு குடியோடு அழிந்தான்—பொருந்திய தனது குடியோடு அழி வடைந்தான்.

அவர் குடியை வளரச்செய்து அவர்க்குப் பல நன்மையுந் தருந் தன்மைபற்றி 'நன்பொருள்' என்றார். 'பொன்ற' வென்பது பொன்றியெனத் திரிந்து நின்றது; செய்தென்பது சொல்லெச்சம் என்றிலக்கண முரைத்தார் ஆசிரியர் பரிமேலழகர் 'பொன்றி' என்பது 'பொன்றுவித்து' என்னும் பிறவினைப் பொருளில் வந்த தன்வினை யென்பது இலகு என்பர் பின்னோர். (கஅ)

கதை:—விதாதா என்னும் அங்கநாட் டரசனொருவன் அசித் தன் என்னும் புரோகிதன் சொற்படி நடந்து செங்கோல் செலுத்துநாளில் ஒருநாள் நாரதமுனிவர் அங்கு எழுந்தருளி அரசனை நோக்கி, 'உன் தந்தை இந்திரபதவிபெற் றினிது வாழ் கின்றான்; உன்னை அறநெறி வழாது நடக்க வேண்டினான்' என வும், அசித்தனை நோக்கி, 'உன் தந்தை நாகின் வருந்துகின்றான்; தான் தேடிய நிதியைப் புதைத்து வைத்த இடம் உனக்குச் சொல்லா திருந்தான். அது ஊண்டியின் உளதாம். அதனை எடுத்துத் தானஞ் செய்யச்சொன்னான்' எனவங் கூறிப்போயினார். அவ்வாறே அரசன் பல் அறம் புரிந்து நிற்ப, அசித்தனும் அந் நிதி

யைத் தூண்டியினின்றும் எடுத்துக் கோதானம், பூதானம், ஸ்வர்ண தானம், கன்னிகாதானம் முதலிய செய்தான். அசித்தன் தந்தையும் நரகத்தின் நீங்கிச் சுவர்க்கம் அடைந்தான். இந்நிலையில் அரசனும் அசித்தனும் விந்தியமலை சென்றார்கள். அங்குள்ள திவ்ய நதி தீரத்தில் பிராமண போசனம் செய்விக்க ஆசைகொண்டு பல பண்டங்களையும் வருவித்தார்கள். வாழைப்பழ மொன்றுமே கிடைத்திலது. பிராமணர்கள் வாழைப்பழமின்றி உண்ணேமென்ன, அரசன் வீமேச்சுரத்தில் திருக்கோயில்கொண்டெழுந்தருளி யிருக்கும் பெருமானுக்கென விடப்பட்ட தோட்டமொன்றில் வாழைக்கனிகள் வேண்டியவளவு இருப்பதனை ஓர் அந்தணன் சொல்லக் கேட்டறிந்து அங்குள்ள குலைகளைத் திருக்கோயி லதி காரிகள் கருத்திற்கு மாறுபட்டுக் கொணர்ந்து பரிமாறினான். இதனால் தேவராசனாயிருந்த அவன் தந்தை நிரயம் புக்கான். அவனும் இறந்தபின் நிரயத் தழுந்தினான்; இக் காரியத்தின் இயைபுடைய யாவரும் நிரயத்திற் பயிர்போல வளர்ந்தார்கள்.

(உபதேசகாண்டம்)

கக. புறங்கூறுமை

அஃதாவது காணாதவழிப் பிறரை இகழ்ந்துரையாமை.

கூனியிரா மன்பிரிந்து போமாறே கூறினளே
தூதரும்பூங் கொன்றையணி சோமேசா—தானே
பகச்சொல்லிக் கேளிர்ப் பிரிப்பர் நகச்சொல்லி
நட்பாட நேற்றா தவர்.

(இ-ள்) தூ நறு கொன்றை பூ அணி-சத்தமான நல்ல அழகிய கொன்றைமாலையைத் தரிக்கின்ற, சோமேசா-! பக சொல்லி-தம்மைவிட்டு நீங்கும்படி புறங்கூறி, கேளிர் பிரிப்பர்—தமது உற்றாரையும் பிரியப்பண்ணுவர், நக சொல்லி

நட்பாடல் தேற்றாதவர்—கூடி மகிழும்படி இனிய சொற்
களைச் சொல்லி அயலாரோடு நட்புக்கொள்ளுதலை அறியா
தார்,—(அதற்கு எடுத்துக் காட்டு)—கூனி—மந்தரை என்
னும் கூனி, தானே—(வேறொருவர் தூண்டலின்றித்)
தானே, இராமன்—இராமபிரான், பிரிந்துபோமாறு—
(உற்றார் நட்பார் முதலிய யாவரையும் விட்டுப்) பிரிந்து
போகும்படி, கூறினான்—(கைகேசிக்குச்) சொன்னான்.

சிறப்பும்மை விகாரத்தாற் றெக்கது. கேளிரையும் பிரிப்பர்
என்ற கருத்தான், 'அயலாரோடு' என்பது வருவித் துரைக்கப்
பட்டது. அறிதல்—தமக்கு உறுதியென்றறிதல். தன் வினை பிற
வினை கட்டுப் பொதுவினையாகிய 'தேற்றமை' ஈண்டுத் தன்
வினையாய் நின்றது; 'கடியுமிடந்தேற்றான் சோர்ந்தனன் கை'
என்னும் கலித்தொகை யடியினும் அஃது அவ்வாறு நின்றல்
காண்க. இராமன் (வடிவு குண முதலியவற்றான் யாரையும்)
இரமிக்கச் செய்பவன் என்பது சப்தார்த்தம். ஏகாரங்களின் முத
லது தேற்றமும் இடையது குறிப்பும் கடையது பிரிவிலையுமாம். (கக)

கதை:—இரகுசுவோத்தமனான் இராமபிராற்குப் பட்டாபி
வேக முயற்சிகள் நடக்கையில், சிறுபோதில் விற்கொண்டெய்த
உண்டை தற்செயலாய்த் தன் கூனின் மேற்பட வருந்திய மந்தரை
என்னும் கைகேசியின் பணிப்பெண் அதனைத் தடுக்கத் துணிந்து,
கௌசலை மகனாகிய இராமனிடத்தும் தன் மகனாகிய பரதனிடத்
தும் வேற்றுமை வினையாத கைகேசியின் கொள்கையைத் தன்
சொல் வன்மையின் மாற்றி இராமனைப் பதினான்கு ஆண்டு காட்
டிற்குச் செல்ல ஏவிப் பரதனுக்கு முடி சூட்டும்படி கற்பித்தாள்.

(இராமாயணம்)

உய. பயனில சொல்லாமை

அஃதாவது தமக்கும் பிறர்க்கும் அறம், பொருள், இன்பங்களாகிய பயன்களுள் ஒன்றும் பயவாத சொற்களைச் சொல்லாமை. பொய், குறளை, கடுஞ்சொல், பயனில்சொல் என வாக்கின்கண்ணிகமும் பாவ நான்கனுள் இஃதொன் றென்க.

சேக்கிழார் சிந்தா மணிப்பயிற்சி தீதெனவே
தூக்கியுப தேசித்தார் சோமேசா—நோக்கிற்
பயனில்சொற் பாராட்டு வானை மகனெனல்
மக்கட் பதடி யெனல்.

(இ-ள்) சோமேசா—! நோக்கின்—ஆராயின், பயன் இல் சொல் பாராட்டுவானை—பயனில்லாத சொற்களைப் பலகாலுஞ் சொல்லுவானை, மகன் எனல்—மகனென்று சொல்லற்க, மக்கள் பதடி எனல்—மக்களுட் பதமென்று சொல்லுக,—(அதற்கு எடுத்துக்காட்டு) — சேக்கிழார்— சேக்கிழார் நாயனார், தூக்கி—ஆராய்ந்து, சிந்தாமணி பயிற்சி தீது ஏ என—சீவக சிந்தாமணி என்னும் நூலிற் பழகுதல் கெடுத்தியேயென்று, உபதேசித்தார்—இதோப தேசஞ் செய்தார்.

‘அல்’ என்னும் வியங்கோள் விசுதி முன் எதிர்மறையினும், பின் உடன்பாட்டினும் வந்தது. அறிவாகிய உள்ளீடு (பொருள்) இன்மையின் ‘மக்கட் பதடி’ என்றார். பிரிசிலை ஏகாரம் பிரித்துக் கூட்டப்பட்ட தென்க. (உய)

கதை :—தொண்டை நாட்டில் குன்றத்தூரில் வேளாள மர யில் அவதரித்த சேக்கிழார் நாயனாருடைய அறிவு ஆற்றல் முதலியன பலர் சொல்லக்கேட்ட அநபாயன் என்னுஞ் சோழன் அவரை

வரவழைத்து அவர் திறத்தைத் தான் நேரே அறிந்து அமைச்சு
ராக்கினான். அந்நாளில், சீவக சிந்தாமணி என்னும் சமணநூலைப்
பலரும் ஆதரத்துடன் கற்றார்கள். அரசவைக்கு வந்த சிலர்
சிந்தாமணிப் பாக்களிற் சில எடுத்துக்கூறி, அவற்றின்கண் நயங்
களையும் கூறினார்கள். அது கேட்டிருந்த சேக்கிழார் பெருமான்
'அந்தூற்கதை அவகதையாய் முடிதலின், அதனைக் கற்றலாகாது;
சிவகதைகள் எத்தனையோ உள; அவற்றைக் கற்பின் இம்மை,
மறுமைப் பயன் பெரிதுண்' டென்றார். அநபாயன், 'அங்ங்ன
மாயிற் சிவகதைகளிற் சில கூறுக' என்றான். சேக்கிழார் பெரு
மான் நாயன்மார் கதைகளிற் சிலவற்றையும் அவற்றின் வரலாறு
முறைமையையும் கூறவே, கேட்டு வியந்த சோழன் திருத்தோண்
டர்புராணம் பாடிப்படி வேண்டச் சிதம்பரத்திலிருந்து ஓராண்டின்
முடித்து அரங்கேற்றினார்.

(சேக்கிழார்புராணம்).

உக. தீவினையச்சம்

அஃதாவது பாவங்களாயின செய்தற்கு அஞ்சதல்.

குற்றொருவர்க் கூறைகொண்டு கொன்றதிம்மையே கூடல்
சொற்றதுகை கண்டோமே சோமேசா—வற்றான்
மறந்தும் பிறன்கேடு சூழற்க சூழின்
அறஞ்சூழஞ் சூழ்ந்தவன கேடு.

(இ-ள்) சோமேசா—! கூறைகொண்டு—துணிமூட்
டையைக் கவர்ந்துகொண்டு, ஒருவரை குற்று கொன்
றது—ஒருவரைக் குத்திக் கொன்றதன் பயன், இம்மையே
கூடல்—இப்பிறப்பிலேயே வந்தடைதலை, சொற்றது—
சமயாசிரியர் அருளிச் செய்தது, கைகண்டோம்—உலக
வழக்கத்தில் (உண்மையெனக்) கண்டோம், அற்றான்—

ஆனபடியான், பிறன் கேடு மறந்தும் சூழற்க—(ஒருவன்) பிறனுக்குக் கேடு பயக்கும் வினையை மறந்தும் எண்ணு தொழிக, சூழின்—எண்ணுவானாயின், சூழ்ந்தவன் கேடு அறம் சூழும்—(அவ்வாறு எண்ணிய) தனக்குக் கேடு பயக்கும் வினையை அறக்கடவுள் எண்ணும்.

கேடென்பன ஆகுபெயர். சூழ்கின்றபொழுதே தானும் உடன் சூழ்தலின், இவன் பிற்படினும் அறக்கடவுள் முற்படுமென்பது பெறப்பட்டது. அறக்கடவு ளெண்ணுதலாவது அவன் கெடத் தான் நீங்க நினைத்தல். தீவினை எண்ணலும் ஆகாது என்பதாம். கொன்றது ஆகுபெயர். ஏகாரம் பிரிசிலை. சுந்தரமூர்த்தி சுவாமிகள் திருப்புறம்பயத்தி லுள்ளிச்செய்த திருப்பதிகத்தில் 'சூழ்றொருவரைக் கடவுறகொண்டு கொலைகள் சூழ்ந்த களவெ லாஞ் சொற்றொருவரைச் செய்த தீமைக ளிம்மையேவருந் திண்ணமே' எனப் பணித்தமை காண்க. இங்ஙனம் பொருள் கூறின கதை இன்றும்; ஆயின் என்? "ஓதாநா ளோதுகலை யொத்தினைத் தாள் சீதை, சூதாரா வான்மீகி சோமேசா" என்புழிப் போல, மற்றுஞ் சில பாக்களினுங் கதை இன்றாதல் உற்றறிக. இனி 'இம்மையே கூடச் சொற்றது' எனப் பாடமோதித் தன்னைக் கொல்ல வந்த கள்வன் அப்போதே இறக்கும்படி வெகுண்டு கூறின சாதி தருமந் தவறாதவளும் சிவபத்தியிற் சிறந்தவளுமான திருப்புறம் பயம் என்னுந் திருப்பதியில் வாழ்ந்த வசந்த திலகை என்னும் வேசைமாதின் கதையைப்பொருத்திப் 'புறம்பயத்து மின்னையுயிர் போக்கவந்தான் பட்ட, திறந்தெரி யாதோ சிவ சிவா' என்னும் வெண்பாவை மேற்கோள் காட்டுப ஒரு சிலர். கதை தெரித்தற்கு உரிப்பெயரேனும் பரியாயப் பெயரேனும் பிற குறிப்பேனுங் காண்ப்பாடாமையாற் கதை யாண்டையதென விடுத்தொழிக்க. 'கைகண்டோமே' என்னுஞ் சொல் வந்தமையுங் கதைபுண் டெனற்குப் பாதகமேயாம்.

உஉ. ஒப்புரவறிதல்

அலீதாவது உலக நடையினை அறிந்து செய்தல். உலக நடை வேத நடைபோல அற நூல்களுட் கூறப்படுவதன்றித் தாமே அறிந்து செய்யுந் தன்மைத் தாகலின், ‘ஒப்புர வறிதல்’ என்றார். ஒப்புரவு—உபகாரம்; ஒப்பு உரவு எனப் பிரிந்து உலகத்தாரோடு ஒத்துச் செய்யும் வன்மை எனப் பொருள்படுமென்ப.

பண்டைநினை வெண்ணிநொந்தார் பாகஞ்செய் மாறரார்
தொண்டர் மனைவியார் சோமேசா—கண்டோ
நயனுடையா நல்கூர்ந்தா னாதல் செயுநீர
செய்யா தமைகலா வாறு.

(இ - ள்) சோமேசா—! நயன் உடையான் நல்கூர்ந் தான் ஆதல்—ஒப்புரவு செய்தலை யுடையான் வறியனாத லாவது, செய்யும் நீர—தவிராது செய்யுந் தன்மைய வான அவ் வொப்புரவுகளை, செய்யாது அமைகலா ஆறு— செய்யப்பெறுது வருந்துகின்ற இயல்பாம், (என்னும் உண்மையைக்) கண்டோம்—அறிந்தோம், பாகம் செய்— (வறுமை நிலையில் சிவனடியாரைத் திருவமுது செய்வித் தற்குச்) சமையல் செய்த, மாறர் ஆம் தொண்டர் மனைவியார்—இளையான் குடிமாற நாயனாரென்கிற அடியாரது மனைவியார், பண்டை நினைவு எண்ணி நொந்தார்—முன் னைய செல்வ நிலையின் ஞாபகத்தான் (இப்போதைக் குறையை) எண்ணி வருந்தினார்.

தான் அனுபவிப்பனவற்றை அனுபவிக்கப் பெறுமை வறிய னாதல் அன்றென்பதாம். பாகஞ் செய் மனைவியார்’ என முடிபு செய்க. நயன் நயம் என்பதன் ஈற்றுப்போலி. நல்கூர்ந்தான்

என்புழி, நல்குஊர் என்னும் இரண்டு வீணப்பகுதிகள் தொடர்ந்து நின்று நல்கூர் என ஒரு சொற்றன்மைப்பட்டி 'பிறர் நல்குதலால் உயிர் வாழ்தல்' எனப் பொருள் தருதலறிக. 'மாறர்' என்னுஞ் சொற்குக் '(காமாதிகளுக்குப்) பகைவர்' எனப் பொருள் விரிப்ப. (உஉ)

கதை:—இளையான்குடி என்னும் ஊரில் வேளாள மரபிற் பிறந்த மாற நாயனார் அடியார்களுக்கு அழுது செய்வித்து வருநாளில், சிவபெருமான் அவருக்கு வறுமை தர, உள்ளன விற்றும் கடன் கொண்டும் தமது திருப்பணியை விடாது செய்து வந்தார். ஒருநாள் ஒன்றும் பெறக்கூடாமையால் நாயனாரும் அவர் மனைவியாரும் பகல் முழுதும் போசன மின்றிப் பசித்துப் பட்டினி கிடந்து வருந்துகையில், சிவபெருமான் ஓ ரடியார்போல இரவில் எழுந்தருள, நாயனார் அவரை அன்பொடு வரவேற்று ஆசனத் திருத்தித் தமது மனைவியாரொடு யாது செய்வதென யோசிக்க, அவர் உரைத்தபடியே அவ்விரவில் மழையில் நனைந்து இருளின் வழிநடந்து அன்று வயலில் விதைத்த முளைகளை வாரிவந்து விற் கிற்குக் கூரையிலுள்ள வரிச்சல்களை அறுத்து வீழ்த்திக் கறிக் குப் புறக்கடையிலுள்ள குழி நிரம்பாத புன்செய்ப் பயிர்களைக் கொணர, அவற்றைக்கொண்டு அம்மையார் தன் கைவன்மையால் கறிவகைகளோடு அழுது அமைக்க, உறங்கினுற்போல நடித்த பெருமான் அருகிற்சென்று நாயனார் அழுது செய்தற்கு அழைக்க மறைந்து சோதிவடிவாய்த் தோன்றிப் பார்வதி சமேதராய் இட பாளுடராய்க் காட்சிதந்து இருவருக்குஞ் சிவபதம் அருளினார்.

(திருத்தொண்டர்புராணம்)

உரு. ஈகை

அஃதாவது வறியராய் ஏற்றார்க்கு மாறாக ஒன்றும் பெறாது கொடுத்தல்.

நீளென் னுரைப்பளவு மிக்குவகை பெற்றிலர்வன்
றோள நியற்பகையார் சோமேசா—நீளுலகில்
இன்னா திரக்கப் படுத லீரந்தவ
நின்முகங் காணு மளவு.

(இ - ள்) சோமேசா—! நீள் உலகில் - இவ்வகன்ற உலகின்கண், இரக்கப்படுதல் இன்னாது—(இரத்தலே யன்றி) இரக்கப்படுதலும் இனிதன்று, இரந்தவர் இன் முகம்—(ஒரு பொருளை) இரந்தவர் (அதனைப் பெற்றத னால்) இனிதாகிய அவர் முகத்தை, காணும் அளவு— காணும் அளவும், (அதற்கு எடுத்துக்காட்டு)-வன் தோள் இயற்பகையார்—வலிய தோள்களையுடைய இயற்பகை நாயனார், மிக்கு உவகை பெற்றிலர்—மிக்க மகிழ்ச்சியைப் பெற்றாரில்லை, மீள் என்று உரைப்பளவும்—(தமது மனைவி யைக் கொண்ட அடியார்) “மீள்க” என்று சொல்லு மளவும்.

எச்சவும்மையும் முற்றும்மையும் விகாரத்தாற்றெக்கன. இரக் கப்படுதலாவது இரப்பார்க்குக் கொடுப்பனென்றிருத்தல். அதனை ‘இன்னாது’ என்றது “எல்லா மிரப்பார்க் கொன்றீயாமை” கூடுமோ என்னும் அச்சம் நோக்கி. மிக்குவகை என்புழி அகரம் தொக்கதென்க. இயற்பகையார்—(அடியார்க்குத் தமது மனைவி யைத் தந்து) உலகியலைப் பகைத்தார். (உரு)

கதை:—சோழநாட்டில் காவிரிப்பூம்பட்டினத்தில் வணிகர் ஞலத்தில் அவதரித்த இயற்பகை நாயனார் சிவனடியார் திறத்து

அன்பு பூண்டு அவர் வேண்டின யாவும் பரிந்தளித்து வந்தார். பெருமான் அவர் திருத்தொண்டின் பெருமையை உலகர்க்கு உணர்த்தவேண்டி ஒரு தூர்த்த வேதியராய்த் திருவுருவங் கொண்டு வந்து உபசரிக்கப்பெற்று, 'அன்ப! கேட்பது தருவாயோ?' என்றார். அதற்கு நாயனார், 'என்னிடத்துளதாயின் அஃது உமதே' என, 'உன் மனைவியை விரும்பி வந்தேன்' என்றார். அது கேட்டு மகிழ்ந்து மனைவியாரை அவருக்குத்தர, மனைவியாரும் அவருடன் செல்ல இசைந்தார். அதன்பின், நாயனார் 'இனி யான் செய்யுங் குற்றேவல் ஏதேனும் உளதோ?' என்ன, அதற்குப் பெருமான் 'நீ எனக்கு வழித்துணையாக வர வேண்டும்' என்றார். அது யான் ஏவாமலே செய்யக்கடவது அன்றோ! என்று கூறி அவர்களுடன் சென்றார். உறவினர்கள் இதனை யறிந்து வழிமறித்தார்கள். அவர்களை எதிர்த்து வாளால் வீசிக் கொன்று திருச்சாயக்காடு என்னுந் திருப்பதியை அணையுங் காற் பெருமான் "வீட்டிற்கு மீள்க" என, நாயனார் பணிந்து மனைவியாரிடம் பற்றொன்றுமின்றித் திரும்பியும் பாராது செல்வதறிந்து "இயற்பகை முனிவா! ஓலம்" என்று உரத்துக் கூற, யாவர் எதிர்த்தார்களோவென்று விரைந்தோடி வந்தார். பெருமானைக் கண்டிலர். மனைவியாரையே கண்டனர். பெருமான் அவ் விருவருக்குங் காட்சி கொடுத்துக் கதி அருளினார்.

(தீருத்தொண்டரீபுராணம்.)

உச. புகழ்

அஃதாவது இல்லறத்தின் வருவாதார்க்கு இம்மைப்பயனாகி இவ் வுலகின்கண் நிகழ்ந்து இறவாது நிற்குங் கீர்த்தி.

போசன் கவிஞருக்கே போதப் பரிந்தாதித்துத்
தூசிலாக் கீர்த்திகொண்டான் சோமேசர்--வாசையுடன்
சுத லிசைபட வாழ்த லதுவல்ல
தூதிய மல்லையுமிர்க்கு.

(இ-ள்) சோமேசா—! ஆசையுடன்—ஆதரத்துடன், ஈதல்—(வறியார்க்கு) ஈக, இசைபட வாழ்தல்—(அதனால்) புகழுண்டாக வாழ்க, அது அல்லது—அப் புகழல்லது, உயிர்க்கு ஊதியம் இல்லை—மக்களுயிர்க்குப் பயன் வேறென்றில்லை யாகலான்,—(அதற்கு எடுத்துக்காட்டு)—போசன்—போசராசன், கவிஞருக்கே பரிந்து போத அளித்து—பாவலர்க்கே ஆசைகொண்டு மிகக் கொடுத்து, தாச இலா கீர்த்திகொண்டான்—குற்றமற்ற புகழைப் பெற்றான்.

இசைபட வாழ்தற்குக் கல்வி, ஆண்மை முதலிய வேறு காரணங்களும் உண்டெனினும் “உணவின் பிண்ட முண்டி முதற்று” ஆதலின், ஈதல் சிறந்ததென்பது ஞாபகமாக ‘ஈதல்’ என்றார்.

‘உயிர்க்கு’ என்பது ஈதலும் இசைபட வாழ்தலும் விலங்கு யிர்க்கு ஏலாமையின், மக்களுயிர்மேனின்றது. ஏகாரம் பிரிவில், ‘போத அளித்து’ எனக்கூட்டுக. (உச)

கதை:—மாளவ தேயத்து இராஜதானியாகிய தாரா நகரத்திலிருந்துகொண்டு கௌடதேயத்தோடு கூடிய தென்தேசங்களைப் பும் ஆண்ட போஜன் என்னும் அரசன் தன்னை அடுத்த கவிநவரத்னமெனப்பெறுங் காளிதாசன் முதலிய ஒன்பதின்மருக்கும் பிற வடமொழிப் புலவர்களுக்கும் மிக்க பொருள் வழங்கி அவர்களாற் புகழப்பெற்று வாழ்ந்தான். சிலர் கூறிய அரிய கவிகளைக் கேட்டு வியந்து எழுத்திற்கு ஒரு நூறுயிரம் பொன் வீதம் பரிசளித்தானென்றால் இவன் கொடையையும் அதனால் இவன்பெற்ற புகழையும் பற்றிக் கூறவும் வேண்டுமோ!

987/2 7
 (1300) 41.2+500 +01/
 மூலமும் உரையும் Si 381 சக

உரு. அருளுடைமை

அஃதாவது ஓரியையுமின்றி இயல்பாகவே எல்லா வுயிர்கள்
 மேலுஞ் செல்வதாகிய கருணை.

மூர்த்திபால் வன்கண்மை மூண்ட வடுகரசன்
 சூர்த்திறத்தா உய்ந்தானே சோமேசா—கூர்த்த
 பொருளற்றார் பூப்ப ரொருகா லுளற்று
 ரற்றார்மற் ருத லரிது.

(இ-ள்) சோமேசா—! கூர்த்த பொருள் அற்றார் ஒரு
 கால் பூப்பர் - (ஊழான்) மிக்க பொருளை இழந்து வறிய
 ராயினார் (அவ்வறுமை நீங்கிப் பின்) ஒரு காலத்திற் செல்
 வத்தாற் பொலிவர், அருள் அற்றார் அற்றார்—(அவ்வா
 றன்றி) அருளிலாதார் (பாவம் அறுமையின்) அழிந்தாரே,
 மற்று ஆதல் அரிது—பின்னொரு காலத்தும் (அருளுடை
 யர்) ஆகவில்லை,—(அதற்கு எடுத்துக்காட்டு)—மூர்த்தி
 பால்—மூர்த்தி நாயனாரிடத்தே, வன்கண்மை மூண்ட
 வடுகு அரசன்—பகைமை மிக்க வடுக மன்னன், சூர் திறத்
 தான்—(தன்) வீரத்தன்மையால், உய்ந்தானே—பிழைத்
 தானே, இல்லை.

மற்று—வினைமாற்றின்கண் வந்தது. அருமை—சுண்டு
 இன்னம் குறித்து நின்றது. ஓகாரம்—எதிர்மறை. (உரு)

கதை:—பாண்டிநாட்டில் மதுரைமா நகரில் வணிகர் குலத்
 தில் அவதரித்த மூர்த்தி நாயனார் மிக்க அன்போடு சுந்தரேசப்
 பெருமானுக்குச் சந்தனக் காப்பணியும் திருத்தொண்டு வழாது
 புரிந்து வருகாளில், வடுக மன்னனொருவன் பாண்டியனை எதிர்த்
 துப் போர் செய்து வெற்றி பெற்று அந்நாட்டிற்கு அரசனானான்.

அவன் சமணமதத்தைச் சார்ந்தவனாகலின் நாயனார் திருப்பணி ஒன்றானும் முட்டுப்படாது நடத்தலைக் கண்டு பொறுமை கொண்டு சந்தனக்கட்டை எங்கும் அவர்க்கு அகப்படாவாறு செய்தான். அன்று நாயனார் கோயில்புக்குச் 'சந்தனக்கட்டைக்கு முட்டுவந்ததேனும், என் கைக்கு முட்டுவந்ததில்லையே' என்று தமது முழங்கையைச் சந்தனக்கல்லின்மேல் தேய்க்கப் பெருமான் பொறுது "அன்பு! நிற்க, நாளை நீ இந்நாட்டரசைப் பெறுவாய்" என்று அசரீரியாய்த் தெரிவிக்க நின்றார். அன்றிரவே அக்கொடிய மன்னன் இறந்துபட்டான். அவனுக்கு மகப்பேரின்மையால் பட்ட யானையை அலங்கரித்துவிட அது திருக்கோயிலில் ஒருபுற மிருந்த நாயனரை எடுத்துத் தன் முதுகின்மேல் வைத்துக் கொள்ள மந்திரி முதலியோர் அவரைப் பணிந்து அழைத்துச் சென்று முடி சூட்டினார்கள். (திருந்தோண்டர் புராணம்)

உக. புலான் மறுத்தல்

அஃதாவது ஊன் உண்ணாதலை ஒழித்தல்.

மச்சஞ் சுமந்துய்ப்ப வாழோர்ப் பணிகொண்டான்
றுச்சனஞ் சூரபன்மன் சோமேசா—நிச்சயமே
தன்னான் பெருக்கற்குத் தான்பிறி தூனுண்பா
னெங்ஙன மாளு மருள்.

(இ - ள்) சோமேசா—! தன் ஊன் பெருக்கற்கு—
தன் உடம்பினை வீக்குதற்கு, தான் பிறிது ஊன் உண்
பான்—தான் பிறிதோருயிரின் உடம்பைத் தின்பவன்,
நிச்சயமே—உண்மையாகவே, எங்ஙனம் ஆளும் அருள்—
எப்படி நன்றாக நடத்தும் அருளினினை,—(அதற்கு எடுத்துக்
காட்டு)—துச்சன் ஆம் சூரபன்மன் — இழிந்தோனாகிய

981/2
(1300) M. 21500701/s
முலமும் உரையும் நக

சூரபத்மா என்னும் அசுரன், மச்சம் சுமந்து உய்ப்ப—மீன்
களைச் சுமந்துகொண்டு வந்து தரவும், வாஜோர் பணி
கொண்டான் — (சுத்தர்களாகிய) தேவர்களை ஏவினான்.

பயனில்லாத ஊன் பெருக்கலைப் பயனெனக் கருதி இக்
கொடுமை செய்வானே அறிவிலாத கொடியோன் என்றவா
றாயிற்று. 'எங்ஙனம் ஆளும் அருள்' என்பது 'ஆளான்' என்னும்
பொருள்பட நின்ற இகழ்ச்சிக்குறிப்பு. உய்ப்ப—ஈண்டு இழிவு
சிறப்பும்மை விகாரத்தாற் றொக்கது. (உசு)

நகை:—அசுரேசனுடைய மகளாகிய மாயை என்பாளிடங்
காசிப முனிவ ரருளாற் பிறந்த சூரபத்மன் தனது தாய்மொழி
கொண்டு சிங்கமுகன், தாரகன் என்னுந் தம்பியருடன் வட
திசையிற் புக்குச் சிவபெருமானைக் குறித்து அரிய தொரு வேள்
வியை நெடுங்காலஞ் செய்தும் அவ் வேள்வித் தீயில் தன் உடற்
றசைகளையெல்லாம் அரிந்தரிந்து சொரிந்தும் அப் பெருமான்
தோன்றாமையால் ஓம குண்டத்தில் வீழ்ந்து இறப்பப் பெருமான்
பார்வதி சமேதராய்த் தோன்றி அவன் உயிர் பெற் றெழும்படி
அனுக்கிரகஞ்செய்து ஆயிரத்தெட்டு அண்டங்களையும் தூற்றெட்டு
யுகமளவும் ஆள வரமளித்துப் பாசுபதாஸ்திர முதலியனவு முதவிச்
சென்றார். சூரபத்மன் வரபல முதலியவற்றான் மயங்கித் தேவர்
களை மீன் சுமத்தன் முதலிய ஏலாத குற்றேவல்களுஞ் செய்ய
ஏவி மிக வருத்த, வருத்தம் பொறுத அத் தேவர்கள் வேண்டு
கோளுக்கினங்கிச் சிவகுமாரனாய்த் தோன்றிச் சுப்பிரமணியக்
கடவுளைப் பாலனென எள்ளிப் போரில் எதிர்த்துப் பலவற்றையும்
இழந்து முடிவில் தானு மழிந்தான். 'நீள்வா ரிதியி் னெடுமீன் பல
சுமந்து, தாழ்வாம் பணிபலவுஞ் செய்துந் தளர்ந்துலகில், வாழ்வா
மெனவே மதித்திருந்தோ மற்றதன்றிச், சூழ்வா லொருதீமை சூர
பன்ம னுன்னினனே' 'மீனும் வடியும் வியன்றசையுந் தான்
சுமந்த, வீணமது வன்றி யீதோர் பழி சுமக்கின், மான மழிய

வருமே யதுவன்றித், தீன முறுசிறையுந் தீராத வந்திடுமே' என்னுங் கந்தபுராணப் பாக்கள் காண்க. (கந்தபுராணம்)

உள. தவம்

அஃதாவது மனம் பொறிவழி போகாது நின்றற்பொருட்டு விரதங்களான் உண்டி சுருக்கலும் கோடைக்கண் வெயில் நிலை நின்றலும் மாரியினும் பனியினும் நீர் நிலை நின்றலும் முதலிய செய்கைகளை மேற்கொண்டு அவற்றூற்றம் உயிர்க்கு வருந் துன்பங்களைப் பொறுத்து, பிறவுயிர்களை ஒம்புதல்.

ஏர்மணநல் லுர்ச்சுடருள் யாருமணு கச்சிலர்தாந்
தூரநெறி நின்றயர்ந்தார் சோமேசா—வோரில்
தவமுந் தவமுடையார்க் காகு மவமதனை
யஃதிலார் மேற்கொள் வது.

(இ-ள்) சோமேசா—! ஓரில்—ஆராயின், தவமும்—(பயனேயன்றி) தவந்தானும் (உண்டாவது), தவம் உடையார்க்கு ஆதும் — முற்றவமுடையார்க்கே (ஆகலான்), அதனை—அத் தவத்தை, அஃது இலார் மேற் கொள்வது அவம்-அம் முற்றவமில்லாதவர் முயல்வது பயனில் முயற்சியாம்,—(அதற்கு எடுத்துக்காட்டு) — மண நல்லூர் ஏர்ச்சுடருள் — ஸ்ரீ ஞானசம்பந்தப் பிள்ளையார் திருமணம் நடந்த திரு நல்லூரில் தோன்றிய அழகிய சோதியுள், யாரும் அணுக—(அங்கிருந்த) யாவருஞ் சேர, சிலர் தூரநெறி நின்று அயர்ந்தார்—சிலர் தூரவழியில் நின்று (அப்போது சேரப் பெறுது) மனஞ் சேர்ந்தார்கள்.

முற்றவமுடையார் பழக்கத்தால் அறிவும் ஆற்றலுமுடையராய் மேற்கொள்ளுந் தவத்தை இனிது முடித்தலின் 'தவமுடையார்க்கு ஆகும்' என்றும், முற்றவயிலாதார் பழக்க மின்மையால் அறிவும் ஆற்றலுயில்லாராய் அதனை முடிக்கமாட்டாமையின் 'அவம்' என்றுங் கூறினார். உம்மை எச்சவும்மை என்க. (உஎ)

கலுத:—முதியோர்கள் திருஞானசம்பந்தப் பிள்ளையாருக்குத் திருநல்லூரிலுள்ள நம்பாண்டார் நம்பிகளுடைய மகளை மணம் பேசிமுடிக்க முகூர்த்த நாளன்று பிள்ளையாரும் பந்துமித்திராதிகளுடன் திருநல்லூருக்கு எழுந்தருளி மணவினை தொடங்கி ஏனைச் சடங்குகள் முற்றித் தீவலம் வருங்காலம் அங்கிருந்த எல்லோருடனுஞ் சிவசாயுச்சியம் பெறத் திருவுளங்கொண்டு, திருப்பதிகமோதிய வளவில் ஒரு சோதி தோன்ற அதனுட் பிள்ளையாரும் அவர் மனைவியாரும் ஐக்கியமாகப் பின் யாவரும் அதனுட் கலந்தார்கள். தாரத்தே நின்ற சிலர்க்கு அப்போது வாய்க்கவில்லை; அதனை இழந்து வருந்தினார்கள்.

‘கொள்ளுகொள்ள வீடுதவிக் கூற்றைப் பிடர்பிடித்துத் தள்ளுந் திருஞான சம்பந்தா’

என்றும், ‘கட்டைமுட்டமுவுதா ணெட்டிதழுடித்தசெங் கமலநான் முகவெகினமுங், கவுத்துவ மணிப்பணியொ டம்போரு காடவி கலித்தபச் சைப்பன்றியு, மட்டுலவு சீர்பாத மின்றளவு கண்டிலா வானவனு மோரொருவரை, வழிவருஞ் சரிதாதி வருவித்து வீடு தரும் வனைதமிழ்க் காழிமேவி, யெட்டுணையு மறிவரு மணந்தசீ வரைவதுவை யென்றுபெய ரிட்டழைத்தங், கிரும்புண்ட நீரிற்றி ரும்பாத வீடுதரு மினியகவு ணியர்விளக்கே, திட்டமொடு வர முதவு சமாபுரி முருகவேள் சிறுபறை முழக்கியருளே, செறிகலப மயின்முதுகி னுதயசின் மயனாய சிறுபறை முழக்கியருளே’ என்றுங் கூறினார் பிறரும்.

(திருத்தொண்டர்புராணம்)

உஅ. கூடாவோழுக்கம்

அஃதாவது தாம்விட்ட காமலின்பத்தை வலிமையின்மையின் விரும்புமாறு தோன்ற அவ்வாறே கொண்டு நின்று தவத்தோடு பொருந்தாததாகிய தீயவொழுக்கம்.

மாயனவ்வே டங்கொண்டே வன்சலந்த ரன்கிழத்தி
தூய நலங்கவர்ந்தான் சோமேசா—வாயின்
வலியி னிலைமையான் வல்லுருவம் பெற்றம்
புலியின்றோல் போர்த்துமேய்ந் தற்று.

(இ-ள்) சோமேசா—1 ஆயின்—ஆராயின், வல் இல்
நிலைமையான் வல் உருவம்—(மனத்தைத் தன் வழிப்படுத்
தும்) வலியில்லாத இயல்பினை யுடையான் வலியுடையோர்
வேடத்தைக் கொண்டு தான் அம்மனத்தின் வழிப்படுதல்,
பெற்றம்-பசு, புலியின் தோல் போர்த்து—(காவலர் கடியா
மற்) புலியின் ரோலைப் போர்த்து, மேய்ந்தற்று—பைங்
கூழை) மேய்ந்தாற் போலும்,—(அதற்கு எடுத்துக்காட்டு)
—வன் சலந்தான் கிழத்தி—வலிய சலந்தராசரன் மனைவி
யாகிய பிருந்தையினுடைய, தூயநலம்—குற்றத்தினீங்கிய
இன்பத்தை, மாயன்—திருமால், அவ் வேடம் கொண்
டே—அச் சலந்தான் உருவத்தைத் தாங்கியே, கவர்ந்
தான்—கைக்கொண்டான்.

“பெற்றம் புலியின் ரோல் போர்த்து மேய்ந்தற்று” என்பது
இல்பொருளுவமை. இதனை ‘அபூத ஷுவமை’ என்ப வடமொழி
யானர். ‘அவனியில்லா வன்னதோர் பொருளை, ஷுவமைசெய்
துரைக்கு மபூத ஷுவமையும்’ என்றார் இலங்கண விளக்க முடை
யார். வலியினிலைமையா நென்னும் அடையானும், மேய்ந்தற்

மென்னுந் தொழிலுவமையானும் வல்லுருவத்தோடு மனவழிப்படுதல் என்பது பெற்றும். காவலர் கடியாமை-புலி புல் தின்னாதென்பதனாலும் அச்சத்தானுமாம்; ஆகவே, வல்லுருவங் கொள்ளுதற்குப்பயன் தவத்தினர் சிற்றின்ப நுகரா ரென்பதனாலும், அருகணைந்தாற் சாப நேருமென்னும் அச்சத்தானும் உலகத்தார் ஐயப்படாமையாயிற்று. இவ்வாறு தனக்குரிய மனைவியையும் துறந்து வலியுமின்றிப் பிறர் ஐயப்படாத வல்லுருவமுங்கொண்டு நின்றவன் மனவழிப்படுதலாவது தன் மனம் ஓடியவழியே ஓடி மறைந்து பிறர்க்குரிய மகளிரை விழைதலாம். அவ்வாறுதல் பெற்றம் தனக்குரிய புல்லை விட்டுப் பிறர்க்குரிய பைங்குழை மேய்ந்தாற் போலுமென்ற உவமையானறிக. 'மேய்ந்தற்று' என்புழி, 'ஆல்' என்னும் வினையெச்ச விசுதி புணர்ந்து கெட்டதென்க. கொண்டே—ஏகாரம் தேற்றம். ஜலந்தான்—ஜலம் தரித்தவன் அஃதாவது கடல் தரித்தவன் என்பது சொல்லின்படி பொருள். (உஅ)

கதை:—சலந்தராசரன் தன் மனைவியாகிய பிருந்தை தடுத்தும் கேளாது சிவபெருமானோடு போர்புரியவேண்டிக் கைலை நோக்கிவரும் வழியில் அப் பெருமான் ஓரந்தண வடிவங்கொண்டு நின்று 'எங்குச் செல்கின்றனை' என்று வினவ, அவன் 'சிவனோடு போர்புரிந்து வெல்லச் செல்கின்றேன்' என்ன, பெருமான் 'அஃதுனக்குக் கூடுமோ? கூடுமாயின், தரையின் யான் கீறுஞ் சக்கரத்தை எடுப்பாய்' என்று ஒரு சக்கரங் கீற, அதை அவன் தோளின் மீது எடுக்க அப்போது அஃது அவன் உடம்பைப் பிளக்கவே அவன் இறந்தொழிந்தான். அஃதறிந்த திருமால் தாம் அவன் மனைவியாகிய பிருந்தையினிடத்து மோசத்தைத் தணித்துக் கொள்ளுதற்குத் தக்க தருணம் அதுவேயென நினைத்து அச் சலந்தான் வடிவந் தாங்கிச் சென்று எண்ணத்தை நிறைவேற்றிக் கொள்கையில் வஞ்சனையறிந்த பிருந்தை உடனே தீப்புக்காள். திருமால் பிரிவாற்றாது அவன் சாம்பரிற் புரண்டார். 'இகிகாட்டுண் மாதரெலும்பிற் புரண்மால், சுகிகாட்டு ளாவொற் சட்டி—

னெடு காட்டுஞ், சம்பந்தா வென்புநின்பாற் றந்தாக்கிக் கொண் டிலனென், சும்பந்தா மென்னுமுலைக் கொம்பு' என்னும் செய்யுளை நோக்குக. (இலிங்க 3.13.31.32.33.34.35.36.37.38.39.40.41.42.43.44.45.46.47.48.49.50.51.52.53.54.55.56.57.58.59.60.61.62.63.64.65.66.67.68.69.70.71.72.73.74.75.76.77.78.79.80.81.82.83.84.85.86.87.88.89.90.91.92.93.94.95.96.97.98.99.100)

உக. கள்ளாமை

அஃதாவது பிறருடைமையா யிருப்பது யாதொரு பொருளை யும் அவரை வஞ்சித்துக் கொள்ளக் கருதாமை. கருதுதலும் செய் தலோ டொத்தலின் 'கள்ளாமை' என்றார்.

நாய்வாற் களவினான் ஞாலமிக ழுப்பட்டான்
நாயனாங் காதிமகன் சோமேசா—வாயதனால்
எள்ளாமை வேண்டுவா நென்பா நெனைத்தொன்றுங்
கள்ளாமை காக்கதன் நெஞ்சு.

(இ-ள்) சோமேசா—! தூயன் ஆம் காதி மகன்—பரி சுத்தனாகிய விசுவாமித்திரன், நாய் வால் களவினால்—நாயி னது (நீரில் ஊறிய) வாலைக் களவு செய்தமையால், ஞாலம் இகழப் பட்டான்—உலகத்தாரான் இழித்துரைக்கப்பட் டான், ஆயதனால்—ஆனதுபற்றி, எள்ளாமை வேண்டுவான் என்பான் — (முத்தியை) இகழாது விரும்புவான் இவ னென்று (தவத்தோரான்) நன்கு மதிக்கப்படுவான், எனைத்து ஒன்றும்—யாதொரு பொருளையும், கள்ளாமை— பிறரை வஞ்சித்துக் கொள்ளக் கருதா வகை, தன் நெஞ்சு காக்க—தன் நெஞ்சினைக் காக்க.

'எள்ளாது' என்னும் எதிர்மறை வினையெச்சம் 'எள்ளாமை' எனத் திரிந்து நின்றது. முத்தியை இகழ்தலாவது உலகாயத முதலிய மயக்கநூல்களைத் தெளிந்து அவற்றிற்கு ஏற்ப ஒழுக்குதல். ஞானத்திற்கு ஏதுவான மெய்நூற் பொருளையாயினும் ஆசிரி

யனை வழிபட்டன்றி அவனை வஞ்சித்துக்கொள்ளின் அதுவுங் களவாமாகலின் 'எனைத் தொன்றும்' என்றார். 'நெஞ்சு கள்ளாமற் காக்க' எனவே ஈண்டுக் கள்ளாதல் கள்ளக் கருதுதலென்பது பெற்றும். காதி—ஒரு முனிவன். களவு சிறிதாயினும் பழி பெரி தென்பார் 'நாய் வாற் களவினான் ஞால மிகழப்பட்டான்' என்றார்.

கதை :—விசுவாமித்திர முனிவர் நீண்டகாலம் நிஷ்டை கூடி இருந்து கண் விழித்தபோது எங்கும் வற்கடஞ் சென்றமையால் தமது பசித்தீயைத் தணித்தற் கொன்றும் பெறாது ஒரு வேடன் மனையில் நாய் இறைச்சி இருக்கக்கண்டு களவாடி வாலை யுண்ணப் புகுமளவில் வேடன் வர நடந்தது கூறிப் பொறுத்துக்கொள்ள வேண்டிப் பின் மழை பெய்வித்தார்.

௩௩. வாய்மை

அஃதாவது மெய்யினது தன்மை.

பிள்ளையுட னுண்ணப் பேசியழைத் தாரன்பு
துள்ளு சிறுத்தொண்டர் சோமேசா—வுள்ளுங்காற்
பொய்ம்மையும் வாய்மை யிடத்த புரைதீர்ந்த
நன்மை பயக்கு மெனின்.

(இ-ள்) சோமேசா — ! உள்ளுங்கால் — நினைக்கு மிடத்து, புரை தீர்ந்த நன்மை — (பிறர்க்குக்) குற்றந் தீர்ந்த நன்மையை, பயக்கும் எனின்—தருமாயின், பொய்ம் மையும்—பொய்ம்மைச் சொற்களும், வாய்மை யிடத்த— மெய்ம்மைச் சொற்களின் இடத்தனவாம்,—(அதற்கு எடுத்துக்காட்டு)—அன்பு துள்ளு சிறுத்தொண்டர்—அன்பு மிக்க சிறுத்தொண்ட நாயனார், பிள்ளை—தன் மகனாகிய சீராளன், உடன் உண்ண—வைரவருடன் உண்ணும்படி,

பேசி அழைத்தார்—(அவன் உயிரோடிருப்பது போலச்)
சில சொல்லி அழைத்தார்.

குற்றந் தீர்ந்த நன்மையாவது அறம்; அதனைப் பயத்தலாவது கேடேனும் சாக்காடேனும் எய்த நின்ற தோருயிர் அச் சொற்களின் பொய்ம்மையானே அதினீங்கி இன்புறுதல். நடவாததைச் சொல்லுதலும் நன்மை தாராதாயின் பொய்ம்மையாம், தருமாயின் மெய்ம்மையா மென்பது கருத்து. சிறுத்தொண்டர் அடியார்ஊருக்கு எதிரில் மிகச் சிறியராய் இருந்து நடந்துகொண்டமையின் இப் பெயர் பெற்றாரென்க. வைரவர் பிள்ளையை அழையுமென்றபோது தாம் பிள்ளையைக் கறி சமைத்தமை ஆகிய நடந்த செய்தியைக் கூறுது ‘ஆப்போ துதவா நவன்’ எனக் கூறியது மன்றிப் பின்னும் பிள்ளை உயிருடன் இருப்பதுபோலச் ‘செய்ய மணியே சீராளா வாராய் சிவனா ரடியார்யாம், உய்யும் வகையாலுடனுண்ண வழைக்கின்றார்’ எனப் பேசி அழைத்தமையின் நாயனார் பொய்ம்மை கூறினாரசல் அறிக. (௩௮)

கதை:—சோழநாட்டில் திருச்செங்காட்டங்குடியில் அமாத் தியர் குலத்தில் அவதரித்த பாஞ்சோதியார் சிவனடியார் திறத்து அன்பு மேலிட்டாராய் அரசன் வேண்டுகோளின்படி அடியார் பணிசெய்து அமுது அருத்திச் சிறுத்தொண்ட நாயனாரென எங்கும் புகழ்பெற்று வாழுகாளிற் சிவபெருமான் வைரவராக வேடங்கொண்டு வந்து நாயனார் உபசரித்தழைக்க, ‘ஆன்பனே! வடதேயத்திலிருந்து உன்னைப்பற்றிக் கேள்விப்பட்டு வந்தோம். யாம் ஆறுமாதத்திற்கு ஒருநாள் உண்போம். அந்நாள் இந்நாளே. ஆயினும், அமுதுபடைக்க உன்னால் முடியாது. நரமாபிசமின்றி உண்ணோம். ஐந்து பிராயமும், பழுதில்லா உறுப்பும் உடையாய் ஒரு குடிக்கு ஒரு பிள்ளையாய் இருக்கவேண்டும். தாய் பிடிக்கத் தந்தை அரியவேண்டும்’ என்றார். வைரவர் கூறிய இலக்கணங்களெல்லாம் தன் மகன் சீராளனுக்கு இருத்தலின்

மகிழ்வுற்ற நாயனார் அவரைத் திருவழுது செய்விக்க ஒருப்பட்டு 'ஐயரே! உமக்கு வேண்டியபடி அழுது படைப்பேன்' என்ன, வைரவரும் அவர் மனைக்கு எழுந்தருளினார். பள்ளிக்குச் சென்றிருந்த பாலனை அழைத்து வந்து வைரவர் கூறியபடி கறி சமைத்து நிற்க, வைரவர் 'ஒ ரடியா ருடனன்றி உண்ணேம்' என்றார். நாயனார் எங்கெங்கும் ஒடித் தேடியும் ஒரு சிவனடியா ரகப் படைது திரும்பி வந்து கூற, வைரவர், 'ஐ என்னுடன் உண்க' என்றார். இதற்கும் இசைந்தபின் வைரவர் 'உன் பிள்ளையை அழைப்பாய்' என்றார். நாயனார் 'அவன் இப்போது உதவான்' என்று சொல்லியுங் கேளாமையால் தம் வீட்டு வாயிலில் நின்று, 'சீராளா! வாராய்!' என் றழைத்தார். சீராளன் வரும் வழக்கப்படியே பள்ளியினின்றும் வந்ததும், வைரவர் மறைந்தார். சிவபெருமான் காட்சி தந்து கதியளித்தார்.

'தான்பெறு மழலை மொழிமகன் நன்னைத் தன்கையா லுளங் களித் தரிந்து, சமைத்துல கறிய விடுபெருந் தொண்டன் நனைச் சிறுத் தொண்டனென் றவன்சே, யூன்பெறு ஐயே யுரைத்தனை யென்ற லுரிமையோர் சற்றுமி லாதே, னுன்றிருத் தொண்டனென்றிருப் பதனுக் குன்னுதல் பெரும்பிழை யன்றோ' என்னும் சிவப்பிரபாகர் நெடுங்கழிநெடிற் பாட்டு ஈண்டு அறியத்தக்கது.

(திருத்தோண்டரீபுராணம்)

௩௬. வெகுளாமை

அஃதாவது சினத்தைச் செய்தற்குக் காரணம் ஒருவனிடத்தே யுள்ளதாயினும் அதனைச் செய்யாமை.

பல்லவர்கோன் வந்து பணியக் கருணைசெய்தார்
தொல்லைநெறி வாசீசர் சோமேசா—கொல்ல
இணரெரி தோய்வன்ன வின்னா செயினும்
புணரின் வெகுளாமை நன்று.

(இ-ள்) சோமேசா—! கொல்ல—கொல்லக் கருதி, இணர் எரி தோய்வு அன்ன—பல சுடரை உடைத்தான பேரெரி வந்து தோய்ந்தாற்போன்ற, இன்னு செயினும்—துன்பங்களை ஒருவன் செய்தானுயினும், வெகுளாமை—(அவனை) வெகுளாமை, புணரில்—(ஒருவனுக்குக்) கூடுமாயின், நன்று—(அது) நன்று,—(அதற்கு எடுத்துக் காட்டு)—தொல்ல நெறி வாசீசர்—பழைமையான வழியில் சென்ற திருநாவுக்கரசு நாயனார், பல்லவர் கோன் வந்து பணிய—பல்லவராசன் வந்து வணங்க, கருணை செய்தார்—திருவருள் பாலித்தார்.

இன்னுமையின் மிகுதி தோன்ற ‘இணரெரி தோய்வன்ன’ என்னு வமை கூறினாரெனவும், அதனை மேன்மேலுஞ் செய்தல் தோன்ற ‘இன்னு’ என்னும் பன்மைப்பாலாற் கூறினாரெனவுங் கொள்க. முனிவரையும் வெகுள்விக்கு மென்பது தோன்றப் ‘புணரின்’ என்றார். தொல்லநெறியாவது பண்டைப் பெரியோர் சென்ற நெறி. (நக)

கதை:—திருமுனைப்பாடி நாட்டில், திருவாமூரில் வேளாள மரபில், குறுக்கையர் குடியில் புகழனார்க்கும் மாதினியார்க்கும் புத்திரராயவதரித்த திருநாவுக்கரசு நாயனார் சகல கலைகளினும் வல்லராய்ப் பாடலிபுத்திரம் என்னும் பதி புருந்து சமணரோடு கூடித் தருமசேனனென்னும் பெயரோடு சமணகுருவாய் விளங்குவதைக் கேட்ட திலகவதியா ரென்னும் அவர் தமக்கையார் தம் தம்பியைச் சமணப் படுகுழியினின்றும் எடுத்தருளல் வேண்டுமென்று சிவபெருமானை நாடோறும் பிரார்த்தித்தார். அவ்வாறிருக்கையில் தருமசேனருக்குச் சூலை நோய் கண்டு சமணர் செய்த முயற்சி ஒன்றினும் நீங்காததாக, அவர் தமது தமக்கையார் தொண்டி செய்திருந்த திருவதிகை வீரட்டானம் அடைந்து

அவரைக் கண்டு விபூதி பெற்று வீரட்டேசுவரர் சந்நிதியடைந்து, 'கூற்றாயினவாறு விலக்கிலீர் கொடுமை பல செய்தன நானறியே, நேற்றா யடிக் கே யிரவும் பகலும் பிரியாது வணங்குவ னெப் பொழுதுந், தோற்ற தென்வயிற்றி னகம்படியே குடரோடு தொடக்கி முடக்கியிட, வாற்றே னடியே னதிகைக் கெடில வீரட் டானத்துறை யம்மானே' என்னுந் திருப்பதிக மோத அப்போதே குலேநாய் விட்டொழிந்தது. அஃதறிந்த சமணர்கள் தமது அரசனாகிய பல்லவனுக்கு இல்லாததும் பொல்லாததுஞ் சொல்லி நாயனாரை வருவித்து, நீற்றறை வைத்தல், நஞ்சுட்டல், கல்லோடு கடலிடுதல் முதலிய பல கொடுமைகள் செய்தும் நாயனார் திருப் பதிகங்களோதிச் சிவாறுக்கிரகத்தால் ஒரு தீங்குமின்றி இருந்தார். இதைக்கண்ட பல்லவன் நாயனாரை வணங்கிச் சைவனாகிப் பாடலிபுத்திரத்திலிருந்த சமண பள்ளிகளையும் பாழிகளையும் அழித்து அங்குக் குணதரவீச்சரம் என்னுந் திருக்கோயிலைக் கட்டினான். (தீருத்தொண்டர்புராணம்)

௩௨. இன்னாசெய்யாமை

அஃதாவது தனக்கு ஒரு பயன் நோக்கியேனும் பகைபற்றி யேனும், சோர்வானேனும் ஓ ருயிர்க்கு இன்னாதவற்றைச் செய்யாமை.

பிள்ளையார் வைப்பினீற்றிப் பெய்வித்த மீனவன் தீத் துள்ளுவெப்பு நோயுழந்தான் சோமேசா—வெள்ளிப் பிறர்க்கின்னா முற்பகற் செய்யிற் றமக்கின்னா பிற்பகற் றுமே வரும்.

(இ - ள்) சோமேசா—! எள்ளி—இகழ்ந்து, பிறர்க்கு இன்னா—பிறர்க்குத் துன்பங்களை, முற்பகல் செய்யின்— ஒரு பகலினது முற்பகுதியின்கண் செய்வராயின், தமக்கு

இன்னு—தமக்குத் துன்பங்கள், பிற்பகல்—அதன் பிற்பகுதியின்கண், தாமே வரும் — அவர் செய்யாமற் ருமே வரும், — (அதற்கு எடுத்துக்காட்டு) — பிள்ளையார் — ஸ்ரீஞானசம்பந்தப் பிள்ளையார், வைப்பினில்—(எழுந்தருளியிருந்த) திருமடத்தின்கண், தீ பெய்வித்த மீனவன்—தீ இடுவித்த பாண்டியன், தீ துள்ளு வெப்பு நோய் உழந்தான்—தீக் கொதிப்பு மிக்க சுரநோயான் வருந்தினான்.

முற்பகல் பிற்பகல் என்பன முன்பின் கைத் தொக்க ஆறும் வேற்றுமைத்தொகை; இஃது இலக்கணப்போலி என்க. தவம் அழிதலின் துன்பங்கள் அவ்வாறு விரைவினும் எளிதினும் வரும்; அதனால் அவை செய்யற்க என்பதாம். மீனவன் கூன்பாண்டியன். (௩௨)

கதை:—மேல் ௧௭-வது பாட்டுரையில் உரைத்தாம்.

௩௩. கொல்லாமை

அஃதாவது ஐயறிவுடையன முதல் ஓரறிவுடையன ஈருன உயிர்களைச் சோர்ந்துங் கொல்லுதலைச் செய்யாமை.

வேந்துமகற் றேர்க்கால் விடலஞ்சி மந்திரிதான்
சோர்ந்துதன தாவிவிட்டான் சோமேசர்-வாய்ந்துணர்ந்த
தன்னுயிர் நீப்பினுஞ் செய்யற்க தான்பிறி [தோர்
தின்னுயிர் நீக்கும் வினை.

(இ-ள்) சோமேசர்—! தன் உயிர் நீப்பினும்—(அது செய்யாக்கால்) தன் உயிர் உடம்பினின்றும் நீங்கிப் போமாயினும், பிறிது இன் உயிர் நீக்கும் வினை—தான் பிறிதோ ரினிய உயிரை அதன் உடம்பினீக்கும் தொழிலை,

ஆய்ந்துணர்ந்தோர் செய்யற்க—(பொருள்களின் இயலை) ஆராய்ந்து உள்ளவாறு உணர்ந்தோர் செய்யற்க,—மந்திரி—(மனுச் சோழனது) மந்திரி, வேந்து மகன்—அம் மனுச்சோழன் மகனாகிய வீதிவிடங்கனை, தேர்க்கால் விடல் அஞ்சி—தேர்க்காலில் விட்டு ஊர்தற்கு அஞ்சி, சோர்ந்து தனது ஆவி விட்டான்—மனஞ் சோர்ந்து தன் உயிரை விட்டான்.

தன்னை அது கொல்லினும் தான் அதனைக் கொல்லற்க என்றது, பாவம் கொலையுண்ட வழித் தேய்தலும் கொன்றவழி வளர்தலும் நோக்கி. ‘உணர்ந்தோர் தன்னுயிர் நீப்பினும் என்புழி ஒருமைப் பன்மை மயக்கங் காண்க. (௩௩)

கதை:—மனுச்சோழனுடைய மகனாகிய வீதிவிடங்கன் ஒரு நாள் தேரேறி அரசவீதியிற் ருனை சூழச் செல்லுங்கால் ஓரான் கன்று துள்ளிவந்து தேர்க்காலினிடைப் புகுந்து இறந்ததாக, அவ்வான் அரண்மனை வாயிலிற் கட்டிய ஆராய்ச்சிமணியைக் கொம்பினால் அடிக்க, அம் மணியொலி கேட்ட சோழன் காரணம் வினவி அறிந்து அளவிலாத் துயரமடைந்து, தன் குலத்திற் கொரு மகனென்பது மறந்து, ‘திருவாரூரிற் பிறந்த ஒருயிரைக் கொன்ற தனாலதற்குப் பிராயச்சித்தமில்லை. அவ்வான் அடைந்த துன்பத்தை யானும் அடைதல் முறை’ என்று கூறி, ஒருமந்திரியை நோக்கி ‘முன்னிவனை யவ்வீதி முரண்டேர்க்கா ஊர்க்’ என்று ஏவினான். அவன் அது செய்தற்கு அஞ்சித் தன் உயிர் துறப்பத் தன் மகனைத் தானே தேர்க்கால் அவன் மார்பின்மீது செல்லும்படி ஊர்ந்த வளவில் வீதிவிடங்கப் பெருமான் காட்சி தந்து ஆன் கன்றும் சோழன் மகனும் மந்திரியும் உயிர் பெற்றெழுச் சோழனுக்குத் திருவருள் பாலித்தார்.

(திருத்தொண்டர் புராணம்)

ந.ச. நிலையாமை

அஃதாவது தோற்ற முடையன யாவும் நிலையுத லிலவாந் தன்மை. மயங்கியபோது பேய்த்தேரிற் புனல்போலத் தோன்றி மெய்யுணர்ந்தபோது கயிற்றில் அரவுபோலக் கெடுதலிற் பொய் யென்பாரும், நிலைவேறுபட்டு வருதலாற் கணந்தோறும் பிறந் திறக்குமென்பாரும், காரியத்தின் வேறுபடுதலும் காரணத்தின் வேறுபடாமையும் உடைமையின் நிலையுதலும் நிலையாமையும் ஒருங்கே யுடைய வென்பாரு மெனப் பொருட் பெற்றி கூறுவார் பல திறத்த ராவர். இவரை முறையே மாயாவாதிகள் (கேவலாத் துவாதிகள்), ஆணை விரோதமான வாதிகள் (பௌத்தர்கள்), சந் காரிய வாதிகள் (விசித்தாத் துவாதிகள், சத்தாத் துவாதிகளுள் ளிட்டோர்) எனக்கொள்க. அவ ரெல்லார்க்கும் அவற்றது நிலை யாமை உடன்பா டாகலின், ஈண்டு அதனையே கூறுகின்றார்.

ஆக்கையு மாயிரத்தெட் டண்டங் களுநிலையாத்
தூக்கியழிந் தான்கூரன் சோமேசா—நோக்கியிடி
நில்லாத வற்றை நிலையின் வென்றுணரும்
புல்லறி வாண்மை கடை.

(இ-ள்) சோமேசா—! நோக்கி யிடி—ஆராயின், நில்லாதவற்றை—நிலையுதலை இலவாகிய பொருள்களை, நிலையின் என்று—நிலையுதலை யுடைய வென்று, உண ரும்—கருதுகின்ற, புல் அறிவு ஆண்மை—புல்லிய அறி வின் யுடையராதல், கடை—இழிவு,—(அதற்கு எடுத்துக் காட்டு)—கூரன்—கூரபன்மன், ஆக்கையும்—(தன்) உடம் பும், ஆயிரத்தெட்டு அண்டங்களும்—(தான் அரசு செலுத் திய) ஆயிரத்தெட்டு அண்டங்களும், நிலையாதாக்கி—நிலை யுபவனவாகக் கருதி, அழிந்தான்-அழிவடைந்தான்.

புல்லறிவாளர் பெரும்பான்மையும் பற்றுச் செய்வது சிற்றின் பத்திற்கு ஏதுவாகிய செல்வத்தின்கண்ணும் அதனை அனுபவிக்கும் யாக்கையின்கண்ணுமாகலின் “ஆக்கைபு மாயிரத்தெட் டண்டமும்” என்றார்.

ஆக்கை-யாக்கை என்பதன் மருஉ. ‘யா’ வென்னும் பகுதிக்குக் ‘கட்டி’ என்பது பொருள். நரம்பு முதலியவற்றான் யாக்கப் படுதலின் உடம்பு யாக்கையாயிற்றென்க. (௩௪)

நுதை:—மேல் உரைத்தாம்; உசு-வது பாட்டுரை காண்க.

௩௫ துறவு

அஃதாவது புறமாகிய செல்வத்தின்கண்ணும் அகமாகிய யாக்கையின் கண்ணும் உளதாய பற்றினை அவற்றின் நிலையாமை நோக்கி விடுதல்.

கோவணமொன் றிச்சிப்பக் கூடினவே பந்தமெல்லாக்
தூவணஞ்சேர் மேனியாய் சோமேசா—மேவில்
இயல்பாகு நோன்பிற்கொன் றின்மை யுடைமை
மயலாகு மற்றும் பெயர்த்து.

(இ - ள்) தூவணம் சேர் மேனியாய்—பரிசுத்தமான நிறம் பொருந்திய திருமேனியை யுடையாய்! சோமேசா-! மேவில்—கூடுமாயின், ஒன்று இன்மை—பற்றப்படுவது ஒரு பொருளும் இல்லாமை, நோன்பிற்கு-தவஞ் செய்வார்க்கு, இயல்பு ஆகும்—இயல்பாம், உடைமை—(அவ்வாறன்றிப் பற்றப்படுவது ஒன்றாயினும்) உடைமை, பெயர்த்து—(அத்தவத்தைப்) போக்குதலின், மற்றும் மயல் ஆகும்—மீண்டும் மயங்குதற் கேதுவாம், —(அதற்கு எடுத்துக் காட்டு), —கோவணம் ஒன்று இச்சிப்ப —கௌபீனம்

ஒன்றையே விரும்ப, பந்தம் எல்லாம் கூடின—பற்றுக்கள்
யாவும் (வந்து) சேர்ந்தன.

ஒன்று என்புழி இழிவு சிறப்பும்மை விகாரத்தாற்றெக்கது.
நோன்பென்பது உம் மயலென்பது உம் ஆகுபெயர். பெயர்த்த
லான் என்பது பெயர்த்து எனத் திரிந்தது. நோன்பைப் பெயர்த்த
லான் என வேற்றுமைப் படுத்துக் கூட்டுக. எல்லாப் பொருள்
களையும் விட்டு ஒரு பொருளை விடாத வழியும், அது சார்பாக
விட்டன வெல்லாம் மீண்டிவந்து தவத்திற்கு இடையீடாய் மனக்
கலக்கஞ் செய்யுமென்பது கருத்து. கோவணமொன்று என்புழிப்
பிரிநிலை ஏகாரம் தொக்க தென்க. (௩௫)

கதை:—ஒரு துறவி தன் கோவணத்தை எலி கறித்தல்
கண்டு எலி பிடித்தற்கு ஒரு பூனை வளர்க்க, பின் அதற்குப் பால்
தர ஒரு பசுக்கொள்ள, அப்பசுவை ஒம்புதற்கும் தொழுவத்தைச்
சுத்தி செய்தற்கும் ஒரு பணிப்பெண்ணை அமைக்க, முடிவில் அப்
பணிப்பெண்ணை ஏவல் கொள்வதற்கு ஒருத்தியை மணந்து
குடும்பியானார். வடமொழியில் 'கௌபீந சம்ரக்ஷணூர்த்தம் அயம்
படாடோப:' என்னும் வழக்குண்மை காண்க.

௩௬. மெய்யுணர்தல்

அஃதாவது பிறப்பு வீடுகளையும் அவற்றின் காரணங்களையும்
ஐயந்திரிபுகளான் அன்றி உண்மையானுணர்தல். இதனை வட
துலார் தத்துவஞான மென்ப.

காரிகையா ரைப்பொன்னைக்காட்டவுங்காமாதிமும்மைச்
சோர்விழந்துய்ந் தரரசர் சோமேசா—வோருங்காற்
காமம் வெகுளி மயக்க மிவைமுன்ற
னாங் கெடக்கெடு நோய்.

(இ-ள்) சோமேசா—! ஒருங்கால்—நினைப்பின், காமம் வெகுளி மயக்கம் இவை மூன்றன் நாமம் கெட—ஞான யோகங்களின் முதிர்ச்சி யுடையார்க்கு விருப்பு, வெறுப்பு, அவிச்சை யென்னும் இக்குற்றங்கள் மூன்றனுடைய பெயருங் கெடுதலான், நோய் கெடும்—(அவற்றின் காரியமாகிய) வினைப்பயன்கள் உண்டாகா,—(அதற்கு எடுத்துக் காட்டு)—அரசர்—திருநாவுக்கரசு நாயனார், காரிகையாரை—அரம்பை மாதரையும், பொன்னை—பொன்னையும், காட்டவும்—காட்டுதலும், காமாதி மும்மைச் சோர்வு—காம முதலிய முக்குற்றங்களின், இழந்து—நீங்குதலான், உய்ந்தார்—பிழைத்தார்.

அவிச்சை, அகங்காரம், அவா, ஆசை, கோபம் எனக் குற்றம் ஐந்தென்ப வடநூலார். அவற்றுள், அகங்காரம் அவிச்சைக்கண்ணும், அவா ஆசைக்கண்ணும் அடங்குதலான் இவர் மூன்றென்றார். நாமம் என்புழிச் சிறப்புமமை தொக்கது. 'கெட' என்பது எச்சத் திரிபு. நோய் என்பது சாதி யொருமைப் பெயர். காரணமான அக் குற்றங்களைக் கெடுத்தார் காரியமாகிய இருவினைகளைச் செய்யாமையின் அவர்க்கு வரக்கடவ துன்பங்களுமில்லை என்பது இதனாற் கூறப்பட்டது. காட்டவும் என்பதில் உம்மை உயர்வு சிறப்புமமை. 'தெரிமாண் டமிழ்மும்மைத் தென்னம் பொருப்பன்' என்புழிப்போல மும்மை யென்ப தீண்டெண்ணின்கணின்றது. இழத்தலான் என்பது இழந்து எனத் திரிந்ததென்க. (௩௬)

கதை :—திருநாவுக்கரசு நாயனார் பூம்புகலூர்ப் பெருமானை நாடோறும் தொழுது உழவாரத் திருப்பணி செய்து வருநாளில் பெருமான் நாயனாருடைய நன்னிலைமையை உலகத்தார்க்குக் காட்டவேண்டி உழவாரப்படை துழைந்த விடமெல்லாம் பொன்னும் நவமணியும் பிரகாசிக்கும்படி செய்தருளினார். நாயனார்

அவற்றைப் பருக்கை யெனவே மதித்து உழவாரப்படையி னேந் தித் திருக்குளத்தில் எறிந்தார். அதன்பின் ஆரம்பையர்கள் வந்து ஆடல் பாடல்களாலும் பிறசெய்கைகளாலும் மயக்கியும் நாயனார் மயங்காமை கண்டு அவரை வணங்கிச் சென்றார்கள்.

(திருத்தொண்டர் புராணம்.)

௩௭. அவாவறுத்தல்

அஃதாவது சஞ்சித ஆகாமியங்களின் தொடர்பறுத்தார்க்கு கடுவுநின்ற உடம்பும் அது முகந்து நின்ற பிராரத்தமும் நின்றமையின், வேதனை கண்டு ஒருகால் துறக்கப்பட்ட புலன்கண்மேற் பழைய பயிற்சி வயத்தான் நினைவு செல்லுமன்றே, அந்நினைவும் அவிச்சை போலப் பிறவிக்கு வித்தாகவின், அதனை இடைவிடாத மெய்ப்பொருளுணர்வான் அறுத்தல்.

தாய்கருவில் வாழ்குழவி தாமெல்லாம் வேண்டுவது தூயபிற வாமையொன்றே சோமேசா—வாயதனால் வேண்டுங்கால் வேண்டும் பிறவாமை மற்றது வேண்டாமை வேண்ட வரும்.

(இ-ள்.) சோமேசா—! தாய் கருவில் வாழ்—தாயி னது கருப்பையில் வாழ்கின்ற, குழவி எல்லாம்—குழந் தைகளெல்லாம், வேண்டுவது—விரும்புவது, தூய பிற வாமை ஒன்றே—குற்றமற்ற பிறவாமை ஒன்றையே, ஆயதனால் — ஆனதுபற்றி, வேண்டுங்கால் — (பிறப்புத் துன்பமாதல் அறிந்தவன் ஒன்றை) வேண்டின், பிறவாமை வேண்டும் — பிறவாமையை வேண்டும், அது — அப்பிற வாமை, வேண்டாமை வேண்ட—(தான் ஒரு பொருளையும்) அவாவாமையை வேண்ட, வரும் — தானே யுண்டாம்.

அநாதியாகத் தான் பிறப்புப் பிணி மூப்பு இறப்புக்களாற் றுன்பமுற்று வருகின்றமை யுணர்ந்தவனுக்கு ஆசை இன்பத்தின் கண்ணையாகலின் 'பிறவாமை வேண்டும்' என்றும், ஈண்டைச் சிற்றின்பங் கருதி ஒரு பொருளை அவாவின் அது பிறப்பினும் வித்தாய்ப் பின்னும் முடிவில்லாத துன்பமே விளைத்தலின் 'அது வேண்டாமை வேண்ட வரும்' என்றுங் கூறினார். பிறவாமையின் சிறப்புக் கூறீப் பின் அது வரும் வழி கூறத் தொடங்குகின்றமை யின் மற்று வினைமாற்றின்கண் வந்தது. ஒன்றே ஏகாரம் பிரிநிலை. குழவி தாயின் கருப்பையில் வாழ்கையில் அதற்குத் தான் முன் எடுத்த பிறப்புக்களின் நினைவும் அவ்வப் பிறப்புக்களின் அடைந்த துன்பங்களின் அறிவும் உளவாகலிற் பிறவாமை வேண்டுமென்ப தனை, 'எட்டா மதியி லங்கக்க ளெல்லா நிரம்பி யுந்திவழி, மட் டார் குழற்றா யுணவிரத மருவ நுகர்ந்து வளர்போது, முட்டா முன்னைப் பவநிகழ்ச்சி முளைப்பக் கொடிய நிரயத்துப், பட்டாழ் பவரி னனிவருந்திப் பாகு பெறவின் னனநினையம்', 'அளவில் யோனி களிற்பிறந்தா மளவில் கரும பலநுகர்ந்தா, மளவில் பேரு ருற்றிருந்தா மளவி றுன்ப மனுபவித்தா, மளவில் பவநீங் குறுமுயற்சி யாதும் புரிந்த மலம்பிறந்த, வளவி லளவின் மறை முடிக்கு மப்பா லாளை யளவிலியை', 'தாய்தந் தையுமில் லா தானைத் தாய்தந் தையுமா கியபரனை, நோய்தந் தடுவெங் கூற் றுயிரை நொடியிற் குடித்த கழலானைச், சேய்தந் தவனை மும்மதி லுஞ் செற்ற மூரற் பெருமாளை, யாய்தந் திடுமன் பானாளு மலர்தா வடித்தொண் டினிதியற்றி,' 'குரவ னருளின் மறை யுண்மை கொளுத்தக் கொண்டு நித்தியமும், பரவு நையித் தியமும் விதிப் படியே புரிந்து மோகாதி, யுரவு கெடநல் வைராக முற்று ிட்கா மியம்புரிந்து, விரவு முண்மை ஞானத்தின் மேலா முத்தி யடைந்திடுவாம்' என்னுஞ் சூதுசங்கிதைச் செய்யுட்களால் அறிக.

௩௮. ஊழ்

அஃதாவது இருவினைப்பயன் செய்தவனையே சென்றடைதற் கேதுவாகிய நியதி. ஊழ், பால், முறை, உண்மை, தெய்வம், நியதி, விதியென்பன ஒரு பொருட் கிளவி.

முன்ன ரமணமதத்து மூண்டரசர் பின்சைவந்
துன்னியது மென்வியப்போ சோமேசா—வுன் னுங்காற்
பேதைப் படுக்கு மீழ்வு ழறிவகற்று
மாகலா முற்றக் கடை.

(இ - ள்) சோமேசா—! உன்னுங்கால்—நினைப் பின், இழவு ஊழ் உற்றக்கடை—(ஒருவனுக்கு எல்லா அறிவும் உளவேனும்) பொருளிழத்தற் கேதுவாகிய ஊழ் வந்து உற்றவிடத்து, பேதைப்படுக்கும்—(அஃது அவ் வறிவைப்) பேதையாக்கும், ஆகல் ஊழ் உற்றக் கடை— (இனி அவன் அறிவு சுருங்கி இருப்பினும்) பொருளாதற் கேதுவாகிய ஊழ் வந்து உற்றவிடத்து, அறிவு அகற்றும்— (அஃது அவ்வறிவை) விரிக்கும்,—(அதற்கு எடுத்துக்காட்டு) —அரசர் திருநாவுக்கரசு நாயனார், முன்னர் அமண் மதத்து மூண்டு—முன்பு சமணசமயத்தின் மிக்க பற்றொடு நின்று, பின் சைவம் துன்னியதும்—பின்பு சைவ சமயத் தை அடைந்ததும், வியப்போ—அதிசயமோ? என்— என்ன? அதிசயமாகாது.

பொருளென்பது அதிகாரத்தான் வந்தது. இழவூழ் என்பன நான்காம் வேற்றுமை யுருபும் பயனு முடன் ரொக்க தொகை. உற்றக்கடை என்பது முன்னுங் கூட்டப்பட்டது. ஊழ் இயற்கையானாய் அறிவையும் வேறுபடுக்கும் என்பதாம். துன்னிய தும் என்புழி உம்மை இழவு சிறப்பு. ஓகாரம் வினா. 'என்' என்பது எதிர்மறைப்பொருளை வலியுறுத்து நின்றதென்க. (௩௮)

குதை:—மேல் உரைத்தாம்; ௩௯-வது பாட்டுரையிற் காண்க.

நக-ஆம் அதிகாரம் இறைமாட்சி

அஃதாவது அரசனது நற்குண நற்செய்கைகள் திருமாவின் அம்ஸமாய் நின்று உலகங் காத்தலின் 'இறை' என்றார். 'நாவிஷ்ணு: பிருதிவீபதி' 'திருவுடை மன்னரைக் காணின் திருமாவைக் கண்டேனே யென்னும்' என்றிருத்தலறிக.

பார்சீதை சீலம் பழித்துரைத்துங் காகுத்தன்
சோர்வுறமுன் சீறிலனே சோமேசா—தேறிற்
செவிகைப்பச் சொற்பொறுக்கும் பண்புடை வேந்தன்
கவிகைக்கீழ்த் தங்கு மூலகு (நக)

(இ-ள்.) சோமேசா—! தேறின—ஆராயின், சொல் செவிகைப்ப—(நோவ உரைக்குஞ்) சொற்களைத் (தன்) செவி பொறுதாகவும், பொறுக்கும்—(விளைவுநோக்கிப்) பொறுக்கும், பண்புடை வேந்தன்—பண்புடைய அரசனது, கவிகை கீழ் தங்கும் உலகு—குடை நிழற்கண்ணே தங்கும் உலகம்,—(அதற்கு எடுத்துக் காட்டு) பார்—உலகத்தார், சீதை சீலம்—சீதையினது ஒழுக்கத்தை, பழித்துரைத்தும்—இகழ்ந்து பேசியும், காகுத்தன்—இராமன், சோர்வு உற—தளர்ச்சி அடையும்படி, முன்—(அவன்)எதிரில், சீறிலன்—வெகுண்டானில்லை (எ-று.)

நாவிற்குப் புலனாகுஞ் சுவையையச் செவிமே லேற்றிக் 'கைப்ப' என்றார்.

பண்புடைமை—விசேட வுணர்வினனாதல். அற நீதிகளிற் றவறமையின், மண் முழுதுந் தானே யாளுமென்பதாம். பார்—ஆகுபெயர். உம்மை இழிவு சிறப்பு. காகுத்தன் வடமொழித் தத்தி தம். சோர்வு உற என்பதற்குத் 'தான் குற்றமடைய என்னு மாம்.

(நக)

கதை:—இராமன் சீதையை அசோகவனத்திற் சிறைவைத்த இராவணனைக் கொன்று அவனை மீட்டு அயோத்தி வந்து பட்டாபி

வேகஞ் செய்துகொண்டு வாழ்க்கையில் 'இராமன் பிறன்பாற்பத்த மாத மிருந்த ஒருத்தியை மீட்டு வந்துபட்டமங்கை யாக்கிக்கொண்டான் என்று யாவருங் கூறியும் இராமன் அவள் எதிரில் கடுஞ் சொல் ஒன்றுங் கூறாது அவளை வனத்தில் விடும்படி செய்தார்.

(இராமாயணம்)

சு. கல்வி

அல்தாவது ஒருவன் தான் கற்றற்குரிய நூல்களைக் கற்றல். அவையாவன அறநூல் நீதிநூல் முதலாயின.

சம்பந்தர் நாவரசர் பாற்கண்டோஞ் சார்ந்துவப்ப
தும்பிரிவி னுள்ளுவதுஞ் சோமேசா—கம்பி
உவப்பத் தலைக்கூடி யுள்ளப் பிரித
லனைத்தே புலவர் தொழில்.

(இ-ள்.) சோமேசா—! நம்பி உவப்ப தலைக்கூடி—பாவரையும் அவர் விரும்பி உவக்குமாறு கூடி, உள்ள பிரிதல்—இனி இவரை யாம் எங்ஙனம் கூடுதுமென நினையுமாறு நீங்குதலாகிய, அனைத்து—அத்தன்மைத்து, புலவர் தொழில்—கற்றறிந்தாரது தொழில்,— (அதற்கு எடுத்துக்காட்டு) சம்பந்தர் நாவரசர்பால்—திருஞானசம்பந்தப் பிள்ளையார் திருநாவுக்கரசு நாயனார் ஆகிய இவர்களிடத்தில், சார்ந்து உவப்பதும்—கூடிமகிழ்தலையும், பிரிவின் உள்ளுவதும்—நீங்குங்கால் இனி எங்ஙனங் கூடுதுமென நினைவதும், கண்டோம்—கண்டறிந்தோம் (எ-று).

தாம் நல்வழி யொழுகல் பிறர்க் குறுதி கூறல் என்பன இரண்டுங் தொழிலென ஒன்றாய் அடங்குதலின் 'அனைத்து' என்றார். அத்தன்மை அப்பயனைத்தருந் தன்மை. நல்லொழுக்கங் காண்ட

லானும். தமக்கு இனிமையும் உறுதியுமான சொற்கள் நிகழ்காலத் தும் எதிர்காலத்தும் இன்பம் பயத்தலானுங் கற்றாடிடத்தே எல் லாரும் அன்புடையராவரென்பதாம். தலைக்கூடல் என்பது ஒரு சொல். தலை என்பது தமிழ் உபசர்க்கம் என்பாரு முனர். நம்பு தல் விரும்புதல் 'நம்பு மேவு நசையாகும் மே' என்றார் ஆசிரியர் தொல்காப்பியனார். (சுய)

கதை:—திருநாவுக்கரசு நாயனார் சிதம்பரத்தில் திருப்பணி செய்து அமருநாளில், அம்மையார் ஞானப்பாலூட்ட உண்ட காழிப்பிள்ளையாரைக் காண விருப்பங்கொண்டு காழிக்குச்செல்ல, அவர் வருகை யறிந்த பிள்ளையார் திருக்கூட்டத்தோடு எதிர் கொள்ள, நாயனார் கண்டவுடன் அடியில் வீழ்ந்து பணிய, பிள்ளை யார் எடுத்து இறைஞ்சி 'அப்பரே!' என, நாயனாரும் 'அடியேன்' என, இருவரும் உவகைக் கடலின் மூழ்கினார்கள். 'பிள்ளை யார் கழல்வணங்கப் பெற்றேனென் நரசுவப்பப் பெருகு ஞான, வள்ளலார் வாசீசர் தமைக்காணப் பெற்றதற்கு மகிழ்ச்சி பொங்க, உள்ளறிநை காதலின லொருவரொரு வரைக்கலந்த வுண்மை யோடும், வெள்ளநீர்த் திருத்தோணி வீற்றிருந்தார் கழல்வணங் கும் விருப்பின் மிக்கார்' என்னும் பாட்டு நோக்குக.

(திருத்தோண்டர்புராணம்)

சுக. கல்லாமை

அஃதாவது கற்றலைச் செய்யாமை; என்றது அதனால் ஆகிய இழிவினை. மேல் விதிமுகத்தாற் கூறின வனவில் முற்றுப் பெறாமை நோக்கி எதிர் மறைமுகத்தானுங் கூறுகின்றார்.

மெய்த்ததிரு வள்ளுவனார் வென்றுயர்ந்தார் கல்விநலந் துய்த்தசங்கத் தார்தாழ்ந்தார் சோமேசா—வுய்த்தறியின் மேற்பிறந்தா ராயினுங் கல்லாதார் கீழ்ப்பிறந்துங் கற்று ரனைத்திலர் பாடு.

(இ-ள்) சோமேசா—! உய்த்து அறியின்—ஆராய்ந்தற்
வோபாயின், கல்லாதார்—(மெய்ப்பொருளைக்) கற்றறியாதார்.
மேல் பிறந்தார் ஆயினும்—உயர்ந்த சாதிக்கட் பிறந்துவைத்
தும், கற்றார் பாடி அனைத்து இலர்—(அதனைக்) கற்றறிந்தா
ரது பெருமை யளவிற்குய பெருமையிலர்,—(அதற்கு எடுத்
துக்காட்டு)— மெய்த்த திருவள்ளுவனார்— மெய்ம்மையைக்
கொண்ட திருவள்ளுவநாயனார், வென்று உயர்ந்தார்—வெற்றி
பெற்று மேம்பட்டார், கல்வி நலம் துய்த்த— (மெய்ம்மை
நாடாது) கல்வி யின்பத்தையே நுகர்ந்த, சங்கத்தார்—கடைச்
சங்கப் புலவர்கள், தாழ்ந்தார்—தாழ்வடைந்தார் (எ-று).

உடலோ டொழியுஞ் சாதியுயர்ச்சியினும் உயிரோடு செல்
லும் மெய்ப்பொருட் கல்வி யுயர்ச்சி சிறப்புடைத் தென்பதாம்.
அனைத்து அத்தனைத்து என்பதன் மருஉ. 'ஆர்' உயர்வு பற்றி
வந்தது. நலம் என்புழிப் பிரிநிலை ஏகாரம் செய்யுள் விகாரத்தாற்
றெக்கது. சங்கத்தார்—சங்கீரர் முதலிய நாற்பத் தொன்பதின்
மர். மெய்த்தல்—மெய்ப் பொருளை உணர்ந்து அதன்வழி நின்றல்.
சாதியி னிழிவுதோன்ற 'வள்ளுவனார்' எனச் சாதியானவர் பெயர்
கூறினமையின், சங்கத்தார் சாதியினுயர்ந்தா ரென்பது அருத்தா
பத்தியாற் பெறப்படு மென்க. கல்விநலத் துய்த்தல்—சொற்
சுவை பொருட் சுவைகளைக் கண்டு மகிழ்தல். துய்த்தல்—நுகர்தல்.
இனிச் சிறுகல் எனவும் திரிதல் எனவும் பொருள் கொண்டு 'துய்'
என்னும் பெயரடியாகப் பிறந்த எச்சமென்பாரு முளர். அவர்
'துய்' என்பதற்குப் பஞ்சின் நுனி யென்றதல்அறிவின்றிரிபென்
றாதல் பொருள் கூறுப. சங்கப்புலவர்கள் கலைமகள் கூறு எனப்
புராணங்கள் கூறுவது கோக்கிலர் போலும். (உக)

கதை:—திருவள்ளுவநாயனார் தாம் அருளிச் செய்த திருக்
குறளை அறங்கேற்றதற்குச் சங்கத்திற்கு வந்தபோது, சங்கத்தார்
'நாங்களிருக்கும் இந்தச் சங்கப் பலகை உமது தூலுக்கு இடந்தரு
மாயின் அதைக் கொள்வோம்' என்றார்கள். அவ்வாறே நாயனார்

தமது நூல் எழுதிய ஏட்டினை அப் பலகையின் மீது வைத்த வளவில் அப்பலகை அவ் வேட்டினளவு சுருங்கவே, அதன்மீதிருந்த புலவர்கள் நாற்பத் தொன்பதின்மரும் பொற்றாமரையில் வீழ்ந்தார்கள். வீழ்ந்து தள்ளாடிய அப் புலவர்கள் கரையேறி நாயனாரையும் அவர் நூலையும் பலபடியாகப் புகழ்ந்தார்கள். 'அறம்பொருளின்பம்வீ டென்னுமிந் நான்கின், நிறந்தெரிந்து செப்பிய தேவை—மறந்தேயும்,—வள்ளுவ நென்பாளோர் பேதை யவன் வாய்ச்சொல், கொள்ளா ரறிவுடை யார்' என்னுஞ் செய்யுளின் டறியற் பாலதென்க.

சுஉ. கேள்வி

அஃதாவது கேட்கப்படும் பொருளை அறிந்தார் கூறக் கேட்டல். கற்றவழி அதனின் ஆகிய அறிவை வலியுறுத்துவதும், கல்லாதவழி அறிவை யுண்டாக்குவதும் இது.

ஊனுக்க னென்னு முரைகண் டிவந்தனரே
தூநற்சீர்க் கண்ணப்பர் சோமேசா—வானதனாற்
கற்றில னாயினுங் கேட்க வஃதொருவற்
கொற்கத்தி னூற்றாந் துணை.

(இ-ள்.) சோமேசா—! தூ நல் சீர் கண்ணப்பர் — குற்றமற்ற நல்ல சிறப்பு வாய்ந்த கண்ணப்ப நாயனார், ஊனுக்கு ஊன் என்னும் உரை — 'ஊனுக்கு ஊன்' என்று வேடர்கள் கூறக்கேட்ட மொழியை, கண்டு—(தம் எதிரிற்) கண்டு, உவந்தனர்—களித்தார், ஆனதனால் - ஆனதுபற்றி, கற்றிலனாயினும்—(ஒருவன் உறுதி நூல்களைத் தான்) கற்றிலனாயினும், கேட்க—(அவற்றின் பொருளைக் கற்றறிந்தார் சொல்லக்) கேட்க, அஃது - அக் கேள்வி, ஒருவற்கு - ஒருவனுக்கு, ஒற்கத்தின் ஊற்றும் துணை—தளர்ச்சி வந்துழிப்பற்றுக்கோடாந் துணையாக வின் (எ-று).

‘உம்மை’ கற்கவேண்டு மென்னும் பொருள் தோன்ற நின்றது. தளர்ச்சி வறுமையானாவது அறிவின்மையானாவது துன்பம் அடைந்தக்கால் மனந் தளர்தல். அதனைக் கேள்வியின் ஆய அறிவு நீக்குமாகலின், ‘ஊற்றூந்துணை’ என்றார். ஊன்று என்பதன் நகரம் நகரமாகத் திரிந்து நின்றது. ஊன்று என்பது இங்கு ஊன்று கோலுக்கு ஆகி வருதலின் தொழிலாகுபெயரென்க, ஊன்—இறைச்சி. தூநந்தீர் என்றது அன்பின் சிறப்பினை, ‘கண்ணப்ப னொப்பதேர் ரன்பின்மை கண்டபின், என்னப்ப நென்னொப்பி லென்னையுமாட் கொண்டருளி, வண்ணப் பணித்தென்னை வாவென்ற வான்கருணைச், சுண்ணப்பொ னீற்றற்கே சென்றுதாய் கோத்தும்பி’ என்றார் மாணிக்கவாசகப் பெருமானும். (சஉ)

கதை:—கண்ணப்ப நாயனார் பொத்தப்பி நாட்டில் உடுப்பூரில் வேடர் தலைவனான நாகன் என்பானுக்கும் தத்தை என்பானுக்கும் புத்திரராய் அவதரித்துத் திண்ணனார் என நாமகரணஞ் செய்யப் பெற்று வளர்ந்து காலேப்பருவமடைந்தார். அப்போது நாகனுக்குக் கிழப்பருவமானதால் வேட்டைக்கு நெடுங்காலஞ் செல்லவில்லை, மிருகங்கள் எங்கும் மிகுந்து பயிர்களையும் உயிர்களையும் அழிவு செய்தன. அதனால் வேடர்கள் யாவரும் நாகனிடஞ்சென்று அந்நிலை கூற, அவன் தனக்கு வேட்டையாட வலியின்மையின், தன் மகற்குத் தலைமை நல்கி அவனை நன்னாளில் வேட்டைக்கு விடுத்தான். வேட்டைமேற் சென்ற திண்ணனார் ஒருபன்றியைப் பின் தொடர்ந்தார். நாணன், காடன் என்னும் இரண்டு வேடர்களே அவருடன் ஓடினார்கள். அப்பன்றி சீகாளத்தி மலைவரையுந் தப்பி ஓடிற்று. முடிவில் திண்ணனார் அதைக் குத்திக் கொன்றார். அப் பன்றி இறைச்சி யுண்டு பசி தீர வெண்ணித் தீக்கடையக் கட்டினாயிட்டு நாணனை யழைத்துக்கொண்டு குடுமித் தேவரைக் கும்பிடுதற்குத் திண்ணனார் பொன்முகரி யாற்றைக் கடந்து மலை ஏறினார். அவருக்கு மலையேறவேறப் பாரம் ஒன்று குறைவது போலத் தோன்றிற்று. குடுமித் தேவரைத் தரிசித்தவளவில் அன்புருவாயினார். சிவலிங்கப் பெருமானைக் கட்டியணைத்தார்; [உச்சி மோந்தார்; நெடுநேரம் நெட்டியிர்த்தார்; ஆனந்த பரவசராயினார் திண்ணனார்.

பெருமான் திருமுடியிற் பூக்களிருக்கக் கண்டு, இஃதென்ன வென்று நாணனைக் கேட்டார். நாணன் முன்னொருகால் நான் இங்கு வந்தேன், அப்போது ஒரு பார்ப்பான் தேவர் தலைமேல் ரை வார்த்துப் பச்சிலைகளையும் மலர்களையும் இட்டு ஊண் உதவி, ஏதோ சில பேச்சுக்கள் எதிரில் நின்று பேசினான்' என்றான். அதுகேட்ட திண்ணனார் யானு மதுசெய்வெனென்று துணிந்தார். பெருமானைத் தனியே விட்டுப் போகவே மனமில்லை. ஆயினும் நீர், பூ, ஊண் முதலிய கொண்டுவர வேண்டுமென்று பரிந்தார். ஒரு வாறு துணிந்து சென்று பொன்முகரி கடந்து தாம் கொன்ற பன்றி இறைச்சியைத் தமது வாயினிட்டு அதுக்கிப் பார்த்துச் சுவை கண்டு சுவை மிக்க இறைச்சிகளை யெல்லாம் ஒரு கல்லையில் வைத்துக்கொண்டு தமது வாய் நிறைய நீர் முகந்து பூக்கொய்து குடுமியிற் செருகிப் பெருமான் பசித்திருப்பாரே யென்று விரைந் தோடிவந்து வாய்நீரைத் திருமுடிமீது உமிழ்ந்து, பூக்களையும் பெய்து, கொணர்ந்த இறைச்சியைப் படைத்து உண்பித்தார். நாணன் முதலியவர்கள் இவரைத் தெய்வம் பிடித்துக்கொண்ட தென்று ஊர்க்குத் திரும்பினார்கள். அன்றாவெல்லாம் இமை கொட்டாது பெருமானுக்குக் காவல் இருந்தார். மறுநாள் அந்நி காலையில் பெருமானுக்கு ஊன் முதலியன கொணரவேண்டிக் காடு புக்கார். அவர் சென்றதும் நாடோறும் பூசை செய்து வருஞ் சிவ கோசரியார் என்னும் அருச்சகர் வந்து இறைச்சி இறைந்திருத்தல் கண்டு உடல் நடுங்கி அவற்றை எல்லாம் சுத்தஞ் செய்து மறுபடி நீராடிப் போந்து வழக்கப்படி பூசித்தார். இவர் பூசை முடித்துச் சென்றதும், திண்ணனார் வந்து தமது பூசையைச் செய்து முடித் துப் பெருமான் எதிரில் நின்ற நிலையில் இமை கொட்டாதிருந் தார்.

ஐந்து நாள் இவ்வாறு நடக்கவும், சிவகோசரியார் மிக்க வருத்த மடைந்தார். ஐந்தாநாளிரவில் பெருமான் அவர் கனவிற் றேன்றி 'அன்ப! நீ வருந்த வேண்டா. அவனை வேடனென்று நினைத்தல் கூடாது. அவனுடைய பெருமையை நானே யறிவாய். நீ நமக்குப் பின் ஒருபுறம் ஒதுங்கி மறைந்திருப்பாய்' எனப் பணித் தார். மறுநாள் அவ்வாறே சிவகோசரியார் செய்ய, அன்று வழக்

கப்படி வேட்டையாடி இறைச்சி கல்லையிற் கொண்டு வாயினீர் முகந்து குடுமியிற் பூத்தாங்கி வந்த திண்ணனார் பெருமானுடைய வலக்கண்ணில் இரத்தம் வடிதலைக் கண்டார், விழுந்தார், எழுந்தார், பதைத்தார், துடித்தார், அருகிற் சென்று இரத்தத்தைத் துடைத்தார். அது நிற்கவில்லை. ஒடிப்போய்ப் பச்சிலைகள் கொணர்ந்து அக் கண்ணிற் பிழிந்தார். இரத்தம் பெருகுதல் பின்னும் அதிகமாயிற்று. மயங்கினார், திகைத்தார், இன்னது செய்வதென்று தோன்றவில்லை. அப்போது வேடர்கள் கூறும் 'ஊனுக்கூன்' என்னும் பழமொழி அவர் எதிரில் வந்து நிற்கக் கண்டார். உடனே, தன் வலக்கண்ணைத் தோண்டி அப்பினார். இரத்தம் நின்றது; கண் பழையபடி ஆயிற்று. திண்ணனார் களிப்படைந்தார். பெருமான் தமது இடக்கண்ணில் இரத்தம் காட்ட, ஒரு கண்ணை இழந்த திண்ணனார், 'இன்னும் ஒரு கண் எனக்குண்டு; இதற்கு அஞ்சேன்' என்று இடனறிதற்குச் செருப்புக் காலைப் பெருமான் இடக்கண்ணில் வைத்துத் தமது இடக்கண்ணையும் தோண்ட அம்பை ஊன்றினார். பெருமான் அது பொறுது 'நில்லு கண்ணப்ப! நில்லு கண்ணப்ப!! அன்புடைத் தோன்றல் நில்லு கண்ணப்ப!!!' வென்றருளித் தோண்டுங் கையைத் தமது திருக்கரத்தாற் பற்றிக்கொண்டு, 'கண்ணப்ப! எமக்கு வலப்பால் நீ என்றும் இருக்க' எனத் திருவருள் புரிந்தார்.

(திருத்தோண்டர் புராணம்)

சா. அறிவுடைமை

அன்றமணர் தீவைப்ப வஞ்சியதென் நென்னன்மின்
றுன்றியசீர்ச் சம்பந்தர் சோமேசா—நன்றேயாம்
அஞ்சுவ தஞ்சாமை பேதைமை யஞ்சுவ
தஞ்ச லறிவார் தொழில்.

(இ-ள்) சோமேசா—! அஞ்சுவது அஞ்சாமை பேதைமை—அஞ்சப்படுவதனை அஞ்சாமை பேதைமையாம், அஞ்ச

வது அஞ்சல் அறிவார் தொழில் — அவ் வஞ்சப்படுவதனை அஞ்சுதல் அறிவார் தொழிலாம், (ஆகலின்) சீர் துன்றிய சம்பந்தர்—சிறப்பு மிக்க ஸ்ரீ ஞான சம்பந்தப் பிள்ளையார், அன்று—அந்நாள், சமணர் தீவைப்ப—சமணர்கள் (தாம் தங்கிய மடத்தில்) நெருப்பிட, அஞ்சியது யாது பற்றி என்று நினைந்தீர், நன்றே ஆம்—(அவ்வாறு அஞ்சியது) நன்மையே ஆகும் (எ-று).

பாவமும் பழியுங் கேடு முதலாக அஞ்சப்படுவன பலவாயினும் சாதிபற்றி 'அஞ்சுவது' என்றார். அஞ்சாமை—எண்ணுது செய்து நின்றல். அஞ்சுதல்—எண்ணிச் செய்யாது விடுதல்' அஞ்சுதல் காரியமன்று என்று இகழ்ப்படாதென்பார் 'அறிவார் தொழில்' என்றார். 'அன்று அமணர்' என்பது வீணத்தொகைநிலைத்தொடரெனக்கொண்டு 'பகைத்த சமணர்கள்' எனினுமாம். 'துன்றிய சீர்' வடநூல் முடிபு. நன்றே ஏகாரம் தேற்றம். 'சோமேசர்' என்னுங் கடவுள் முன்னிலையாடு 'என்னன்மின்' என்னும் ஏவற்பன்மை இயையாதென்றுரைத்துத் 'தென்னன்மின்' என்று பாடத்தை மாற்றி 'மங்கையர்க்கரசியாரும்' என்று உரை கூறுவாரு முளர். இஃ தொருமைப் பன்மை மயக்கமென் றொழிக.

கதை:—மேல் உரைத்தாம் 17-வது பாட்டுரை காண்க.

சுசு. குற்றங்கடிதல்

அஃதாவது காமம், வெகுளி, கடும பற்றுள்ளம், மானம் உவகை, மதம் எனப்பட்ட குற்றங்கள் ஆறனுயுங் கடிதல், இவற்றை வடநூலார் அரிஷ்டவர்க்க மென்ப (அரி—பகை).

ஈரைந் தலையா னனுசியபின் னெகலுற்றுச்
சூரந் தொலைந்தானே சோமேசர்—மேவாந்
வருமுன்னர்க் காவாதான் வாழுகை யெரிமன்னர்
வைத்துறு போலக் கெடும்.

அம்

சோமேசர் முதுமொழி வெண்பா

(இ-ள்.) சோமேசா—! ஓரின்—ஆராயின், வருமுன்னர்—
குற்றம் வரக்கடவதாகின்ற முற்காலத்திலே, காவாதான்—
(அதனைக்) காவாதானது, வாழ்க்கை — வாழ்வானது, (அது
வரின்) எரி முன்னர் வை தூறு போல—நெருப்பின்முகத்து
நின்ற வைக்குவைபோல, கெடும்—அழிந்துங்மும், — (அதற்கு
எடுத்துக்காட்டு) — ஈர் ஐந்து தலைபான் — பத்துத் தலைகளை
யுடைய இராவணன், அணுகிய பின்—‘குற்றம்வந்து தன்னை’
அடைந்த பின், ஏகல் உற்று—(போர்க்குச்) சென்று, சூரம்
தொலைந்தான்—ஆண்மை அழிந்தான் (எ-று).

குற்றம் என்பது அதிகாரத்தான் வந்தது. முன்னர் ‘அர்’
பகுதிப்பொருள் விசுதி. ‘வரும்’ என்னும் பெயரெச்சம் முன்னர்
என்னுங் காலப்பெயர் கொண்டது; அதனாற் காக்கலாங் காலம்
பெறப்பட்டது. குற்றஞ் சிறிதாயினும் அதனாற் பெரிய செல்வம்
அழிந்தே விடு மென்பது உவமையாற் பெற்றும், ‘ஈரைந்தலையான்’
என்றது அவனது வலி குறித்தற்கென்க; அவனுக்குத் ‘தசமுகன்’
என்பது வடமொழிப் பெயராதலு மறிக. ‘அணுகிய பின்’ என்
புழிக் ‘குற்றம்’ என்னும் எழுவாய் வருவிக்கப்பட்டது. ஈண்டுக்
குற்றமாவது பிறன்மனை வெளவுதலா மென்க. (சச)

கதை:—மேல் உரைத்தாம் 15-வது பாட்டுரை காண்க.

சுரு. பெரியாரைத் துணைக்கோடல்

அஃதாவது ஒருவன் தீநெறி விலக்கி நன்னெறிச் செலுத்
தும் பேரறிவுடையாரைத் தனக்குத் துணையாகக் கொள்ளுதல்.

எத்திறமு மேயர்கோ னட்பாமா நெண்ணினரே
சுத்தநெறி யாநுரர் சோமேசா—வைத்த
அரியவற்று ளெல்லா மரிதே பெரியாரைப்
பேணித் தமராக் கொளல்.

(இ-ள்) சோமேசா—! பெரியாரைப் பேணி—பெரியவர் களை அவர் உவப்பன அறிந்து செய்து, தமரா கொளல்—தமக் குச் சிறந்தாராகக் கொள்ளுதல், வைத்த அரியவற்றிள் எல்லாம்—அரியன வென்று வைத்தெண்ணப்பட்ட பேறுகள் எல்லாவற்றினும், அரிது — அரிதாகும், — (அதற்கு எடுத்துக் காட்டு)—சுத்த நெறி ஆரூரர்—குற்றமற்ற நல்வழியில் நின்ற சுந்தரமூர்த்தி நாயனார், எ திறமும்—எல்லா வழியானும், ஏயர் கோன்—ஏயர்கோன் கலிக்காம நாயனார், நட்பு ஆம் ஆறு— (தமக்கு) நட்பாகும்படி, எண்ணினர்—நினைத்தார் (எ-று).

இப் பேறு சிறந்ததென்றது அரியன பிறவெல்லாம் உண்டாதனோக்கி. ஏழனுருபு கூட்டிப் பிரித்தற் பொருட்டு. எத்திறமும்—எகரவினா எஞ்சாமை குறித்தது; உம்மை முற்றும்மை. சந்

கதை:—சோழ நாட்டிலுள்ள திருப்பெருமங்கலத்தில் வேளாண்மரபிற் பரம்பரையாகச் சோழர்களுக்குச் சேனாபதித் தொழில் செய்து வந்த ஏயர்குடியில் அவதாரித்தத் திருப்புகைர் என்னும் திருக்கோயிலில் திருப்பணி புரிந்த கலிக்காம நாயனார் என்பார் சுந்தரமூர்த்தி சுவாமிகள் பெருமானைப் பரவையாரிடந் தூதுவிட்ட செய்தி கேள்வியுற்றுப் 'பெருமானையும் இவ்வாறு ஏவல்கொள்வா ருண்டோ?' என்று மனம் வருந்திச் சுந்தரமூர்த்தி சுவாமிகளிடம் பகை வைத்திருந்தமை கண்ட பெருமான் இருவர்க்கும் நட்பாகத் திருவுளங்கொண்டு கலிக்காம நாயனார்க்குச் சூலநோய் தந்து அவர் ஆற்றொணுது வருந்தும் நிலையில் அவர் கனவி லெழுந்தருளி, 'இந்நோய் வன்றெண்டனாகிய சுந்தரத்தாற் றீரும்' என்ன, நாயனார் 'யான் இறப்பினும் அங்குச் செல்லேன்' என்றிருந்தார். பெருமான் சுந்தரமூர்த்தி சுவாமிகள் முன் திருவுருக் கொண்டு தோன்றி 'நீ ஏயர்கோன் சூலநோயைத் தீர்ப்பாய்' என்றருளினார். அவ்வாறே சுந்தரமூர்த்தி சுவாமிகள் திருப் பெருமங்கலம் புக்குத் தம் வருகையைக் கலிக்காம நாயனார்க்கு அறிவிக்குமாறு ஒற்றரை ஏவ, ஒற்றரால் அவர் வருகை யறிந்த

கலிக்காமனார், 'பெருமானைத் தூதுவிட்டவனையோ யான் காண்பது?' என்று தம் உடை வாளான் வயிற்றிடைக் குத்திக் கொண்டிருந்தார். அவர் மனையாரும் உடன் உயிர்துறக்க நின்றார்; அத் தறுவாயில் சுந்தாமூர்த்தி சுவாமிகள் அவர் மனைக்கு எழுந்தருள, அவர் மனைவியார் 'நாயனாருக்குக், கெடுதி ஒன்று மில்லை. அவர் அறையில் பள்ளி கொள்கின்றார்' என்ன, சுவாமிகள் 'யாம் அவரைக் காணாது செல்லோம்' என்னக் கலிக்காமனரைக் காட்டினார். நாயனார் உடைவாளாம் குத்திக் கொண்டு தம் பொருட்டு இறந்தாரென்பதை அறிந்து தாமும் அது செய்ய உடைவாளை எடுத்தார். பெருமான் திருவருளால் அந்நிலையில் ஏயர்கோன் உயிர் பெற்றெழுந்து சுவாமிகளை வணங்கினார். சுவாமிகளும் அவர் அடிகளில் வீழ்ந்து வணங்கினார். அன்று முதல் அவர்கள் நட்புக் கொண்டிருந்தார்கள்.

(திருத்தொண்டர்புராணம்)

சக. சிற்றினஞ் சேரமை

அஃதாவது சிறிய இனத்தைப் பொருந்தாமை. சிறிய இனமாவது நல்லதன் நன்மையும் தீயதன் தீமையும் இல்லை என்போரும், விடரும், தூர்த்தரும், நடரும் உள்ளிட்ட கூட்டத்தார்.

அற்கா வமண்மொழிகேட் டல்லலுற்றான் மாறனில்லாள் சொற்கேட்டு நோய்தீர்ந்தான் சோமேசா—தற்காக்கு நல்லினத்தி னூங்கும் துணையிலலை தீயினத்தி னல்லற் படுப்பதாஉ மில்.

(இ—ள்) சோமேசா—! தற்காக்கும்—(ஒருவனுக்குத்) தன்னைக் காக்கும், நல் இனத்தின் ஊங்கு—நல்லினத்தின் மிக்க, துணையும் இல்லை—, தீ இனத்தின் (ஊங்கு)—தீய இனத்தின் மிக்க, அல்லற் படுப்பதாஉம் இல்—பகையும்

இல்லை,—(அதற்கு எடுத்துக்காட்டு)—மாறன்—(கூன்)பாண்டியன், அற்கா—(அறிவொடு) தங்காத, அமண்மொழி கேட்டு—சமணருடைய சொற்களைக் கேட்டு, அல்லல் உற்றான்—துன்பமடைந்தான், இல்லாள்—(தனது)மனைவியாரது, சொல்கேட்டு—சொல்லைக்கேட்டு, நோய் தீர்ந்தான்—(சுர) நோய் நீங்கினான் (எ-று.)

‘நல்லினத்தின், தீயினத்தின்’ என்புழி ஐந்தனுருபுகள் எல்லைப் பொருளின் வந்தன. ஊங்கு என்பது பின்னுங் கூட்டப்பட்ட தென்க. உம்மை மாற்றிப் பொருளுரைத்தாம். நல்லினம் அறியாமையினின்றும் நீக்கித் துன்பமடையாதபடி காத்தலின் அதனைத் ‘துணை’ யென்றும், தீயினம் அறிவினின்றும் நீக்கித் துன்பமடைவித்தலின் அதனைப் ‘பகை’ என்றுங் கூறினார். அல்லற்படுப்பது என்பது ஏதுப்பெயர். அற்கா ‘அல்கா’ என்பதுதிரிந்து நின்றது. சொற்கேட்டலாவது அதன்படி நடத்தல். நோயின் ரொழில் அதனை உடையான்மேல் ஏற்பட்டமை காண்க. (46)

கதை:—மேல் உரைத்தாம் கஎ-வது பாட்டுரை காண்க.

சஎ தெரிந்து செயல்வகை.

அஃதாவது ஒருவன் தான் செய்யும் வினைகளை ஆராய்ந்து செய்யுந் திறம்.

சானகியை யிச்சித்துத் தன்னுயிரும் போக்கினனே
தூநீ நிலங்கையர்கோன் சோமேசா--வானதனால்
ஆக்கங் கருதி முதலிழக்குஞ் செய்வினை
யூக்கா ரறிவுடை யார்.

(இ-ள்) சோமேசா--! தூய்மை நீர் இலங்கையர் கோன்—பரிசுத்தியுடைய கடல்கூழ்ந்த இலங்காதிபனாகிய இரா

வணன், சானகியை இச்சித்து— சீதையை விரும்பி, தன் உயிரும் போக்கினுன்—தனது உயிரையும் போக்கிக் கொண்டான். ஆனதனால்—ஆனதுபற்றி, ஆக்கம் கருதி—மேல் பெறக்கடவதாகிய இலாபத்தை நோக்கி, முதல் இழக்கும் செய்வினை—முதலையும் இழத்தற்கு ஏதுவாகிய செய்வினையை, அறிவுடையார் ஊக்கார் - அறிவுடையார் மேற்கொள்ளார்.

கருதி என்னும் வினையெச்சம் இழக்கும் என்னும் பெயரோசத்தோடு முடிந்தது. முதல் என்புழி இறந்தது தழீஇய எச்சவும்பை விகாரத்தாம் றொக்கது. ஆக்கமேயன்றி முதலும் இழக்கும் செய்வினைகளாவன வலியும், காலமும், இடனும் அறியாது பிறர்பொருள் கொள்ளச் சென்று தம் பொருளையும் இழத்தல்போல்வன முன் செய்து வந்த வினையாயினும் என்பார் 'செய்வினை' என்றார் ஈண்டு ஆக்கம் இன்பமும் முதல் உயிருமாம். சானகி—சனக புத்திரி இது வடமொழி தத்திதம். உயிரும் : உம்மை எச்சவும்மை எனக் கொள்க. இலங்கை லங்கா என்னும் வடசொற்றிரிபு; லங்கா என்பதற்குத் தீவு என்பது பொருள்.

கதை:—மேல் உரைத்தாம் கடு-வது பாட்டுரை காண்க.

ச அ-வலியறிதல்.

அஃதாவது வினைவலி, தன்வலி, பகைவலி, துணைவலி ஆகிய நால்வகை வலியையும் அளந்தறிதல்.

சக்கரத்தை யேற்பன் சலந்தரனா னென்றெடுத்துத் துக்கமுற்று வீடினனே சோமேசா—வொக்கும் உடைத்தம் வலியறியா ருக்கத்தி னூக்கி யிடைக்கண் முரிந்தார் பலர்.

(இ-ள்.) சோமேசா—! உடை தம் வலி அறியார்—செய் பவராதலையுடைய தமது வலியின் அளவறியாதே, ஊக்கத்தின்

ஊக்கி—மன வெழுச்சியில் (தம்மின்வலியாரோடு) வினை செய் தலைத் தொடங்கி, (அவர் எதிர்த்தலான் அது செய்து முடிக்கப் பெறுது) இடைக்கண் முரிந்தார் பலர்—இடையே கெட்டவர் (உலகத்துப்) பலராவர், ஒக்கும்—(இஃது) ஒக்கும், (ஏனெ னின்) நான் சலந்தான்—(சலந்தராசரன்) நான் சலந்தராசரன், (ஆதலின்), சக்கரத்தை ஏற்பன்—(நீர் பூமியிற் கீறிய இச்) சக் ரத்தைத் தாங்குவேன், என்று—என்று (தருக்கிச்) சொல்லி, எடுத்து—(சிவபெருமான் கீறிய சக்கரத்தை) எடுத்து, துக்கம் உற்று வீடினன்—துன்பமடைந்து அழிந்தான் (எ-று.)

உடைய என்பது அவாய் நின்றமையின், செயப்படுபொருள் வருவிக்கப்பட்டது. அறிவுடையார் சிலராதலின், 'முரிந்தார்' பலர் என்றார். அதனால் தம் வலி அறிந்தே வினை தொடங்குக என்பது குறிப்பெச்சம்.

கதை:—மேல் உரைத்தாம் உஅ-வது பாட்டுரை காண்க.

—

சக காலமறிதல்.

அஃதாவது வினை செய்தற்கு ஏற்ற காலத்தை அறிதல்.

வீமனவை முன்மனையை வேட்டாணைக் கண்டுமொரு தாமொழியே னும்புகலான் சோமேசா—வாமென்றே ஊக்க முடையா னெடுக்கம் பொருதகர் தாக்கற்குப் பேருந் தகைத்து.

(இ-ள்) சோமேசா—! ஊக்கம் உடையான் ஒடுக்கம்—வலி மிகுதி யுடையான் (வினைசெயற் கேற்ற) காலம் பார்த்திருக் கின்ற இருப்பு, பொருதகர் தாக்கற்கு பேரும் தகைத்து— போற் செய்கின்ற ஆட்டுக் கிடாய்(தன் பகை கெடப்) பாய்தற்

பொருட்டுப் பின்னே கால்வாங்குந் தன்மைத்து;— (அதற்கு எடுத்துக்காட்டு) —வீமன்—வீமன், அவைமுன்—அரசவைக் கெதிரில், மனையைவேட்டாணை கண்டும்—தமது மனைவியாகிய திரௌபதியை விரும்பினவனான கீசகனை(நேரே) கண்டும், ஆம் என்று—(அவனைக் கொல்லுதற்கு ஏற்றகாலம்) வாய்க்கு மென்று, ஒரு தூ மொழியேனும் புகலான்—வன்சொல் ஒன்றை யேனும் உரைத்தானில்லை.

உவமைக்கண் தாக்கற்கு என்றதனால் பொருளினும் வெற்றி எய்தற் பொருட் டென்பது கொள்க. பேரும்—பெயரும் என்பதன் மருஉ. வீமன்(பகைவர்க்குப்) பயங்கரன் என்பது தாதுப்பொருள். உம்மைகள் இழிவு, சிறப்பு, தூ—வலிமை; ‘தூவறத் தூர்தாரை, தூத்தகை வயிரம்’ என்னுஞ் சங்கநூற் பிரயோகங் காண்க. இனி, ‘தூய தூற்றம் பகை தசையுந் தூவே’ எனப்பிங்கலத்தை கூறுதலின் ‘தூமொழி’ என்பதற்குப் ‘பகைச்சொல்’ எனப்பொருள் கோடலு மாம், எனும்—எனினும் என்பதன் மருஉ.

கதை:—பாண்டவர்கள் சூதாடி நாடிழுந்து காடுறைந்து கார்து றைதல்வேண்டி மாறுவேடமும் வேறு பெயருங்கொண்டு விராட ராசனைச் சார்ந்து ஒவ்வொரு தொழிலில் அமர்ந்து வாழ்கையில் திரௌபதி விராடராசனுடைய மனைவியாகிய சுதேஷ்ணைக்குப் பணிப்பெண் ஆளுள். ஒருநாள் அச் சுதேஷ்ணையின் உடன்பிறந்தோ ளாகிய கீசகன் அவளிடம் வந்தபோது திரௌபதியைக் கண்டு மோகங்கொண்டு சுதேஷ்ணை என்ன சொல்லியுங் கேளாது அவளை அணுகினான். அவன் ஒடிப்போய் விராடராசனது சபையின் முன் விழுந்தான். அங்கும் அவளைவிடாது தொடர்ந்து வந்த கீசகன் கைப்பற்று முன் சூரியனால் எவப்பட்ட ஓர் எவலாளன் அவளை எடுத்து அப்பால் எறிந்தான். அதுகண்டு பலாயன னென்னும் பெய ரோடு மடைத்தொழிற் றலைவனும் இருந்த வீமன் அவனைக் கொல் லுதற்கு ஒருமாததைப் பெயர்த்தெடுக்கச் சென்றபோது, கங்கபட் டரென்னும் பெயரோடு சந்நியாசியாய்ச் சபையில் விராடனருகிலி

ருந்த தருமபுத்திரர் 'இம்மரம் எரியாது' என்ற குறிப்புணர்ந்து அப்போது ஒன்றுஞ் சொல்லாது வாளாவிருந்தான். மறுநாள் நள் எரிவில் திரௌபதியைக் கொண்டு ஆசைகாட்டிக் கீசகனை ஒரு சோலைக்கு வருவித்துக் கொன்றான்.

(பாரதம்)

௩௦. இடனறிதல்

காட்டு முயலுங் கதக்கரியைக் கொல்லுமாற்
ரோட்டலர்நீர்க் கச்சியினுட் சோமேசா—நாட்டியிடின
ஆற்றாரு மாற்றியடுப விடனறிந்து
போற்றார்கட் போற்றிச் செயின்.

அஃதாவது வலியும் காலமும் அறிந்து வினை செய்வான் தான் வெல்லுதற் சேற்ற நிலத்தினை அறிதல்.

(இ-ள்.)சோமேசா—!நாட்டியிடின—துணிந்துசொல்லின், ஆற்றாரும்—வலியார் அல்லாதாரும், ஆற்றி அடுப—வலியராய் வெல்லுவார், இடன் அறிந்து—அதற்கேற்ற இடத்தினை யறிந்து, போற்றி—(தம்மைக்) காத்து, போற்றார்கண் செயின்—பகைவரிடத்து வினை செய்வராயின்,—(அதற்கு எடுத்துக்காட்டு)—தோடு அலர் நீர் கச்சியினுள்—இதழ்களை யுடைய மலர்கள் பொருந்திய நீர்வனம் மிக்க காஞ்சிமா நகரில், காட்டு முயலும்—காட்டின்கண் வாழ்கின்ற முயலும், கதம் கரியை கொல்லும்—சினத்தையுடைய யானையை வருத்திற்று. (எ-று.)

தம்மை என்பதூஉம் வினை என்பதூஉம் அவாய் நிலையின் வந்தன. காத்தல் - பகைவரான் நலிவு வராமல் அரணானும் படையானும் காத்தல். இவ்வாறு வினை செய்வராயின், மேற் சொல்லிய வலியின்றியும் வெல்வர் என்பதாம். தோடு - தொகுதியுமாம். கொல்லும்-இது காரணமின்றி இயல்பினால் வந்த காலவழுவமைதியென்க. கொல்லுதல் - வருத்தல்; அஃதப் பொருட்டாதலை, 'கொல்லச் சுரப்பதாங் கீழ்' என்னும் நூலடியாரானு மறிக. (௩௦)

கதை:—காஞ்சியின்கணுள்ள ஒரு சிறிய முயல் அத் தல வாசஞ் செய்யும் வலிமையின், ஒரு யானையை வருத்தி ஓட்டிற்று. ‘மன்னு கின்றவத் திருநகர் வரைப்பின் மண்ணின் மிக்கதோர் நன்மையினாலே, தன்னும் யானையைத் தூற்றில் வாழ் முயன்முன் றாக்க வெய்திய தொலைவிலாக் கத்தாற், நன்னி லத்துநின் நகற் றதல் செய்யுந் தான மன்றியுந் தனுபெழுந் தாணி, யெந்நி லத்தி னுங் காண்பரு மிறவாத் தான மென்றிவை யியல்பினி லுடைத் தால்’ என்னும் பெரிய புராணச் செய்யுளையும், ‘வென்றியிப் மொன்று குறுமுயலுக் கோடு மிடம்பார்த்து’ என்னும் ஏகாம்பர நாதருவா வடிகளையுங் காண்க.

(காஞ்சிப்புராணம்)

ருக. தெரிந்துதெளிதல்

தேரருமா னந்தனைமுன் நேறிப் பழிபூண்டான்
சூரியசன் மாவென்பான் சோமேசா—தாரணிமேல்
தேரான் பிறனைத் தெளிந்தான் வழிமுறை
தீரா விடும்பை தரும்.

அஃதாவது ஒருவன் தன்னோடு இயைபுடையார் அல்லா தாரைப் பிறப்பு குணம் அறிவென்பனவற்றையும் செயலையும் காட்சி, கருத்து, ஆகமம் என்னும் அளவையான் ஆராய்ந்து தெளி தல். காட்சி - பிரத்தியக்ஷம், கருத்து - அனுமானம், ஆகமம்-சப்தம், அளவை - பிரமாணம்.

(இ - ள்.) சோமேசா—! பிறனை - தன்னோடு இயைபுடை யான் அல்லாதானை, தேரான் - (பிறப்பு முதலியவற்றினும் செயலானும்) ஆராயாது, தெளிந்தான்—தெளிந்த ஒருவ னுக்கு, (அத்தெளிவு) வழிமுறை தீரா - தன் வழிமுறையி னும் நீங்காத, இடும்பை தரும்-துன்பத்தைக் கொடுக்கும்,— (அதற்கு எடுத்துக் காட்டு)—தாரணிமேல்—இப்பூமியின்கண்,

தேராம் ஆனந்தனை—(பிறப்பு முதலியவற்றானும் செயலா-
னும்) ஆராய்தற்கு அரிய ஆனந்த நென்பாளை, சூரியசன்மா-
சூரியசன்மா வென்பான், முன்-முன்பு, தேறி—தெளிந்து, பழி
பூண்டான்-பழியை அடைந்தான்.

இயைபு—தன் குடியொடு மாறுபடாத வழக்கு. இதனை
தன் குடி வழக்கோடொத்த வழக்கும், வேண்டு மென்பது பெற்-
றோம். தெளிதல்—அவன் கண்ணே தொழிலை வைத்தல்; அஃ
தாவது அவனைத் தன் காரியம் பார்க்க நியமித்தல். அத்தொழில்
கெடுதலால் தன் குலத்துப் பிறந்தாரும் பகைவர் கைப்பட்டிக்
கீழாய் விடுவரென்பதாம். 'தெளிந்தான்' என்புழி நான்க
ஹருபு விகாரத்தாற் றொக்கது. என்பான்—எனப்படுவான்; ஈண்-
டுப் 'படு, விசுதி தொக்கது. சன்மா—சர்மா என்னும் வடசொற்
றிரிபு; இஃது அந்தணர்க்குரிய பட்டப்பெய ரென்க. (இக)

கதை:—கௌசிக நாட்டில் விக்கிரமநகரத்தில் ஆனந்தன், சூரிய
சன்மா என்று இரண்டு அந்தணர்கள் இருந்தார்கள். வஞ்சகஞ்சிய
ஆனந்தன் சூரியசன்மாவை எதிர்த்து வெல்லுதல் கூடாதென்-
றறிந்து வஞ்சனையால் வெல்லக்கருதி ஒருநாள் அவனிடம் வந்து,
'ஐயரே! அறிவினமையால் இத்தனை நாள் உம்மைப் பகைத்து வந்-
தேன். பொறுத்தருள்க!' என்று வீழ்ந்து வணங்கினான். சூரியசன்-
மா அவனிடங் கொண்ட பகைமை முற்றும் அப்பொழுதே மறந்து
அவனோடு அளவளாவினான். இருவரும் நெருக்கமாய் நெடுநாள் பழகி-
னார்கள். ஒருநாள் ஆனந்தன் தன் எண்ணத்தை முடித்துக்கொள்ள
வெண்ணி, 'ஐயரே! நமது வீதியில் புலியொன்று இரவில் வருகிறது
நான் அத் வருஞ் சமயம் பார்த்திருந்து அழைக்கிறேன். நீர் உடனே
வெளிவந்து அதனைக் கொல்லு' என்று கூறி ஒரு பசுவிற்குப் புலித்
தோல் போர்த்து நிறுத்தி நள்ளிரவில் சூரியசன்மாவை அழைத்-
தான். சூரியசன்மா ஓடிவந்து அம்பெய்து அப்பசுவைக்கொன்றான்.
அவனைக் கோஹத்தி பற்றியது. அதனோடு அமையாது ஆனந்தன்,
'ஐயரே! நீர் இங்கேயேயிருக்க. நான் நமது மனைக்கணுள்ள கள்-
வர்க்கு அஞ்சாது அங்குச் சென்று வருவேன்' என்று கூறிப் போய்

சூரியசன்மாவின் மனையாட்டியிடஞ் சென்று, 'அம்மையாரே! கள்வர் வருவர். நீர் இங்கிராதீர். உமது மகன் விடுதியிற் சென்றிருக்க' என்று அவளை அவள் மகனிருக்கையின் விட்டு, அவள் மகனையும் மருகியையும் அவள்விடுதியிற் கொணர்ந்துவிட்டுத் திரும்பிச்சென்று 'ஐயரே! ஓர் அடாதசெய்கை நடைபெறுகிறது. நுமது மனைவியாள் வேற்றுமக றொருவனுடன் ஒரு பாயலிற் கிடக்கக்கண்டேன் காண்க' எனவே அவன் விரைந்து சென்று வாயில்கள் அடைத்திருந்ததறற் புறக்கடைவழியாக வந்து மதிற் சுவர் ஏறிக் குதித்து உட்புகுந்து தன் விடுதியில் ஒருவனும் ஒருத்தியும் ஒரு பாயலில் இருக்கக்கண்டு அவர்கள் மகனும் மருகியும் என்றறியாது கொன்றான். மறுநாட்காலையிற் சூரியசன்மாவின் மனைவி தன்னகம் புக்க போது மகனும் மருகியுங் கொலையுண்டு கிடப்பது கண்டு வாயினும் வயிற்றினும் அடித்துக்கொண்டு கதறினாள். அவள் அழுகையொலிகேட்ட சூரியசன்மா ஓடிவந்து பார்த்து, நடந்த வஞ்சனை யறிந்து தானும் புலம்பினாள். அதற்குள் ஆனந்தன் அந்தணர் அவைக்குச் சென்று 'சூரியசன்மா பசுக்கொலைசெய்ததுமன்றித் தன் மகனையும் மருகியையும் கொன்றிட்டான்' என்று அறிவித்தான். அவையத்தார் சூரியசன்மாவை வருவித்து விசாரித்தனர். சூரியசன்மா மனமிக வருந்தி 'ஐயன்மீர்! சூதால் விளைந்த கெடுதி இவை. ஆனந்தனே இவற்றிற்கெல்லாம் காரணம்' என்றான். அவையத்தார் 'அங்ஙனமாயின் நீ கேதாரநாதன் சந்நிதியிலுள்ள இடபத்திற்கும், புலஅருத்துவாய்' என்றனர். அதற்கு அவன், அந்த ஓர் இடபத்திற்கேயன்று; திருமதில் இடபத்திற்கும், கோபுரத்திடபத்திற்கும் உடன் அருந்துவன், வருக என்றான். நான்கு அந்தணர்கள் அவனுடன் சென்றார்கள். 'கேதாரநாதன் திருநாமமாகிய பஞ்சாக்ஷரத்திற்குத் திருவருளுண்டெனில் இடபங்களே வருக!' என்றான் சூரியசன்மா. உடனே அவ்விடபங்கள் வந்து அவன் தந்த புல்லை அருந்தின. அவ் வருஞ் செயலை வியந்து சூரியசன்மாவை யாவரும் வணங்கினார்கள். அப்போது, அவன் மனையாள் அவனை நோக்கி, 'இறந்துபட்ட பசுவும், மகனும், மருகியும் உயிர் பெற்றெழும்படி செய்க' என்று வேண்டினாள். அவன் பஞ்சாக்ஷரத்தை ஒதிய வளவில் பசுவும், மக

னும், மருகியும் துயினீத்தவர்கள்போல எழுந்திருக்கவே, யாவரும் மனமகிழ்ந்தார்கள். ஆனந்தன் ஓடிக் காட்டில் ஒளித்துக் கடும் பிணி கொண்டு மாய்ந்து நாகமடைந்தான்.

(உபதேசகாண்டம்.)

௩௨. தெரிந்துவினையாடல்

தேசிகனாக் கொண்ட சுரரிறைக்குத் தீங்கிழைத்தான்
நூசார் துவட்டாச்சேய் சோமேசா—பேசில்
எனைவகையாற் றேறியக் கண்ணும் வினைவகையான்
வேறாகு மாந்தர் பலர்.

அஃதாவது அத் தெளியப்பட்டாரை அவர் செய்ய வல்ல வினைகளை அறிந்து அவற்றின் கண்ணே ஆளுந் திறம்.

(இ-ள்) சோமேசா—! பேசில்-சொல்லுமிடத்து, எனை வகையால் தேறியக்கண்ணும்-எல்லா வகையானும் ஆராய்ந்து தெளிந்து வினை வைத்த பின்னும், வினை வகையான்-அவ் வினையின் இயல்பானே, வேறாகும் மாந்தர் பலர்-வேறுபடும் மாந்தர் (உலகத்துப்) பலர் ; (அதற்கு எடுத்துக்காட்டு) நூசு ஆர் துவட்டா சேய்—குற்றம் நிறைந்த துவட்டா என்னும் அசுரன் மகனாகிய விச்சுவருவ னென்பான், தேசிகனாக் கொண்ட—(தன்னைக்) குருவாகக் கொண்ட, சுரர் இறைக்கு—இந்திரனுக்கு, தீங்கு இழைத்தான்—கெடுதி செய்தான்.

தன் அரசனாகிய சச்சத்தன் அவன் மனைவியாகிய விசயை பால் மீக்க மோகங் கொண்டு அரசாட்சியை அமைச்சனாகிய தன் பால் விட்டு அந்தப்புரத்திலேயே இராப்பகல் கழிக்க, அவனைக் கொன்ற கட்டியங்காரன் போல அரசு இன்பத்தினை வெஃகி விகாரப்படுவதன்றி அதனைக் குற்றமென்றெழுந்து தம் இயல்பில் நிற்பார் அரியராகலின், “வேறாகு மாந்தர் பலர்” என்றார் (சச்சத்

தன்-சீவகன் தந்தை) வினை வைப்பதற்கு முன் எல்லாக் குணங் களும் உடையாராய், வைத்த பின் விகாரப்படுவாரை இடையாய் தொரு வினையை வைத்தறிந்து ஒழிக்க என்பதாம். அவ் வினையின் இயல்பாவது நற்குண முடையாரையும் மனவுறுதியின்றெனின் தீச்செயல் புரிய ஏவும் அத்தொழிலது தன்மை. இதனால் ஒரு வகையான் ஒழிக்கப்படுவார் இவ்வொன்பது கூறப்பட்டது. ஆ-‘ஆக’ என்பதன் விகாரம். (௫௨)

கதை:—கிரேதயுக மொன்றில் இந்திரன் அரியணை மேவி வீற்றிருந்து அரம்பையர் ஆடலினும் பாடலினும் மனத்தைச் செலுத்திக் களித்திருக்கும் போது தன் குருவாகிய பிருகஸ்பதி அங்கு வரக் களிமயக்கினால் அவரை வழிபடா திருந்தான். அது கண்டு பிருகஸ்பதி அங்கு நில்லாது விராவின் சகிதர். இந்திர னுடைய செல்வங் குன்ற, இது குருவை வழிபடாமையின் வந்த கேடென்றறிந்து அவன் அவரை எங்கெங்குத் தேடினான்; ஓரிடத்துங் கண்டானில்லை. அதனால் சத்திய லோகஞ் சென்று நான்முகனுக்கு நிகழ்ந்த செய்தியைக் கூற அவன் வஞ்சனையாக ‘உனது குருவை நீ காணாமட்டிந் துவட்டா என்னும் அசுரனது மகனாகிய விச்சுவருவனைக் குருவாகக் கொள்க’ என்றான். அவ் வாறே அவ் விச்சுவருவனைக் குருவாகக் கொண்டு ஒரு வேள்வி இயற்றிய வளவில், அவன் அசுரார்க்கு நன்மையுஞ் சரார்க்குத் தீமையும் உண்டாக நினைந்து அதனைச் செய்ய, அஃதறிந்த இந்திரன் அவனை வச்சிராயுத்தால் தாக்கினான். அப்போது விச்சுவருவ னுடைய மூன்று தலைகளும் மூன்று பறவைகளாய்ப் பறந்து சென் றன. அப்பொழுதே பிரமபாவம் இந்திரனைப் பற்றியது. தேவர் கள் அதனைப் பகுத்து, மண், மகளிர், நீர் இவற்றிற்குக் கொடுத்த னர். அது மண்ணினிடம் உவராகியும், மகளிரிடம் பூப்பாகியும், நீரினிடம் நுரையாகியுந் திரிய, அத் தேவர்கள் அதற்கு மாறாக மண் அகழினும் தூர்ந்து வடு நீங்கவும், மகளிர் மகப்பெறு மளவும் நாயகனொடு இன்பநுகரவும், நீர் இறைக்குந்தொறும் ஊறி நிறைய வும் நலமுதவினார்கள்.

(திருவினையாடற் புராணம்)

நா. சுற்றந்தழால்

ஆர்வீ டணனோ டளவளா வாதரக்கன்
சோர்விலா வாழ்விழந்தான் சோமேசா— நேரோ
அளவளா வில்லாதான் வாழ்க்கை குளவளாக்
கோடின்றி நீர்நிறைந் தற்று.

அஃதாவது ஒருவன் தன் கிளைஞரைத் தன்னேவிட்டு நீங்காமல் அணைத்தல். 'சுற்றம்' என்பதில் 'சுற்று'பகுதி, 'அம்' வினைமுதற் பொருள் விசுவதி எனவும், தழால் என்பதில், 'தழுவு' பகுதி, 'ஆல்', தொழிற் பெயர் விசுவதி எனவும் கொள்க.

(இ-ள்.) சோமேசா—! நேரோ— தகுதியாகவே, அளவளா இல்லாதான் வாழ்க்கை—(தன்) சுற்றத்தோடு நெஞ்சு கலத்தல் இல்லாதானுடைய வாழ்க்கையானது, குளவளா— குளத்தினுடைய பரப்பு, கோடு இன்றி— கரையின்றி, நீர் நிறைந்தற்று—நீர் நிறைந்தாற்போலும்—(அதற்கு எடுத்துக்காட்டு)—அரக்கன்—இராவணன், ஆர் வீடணனோடு—(அன்போடு) பொருந்திய (தம்பியாகிய) விபீஷணனுடனே, அளவளாவாது— மனங்கலத்தலின்றி, சோர்வு இலா வாழ்வு இழந்தான்— குறைவற்ற செல்வத்தோடு உயிர்வாழ்தலை இழந்துவிட்டான்.

சுற்றத்தோடு என்பது அதிகாரத்தான் வந்தது. அளவளா— முதனிலைத் தொழிற்பெயர், அதன் பொருள் தன் அளவும் சுற்றத்தின் அளவும் விசாரித்தறிதல் என்பது. அஃதீண்டு ஆகு பெயராய் 'நெஞ்சு கலத்தல்' என்னும் பொருளதாயிற் நென்க. வாழ்க்கை, ஆகுபெயராய் அதற் கேதுவாகிய செல்வங்களை உணர்த்தி நின்றது. நிறைதல் என்னுங் குளமாகிய இடத்தின்கண் நிகழ் நீராகிய பொருளின் தொழில், குளமாகிய இடத்தின் மேனின்றது; இஃது உபசார வழக்கு. நிறைந்தற்று என்புழி 'ஆல்' என்னும் வினையெச்சவிசுவதியேனும், 'து' என்னும் தொழிற்பெயர் விசுவதியேனும் புணர்ந்து கெட்ட தென்க. 'ஆர் வீடணன்' என்பதற்கு (நற்குணங்கள்)

நிறைந்த விபீஷணன் எனினும் இழுக்காது. வீடணன்—விபீஷணன் என்னும் வட சொல்லின் விகாரம்; அது (பகைவர்க்கு) மிக்க பயங்கரானவனெனப் பொருள்படுமென்க. இங்

கதை:—இராமபத்தினியாகிய சீதையை இராவணன் அசோகவனத்திற் சிறை வைத்தமை யறிந்த அவன் தம்பியாகிய விபீஷணன் 'இஃது அடாதகாரியம்; சீதையை இராமன்பால் விட்டுச் சரண் புகுவாய்' எனப் பலமுறை கூறியுங் கேளானும் அவனைச் சினந்து பேச, நன்மொழி கொள்ளாத தமையனை விட்டு நீங்கி இராமனைச் சரணடைந்தான்.

(இராமாயணம்)

ருச. பொச்சாவாமை

முப்புரத்தோர் வேவ வுடனிருந்த மூவரே
துப்பினுற் கண்டறிந்தார் சோமேசர்—வெப்பால்
இகழ்ச்சியிற் கெட்டாரை யுள்ளாக தாந்தம்
மகிழ்ச்சியின் மைந்துறும் போழ்து.

அஃதாவது உருவும் திருவும் ஆற்றலும் முதலாயவற்றான் மகிழ்ந்து தன்னைக் காத்தலுந் பகையை அழித்தல் முதலிய காரியங்களினுஞ் சோர்தலைச் செய்யாமை.

(இ-ள்.) சோமேசர்—! தம் மகிழ்ச்சியின் தாம் மைந்துறும் போழ்து—(யாவரும்) தமது மகிழ்ச்சியின்கண் தாம் வலியுறும் பொழுது, இகழ்ச்சியின்—முற்காலத்து அதனால் ஆகிய சோர்வினால், எப்பால் கெட்டாரை உள்ளாக—எவ்வகையானும் கெட்டவர்களை நினைக்க,—(அதற்கு எடுத்துக்காட்டு) —முப்புரத்தோர் வேவ—திரிபுரத்தார் (தீயின்) வேவ, உடன் இருந்த மூவரே—அவர்களுடன் இருந்த (சுதன்மன், சுசீலன், சுபத்தி) என்னும் மூவரே, துப்பினுல் கண்டறிந்தார்—அனுபவத்திற் கண்டறிந்தனர்.

உரு, திரு, ஆற்றல் முதலிய காரணங்களோடு அவர்க்குள் தாகிய உரிமையை மகிழ்ச்சியே லேற்றித் 'தம் மகிழ்ச்சியின்' என்றும், இகழ்ச்சியுங் கேடும் உடன் தோன்று மாகலின், 'மகிழ்ச்சியின் மைந்துறும் போழ்து' என்றுங் கூறினார். கெட்டவர்களை நினைக்கவே, நாமும் அவ்வாறே கெடுவோமென்று அதன்கண் மைந்துறாரென்பது கருத்து. 'எண்ணுக' வென்று பாடமோது வாருமுளர். மூவரே ஏகாரம் பிரிநில. எப்பால் ஆனருபும், முற்றும்மையும் விகாரத்தாற் றெக்கன. (௧௫)

கதை:--தாருகாஷன், கமலாஷன், வித்துன்மாலி என்னும் அசுரர் மூவர் மிக்க சிவபக்தியுடையார். தேவர்களைத் துன்புறுத்தி யதுடன் பொன், வெள்ளி, இரும்பு ஆகிய இவற்றாலாகிய மூன்று அரண்களில் இருந்து எங்கெங்கும் பறந்து சென்று கீழிறங்கி உயிர் களுக்குக் கேடு செய்தனர். திருமால் புத்தனாய்த் தோன்றி அவர்கள் சிவபக்தி கெடப் போதித்தார். அதனால் அவர்களும் மயங்கினார்கள். அதன் பின் திருமாலாதி தேவர்கள் கைல சென்று பெருமானை யடைந்து, அவர்கள் செய்யுந் துன்பத்தை விண்ணப்பித்து அவர் களை அழிக்க வேண்டினார்கள். பெருமான் அதற்கு இன்றியமையாத கருவிகள் அமைக்கவென ஏவத் தேவர்கள் பூமியைத் தேராகவுஞ் சந்திர சூரியர்களை உருளைகளாகவும் மேருவை வில்லாகவும் வாச கியை நாணாகவும் விஷ்ணுவை அம்பாகவும் அக்ரியை அம்பி னுனி யாகவுஞ் செய்து கருவிக ளமைத்தார்கள். பெருமான் அவை கொண்டு பூரதமீதேறிச் சென்று திரிபுரத்தை யடைந்து நகைத்த வளவில் அப் புர மூன்றும் வெந்து நீராயின. அவ்வாறாக; அப் புரத் தாருள் மற்றையோ ரெல்லாம் வெந்து அழியவும், புத்தன்போதனை யால் மயங்கிச் சிவபூசையைக் கைவிடாத சுதன்மன், சுசீலன், சுபத்து என்னும் மூவரே பிழைத்துப் பெருமான் பணித்தவாறே காஞ்சியில் இலிங்கத்தை எழுந்தருளச் செய்து பூசித்தபின் கைல யில் இருவர் துவாரபாலர்களாகவும் மற்றொருவர் முழாமுழக்குப வராகவும் நியமிக்கப் பெற்றனர்.

'மூவார் புரங்க ளெரித்த வன்று மூவர்க் கருள் செய்த' வென ஆளுடைய பிள்ளையாரும் 'மூவெயில் செற்றஞான் றுய்ந்த மூவரி

லிருவர் நின்றிருக் கோயிலின் வாய்தல், காவ லாளரென் றேவிய பின்னை யொருவ னீகரி காடரங் காக, மானை நோக்கியோர் மாநட மகிழ மணி முழாமுழக்க வருள் செய்த, தேவதேவநின் றிருவடி யடைந்தேன் செழும்பொ ழிற்றிருப் புன்கு ருளானே ' யென ஆளுடைய நம்பிகளும் பணித்தமை காண்க.

(காஞ்சிப் புராணம்)

௩௩. செங்கோன்மை

மைந்தனெ னுமலசு மஞ்சன் றனைவெறுத் தான்
சுந்தரச்செங் கோற்சகரன் சோமேசா—முந்துங்
குடிபுறங் காத்தோம்பிக் குற்றங் கடிதல்
வெவன்று வேந்தன் ரெழில்.

அஃதாவது அரசனாற் செய்யப்படும் முறையினது தன்மை—
அம் முறை ஒருபாற் கோடாது செவ்விய கோல்போலுதலின்
செங்கோல் எனப்பட்டது. வடநூலாரும் தண்டம் என்பர்.

(இ-ள்) சோமேசா—!முந்துங் குடி—முன்னேறுதற்குரிய
குடிகளை, புறங்காத்து—பிறர் வருத்தாமற் காத்து, ஓம்பி-
தானும் (வருத்தாது) பேணி, குற்றம் கடிதல்—(அவரிடத்துக்)
குற்ற நிகழின் (அதனை ஒழிக்க வேண்டித்) தண்டித்தல்,
வேந்தன் வரி அன்று—அரசனுக்குப் பழியன்று, தொழில் -
—தொழில் ஆகலான், (அதற்கு எடுத்துக்காட்டு)—சுந்தரம்
செங்கோல் சகரன்—அழகு பொருந்திய நீதபையுடைய சகர
னென்னும் அரசன், அசமஞ்சன்தனை—அசமஞ்சனை, மைந்தன்
எனமல்—(தன்) மகனென்று கருதாமல், வெறுத்தான்—
வெறுத்துத் துரத்தினான் (எ-று.)

துன்பஞ் செய்தல், பொருளைக் கொள்ளுதல், கொல்லுதல்
எனத் தண்டம் மூன்றாகலின் அவற்றுட் குடிகளிடத்திற் செய்தற்
கேற்பன முன்னைய இரண்டிமே என்பது 'குற்றங் கடிதல்' என்பது

ஹப் பெற்றும். தன்கீழ் வாழ்வாரைத் தண்டித்தல் அறம் அன்றாக
லின் வடுவாமென்பதனைத் தடையாக்கி, வடுவாகாது, அரசனுக்கு
அவரைக் குற்றத்தி னீக்கித் தூயராக்குதலுஞ் சாதிதரும் மென
விடைகூறினா ரென்க. ஏனாமல், என்னாமல் என்பதன்கண் னகர
மெய் தொக்கது. (௫௫)

கதை:—சூரிய வமிசத்திற் றேன்றிய சகரன் என்னும் சக்கா
வர்த்தி தன் மகன் அசமஞ்சன் என்பான் தீவழி யொழுகிப் பற்பல
சிறுவர்களைச் சரயுநதியி லெறிந்து கொன்றமை கண்டு தன் நாட்டை
விட்டுத் தூத்தினான்.

(இராமாயணம்)

௫௬. கோடுங்கோன்மை

ஐவரில் லாளமுத வன்றேகண் டேக்குற்றார்
தூய்யகங்கை சேய்முதலோர் சோமேசா—மெய்யேயாரம்
அல்லற்பட் டாற்றா தழுதகண் ணீரன்றே
செல்வத்தைத் தேய்க்கும் படை.

அல்தாவது அம் முறையினது கோடுதற்றன்மை. இங்கும்,
கோடுங்கோல் ஆகிய உவமையின் பெயர் அநீதியாகிய பொருட்
காயிற்று.

(இ-ள்.) சோமேசா—! அல்லல்பட்டு—(அரசன் முறை
செய்யாமையாற் குடிகள்) துன்பமுற்று, ஆற்றாது—(அதனைப்)
பொறுக்கமாட்டாது, அழுத கண் நீர் அன்றே—அழுத கண்
ணீர் அன்று, செல்வத்தை தேய்க்கும் படை—(அவன்) செல்
வத்தைக் குறைக்குங் கருவி, மெய்யே ஆம்—உண்மையாகவே
(அக் கண்ணீர் கருவி) யாகும்—(அதற்கு எடுத்துக்காட்டு)
—ஐவர் இல்லாள் அழுதஅன்றே—பஞ்சபாண்டவரது மனைவி
யாகிப் திரௌபதி (அரசவையில் துரியோதனன் தன்னை மான
பங்கஞ் செய்ய) அழுத அப்பொழுதே, கண்டு—(அதனைக்)
கண்டு, தூய்ய கங்கை சேய் முதலோர்—பரிசுத்தியுடைய கங்கா

நதியின் புத்திரமான பீஷ்மர் முதலிய பெரியோர்கள், ஏக்குற் றார்—(துரியோதனதுயர்க்கு வாரின்ற அழிவை அறிந்து) ஏக்க மடைந்தார்கள்.

அமுத கண்ணீர்—அமுதலான் வந்த கண்ணீர் ; அமுத என் பது காரணப்பொருட்டில் வந்த பெயரெச்சமென்க. செல்வத்தை மா மென்னாது கண்ணீரைப் படையென்றது ஏகதேசவுருவகவணி யென்க. அல்லற் படுத்திய பாவத்தினது தொழிலாகிய செல்வத் தைத் தேய்த்தல் அப் பாவத்திற்கு ஏதுவாகிய கண்ணீர்மேனின் றது; இஃது உபசார வழக்கு. அக் கண்ணீரில் கொடிது வேறின்மை யின், செல்வம் விரைவிற் நேயுமென்பது கருத்து. ஐவர்:-தொகைக் குறிப்பு. ஏக்குற்றார் ஏக்கமுறு என்பதன் விகாரமாகிய 'ஏக்குறு' பகுதி. 'தாய்மை' படிந்தோர் பாவத்தைப் போக்குக் கங்கைக்கேனும் மூவாசை முதலற நீத்த கங்கை சேய்க்கேனும் அடையாமென்க. கண்ணீர் படை ஒக்கு மென்னாது, கண்ணீரையே படையென்றத னால் பொருளுக்கும் உவமைக்கும் ஐக்கியங் கூறுங் காட்சியணி இருத்தல் காண்க. இதனை வடநூலார் 'நிதர்சனாஸங்காரம்' என்ப. 'ஐவரில்லா னுண்ணந்த' என்பது பாடாந்தரம். (ஞசு)

கதை:-தருமபுத்திரன் சகுனியுடன் சூதாடி அரசமுதலிய செல்வம் யாவுத் தோற்றபின்துரியோதனன் ஏவலால்துச்சாசனன் திரௌபதியைத் தலைமயிர் பற்றி இழுத்து வந்து சபையில் நிறுத் தித் துகிலுரிந்து மாண்பங்கஞ் செய்ய முயன்றபோது அவன் கண் ணீர் ஆராய்ப்பெருக அமுதமை கண்டு பீஷ்மர், துரோணர் முத லிய பெரியோர்கள் துரியோதனனுக்கு அஞ்சிச் செயலற்றிருந்தா ரேனும் இக்கண்ணீர் அத் துரியோதனன் குலம் அழிதற் கேது வாம் என்று ஏங்கினார்கள். 'ஆரூகி யிருதடங்க ணஞ்சனவெம் புனல்சோர வளகஞ் சோர, வேரூன துகிறகைந்த கைசோர மெய்சோர வேரேர் சோல்லுங், கூறுது கோவிந்தா கோவிந்தா வென்றாற்றிக் குளிர்த்து நாவி, னூரூத வமுதாற வுடல்புகித் துள்ளமெலா முருகி னாளே' என்னும் பாரத கவியை நோக்குக.

(பாரதம்)

௩௭. வெருவந்தசெய்யாமை

வெய்துரையா லக்கணமே வீந்தான் சிசுபாலன்
 ரெய்யின் முலையுமைபாற் சோமேசா—ஆய்யாக்
 கடுஞ்சொல்லன் கண்ணில னாயி னெடுஞ்செல்வ
 கீடின்றி யாங்கே கெடும்.

அஃதாவது பிறர் அஞ்சுவதும் தானஞ்சுவதுமாகிய தொழில்
 களைச் செய்யாமை.

(இ-ள்) தொய்யில் முலை உமைபால்—தொய்யிலெழுதிய
 தனத்தையுடைய உமாதேவியின் பாகம் அமைந்த,
 சோமேசா—! கடுஞ் சொல்லன்—(ஒருவன்) கடிய சொல்லையும்
 உடையனாய், கண் இலன் ஆயின்—கண்ணோட்டமும் இல்லா
 மாயின், நெடுஞ் செல்வம்—(அவனது) பெரிய செல்வம்,
 நீடு இன்றி—நீடுதலின்றி, ஆங்கே கெடும்—அப்பொழுதே
 கெடும்,—(அதற்கு எடுத்துக்காட்டு)—சிசுபாலன்—சிசுபாலன்
 என்பான், வெய்து உரையால்—கடிய சொல்லால், உய்யா—
 (சிறிது காலமும்) பிழைத்திராமல், அக்கணமே—அந்தக்
 கணத்திலேயே, வீந்தான்—இறந்தான்(எ-று.)

“வேட்டங் கடுஞ்சொன் மிகுதண்டஞ் சூதுபொரு, வீட்டங்
 கட் காமமோ டேழு’ எனப்பட்ட விதனங்க (விசனங்க) ஞட்
 கடுஞ் சொல்லையும் மிகு தண்டத்தையும் நாயனார் இவ் வெருவந்த
 செய்தலுள் அடக்கினார். கண், கண்ணோட்டம்; ஆகுபெயர். நீடு
 தல்—நீட்டித்தல். உய்யா...உய்யாமல், வினை யெச்ச வீறு தொக்
 கது. (௩௭)

கதை:—மேல் உரைத்தாம் கசுவது பாட்டுரை காண்க.

௩௮. கண்ணோட்டம்

மாலான் முதலிகழ்ந்த வானவர்தீங் கும்பொறுத்துத்
தோலா விடமுண்டாய் சோமேசா—சால
ஒறுத்தாற்றும் பண்பினர் கண்ணுங்கண் ணேடிப்
பொறுத்தாற்றும் பண்பே தலை.

அஃதாவது தன்னோடு பழகினாரைக் கண்டால் அவர் கூறிய மறுக்கமாட்டாமை. இஃது அவர்மேற் கண் சென்ற போது நிகழ்வதாகலின், அப் பெயருடைய தாயிற்று.

(இ-ள்) சோமேசா—! சால ஒறுத்தாற்றும் பண்பினர் கண்ணும்—தம்மை மிக வருத்தும் இயல்புடையாரிடத்தும், கண் ஒடி—கண்ணோட்டம் உடையராய், பொறுத்தாற்றும் பண்பே—(குற்றத்தைப்) பொறுக்கு மியல்பே, தலை—தலையாய் இயல்பாவது,—(அதற்கு எடுத்துக் காட்டு)—மாலான் முதல்—திருமால் முதலிய, இஃழ்ந்த வானவர் தீங்கு—(நின்னை இறையென நினையாது மயங்கி) அவமதித்த தேவர்களுடைய குற்றத்தை, பொறுத்தும்—பொறுத்தும், தோலா—(ஒன்றற்கும்) பின்னிடாது (யாவரையும்) அழிக்க வெழுந்த, விடம் உண்டாய்—விடத்தைப் புசித்தாய்.

‘பண்பினர்’ என்றதனால் அவரோடு பழகுதல் பெற்றும், ஒறுத்தாற்றும், பொறுத்தாற்றும் என்பன ஒரு சொன்னீர. ‘மால்’ என்னுது, ‘மாலான்’ என்றது மயக்கமுடைமை தோன்ற நின்றது (மால்—மயக்கம்.) தீங்கு பொறுத்தும் என உம்மை பிரித்துக் கூட்டுக; இஃது எதிர்மறையும்மை. பொறுக்கலாகாதது என்னும் பொருளைத் தருதலின். தோலா—தோலாத, ஈறுகெட்ட எதிர்மறைப் பெயரொச்சம். ‘செற்றால முயிரினத்து முண்டிடவே நிமிர்ந்தெழுவும்’ (கந்தபுராணம்,) ‘வருகனல்வல் விடந் தாக்கி மாயவன்வெண்ணிறமேனி’ கருகினாலு லன்றுதொட்டுக், கரியனெனப் பெயர்பெற்றான். ‘திருமலரோ னுடற்பொன்மைதீர்துபுகைநிறமுற்றான்’ (காஞ்

சிப்புராணம்,)'வானவரு மிந்திரனு மாலயனுமேசெத்துப்,போனவி
டம் புன்முளைத்துப் போகாதோ—ஞானபிரா, னத்த னருணேச
னன்றெழுஉ ஈஞ்சுதனைப், புத்தியுடன் கொள்ளாத போது ' (திரு
வருணைத் தனிவெண்பா.) இன்னோரன்ன பாட்டுக்களான் அவ்விடம்
தோலா விடமாதலறிக. (ருஅ)

கதை:—சராசரர்கள் அமுதம் வேண்டித் திருப்பாற் கடலில்
மந்தராகிரியை மத்தாகநாட்டி வாசகியைக் கயிறாகப் பூட்டிக் கடைந்
திளைத்தார்கள்; மந்தராகிரியும் நிலைபெறுது தாழ்ந்தது. அப்போது
அங்கு வந்த வாலி உதவியாய் நின்று மேலுங் கடையத் திருமால்
சூர்ம வடிவங்கொண்டு மந்தராகிரியைத் தாங்கினார். மிக்க கடுமையா
கக் கடையும்போது வாசகி வருத்தம் பொறுது நஞ்சைக் கக்கிப்
பெருமூச் செறியக் காளகடமென்னும் விஷம் கடலினின்றும்
எழுந்து கடனீரைச் சுவற்றி அண்ட கடாகத்தையும் எரித்து உயிர்த்
தொகைகளை எல்லாஞ் சுட்டு உருத்த, வாலி அஞ்சி ஓடினான்; பிரம
விஷ்ணுக்கள் உருக்குலந்தார்கள். இறைவனை மறந்தமையால்
எடுத்த காரியம் இடையூறுற்றதன்றித் தமக்கெல்லாம் இறுதியும்
வாரின்றதென அஞ்சிக் கைலை புகுந்து நிகழ்ந்தவற்றை விண்ணப்
பித்து, 'இது பொழுது காத்திலையே லெமக்கிறுதி யின்றேயாம்,
விதுமுடித்த பெருங்கருணை வெள்ளமே' என்றிரக்கப் பெருமான்
இருந்த நிலையில் திருக்கரத்தை நீட்ட, அவ்விடந் திரண்டு அதனுள்
அடங்க, அக்கணமே அதனை உண்டு கண்டத்தின் வைத்தார்.

(காஞ்சிப்புராணம்)

௩௯. ஒற்றூடல்

வேதனில்லாள் வீந்ததிற மீனவற்கு நீதெரித்தாய்
சோதி பழியஞ்சுஞ் சோமேசா—பூதலத்தின்
எல்லார்க்கு மெல்லா நிகழ்பவை யெஞ்ஞான்றும்
வல்லறிதல் வேந்தன் றொழில்.

அஃதாவது பகை நொதுமல் எட்புஎன்னும் முத்திறத்தாரிடத்
தும் நிகழ்ந்தன அறிதற்கு ஒற்றரை ஆளுதல்.

(இ-ள்.) சோதி—சோமஞ்சூரியாக்னிகளுடைய சோதிக்
கெல்லாம் மூலமாகிய பாஞ்சோதியே, பழியஞ்சும்—(பாண்டி
பற்கு வாரின்ற) பழிக்கு அஞ்சின, சோமேசா—! பூதலத்தின்
—பூவுலகின்கண், எல்லார்க்கும்— எல்லார்கண்ணும், நிகழ்
பவை எல்லாம்—நிகழ்வன எல்லாவற்றையும், எஞ்ஞான்றும்
—நாடோறும், வல் அறிதல்—(ஒற்றனால்) விரைந்தறிதல், வேந்
தன் தொழில்—அரசனுக்குரிய தொழில்,—(அதற்கு எடுத்
துக்காட்டு)—வேதன்—ஓர் அந்தணனுடைய, இல்லாள் வீந்த
திறம்—மனைவி இறந்த விதத்தை, மீனவற்கு—பாண்டிய
னுக்கு, நீ தெரித்தாய்—நீயே தெரிவித்தாய்.

எல்லார்க்கும் என்றது முத்திறத்தாரையும்; எல்லார்கண்ணும்
எனப் பொருள் படுதலின், இது வேற்றுமை மயக்கம். நிகழ்வன
வெல்லாம் என்றது நல்லனவுந் தீயனவும் ஆகிய சொற்களையுஞ்
செயல்களையும். அவை நிகழ்ந்த பொழுதே அவற்றிற்குத் தக்கபடி
யாவது தெளிதலாவது செய்யவேண்டுதலின், 'வல்லறிதல்' என்
றும், அவ்விரண்டு தொழிற்கும் அறிதல் காரணமாகலின் அத
னையே உபசாரவழக்கால் 'தொழில்' என்றுங் கூறினார். ஒற்றனால்
என்பது அதிகாரத்தான் வந்தது. நீ என்புழிப் பிரிவினை ஏகாரம்,
விகாரத்தாற் றொக்கது.

(௩௯)

கதை:— குலோத்துங்க பாண்டிய னெண்பான் செங்கோல்
செலுத்துநான், ஓர் அந்தணன் தன் மனைவியோடும் கைக்குழந்தை

யோடு திருப்புத்தூரின்னும் புறப்பட்டு மாமனார் வீடுசெல்ல
 ம்துரைக்கு வருகிற வழியில் தாகவிடாய்கொண்ட மனைவியைக்
 குழந்தையுடன் ஒரு பெரிய ஆலமரத்தி னடியில் விட்டு நீர் கொண
 ரச் சென்றான். அவ் வாலமரத்தில் நெடுங்காலமாய்ச் சிக்குண்
 டிருந்த ஓர் அம்பு காற்றா லுலம்புண்டு வீழ்ந்து அப் பார்ப்பனி வயிற்
 றின் ஊடுருவிற்று; அவளும் உயிர் இழந்தாள். அத் தருணத்தில்
 அம்பேறிட்ட வில் லேந்தியவனான வேடன் ஒருவன் வெயிற்கு
 ஒதுங்கி அவ் வாலடியில் நின்றான். நீர் கொணரச் சென்ற அந்த
 ணன் நீரோடு திரும்பிவந்து தன் மனைவி இறந்து கிடப்பதைக்
 கண்டான். இஃ தியாவார் செய்தாரென்று சுற்றிப் பார்த்தான்;
 வேடன் ஒருபுறம் நிற்கின்றான். அவனே செய்தானென்று
 துணிந்து அரசனான்கொண்டு அவன் தன்னுடன் வரும்படிசெய்து
 இறந்த மனைவியைத் தன் முதுகிலிட்டுக் குழந்தையை இடுக்கி மது
 ரை நோக்கி வழிநடந்து வந்து பாண்டியன் அரண்மனை வாயிலில்
 வேடனைவிட்டு மனைவியின் சுவத்தை இட்டு, 'நீதி தவறாத மன்
 னவ! இது முறையோ!' என்று கதறினான். வாயில் காப்போர்,
 நிகழ்ந்தன யாவும் பாண்டியற்குத் தெரிவித்தார்கள். பாண்டியன்
 உடனே தன் அரியணையினின்றும் போந்து அந்தணன் நிலைகண்டு
 வருந்தி விசாரித்தான். அந்தணன் நிகழ்ந்தன கூறி அவ் வேடனே
 கொன்றா னென்றான். அதன்பின் அரசன் வேடனது வாய்ப்
 பிறப்பைக் கேட்டான். அவன் தான் கொன்றதுமில்லை, கொன்
 றாரைக் கண்டதுமில்லை என்றான். மேல் தான் இட்ட கட்டளைப்
 படி அவ் வேடனைச் சிறையி லிட்டுத் தண்டலாளர்கள் பலவாறு
 கடுந்தண்டனை செய்தும் அவன் ஒரு சொல்லாகச் சொன்னமை
 யானுங் கொன்ற குறிப்பு முகத்திற் றேன்றாமையானும் ஒன்றுந்
 தோன்றாது பாண்டியன் சுந்தரேசப்பெருமான் திருமுன் புகுந்து,
 'மன்றாடு மணியே, ஒன்றாலும் என் ஐயம் நீர்தம் கிடனில்லை.
 நீரே என் தாழ்வு கெட நிகழ்ந்தவற்றைத் தெரிவிக்கவேண்டும்'
 என்று பிரார்த்தித்தான். உடனே 'வணிகவீதியின்கண் ஒரு வீட்
 டில் மணம் நடக்கிறது. அந்தணனோடு நீ அங்கு வருவாய். உனது
 ஐயம் தெளியும்' என்று ஆகாயவாணி கூறக்கேட்டு அவ்வாறே
 அன்று இரவு அந்தணனோடு அவ் வீட்டில் ஒரு பக்கம் மறைந்திருந்

தான். அன்று அம் மணமகன் ஆயுள் முடிய யமதூதர்கள் அவ னுடைய உயிரைக் கவர வந்தார்கள். பாண்டியனும் அந்தணனும் கேட்கும்படி வந்த தூதர்களி லொருவன் 'யாம் எவ்வாறு இம் மண மகன் உயிரைக் கொள்வது? அவன் உடம்பிற் பிணி யொன்று மில்லையே! காரணமின்றி உயிர் கொள்ளப்படாதே! என்றான். அதற்கு மற்றவன், 'அன்று ஆலமரத்திற் சிக்குண்டிருந்த அம்பைக் காற்றால் விழும்படிசெய்து எவ்வாறு பார்ப்பனியின் உயிரைக் கவர்ந்தோமோ அவ்வாறு ஒருபாயத்தால் இவன் உயிரையும் கவர வேண்டும். ஒன்று செய்க. வாத்திய முழக்கொலியால் இவ் வீன் றணிமையுடைய பசுவை வெருட்டித் தாம்பறுத்துவிட்டு, இவனுயி ரைக் கவர்க' என்றான். பாண்டியன் அந்தணனை நோக்கி, 'கேட் டரோ? மனந்தெளிந்ததோ?' என்றான். அதற்கு அந்தணன் 'நிற்க இம் மணமகன் இவ்வாறு இறப்பனேல், என் மனைவி இறந் தது அவ்வாறெனக் கொள்வன்' என்றான். மணவீனை தொடங்கி னார்கள்; பல வாத்தியங்களும் முழங்கின. அம் முழக்கொலியான் வெருண்டு கட்டிய தாம்பு அறுந்துபோக அப் பசுவானது ஓடிப் போய் மணமகனை முட்டியது; அவன் அக்கணமே உயிர் துறந் தான். ஐயம் நீங்கி யாவார்க்கும் இது கூறி மகிழ்ந்து அந்தணனுக்கு மறுமண முடிக்கப் பொருளுதவி விடைதந்து சிறையிலிருந்த வேடனுக்கு இடப்பட்ட விலங்கைக் கழற்றுவித்துத் 'தெளியாது யாங் கடுத்தண்டஞ் செய்தோம். பொறுத்துக் கொள்க' என்று இரந்துவேண்டி அவனுக்கு வேண்டியன கொடுத்துவிட்டான் பாண்டியன்.

(திருவிளையாடற்புராணம்)

சுயி-ஊக்கமுடைமை

வெங்கரியைப் பாகரைமுன் வீட்டினு ரேகராய்த்
துங்க வெறிபத்தர் சோமேசர்--வங்கம்
பரியது கூர்ங்கோட்ட தாயினும் யாளை
வெருடும் புலிதாக் குறின்.

அஃதாவது. மனம் மெலிதலின்றித் தொழில் செய்தலிற் கிளர்ச்சி யுடைத்தாதல்.

(இ-ள்.) சோமேசா—! அங்கம் பரியது—எல்லா விலங்கினும் தான் பேருடம்பினது, கூர்மைகோட்டது— (அதுவேயுமன்றிக்) கூரிய கொம்பையும் உடையது, ஆயினும்-ஆனாலும், யானை புலி தாக்குறின் வெளுஉம்-யானையானது (தன்னைப்) புலி எதிர்ப்படின (அதற்கு) அஞ்சும்,— (அதற்கொப்ப) —துங்கம் எறிபத்தர்—உயர்ச்சி யுடைய எறிபத்த நாயனார், ஏகராய்—தமிழராய் இருந்துவைத்தும், வெம் கரியை (உம்)—கொடிய யானையையும், பாகரையும்,—யானைப் பாகரையும், வீட்டினார்—கொன்றார்.

பேருடம்பான் வலிமிகுதி கூறப்பட்டது. புலியின் மிக்க மெய்வலியுங் கருவிச்சிறப்பும் உடைத்தாயினும், யானை ஊக்க மின்மையான் அஃதுடைய அதற்கு அஞ்சுமென்ற இது, பகைவரின் மிக்க மெய்வலியுங் கருவிச்சிறப்பும் உடையராயினும் ஊக்க மிலராயின் அஃதுடையார்க்கு அஞ்சுவரென்பது தோன்ற நின்ற மையின் பிறிதுமொழிதலணி. ஒட்டணி, துவலாதுவற்சியணி என்பதும் அது. கரியை என்பதனோடும் உம்மையைக் கூட்டுக. ஏகராய் என்புழி இழிவு சிறப்பும்மை விகாரத்தாற் றொக்கது.(சுய)

கதை:—எறிபத்த நாயனார் என்பார்கருவூரில் திருவானிலை என்னும் திருக்கோயிலில் வீற்றிருந்தருளும் பசுபதீச்சரன் பாத தாமரைகளையே பற்றுகக்கொண்டு அவ னடியார்க்குத் தீங்கு செய்யுங் கொடியரைக் கொன்றொழிக்க மழுப்படை ஏந்தி வாழ்கையில் ஒருநாள் சிவகாமியாண்டார் என்னும் அந்தணர் ஆனிலையடிகட்குத் திருப்பள்ளித்தாமங் கட்டிச் சாத்தத் திருப்பூங்குடை நிறையக் கொண்டு வந்த பூக்களைப் புகழ்ச்சோழனது பட்டவர்தன யானை சிந்த அதனால் அவர் மிக வருந்துவது கண்டு யானை சென்ற வழி கேட்டறிந்து ஓடிப்போய்த் தமது மழுப்படையால் யானையின் துதிக்கையை வெட்டி வீழ்த்திப் பாரிந்துவந்து எதிர்த்த

பாகரையுங் கொன்று நின்றார். இச்செய்தி அறிந்தசோழன் அங்கு வந்து தன் யானையையும் பாகரையுங் கொன்றார். ஒரு சிவனடியா ரென்ப துணர்ந்து தா னொருவனே அருகின் வந்து 'யானை செய்த கொடுமை யாதோ?' என வினவ, நாயனார் நிகழ்த்தபடி கூறக் கேட்டு மனம் புழுங்கி 'எனது யானை செய்த கொடுமைக்கு அதையும் பாகரையும் கொன்றமை போதாது; என்னையும் கொல் லாக' என்று தன் வானை நீட்டினான். 'இவன் அன்பிருந்தவா ரென்னே! இவனையோ யான் கொல்வது!' என்று நினைந்து அவ் வானை வாங்கி நாயனார் தமது கழுத்திற் பூட்ட அரசன் அவர் கரத்தையும் வானையும் பிடித்துக்கொண்டு தடுத்தான். அப்போது, 'அன்பர்களை! உங்கள் பெருமையை உலகிற்கு அறிவிக்கவேண் டிச் சிவபெருமான் அப் பூக்களை யானை சிதறும்படி திருவுளம் பற்றினார்' என்றோர் அசரீரி எழுந்தது; உடனே யானையும் பாகரும் உயிர் பெற்றெழுந்தார்கள்; திருபூங்கூடையிற் பூக்கள் நிரம்பின. சிவகாமியாண்டார் மகிழ்ந்து தமது திருப்பணிமேற் சென்றார். சோழன் நாயனரை அப் பட்டவர்த்தன யானைமீதேற்றி அரண்மனை கொண்டு சென்று உபசரித்தான். மேலும் நாயனார் தமது திருத்தொண்டு வழாது நடத்திக் கையெயிற் சிவகணங்களுக் குத் தலைவராயினார்.

(நிநுத்தோண்டர்புராணம்)

சூக—மடியின்மை

பொன்மலையின் வேங்கை பொறித்துமீண் டான்சென்னி தொன்மைவலி யான்மையினுற் சோமேசா—பன்னின் மடியிலா மன்னவ னெய்து மடியளந்தான் ருஅய தெல்லா மொருங்கு.

அஃதாவது கருதியன செய்யுங்காற் சோம்புதலில்லாமை.

(இ—ள்.) சோமேசா—! பன்னின்—ஆராயின், அடி அளந் தான் தாஅயது எல்லாம்—தன் அடியளவானே எல்லாவுலகை யும் அளந்த திருமால் தானிய பரப்பு முழுவதையும், மடியிலா

மன்னவன் ஒருங்கு எய்தும்—சோம்புதலில்லாத அரசன் (முறையானன்றி) ஒருங்கே எய்தும், (அதற்கு எடுத்துக்காட்டு) —சென்னி— (கரிகாற்) சோழன், தொன்மைவலி ஆண்மையினால்—பழைமையான வலியை யாளுந் தன்மையான், பொன்மலையின்—இமயமலையினிடத்தே, வேங்கை—(தன் கொடியின் கணுள்ள) புலியை, பொறித்து—எழுதி, மீண்டான்—திரும்பினான்.

அடியாள்தான் என்பது சொல்லாற்றலாற் பொருளுணர்த்தாது வானா திருமாவின் பெயராய் நின்றது. எப்பொழுதும் தொழிலின்கண்ணே முயற்சி செய்தலின் ஒருசேர எய்தும் என்பதாம். பொன்மலை என்றது ஈண்டு இமயத்தை. இமயம் பொன்மலை யாதலை, 'புள்ளி மால்வரை பொன்னென நோக்கிவான், வெள்ளி வீழிடை வீழ்த்தெனத் தாரைகள், உள்ளி யுள்ளவெலா முவந் தீயும்வ், வள்ளி யோரின் வழங்கின வானமே' என்னுங்கம்பராமாயணச் செய்யுளானும், 'பொன்னின் வெண்டிரு நீறு புனைந்தெனப், பன்னு நீள்பனி மால்வரைப் பாலது, தன்னை யார்க்கு மறிவரி யானென்று, மன்னி வாழ்கயி லைத்திரு மாமலை' என்னுந் திருத்தொண்டர் புராணச் செய்யுளானு மறிக்க. புள்ளி மால்வரை—இமயமலை, [' மற்றும் இமயமலையின்பெயர்—மேருவும் புள்ளியும் விளம்புவ ரதற்கே ' பிங்கல நிகண்டு]. (சூக)

குதை:—காவிரிப்பூம்பட்டினத்தை யாண்ட கரிகாற் பெருவளத்தான் என்னுஞ் சோழன் தென்தேசத்திலுள்ள நாகுளை வென்று வடதேசம் புக்கு அங்குள்ள அரசர்களையும் புறங்கண்டு இமயமலை வரையுந் தன் ஆணை செல்வதற்கு அறிகுறியாகத் தனது அடையாளமாகிய புலியை அம்மலைக்கண் எழுதித் திரும்பினான்.

— 987/2
1300
T.M. 21500+11

சுஉ-ஆள்வினையுடைமை

கூற்றுவர்மூ வேந்தர் நிலமுங்கைக் கொண்டாரே
தோற்றுந்தா ளாண்மையினுற் சோமேசா—சாற்று
முயற்சி திருவினை யாக்கு முயற்றின்மை
யின்மை புகுத்தி விடும்.

அஃதாவது இடைவிடாத மெய்முயற்சி யுடையதால்.
அம் மெய்முயற்சியாகிய காரணம் ஆளும் வினையென அதன்
காரியத்தாற் கூறப்பட்டது.

(இ-ள்.) சோமேசா—! சாற்றும் முயற்சி— (வினையைஆ
ளுதற்கு இன்றியமையாததென்று அறிந்தோர்) சொல்லும்
முயற்சி, திருவினை ஆக்கும்—செல்வத்தினை வளர்க்கும், முயற்று
இன்மை — அம்முயற்சி இல்லாமை, இன்மை புகுத்திவி
டும்—வறுமையை அடைவித்துவிடும்,— (அதற்கு எடுத்துக்
காட்டு) —கூற்றுவர்—கூற்றுவநாயனா ரென்பார், தோற்றும்
தாள் ஆண்மையினால், (வினைசெய்தலிற்) பிறந்த ஆண்மையி
னால், மூவேந்தர் நிலமும்—சோசோழ பாண்டியராகிய மூவரசு
ரது நாட்டையும், கைக்கொண்டார்—கைப்பற்றினார்.

செல்வம் அமைச்சு, நாடு, அரண், பொருள், படை, நட்பு என்
னும் அறுவகை அங்கங்கள். வறுமை, அவ் வங்கங்களின் வறியராதல்.
அவ் வறுமையை அடைவிக்கவே பகைவரான் அழிவரென்பது
கருத்து. நிலமும் என்புழி உம்மை முற்றும்மை. (சுஉ)

கதை :— திருக்களந்தை என்னும் பதியில் கூற்றுவ நாயனார்
இடைவிடாத பஞ்சாக்ஷர செபம், சிவபத்தி, சிவனடியார் பத்திகளும்
உடையராய்ச் சிவபெருமான் பெருங்கருணையால் சேரபாலம்பிகுந்து
சோ சோழ பாண்டியர்களைவென்று அவர்கள் நாடுகளைக்கைக்கொ
ண்டு திருமுடியொன்றொழிய மற்றைய மன்னர் திருவெல்லாம்
பெற்றார். அவர்களுக்குத் திருமுடிசூட்டும்படி தில்லைவாழ்ந்தணர்களை
வேண்டி, அவர்கள் சோழர்கட் கன்றிப் பிறர்க்கு நாங்கள் முடிசூட்

டோமென்ன, அதனால் வருத்தமடைந்து சிவபெருமானை வேண்டி அவர் திருவடிகளை முடியிற் சூட்டப்பெற்று அவற்றையே திருமுடியாகத் தாங்கி உலகம் புரந்து சிவனடி நீழ் லடைந்தார்.

(திருத்தோண்டர்புராணம்)

சூக—இடுக்கணழியாமை

என்றுமொரு மீனேவர் தின்மைமிக வுந்தளரார்
துன்றே ரதிபத்தர் சோமேசா—மன்ற
அடுக்கி வரினு மழிவிலா னுற்ற
விடுக்க ணிடுக்கட் படும்.

அஃதாவது தொழிலின்கண் முயல்வான் தெய்வத்தாலாவது, பொருளின்மையாலாவது மெய்வருத்தத்தாலாவது தனக்குத் துன்பம் வந்துழி, அதற்கு மனங் கலங்காமை.

(இ-ள்.)சோமேசா—! மன்ற அடுக்கிவரினும்—மேன்மேல் மிக வந்தனவாயினும்—அழிவிலான் உற்ற இடுக்கண்—தன் உள்ளக்கோட்பாடு விடாதான் அடைந்ததுன்பங்கள், இடுக்கண்படும்—துன்பத்திற் பட்டுப்போம்,—(அதற்கு எடுத்துக்காட்டு)—ஏர் துன்று அதிபத்தர்—அழகு மிக்க அதிபத்தநாயனார் என்பார், என்றும் ஒரு மீனே வந்து—எந்நாளினும் ஒரு மீனே வலையினகப்பட்டு, (அதனால்) இன்மைமிகவும்—வறுமை வளர்ந்தும், தளரார்—(தமது உள்ளக்கோட்பாடு விட்டுச்) சோராதா ராயினர்.

ஒன்றே பலகால் வருதலும் வேறுபட்டன கலந்துவருதலும் அடங்க 'அடுக்கிவரினும்' என்றார். அழிவென்னுங் காரணப்பெயர் அதன் காரியமாகிய உள்ளக் கோட்பாடு விடுதற்கு ஆயிற்று. என்றும், உம்மை முற்றும்மை. ஒரு மீனே: ஏகராம் பிரிநிலை; மிகவும்: இது சிறப்பும்மை. 'துன்று ஏர்' என்பது வடதுன் முடிபு. 'ஏர்' என்றது அன்பின் அழகினை.

(சூக)

கதை:—சோழ நாட்டில் நாகபட்டினத்தில் துளைப்பாடியில் பரதவர் குலத்துதித்த அதிபத்த நாயனர் நாடோறும் முதன் முதல் விலயி லகப்பட்டு மீனை அரணுக்கென விடுவதே கோட்பாடாகக் கொண்டொழுகுநான், நாடோறும் ஒருமீனே அகப்பட அதனை வழக்கப்படி விட்டுவந்தமையால் நாளடைவில் வறுமையடைந்து பசியான் மெலிந்தார். ஒருநாள் முதல் மீனை வழக்கப்படி விட்டு இரண்டாமுறை வில வீச நவரத்நங்க ளிழைக்கப் பெற்றதொரு பொன்மீன் அதிற்பட, அதன் அழகைக் கண்டு அதையும் பெருமானுக்கே யெனக் கடலில் விட்டார். அப்போதே பெருமான் பார்வதி சமேதராய்க் காட்சிதந்து சாலோக பதவி அருளினர்.

(தீருத்தோண்டர்புராணம்)

சுசு-அமைச்சு

கால்சேய் கதிர்சேயைக் காத்தரச னட்புதவித்
தூலமுடி சூட்டுவி த்தான் சோமேசா--சாலப்
பிரித்தலும் பேணிக் கொளலும் பிரிந்தார்ப்
பொருத்தலும் வல்ல தமைச்சு.

அஃதாவது அமைச்சனது குணங்களும் செயல்களும்.

(இ-ள்) சோமேசா—! சால பிரித்தலும்— (பகைவர்க்குத் துணையாயினுரை அவரை விட்டுப் பிரிக்கவேண்டினால்) மிகப் பிரித்தலும், பேணிக் கொளலும்— (தம் பக்கத்தாரை அவர் பிரியாமற் கொடையினாலும் இன் சொல்லினாலும்) காத் துக்கொள்ளுதலும், பிரிந்தார் பொருத்தலும்— (முன்னே தம் மையேனும் தம் பக்கத்தாரையேனும் விட்டுப்) பிரிந்தாரை (மறுபடி பொருத்தவேண்டினால்) பொருத்தலும், வல்லது அமைச்சு—வல்லவனே அமைச்சனாவான்,— (அதற்கு எடுத்துக்காட்டு) —கால்சேய்—வாய்புத்திரனான ஆஞ்சநேயன், கதிர்சேயை—சூரிய குமாரனான சுக்ரீவனை, காத்து - பாதுகாத்து, அரசன்

நட்பு உதவி—இராமபிரானது நேசத்தைச் செய்வித்து, தூல முடி சூட்டுவித்தான்—பெரிய கிரீடத்தைத் தரிப்பித்தான்.

பிரித்தல், பேணிக்கொளல், பொருத்தல் ஆகிய இம் மூன்ற னுள் அப்பொழுதை நிலைக்கேற்ற செயல் அறிதலும் அதனை அவர் அறியாமல் ஏற்ற உபாயத்தாற் கடைப்பிடித்தலும் அரிய வாதல் நோக்கி 'வல்லது' என்றார். வடநூலார் பொருத்தலைச் சந்தி என்றும், பிரித்தலை விக்கிரகமென்றுங் கூறுப. செய் செம்மை என்னும் பண்படியாகப் பிறந்த பெயர். கதிர் ஆகு பெயர். தூலம்—ஸ்தூலம். (சுசு)

கதை:—வாலி என்னும் வானரத்தலைவன் மாயாவி என்பா னொடு நெடுங்காலம் போர்புரிந்து, போர்க்காற்றாது மாயாவி ஒரு பிலம் புக்கது கண்டு அவனைத் தொடர்ந்து செல்லவேண்டித் தன் தம்பியாகிய சுக்கிரீவனை அப் பிலவாயிலிற் காவலாக நிறுத்தித் தானும் உட்புகுந்து ஓராண்டிற்கு மேல் ஆகியும் திரும்பி வாராமை யால் சுக்ரீவன் அவன் மாண்டா னென்று புலம்பி அப்பிலத்துவா ரத்தை ஒரு பெரிய கல்லான் மூடிவிட்டுக் கிஷ்கிந்தை புகுந்தான். வானரப் பெரியோர் யாவரும் கூடி அவனைப் பலவாறு தேற்றி அவன் மறுத்தும் அவனுக்கு முடி சூட்டினர். சிறிதுகாலங் கழித்து மாயாவியைக்கொன்று திரும்பின வாலி பிலவாயில் மூடுண்டிருத் தல் கண்டு வெகுண்டு மூடிய கல்லைக் காலால் உதைத்துத் தள்ளிக் கிஷ்கிந்தை சென்று தன் தம்பி அரசாளுதலைக் கண்டு அடங்காச் சினத்தையு் அவனைக் கொல்ல ஓடினான். அது கண்டு சுக்கிரீவன் எங்கெங்கும் ஓடியும் வாலி விடாது பின்தொடர உய்யும் வகை காணாது மயங்கிப் பின் மதங்க முனிவர் சாபத்தால் வாலி வரலா காத ரிசியமுக பருவதத்தில் தங்கினான். ஆஞ்சநேயரும், அவனுடன் இருந்து அவனைப் பாதுகாத்து அங்கு வைகினார். அங்ஙனம் வைகுழி, இராமலக்ஷ்மணர் ஆங்கு வரக்கண்ட வானரங்கள் அஞ்சி ஓடத் தாம் நிதானித்து நின்று அவர்கள் மன நிலையை யுகித்து உணர்ந்து அவர்களைக் கிட்டி அவர்களோடு சொல்லாடிப் பின் சுக் கிரீவனுக்கும் இராமனுக்கும் நட்புச் செய்வித்தார். இவ்விருவரும்

நட்புக் கொண்டபின் இராமன் வாலியைக் கொன்று சுக்கிரீவனுக்கு முடி சூட்டினான். ‘உயிரொடுயிர் சேர வடம்படுமெய் தோன்று மியலி னதுமானள் ளிருந்தே—செயிர்தீர், நாபதியோ டவ்வா னபதியை யேழ்நா, வானறிய நட்பித்தான் வாய்ந்து’ என வீருத் தல் காண்க.

(இராமநயனம்)

சுரு—சொல்வன்மை

நித்தியத்து வங்கேட்பா நித்திரையென் றேமயக்கங் துய்த்தனனாங் கும்பகன்னன் சோமேசா—எத்திறத்தும் ஆக்கமுங் கேடு மதனால் வருதலாற் காத்தோம்பல் சொல்லின்கட் சோர்வு.

அஃதாவது தான் கருதிய வினைமுடியும் வகையால் அமைச் சியல் நடத்தற் கேதுவாகிய சொற்களைச் சொல்ல வல்லதாதல்.

(இ-ள்) சோமேசா —! ஆக்கமும் கேடும் — ஆதலும் அழிதலும், அதனால் எ திறத்தும் வருதலான் — தஞ் சொல்லான் எவ்வழியாயினும் வருமாகலான், சொல்லின்கண் சோர்வு (அத்தன்மைத்தான) சொல்லின்கட் சோர்தலை, காத்து லும்பல்—(அமைச்சர் தங்கண் நிகழாமற் போற்றிக் காக்க,— (அதற்கு எடுத்துக்காட்டு) — கும்பகன்னன்—கும்பகன்னன் என்னும் அரக்கன், நித்தியத்துவம் கேட்பான்—நித்தியத் துவம் கேட்க (வந்து), (சொற்சோர்வான்) நித்திரை என்று —நித்திரத்துவம் என்று கேட்டு, மயக்கம் துய்த்தனன்—(நித் திரை) மயக்கத்தை அனுபவித்தான்.

ஆக்கத்திற் கேதுவாகிய நற் சொல்லையும் அழிவினுக் கேது வாகிய தீச் சொல்லையும் சொல் ஆகின்ற ஒப்புமை பற்றி ‘அதனால்’ என்றார். செய்யுளாகலின் சுட்டுப்பெயர் முன்வந்தது. பிறர் சோர்வுபோலன்றி உயிர்கட்கெல்லாம் ஒருங்கு வருதலால் ‘காத் தோம்பல்’ என்றார். நித்யத்துவம்—அழியாமை. (சுரு)

கதை:—கும்பகர்ணன் நித்யத்துவத்தை விரும்பிப் பிரமனை நோக்கித் தவம்புரிய அது கண்டு தேவர்கள் அஞ்சிப் பிரமனை யடைந்து முறையிட அவற்கு நித்யத்துவம் அருளிற் கெடுத்தி யுண்டாமென்று கலைமகளை நோக்கி அவன் நாவினின்று 'நித்திரத்துவம்' கேட்கும்படி செய்ய எலிக் காட்சி தந்து அவன் முன் நிற்ப, கலைமகள் விரகினால் 'நித்யத்துவம்' என்பதொழிந்து 'நித்ரத்துவம் வேண்டும்' என்று வரங் கேட்க 'அஃதாருக' என்று பிரமன் மறைந்தனன். அன்று தொட்டு அவன் நித்திரை மயக்கங் கொண்டான்.

‘இந்தப் படிக்கு நாமகளை யிசைவித் தடவி யிருந்தவஞ்செய்
அந்தக் கும்ப கன்னனீடை யமரர் சூழ வயன்வந்துன்
சிந்தைக் கினிய வரந்தருவென் செப்பென்றுரைப்ப நாமகனா
வுந்தத் துயில்வேண் டிவனென்ன வற்றா யென்றாங்

கயனுரைத்தான்.’

(இராமாயணம்)

காசா—வினைத்தூய்மை

தக்கனுனை யெள்ளிமகஞ் சாடும்போ தெண்ணி

[யெண்ணித்

துக்கமுற்றா னுவதென்னே சோமேசா—எக்காலும்

எற்றென் றிரங்குவ செய்யற்க செய்யானேன்

மற்றன்ன செய்யாமை நன்று.

அஃதாவது செய்யப்படும் வினைகள் பொருளை யன்றி அற மும் புகழும் தந்து நல்லன ஆதல்.

(இ-ள்) சோமேசா—! எற்று என்று இரங்குவ — யான் செய்தது எத்தன்மைத்து என்று (பின்தானே) இரங்கும் வினை களை, எக்காலும்—ஒருகாலும், செய்யற்க—செய்யா தொழிக, செய்வானேல்—ஒருகால் மயங்கி அவற்றைச் செய்யுந் தன்மை யனாயின், மற்ற அன்ன—பின் இருந்து அவ் விரங்கல்களை,

செய்யாமை நன்று—செய்யா தொழிதல் நன்று, — (அதற்கு எடுத்துக்காட்டு) —தக்கன்—தக்ஷன், உணை எள்ளி—உண்ணை இகழ்ந்து, மகம் சாரும்போது—(அவன்) யாகத்தை அழிக்கும் போது, எண்ணி எண்ணி-நினைத்து நினைத்து, துக்கமுற்றான்- துன்பமடைந்தான். ஆவது என்—(அவ்வாறு துன்பமடைந்த தனால்) வரக்கடவதாகிய பயன் என்ன, ஒன்றுமில்லை.

‘இரங்குவ’ என முன் வந்தமையாற் பின் ‘அன்ன’ எனச் சுட்டி யொழிந்தார். அவ் வினைகளது பன்மையான் இரக்கமும் பல வாயின. அச் செயற்குப் பின்னிருந்து இரங்குவனாயின், அது தீரும் வழி அறிந்திலன் எனவும், உறுதி இலன் எனவும், பயனில்லாதன் செய்கின்றான் எனவும், தன் பழியைத் தானே தூற்றுக்கின்றான் எனவும் எல்லாரும் இகழ்த்தலிற் பின்னிரங்காமை நன்று என்றார். ‘எண்ணி எண்ணி’ என்ற அடுக்கு இடை விடாமை மேலது. ஏ இரக்கக் குறிப்பு. (சுசு)

கதை:—மேலுரைத்தாம் ச-வது பாட்டுரை காண்க.

சுஎ-வினைத்திட்டம்

செவ்வேளைப் பாலனை வெள்ளித் திறலழிந்தான்
துவ்வாத வெஞ்சூரன் சோமேசா—வவ்வா
றுருவுகண் டெள்ளாமை வேண்டு முருள்பெருந்தேர்க்
கச்சாணி யன்னு ருடைத்து.

அஃதாவது அத் தூயவினை முடிப்பானுக்கும் வேண்டுவதாகிய மனவலிமை.

(இ-ள்) சோமேசா—! துவ்வாத வெம் சூரன் - தூய்மையுடைய கொடிய சூரபன்மன், செவ்வேளை—கந்தவேளை, பாலன் என எள்ளி—பிள்ளையென இகழ்ந்து, திறல் அழிந்தான்—வலியழிந்தான், உருள் பெருந்தேர்க்கு—உருளாவின்ற பெரிய

தேர்க்கு, அச்சாணி அன்னார் — அச்சின்கண் ஆணிபோல வினையில் வலியாரை, உடைத்து—உடைத்து (உலகம்), அவ்வாறு—அவன் செய்தபடி, உருவு கண்டு எள்ளாமைவேண்டும் — அவரை வடிவின் சிறுமை நோக்கி இகழ்தலை ஒழிக.

செவ்வேள்—முருகவேள், ஈண்டுச் செம்மை என்னும் அடைமொழி மதவேளாகிய மன்மதன் இயைபு நீக்குதலின், பிறிதினியைபு நீக்கிய அடைமொழி என்க. இதனை வடநூலார் அந்நிய யோகவியவச்சேதம் என்ப. 'எள்ளாமை வேண்டும்' என்பதனானும் உவமையானும் உருவின் சிறுமை பெற்றும். அச்சு—உருள் கோத்த மரம். ஆணி—உருள் கழலாது அதன் கடையிற் செருகுவது. அது வடிவாற் சிறிதாயிருந்தே பெரிய பாரத்தைக் கொண்டு செலுத்தும் வலிமையுடைத்து. அதுபோல, வடிவாற் சிறியராயிருந்தே பெரிய வினைகளைக் கொண்டு செலுத்தும் வலிமையுடைய அமைச்சரு முண்டு; அவரை அவ் வலிமை நோக்கி அறிந்து கொள்க என்பதாம். (சுஎ)

அறுமுகப் பெருமானை முன்னர்ப் பாலனென இகழ்ந்தமையும் அப் பெருமான் தனது பழைய பேருருக் காட்டக் கண்ட பின்னர் அவனைப் புகழ்ந்தமையுங் கீழ்வரும் பாட்டுக்களாற் காண்க:—

‘கோலமா மஞ்ஞை தன்னிற் குலவிய குமரன் நன்னைப் பாலனென் றிருந்தே னந்நாட் பரிசுவை யுணர்ந்தி லேன்யான் மாலயன் றனக்கு மேனை வானவர் தமக்கும் யார்க்கு மூலகா ரணமாய் நீன்ற மூர்த்தியிம் மூர்த்தி யன்றே’.

‘சீர்க்கும ரேசன் கொண்ட திருப்பெரு வடிவந் தன்னி லேர்க்குறு மொளியுஞ் சீரு மினமையு மெழிலு மெல்லா மார்க்குள வுலகி லம்மா வற்புதத் தோடும் பல்காற் பார்க்கினுந் தெவிட்டிற் றில்லை யின்னுமென் பார்வை தர்னும்’

‘ஆயிர கோடி காம ரமுகெலாந் திரண்டொன் ருகி
மேயின வென்னுஞ் செவ்வேன் வீமலமாஞ் சராணந் தன்னிற்
நாயநல் லெழிலுக் காற்றா தென்றிடி னினைய தொல்லோன்
மாயிரு வடிவிற் கெல்லா முவமையார் வகுக்க வல்லார்.’

கதை:—மேல் உரைத்தாம் 26-வது பாட்டுரை காண்க.

சுஅ-வினேசெயல் வகை

வெள்ளிவெற்பை யெண்ணு தெடுப்பனென வீறெய்தித்
துள்ளியழிந் தானாக்கன் சோமேசா—மெள்ள
முடிவு மிடையூறு முற்றியாங் கெய்தும்
படுபயனும் பார்த்துச் செயல்.

அஃதாவது அவ் வலிமையுடைய அமைச்சன் அவ் வினையைச்
செய்யுந் திறம்.

(இ-ள்) சோமேசா—! அரசுக்கன்—ராவணன், எண்ணுது
—ஆராயாது, வெள்ளி வெற்பை—வெள்ளிமலையாகியகைலையை,
எடுப்பன் எனவீறுஎய்தி—எடுப்பனென்று இறுமாப்படைந்து,
துள்ளி அழிந்தான்—கூத்தாடிமாண்டான்,—(அதனால்)—முடி
வும்—(வினை செய்யுங்கால்) அது முடிதற் குளதா முயற்சியும்,
இடையூறும்—(அதற்கு வரும்) இடையூறும், முற்றியாங்கு
எய்தும் படுபயனும்—(அது நீங்கி) முடிந்தால் தான் எய்தும்
பெரும்பயனும், மெள்ள பார்த்து செயல்—விரையாது சீர்
தூக்கிச் செய்க.

முடிவு ஆகுபெயர். முயற்சி இடையூறுகளின் அளவிற்பய
னது அளவு பெரிதாயிற் செய்க என்பதாம். (சுஅ).

கதை:—ஒருகால் இராவணன் புட்பக விமானம் ஏறி
வானாறு செல்லுங்கால், கைலைமலை இடைப்பட அதன்மீது
செல்ல முயன்றான். அது கண்டு எந்திதேவர் அவனை நோக்கி,

‘அடா ! எம்பெருமான் எழுந்தருளியிருக்கும் மலைமீது செல்லுதல் அடாது’ எனத் தடுக்க அவன் அவரை இகழ்ந்துரையாடி ‘யான் ஒருகாலும் இறங்கிச் செல்லேன். இக் கைலைமையைத் தூக்கி வீசி யான் செல்லாற்றிற் செல்வேன்’ என இறுமாந்து கூறி அம் மலையை எடுக்க முயன்று அதனை ஒரு சிறிது அசைத்தான். பெருமான் தனது கால் விரலாலுன்ற அம் மலைக்கீழ் அகப்பட்டு உய்யுமா நின்றி வருந்துகையில், அதனை வலம் வந்த வாசீச முனிவர் அவன் படுத் துயரங் கண்டு பொறாது அவற்கு உய்யுமாறு குறிப்பின் உணர்த்த வேண்டிச் ‘சங்கரா ! சாமவேதப்பிரியா ! ’ என்று சொல்லிக்கொண்டு வலம்வந்தார். அவன் அக்குறிப்புணர்ந்து சாமவேத கானஞ் செய்து பெருமான் திருவருள்பெற்றுய்ந்தான்.

‘வந்தோ ராக்களூர் வண்கலை மால்வரையைத்
தந்தோள் வலியினையே தாங்கருதி—யந்தோ
விடந்தா ரிடந்திட் டிடாற்கீழ் ழெலிபோற்
கிடந்தார் வலியெலாங் கெட்டு’ என்னும் ஈக்கிரனூர் வாக்கு
நோக்குக.

(கூர்மபுராணம்)

சூக—தூது

தன்றுயர நோக்கான் றனைவிடுத்தோர்க் கேயுறுதி
துன்றமொழிந் தானிடதன் சோமேசா—என்றும்
இறுதி பயப்பினு மெஞ்சா திறைவற்
குறுதி பயப்பதார் தூது.

அஃதாவது பொருத்தல் பிரித்தல்களைச்செய்தற்கு வேற்றாசரிடஞ் செல்வாராது தன்மை. தான் வகுத்துக் கூறுவான், கூறியது கூறுவானெனத் தூது இருவகைப்படும். அவருள் முன்னேன் அமைச்சனோ டொப்பானுகலானும் பின்னேன் அவனிற்காற்கூறு குணங் குறைந்தோனுகலானும் இஃது அமைச்சிய லாயிற்றென்க.

(இ-ள்) சோமேசா—! என்றும்—எக்காலத்தும், இறுதி பயப்பினும்—(அவ்வார்த்தை தன் உயிர்க்கு) முடிவைத் தரு மாயினும், எஞ்சாது—(அதற்கு) அஞ்சிஒழியாது, இறைவற்கு உறுதி—(தன் அரசன் சொல்லியவாறே) அவனுக்கு மிகுதியை, பயப்பது—(வேற்றரசரிடத்துச்) சொல்லுவானே, தூதாம்— தூதனவான்,—(அதற்கு எடுத்துக்காட்டு)—நிடதன் — நிடத தேசாதிபதியாகிய நளன், தன் துயரம் நோக்கான் — தனக்கு உளதாயிருக்குந் துன்பத்தைக் கருதாது, தனை விடுத்தோர்க்கு —தன்னைத் (தூதாக்) விட்டவர்களுக்கு, உறுதி துன்ற ஏ மொழிந்தான்—மிகுதி சேரவே சொல்லினன்.

இறுதிபயப்பினும் என்றதனால், எனைய பயத்தல் சொல்ல வேண்டா வாயிற்று. நோக்கான் முற்றெச்சம். ஏகாரம் தேற்றம். (சுக)

கதை:—நிடத தேசாதிபதியாகிய நளன் விதர்ப்ப தேசத் தரசனாகிய வீமன் தமன முனிவர் அனுக்கிரகத்தாற் பெற்ற தமயந்தியின் அழகு, குணமுதலியன கேட்டு அவள் மாட்டுக் காதல் கொண்டான். அவளும் அவனுடைய அழகு, ஆண்மை முதலியன பலர் கூறப் பன்முறை கேட்டு அவன் மீது காதல் வைத்தான். அங்ஙனமாக, ஒருநாள் தனது உத்தியானவனஞ் சென்றிருக்கையில் ஒரு தடாகத்தில் ஒரு பொன் அன்னத்தைக் கண்டு அதைப் பிடித்தான். அவ் வன்னம் கலங்கி அரசனை நோக்கி என்னை விடுக. யான் உமக்கு ஒரு நன்மை செய்வன் என்றது. உடனே நளன் அவ் வன்னத்தைத் தமயந்திபாற் றாது விட்டான். அது விதர்ப்பதேசம் புகுந்து தமயந்தியைச் சோலையிற் கண்டு நளன் வடிவழகு முதலியவற்றைக் கூறிற்று. அவற்றைக் கேட்ட தமயந்தி முகத்தில் வியர்வை அரும்ப அரசன்மனை சென்றாள். வீமன் அதுகண்டு மணமுடிப்பது தகுதியென் றெண்ணி அரசர் களுக்குச் சுயம்வர வோலை தீட்டி விட்டான். அத் தறுவாயில் நாரத முனிவர் தேவலோகஞ் சென்று இந்திரனுக்குத் தமயந்தியின் அழகு முதலியவற்றைப் பற்றியும் நடக்க நின்ற அவன் சுயம்வரத்

தைப் பற்றியுங் கூறவே, இந்திரன் அவளை மணக்க ஆசைப்பட்டி இயமன், அக்ரி, வருணன் இவர்களை உடன் அழைத்துக் கொண்டு விதர்ப்பதேசம் புக்கான். சுயம்வர மூலம் பெற்ற நளனும் அங்கு வந்தான். இந்திரன் நளன் அழகைக் கண்டு இவனே அத் தமயந்திக்கு ஏற்ற வராகலின் அவன் ஒருபோதும் தனக்கு மாலைசூட்டா ளென்றறிந்து அந் நளனையே தனக்குத் தூதாகச் செல்லுமாறு வேண்டினான். நளனும் அதற்கு இசைந்து அவன் கூறிய மந்திரத் தால் வாயில் காப்போர் முதலியவர்கள் தனது உருவத்தைக் காணாமல் தமயந்தி கன்னிகாமாடத்தினுள் நுழைந்து இந்திரன் மேன்மையையும் அவன் காம பாணத்தால் வருந்துகின்றமைய யுங் கூறி அவனுக்கு வாழ்க்கைப் படுதலே முறையென்றான். அவள் 'அஃது ஒரு காலத்தும் நடவாது. நளனுக்கே மாலை சூட்டுவேன். இன்மெனின், உயிரிழப்பேன்' என்றாள். அது கேட்டுத் திரும்பி வந்து நிகழ்ந்தவற்றைக் கூறினான் நளன். அதன்மேல் இந்திரன் முதலிய நால்வரும் நளன்போல வடிவங்கொண்டு சுயம்வர மண்ட பம் வந்தார்கள்; நளனும் அங்கு வந்தான்; ஏனை அரசர்களும் நெருங்கினார்கள். தமயந்திக்குக் கலைமகள் தோழியாக நின்று ஒவ்வோராசனையும் காட்டி அவனவன் ஆண்மை முதலியவற்றைக் கூறி வருமளவில், நளனாக வடிவங்கொண்டிருந்த இந்திரன், இய மன், அக்ரி, வருணன் இவர்களைக் காட்டுகையில் இந்திரன் முத லியவர்களுக்கும் நளனுக்கும் பொருள்படும்படி சிலேடையாகக் கூறினான். இவ்வாறு தோழி சிலேடைப் பொருள்படக் கூறிய தானும், நளன் மாலையில் வண்டு வீழ்ந்து பண் பாடியதானும் உண்மை நளன் இன்னொருவன் நறித்து தமயந்தி அவனுக்கே மாலை யிட்டாள்.

‘இன்னணர் தேவர் மாழாந் திருநில வரைப்பிற் போந்துன் பொன்னவிர் திதலை யார்த்த புணர்மூலைப் போகம் வேட்ப, முன்ன ிமத் தவஞ்செய் தாய்கொ லிபைவதே முறைமை யென்றான், கன்னல்வில் லொளித்து நின்ற காமனே யினைய ரீரான்’

என்னும் நடைதப் பாட்டை நோக்குக.

(நாடகம்)

எ0—மன்னரைச் சேர்ந்தோடிகல்.

மாமனா னென்னு மதத்தா லுணையிகழ்ந்து
தோமுற்றார் தக்கனார் சோமேசா—வாமே
பழைய மெனக்கருதிப் பண்பல்ல செய்யுங்
கெழுதகைமை கேடு தரும்.

அல்தாவது அமைச்சர் அரசரைப் பொருந்தி நடக்குமாறு .

(இ-ள்) சோமேசா—! பழையம் என கருதி—அரசு
னுக்கு யாம் பழையமென நினைத்து, பண்பு அல்ல செய்யுந்
கெழுதகைமை—தமக்கு இயல்பல்லாதனவற்றைச் செய்யுந்
உரிமை, ஆமே—ஆகுமோ—ஆகாது, கேடு தரும்,—(அமைச்சு
சற்குக் கேட்டினைத் தரும் (அதற்கு எடுத்துக்காட்டு) — தக்க
னார்—தக்கன் என்பான், மாமன் நான் என்னும் மதத்தால்
—அரசனுக்கு மாமன் நான் என்கிற செருக்கினால், உனை
இகழ்ந்து—உன்னை இழித்துப் பேசி, தோம் உற்றார்—குற்றத்
தைப் பொருந்தினான்.

அவன் பொறுது வருத்தம்போது அப் பழமை நோக்கித்
தாக்கிணியங் காட்டாது உயிரை வெளவுதலான், அவன் வேண்டா
தன செய்தற் கேதுவாகிய கெழுதகைமை 'கேடு தரும்' என்றார்.
ஆமே ஏகாரம் மறைவினா. (எய்)

கதை:—மேலே உரைத்தாம் 4—வது பாட்டுரை காண்க.

எக-குறிப்பறிதல்.

அப்பூதி யார்மறைத்தும் வாசீச ரக்கரவைத்
துப்பா னறிந்தனரே சோமேசா—இப்புனியில்
ஐயப் படாஅ தகத்த துணர்வானைத்
தெய்வத்தோ டொப்பக் கொளல்.

அல்தாவது ஒருவர் கருதிய அதனை அவர் கூறாமல் அறிதல்.

(இ-ள்) சோமேசா—! அப்பூதியார்—அப்பூதியடிகள் என்
பார், மறைத்தும்—மறைத்து வைத்தும், வாசீசர்—திருநாவுக்
கரசு நாயனார், அ காவை-அம் மறைப்பினை, துப்பான் அறிந்த
னர்—(திருவருள்) வலியால் அறிந்தார், ஆகலின், இப்புனியில்,
இந்தப்பூமியில், அகத்தது—(ஒருவன்) மனத்தின்கண் நிகழ்வ
தனை, ஐயப்பட்டாஅது உணர்வானை—சந்தேகப் படாமல்
(துணிவாக) அறிய வல்லானை, தெய்வத்தோடு ஒப்ப கொளல்—
(மகனேயாயினும்) தெய்வத்தோடொப்ப நன்கு மதிக்க.

ஆர் சிறப்புப் பற்றிவந்த விஞ்ஞாபி. மறைத்தும் உம்மை சிறப்
பும்மை. உடம்பு முதலியவற்றான் ஒவ்வாறாயினும் பிறர் கினைத்த
துணருந் தெய்வத்தன்மையுடைமையின், 'தெய்வத்தோடொப்ப'
என்றார். கொளல் அல்லீற்று உடன்பாட்டு வியங்கோள். படா
அது என்புழி அளபெடை அசைவிறை யளபெடையென்க. (எக)

கதை:—திருநாவுக்கரசு நாயனார் திங்கனார் வழிச் செல்லுங்
கால் அவ்வூரின் கண் அப்பூதியடிகள் என்பார் தமது புதல்வர்
களுக்குத் திருநாவுக்கரசு என்னுந் திருப்பெயரை இட்டழைத்து
வருதலையும்; அன்னசாலை, கிணறு, குளம், தண்ணீர்ப்பந்தர் முதலி
யன திருநாவுக்கரசு என்னுந் திருப் பெயரால் அமைத்
துள்ளதையும் கேட்டுங் கண்டும் அவரது திருமாளிகைக்கு எழுந்
தருள அடிகள் நாயனாரைப் பணிந்து மிக்க ஆர்வத்துடன் திரு

வமுது செய்யக் குறையிரந்து வேண்ட அவரும் அதற்கு ஒருப்பட அடிகள் தமது மூத்தகுமாரனை வாழைக்குருத்தொன்று கொண்டு வரும்படி ஏவ, அவன் அது செய்யும்போது அவனை நாகப்பாம்பு தீண்ட, அஃதறிந்த அவன் விரைவின் ஒடி வந்து தாயாரிடத்து வாழைக்குருத்தைத் தந்து மரிக்க, அடிகளும் அவர் மனைவியாரும் எங்கு நாயனார் திருவமுது செய்தல் தடைப்படுமோ வென்று அஞ்சி மகன் சுவத்தை மறைத்து வைத்து அவர் பால் வந்து ' திரு வமுது செய்தற்கு எழுந்தருள்க ' என, நாயனார் நடந்த செய்தியைத் திருவருளால் உணர்ந்து சுவத்தைச் சிவாலயத்தின் முன் கொணர்வித்து 'ஒன்று கொலாமவர்' என்று தொடங்கும் தேவாரப் பதிகத்தை ஒதி அம் மகனை உயிர்ப்பித்தார்.

(நிருத்தோண்டர்புராணம்.)

எஉ-அவையறிதல்.

ஓர்சங்கத் தார்கல்வி யுமைச்சேய்க் குக்காட்டிச்
சோர்வுநலம் தேர்ந்தனரே சோமேசா—வோருங்காற்
கற்றறிந்தார் கல்வி விளங்குங் கசடறச்
சொற்றெரிதல் வல்லராகத்து.

அஃதாவது அவையினது இயல்பை அறிதல்.

(இ-ள்) சோமேசா—! ஒருங்கால்—ஆராயுமிடத்து, கசடு அற சொல் தெரிதல் வல்லார் அகத்து—குற்றம் நேராமல் சொற்களை ஆராய்தல் வல்லவர் அவைக்கட் சொல்லின், கற்று அறிந்தார் கல்வி—(புலநூல்களையுங்) கற்று (அவற்றாலாயபயனை) அறிந்தவரது கல்வி, விளங்கும்—(யாவார்க்கும்) விளங்கித்தோன்றும்,—(அதற்கு எடுத்துக்காட்டு)—ஓர் சங்கத்தார் — ஒப்பற்ற சங்கப்புவர், கல்வி—(தமது) கல்வியாற் செய்த உரைகளை, ஊமைச் சேய்க்கு காட்டி — (உருத்திரசன்மனார் என்னும்) ஊமைப் பிள்ளைக்குக் காட்டி, சோர்வுநலம் தேர்ந்தனர் — குற்றத்தையுங் குணத்தையுந் தெளிந்தனர்.

சொல்லின் என்பது அவாய்நிலையான் வந்தது. அத்தகைய அவையின் கண்ணே சொல்க என்பதாம். சங்கத்தார்—கடைச் சங்கத்தார். மேலது, கல்வி ஆகுபெயர். (௭௨)

கதை:—ஒருகாற் பாண்டிநாட்டிற் பன்னிரண்டாண்டு பஞ் சஞ் செல்ல, அரசன் புலவர்களை அயல் நாடு புகுமாறு வேண்டினன். அவரும் அவ்வாறு செய்தனர். நாடு மலிய மழைபெய்து செழித்தபின் அரசன் கிங்காரை ஏவிப் புலவர்களைக் கொணர்வித்தான். பொருளதிகாரம் வல்லார் அகப்பட்டா ரில்லையாகலின், அரசன் மனம் கவன்றான். அது கண்டு ஆலவாயினழனிநக் கடவுள் அறுபது சூத்திரஞ் செய்து மூன்று செப்பிதழி நெழுதிப் பீடத்தின்கீழிட்டான், மறுநாள் அருச்சகன் அவற்றைக் கண்டெடுத்து அரசன்பாற் றர அரசன் மகிழ்ந்து புலவர்களை அந் தூற்றுகரை காணுமாறு பணித்தனன். புலவர்கள் நார்பத்தொன்பதின்மரும் வெவ்வேறுரை கண்டனர். அவற்றுள் நேரிதான உரை யாதெனத் தேர்தற் கொரு காரணிகளைத் தால்வேண்டுமென அரசன் வரங்கிடப்ப, 'இவ்வூர் உப்பூரிக்குடி கிழார் மகளுவான் உருத்திரசன்மனென்பான் பைங்கண்ணன் புன்மயிரன் ஐயாட்டைப் பிராயத்தான் ஒரு மூங்கைப் பிள்ளை உளன், அவனை அன்னனென் றிகழாது கொண்டு போந்து ஆசனமே விரீஇக் கீழிருந்து சூத்திரப் பொருளுரைத்த தாற் கண்ணீர் வார்த்து மெய்ம்மயிர் சிலிர்க்கும் மெய்யாயின உரை கேட்ட விடத்து ; மெய்யல்லா உரை கேட்ட விடத்து வாளா இருக்கும்; அவன் குமார தெய்வம்; அங்கொரு சாபத்தினாற் றேன்றினான்' என முக்கால் இசைத்த அசரீரி கேட்டு அவ் வருத்திரசன்மனைக் கொடுபோந்து வெள்ளுடை யுடுத்து வெண் பூச் சூட்டி வெண் சாந் தணிந்து கனமாப் பலகை யேற்றிக் கீழிருந்து சூத்திரத்திற் பொருளுரைப்ப எல்லாரும் உரைக்கக்கேட்டு வாளா இருந்து, மதுரை மருதனிளநாகனார் உரைத்தவிடத்து ஒரோ விடத்துக் கண்ணீர் வார்த்து மெய்ம்மயிர் நிறுத்திப் பின்னர் நக்கீரர் உரைத்தவிடத்துப் பத்தொறுங் கண்ணீர் வார்த்து மெய்ம்மயிர் சிலிர்ப்ப இருந்தான்.

(இறையனாகப்பொருளுரை.)

73-அவையஞ்சாமை.

வாழ்வாத லூர் வளவனவை முன்னெதிர்த்துச்
 சூழ்தே ரரைவென்றார் சோமேசர்—தாழ்வகல
 ஆற்றி னளவறிந்து கற்க வவையஞ்சா
 மாற்றங் கொடுத்தற் பொருட்டு.

அஃதாவது சொல்லுதற் குரிய அவையினை யறிந்து சொல்
 லுங்கால் அதற்கு அஞ்சாமை.

(இ-ள்) சோமேசர்—! அவையஞ்சா—அவைக்கு அஞ்சா
 மல், மாற்றம் கொடுத்தற் பொருட்டு—(எதிரிகள் சொல்லிய
 சொற்கு) உத்தரஞ் சொல்லுதற் பொருட்டு, ஆற்றின்—சொல்
 லிலக்கண நெறியானே, அளவு—அளவை நூலை, அறிந்து கற்க
 —உட்பட்டுக் கற்க, — (அதற்கு எடுத்துக்காட்டு) —வாழ்—
 வாழ்ந்த, வாதலூர்—திருவாதலூரடிகள், வளவன் அவைமுன்
 எதிர்த்து—சோழன் அவையின் முன் எதிர்த்து நின்று, சூழ்
 —(அவ்வவைக்கட்) சூழ்ந்த, தேரரை—(தமது) பகைவர்களா
 கிய புத்தர்களை, தாழ்வு அகல—(அவர்கள்) கீழ்மை நீங்கும்
 படி, வென்றார் — வெற்றி கொண்டார்.

அளவைநூல் சொல்லால் கற்றே கற்கவேண்டுதலின், அதற்கு
 அஃதாறெனப்பட்டது. அளக்குங் கருவியை அளவென்றது
 ஆகுபெயராம். அளவை நூல்—தருக்க நூல் ; அவர் சொல்ல
 வெல்வதொரு சொல் சொல்லலாவது நியாய நூலில் வாத
 செற்ப விதண்டைகளுஞ் சல சாதிடனும் முதலிய கற்றார்க்கே யாக
 வின் அவற்றைப் பிழையாமற் கற்க என்பதாம்.

வாதம் என்பது உண்மைப்பொருளை யறியும்வேட்கையுடையார்
 ரிருவரில் ஒருவருக் கொருவர் சொல்லுந் தடைவிடையாகிய
 கதை. செற்ப (ஜெல்ப) மாவது ஒருவரை யொருவர் வெல்லும்
 வேட்கையுடையாரிருவர் இரண்டு பக்கங்களையும் நிலைநிறுத்தாத

கதை. விதண்டையாவது வெல்லும் வேட்கையுடையார் தமது பக் கத்தை நிலைநிறுத்த வில்லாக் கதை. சலமாவது ஒரு பொருள் கரு திச் சொல்லியதற்கு வேறுபொருள் கற்பித்துக் கொண்டு பழித் தல். சாதியாவது போலி யுத்தா முதலிய என்றதனால் தோல் வித்தானம், ஏதுப்போலி, ஆத்மாசிரய தோஷம், அந்யோந்யாசிரய தோஷம், சக்கிரிகை, அநவஸ்தா தோஷம், பிரமாண பாதிதார்த் தப் பிரசங்கம், விரிகமந விரகம் முதலியன கொள்க. 'வாழ் வாத ளூர்' என்றார் ஆதிதெய்விகம், அத்யாத்மிகம், ஆதிபௌதிக மென்னும் தாபத்திரயங்களின் நீங்கி உய்ந்தமையின். தாம் ஒருவ ராக எதிரிகள் பல ரென்பது தோன்றச் 'குழ் தேரரை' என்றார்.

கதை:—சைவப்பெரியா ரொருவர் ஈழநாடு சென்று அங்குத் தம் வழக்கப்படி இருக்கினும் நிற்கினும் நடப்பினும் 'சிதம்பரம்' என்று கூற, அதைக் கேட்ட புத்தர்கள் அரசன்பாற் சென்று அதைத் தெரிவித்தார்கள். அரசன் அவரை வாவழைக்க அவரும் அதற்கு ஒருவாறு ஒருப்பட்டு அரண்மனை புருந்து அரசவையில் 'சிதம்பரம்' என்று சொல்லிக்கொண்டு உட்கார்ந்தார். அப் போது அரசன் 'அஃதென்?' என்றான். அதற்கவர் "அஃது இருதய புண்டரீகத்தின் கண்ண தாகிய தகராகாச கோயில்; வீடுபெற்றுக் கோயில்" எனக்கூறி அத் தலத்தின் மகிமையையும் நன்கு விரித்து அங்கு ஆனந்த தாண்டவம் புரியுஞ் சபா நாயகரது பரதவத்தையும் பிரசங்கித்தார். அவ் வவையத் திருந்த புத்தகுரு அவ் வார்த்தைகளைக் கேட்டு மனம் புழுங்கி 'அப்படி யானால், யான் அச் சிதம்பரஞ் சென்று புத்தனே தெய்வ மென்று மூன்று நாட்களில் நாட்டுவேன்' என்று குளுரைத்துச் சிதம்பரம் புருந்தான். புத்தவரசனும் தன் ஊமை மகளையும் அழைத்துக் கொண்டு அங்கு அடைந்தனன். யாவருந் திருக்கோயிலின்கண் ஁ன்று கூடினார்கள். தீக்ஷிதர்களும் சிவனடியார்களுங் கண்டு புத்த ஞருவையும் பிறரையும் திருக்கோயிலிலிட்டு அகலுமாறு கூற, புத்தகுரு 'யான் சோழஅரசன் முன் எனது புத்தனே தெய்வ மென்று நிறுத்தியன்றிப் புறஞ்செல்லேன்' என்றான். அது கேட்டு யாவரும் மனம் வெந்து சோழனுக்கு ஓலை போக்கினார்கள்.

போது சாய்ந்தது. அன்றிரவு பெருமான் தீகதிதர்கள் கனவில் எழுந்தருளி 'நமது தில்லையில் திருவாதவூரனென்னும் மாணிக்க வாசக னுளன். அவனை அழைத்து வரின் வெல்வான்' எனப் பணிக்க அப் பணி சிரமேற்கொண்டு தில்லை மூவாயிரவர்கள் தில்லையில் அடிகள் எழுந்தருளியிருந்த பர்ணசாலையை யடைந்து நடந்த செய்தியை அறிவிக்க, பெருமான் பணித்தவாறே அடிகளும் உடன் வந்து பெளத்தர்கள் சூழ்ந்த மண்டபத்திற்குப் போய் அவர்கள் முகத்தைப் பார்க்கலாகாதெனத் திரை விடுவித்து ஓர்ஆசனத் திருந்து வாதஞ் செய்யப் புக்கு அவர் வாக்கிலுங் கலைமகணின்று சொல்லாடுதல் கண்டு சினந்து, 'வாணீ! இது சிவாக்கினை, இவ் வஞ்சகருடைய நாவை விட்டுச் செல்க' என்ற வளவிற்புத்தர்கள் யாவரும் மூங்கைய ராளுர்கள். அவர்களை ஊமையர்களாக்க வல்ல அடிகளுக்குத் தன் ஊமைமகளைப் பேசுவிக்கவுங் கூடுமென்றறிந்த ஈழநாட்டரசன் அடிகள் திருவடிகளில் தன் மகளை இட்டுத் தானும் வீழ்ந்து அவளைப் பேசுவிக்கும்படி குறையிரந்து கூறினான். அடிகள் அம் மகளை நோக்கி, 'புத்தர்கள் வினாக்களுக்கு விடை பகர்க' என, அவளும் அது செய்யப் புத்தர் வினாக்களையும் அவள் கூறிய விடைகளையும் திருச்சாழல் விளையாட்டிற் கூறியன வாகப் பாடலின் அமைத்தார். ஈழமன்னனும் விபூதிருத்ராசுந் தரித்துச் சைவனானான். பின்னர்த் தில்லை மூவாயிரவர் வேண்டு கோளின்படி அடிகள் ஊமர்களாகிய புத்தர்களையும் பேசுவித்த னர். அவர்களுஞ் சிவதீகைப் பெற்றார்கள்.

[திருவாதவூரர்புராணம்.]

எசு-நாடு.

மேல்வளமெல் லாமமைந்தும் வீர மகேந்திரந்தான்
 ரோல்வியுற்று மாய்ந்ததே சோமேசா—ஞாலமிசை
 ஆங்கமை வெய்தியக் கண்ணும் பயமின்றே
 வேந்தமை வில்லாத நாடு.

அஃதாவது அரசனும் அமைச்சனும் கொண்டுக்கப்படுவதாய் என அரண் முதலிய அங்கங்கட்கு இன்றியமையாச் சிறப்பிற்குய நாட்டின் இயல்.

(இ-ள்) சோமேசா—! ஞாலமிசை—பூமியினிடத்தே, வேந்த அமைவு இல்லாத நாடு—வேந்தனோடு பொருந்துதலில்லாத நாடானது, ஆங்கு அமைவு எய்தியக்கண்ணும் — மேற்சொல்லிய குணங்களெல்லாவற்றானும் நிறைந்திருந்ததாயினும், பயம் இன்று—அவற்றைப் பயனுடைத்தன்று,— (அதற்கு எடுத்துக்காட்டு) —வீரமகேந்திரம் — வீரமகேந்திரபுரியானது, மேல்வளம் எல்லாம் அமைந்தும்—மற்றைக் குண நலங்கள் யாவும் அமையப் பெற்றும், தோல்வியுற்று—தோல்வியடைந்து, மாய்ந்தது—அழிந்தது.

வேந்தமைவாவது எனக் குணங்களோடு பொருந்தியதற்கேற்ப அரசனும் நற்குண நற்செய்கை யுடையனாதல். மேற்சொல்லிய குணங்களாவன உழவரும் அறவோரும் செல்வரும் ஒருங்கு வாழ்தல், அளவிறந்த பொருளுடைமையாற் பிறதேயத்தானும் விரும்பத் தக்கதாய்க் கேடின்மையோடு கூடி மிகவிளைதல், பிறநாடுகள் பொறுத்த பாரமெல்லாம் ஒருங்கே தன்கண் வரினும் அவற்றைத் தாங்கி அதன்மேற் றன் னரசனுக்கு இறைப்பொருண் முழுவதையும் உடம்பட்டுக் கொடுத்தல், மிக்க பசியும் நீங்காத நோயும் புறத்து நின்றுவந் தழிவு செய்யும் பகையுமின்றி இனிது நடத்தல், மாறுபட்டுக் கூடும் பல கூட்டமும் உட்பகையும் வேந்தனை அலைக்குங் கொல்வினைக் குறும்பரும் இலதாதன் முதலியன. வீரமகேந்திரம் என்பது சூரபத்மன் நகரம். இதனைச் சூரபத்மன் வேண்டிய யாறு விசுவகர்மா சுக்கிரன் கூறிய எல்லைக்குட் கடலின் நடுவின் றிருமித்தனன். இதற்கு மற்றைவளங்கள் யாவும் குறைவின்றி அமைந்துகிடந்தமையை 'ஆணமில்கிறதை வீரனச்சுதன் முதலோர் வைஞ்ஞ்சேணகர் நோக்கிச் சூழந்திசைநகர் நோக்கிப்பாரின், மாணவர் நோக்கி வீரமகேந்திர நோக்கிச் சூர, னீணை ரிதற்கி யாவு நிகில போலு மென்றன்' என்னுங் கந்தபுராணச் செய்யுளானறி.()

கதை:—அறுமுகக்கடவுள் சூரபன்மன் நகரமாகிய வீரமகேந் திரத்தை யுண்ணுமாறு கடலை நோக்கிப் பணிப்பக் கடலும் அவ் வாரே உண்டு அதன்கண் வாழ்ந்த அசுரர்களை எல்லாம் அழித்தது. வேலவன்முன் விழுங்கெனப் பணித்திடலும் வீரமகேந் திரத்தை யுண்டு, சாலவத னிடத்தமர்ந்த தருவர்குல மேயழித்துத் தீத்திட் டங்கு, நீலநெடுங் கடறனது நவையுமவ னருட்டிறந்தா னீங்கிப் பண்டு, போலதனைச் சூழ்கிடந்தாற் போன்றதுபொன் மதினு டெத்த கிடங்கு மாட்டா' என்னுந் தணிகைப் புராணச் செய்யுளா னறிக.

(கந்தபுராணம்)

எடு-அரண்

வல்லதிகன் றன்னரணம் வாள்வளவன் சேனைசெலத் தொல்லைவலி மாண்டதே சோமேசா—நல்ல எனைமாட்சித் தாகியக் கண்ணும் வினைமாட்சி யில்லார்க ணில்ல தரண்.

அஃதாவது அந்நாட்டிற் குறுப்பா யடங்குமாயினும் பகை வராற் றொலைவு வந்துழி அதுதனக்கும் அரசன் றனக்கும் ஏமமாதற் சிறப்புப்பற்றிப் பிறிதோரங்கமாக ஒதப்பட்ட அரணின் இயல்பு.

(இ - ள்) சோமேசா—! அரண்—அரணானது, ஏனை நல்ல மாட்சித்து ஆகியக்கண்ணும்—மற்றைய நன் மாட்சி யெலவு முடைத்தாய விடத்தும், வினைமாட்சி இல்லார்கண்— வினை செய்தற்கண் மாட்சி யில்லாதார் மாட்டு, (அம்மாட்சி யெல்லாம்) இல்லது—இலதாம்,—(அதற்கு எடுத்துக்காட்டு) வல் அதிகன் அரணம்—வலிமையுடைய அதிகனது அரண் னது, வாள் வளவன் சேனை செல—வாளையுடைய புகழ்ச் சோழ நாயனாது சேனை சென்றதும், தொல்லை வலி மாண் டது—பழமைபான வலிமை அழிந்தது.

வாளாவிருத்தலும், அளவறியாது செய்தலும், ஏலாதது செய்தலும் அடங்க 'வினைமாட்சி யில்லார்' என்றும், ஏற்ற வினையை அளவறிந்து செய்து காவாக்கால் அம் மாட்சிகளாற் பயனின்றி அழியுமென்பார் 'இல்லது' என்றுங் கூறினார். அரணம் அம்முச் சாரியை பெற்ற பெயர். (எடு)

கதை:—சோழமண்டலத்தில் உறையூரில் உலகமுழுவதும் ஒரு குடைக்கீழாண்ட புகழ்ச்சோழ நாயனார் என்பார் கருவூரையடைந்து அத்தாணி மண்டபத்திருந்து சிற்றரசர் கொணர்ந்த திறைகளைப் பெற்று அமைச்சர்களை நோக்கி, 'திறை கொடாத அரசருளரேற் கூறுக' என, அவர்கள் 'அருகுள்ள தொரு மலையரணத்து அதிகனென்பா னுளன். அவனே கீழ்ப்படிந்து திறை கொடாதவன்' என, அவன்மேற் படையெடுத்துச் செல்லுமாறு அவர்களுக்கு ஆஞ்ஞாபித்தார். அவ் வாஞ்ஞாயை மேற்கொண்டு அமைச்சர்கள் நார்பெரும் படையுடன் சென்று அம் மலையரணயடைந்து அதிகனுடைய சேனையை வதைத்தார்கள். அதிகனும் அஞ்சி ஓடி ஓ ராஞ்சரம் புக்குய்ந்தான்.

(பேரிய புராணம்.)

எசு—பொருள்சேயல் வகை.

உக்கிரனார் மேருவைவென் ரெண்ணிதியம் பெற்றமை
[யாற்
ரெக்ககுடி காத்தனர்காண் சோமேசர்—மிக்குயர்ந்த
குன்றேறி யானைப்போர் கண்டற்றூற் றன்கைத்தொன்
றுண்டாகச் செய்வான் வினை.

அலிதாவது பெரும்பான்மையும் நாட்டானும் அரணனும் ஆக் கவுங் காக்கவும் படுவதாய பொருளைச் செய்தவின் திறம்.

(இ - ள்) சோமேசர்—! தன் கைத்து ஒன்று உண்டாக செய்வான் வினை—தன் கையதாகிய பொருளுண்

டாக ஒரு வினையை எடுத்துக்கொண்டான் அதனைச் செய்தல் மிக் கு உயர்ந்த குன்று ஏறி—(ஒருவன்) மிக உயர்ந்த மலை மேலேறி நின்று, யானை போர் கண்டற்று—யானைப் போரைக் கண்டாலொக்கும்,—(அதற்கு எடுத்துக் காட்டு)—உக்கிரரூர் உக்கிரசுமார பாண்டியர், மேருவை வென்று—மேருவைச் (செண்டாலடித்து) வெற்றி கொண்டு, ஒன் நிதியம் பெற்ற மையால்—ஒளி பொருந்திய நிதியைப் பெற்றதனால், தொக்க குடி காத்தனர்—திரண்ட குடிகளைப் பாதுகாத்தனர்.

பின் ‘செய்வான்’ என்றதனால் ‘ஒன்று’ என்பதற்கு ‘ஒருவனை’ எனப் பொருளுரைத்தாம். குன்றேறினான் அச்சமும் வருத்தமு மின்றி நிலத்திடை யானையொடு யானை செய்யும் போரைத் தான் இனிதிருந்து காணுமாறுபோல, பொருளுண் டாக ஒரு வினையை மேற்கொண்டானும் அச்சமும் வருத்தமு மின்றி வல்லாரை ஏவித் தான் இனிதிருந்து முடிக்கு மென்பதாம். (எசு)

கதை:—உக்கிரசுமார பாண்டியன் அரசு புரியுநாளில் மழை சுருங்கக் குடிகளுக்குப் பருக நீர் பெறுதலும் அரிதாயிற்று. மன்ன வன் சுந்தரேசப்பெருமான் சந்நிதி புகுந்து குறைகூறி இரந்து அரண்மனைக்கு மீண்டு மனம் வருந்தி அன்றிரவு உறங்கும்போது பெருமான் ஒரு சித்தராய்க் கனவிற் றேன்றி, ‘வடிவேற் குமர ! மழை இப்போது அரிது. அதை வேண்டி வருந்தல் வேண்டா. மேருமலையின்கண் ஒரு குகையுட் சேமிநிதி யுளது. ஆங்குச் சென்று அதனைச் செண்டாலடித்துச் செருக்கடக்கி வேண்டிய வளவு நிதி கொண்டு அக்குகையை அடைத்து நின்குறி பொறித்து வருதி’ என்றருள, மன்னவனும் அப்படியே செய்து பொன் கொணர்ந்தான்.

(திருவிளையாடற் புராணம்.)

என-படைமாட்சி.

நீநகைப்ப முப்புரமு நீருகி மாய்ந்ததே
தூநகையாள் பாலமருஞ் சோமேசா—வானின்
ஒலித்தக்கா லென்னு முவரி யெலிப்பகை
நாக முயிர்ப்பக் கெடும்.

அஃதாவது படையினது நன்மை.

(இ-ள்) தூ நகையாள்பால் அமரும்—வெள்ளிய பற்களை
புடைய உமையம்மையார் இடப்பக்கத்தில் வீற்றருளும்,
சோமேசா—! எலி பகை—எலியாகிய பகை (திரண்டு,) உவரி
ஒலித்தக்கால் என்னும்—கடல்போல ஒலித்தால் (நாகத்திற்கு)
என்ன துன்பம் வரும், நாகம் உயிர்ப்ப கெடும்—அந்த நாகம்
உயிர்த்த வளவில் அதுதானே கெடும்,—(அதற்கு எடுத்துக்
காட்டு) — நீ நகைப்ப — நீ நகை செய்ய, முப்புரமும்—திரிபு.
ரங்களும், நீறு ஆகி வானின் மாய்ந்தது—பஸ்மமாகி ஆகாயத்
தின்கண் அழிந்தது.

உவரி என்புழிப் 'போல' என்னும் உவமைச் சொல் தொக்
கது. இந்தத் தொழிலுவமையாற் நிரட்சி பெற்றும், வீரால்லா
தார் பலர் திரண்டு ஆர்த்தால் அதற்கு வீரன் அஞ்சான், அவன்
கிளர்ந்த வளவில் அவர்தாங் கெடுவ ரென்பது தோன்ற நின்றமை
யின் இது பிறிதமொழித லென்னும் அணி; இதையே ஒட்டணி
யெனவும் துவலாதுவற்சியணி யெனவுங் கூறுப : 'கருதிய பொரு
டொருத்தது புலப்படுதற், கொத்ததொன் றுரைப்பினஃ தொட்
டென மொழிப' என்பது சூத்திரம்; 'நினைத்த பொருளை
மறைத்து அப் பொருள் புலப்படுத்தற்கேற்ற பிறிதொரு பொருளை
யுரைத்தல் ஒட்டணி' என்பது அதன் பொரு ளென்க. வீரால்லா
தார் பலரினும் வீரனொருவனை ஆளுதல் நன்றென்பது கருத்து.
முப்புர மென்பது ஆகாயத்திற் பறக்கும் மூன்று அரண்களா
லாயினமையின் 'வானின் மாய்ந்ததே' என்றார். (என)

கதை:—மேலே உரைத்தாம் ஐச-வது பாட்டுரை காண்க.

எஅ-படைச் சேருக்கு

மன்மதனின் னோடெதிர்த்து வீறழிந்து மாண்டாலுந்
துன்னுபுக மேபெற்றான் சோமேசா—புன்னெருக்குந்
கான முயலெய்த வம்பினில் யானை
பிழைத்தவே லேந்த லினிது.

அஃதாவது படையினது மற மிகுதி.

(இ - ள்.) சோமேசா— புல் நெருங்கும் கானம்
முயல் எய்த அம்பினின்—புல் லடர்ந்த காட்டின் ஓடும்
முயலைப் (பிழையாம) லெய்த அம்பை ஏந்தலினும், யானை
பிழைத்த வேல் ஏந்தல்—(வெள்ளிடை நின்ற) யானையை
யெறிந்து பிழைத்த வேலை ஏந்துதல், இனிது—நன்று,—
(அதற்கு எடுத்துக்காட்டு) — மன்மதன்—காமன், நின்னோடு
எதிர்த்து வீறு அழிந்து மாண்டாலும்—உன்னோடு எதிர்த்துப்
பெருமை கெட்டு இறப்பினும், துன்னு புகழே பெற்றான்—
மிக்க புகழையே அடைந்தான்.

கானமுயல் என்றதனால் வெள்ளிடை நின்ற என்பதும்,
பிழைத்த என்றதனால் பிழையாமல் என்றதும், முயற்குத் தக்க
வாறு எய்த என்றதனால் யானைக்குத் தக்கவாறு எறிதலும் வரு
விக்கப்பட்டன. இது வேற்றரசன் படையோடு போர் செய்து அப்
படை முதுகுகாட்டி ஒடினமை கண்டு நாணிப் பின் அவன் மேற்
செல்லலுற்ற வீரனொருவனது கூற்றென்றறிக. உம்மை இழிவு
சிறப்பு, ஏகாரம் பிரிவிலையோடு தேற்றம். (எஅ)

கதை:—இந்திரன் மகன் சயந்தனைச் சூரபத்மன் மகன் பாஹு
கோபன் சிறைபிட இந்திரன் சிவபெருமானை நோக்கித் தவந்
கிடந்து அவர் பிரதியகூமான போது, ‘கருணைக் கடலே! சூரபத்
மன் முதலியவர்களால் யாங்கள் படுந் துன்பம் பெரிதாகலின் அவர்
களை ஒழித்தருளல் வேண்டு’ மென, பெருமான் ‘எம்மிடம் ஒரு
புதல்வன் தோன்றி அவர்களை அழிப்பான், என்று மறைந்தருளிய

பின் ஸனகாதியர்களுக்குத் தத்துவஞானத்தை அறிவுறுத்த வேண்டி ஒரு கணப்போது ஞானமுத்திரை தாங்கி மோன நிலையி லமர்ந்தருளினார். இந்திரன் பிரமனிடஞ் சென்று நிகழ்ந்தன கூறிப் பெருமானது மோன நிலையைப் பிரித்தாலன்றி உய்தியில்லை என்று கூறப் பிரமன் மன்மதனை அழைத்து அவனுடைய பாணங்களாற் பெருமானது மோன நிலையைக் குலைக்க வேண்டினன். அவன் அதற்கு அஞ்சி ஒருப்படாளுக அது கண்டு பிரமன் 'சபிப்பேன்' எனக் கடிந்துரைக்க வேறு செய்வதொன் றறியாத மன்மதன் அப் பிரமன் சாபத்தா லிறத்தலைவிடப் பெருமான் கோபத்தா லிறப்பதே தகுதியென் றெண்ணிக் கைலை புகுந்து பிரமன் ஏவியவாறே செய்யப் பெருமான் தமது மோனநிலை நீங்கி நெற்றி விழியைச் சிறிது திறப்ப மன்மதன் நீரூகி மாண்டனன்.

(கந்தபுராணம்)

எக-நட்டி.

வாக்காசர் பிள்ளா யெனவலித்து மாற்றலுற்றார்
தூக்குபிள்ளை யார்செலவைச் சோமேசா—நோக்கி
நகுதற் பொருட்டன்று நட்டன் மிகுதிக்கண்
மேற்சென் றிடித்தற் பொருட்டு.

அஃதாவது ஒத்த உணர்ச்சியுடைய நிருவர்மாட் டெந்தாம் நட்பினது இயல்.

(இ - ள்) சோமேசா—! நட்டல்—நட்டிச் செய்தல், நோக்கி,—(ஒருவனை யொருவன்) முகநோக்கி, நகுதற் பொருட்டு அன்று—தம்முள் நகுதற்கு இயைந்தன சொல்லி நகையாடற் பொருட்டன்று, மிகுதிக்கண்—(அவர்க்கு) வேண்டாதசெய்கை யுளதாய வழி, மேற்சென்று இடித்தற் பொருட்டு — முற்பட்டிக் கடிந்து சொல்லுதற் பொருட்டு, —(அதற்கு எடுத்துக்காட்டு)—வாக்காசர்—திருநாவுக்காச நாயனார், தூக்கு

பிள்ளையார் செலவை—(தமது வலிமையும் மாற்றாராகிய சமணர் வலிமையும்) ஆராய்ந்தறிந்த திருஞானசம்பந்தப் பிள்ளையார் (தீய நாளிற் சமணர்மேற்) செல்லுதலை, பிள்ளாய் என—பிள்ளாய் என்று விளித்துப் பருவத்திற் கொவ்வாத செய்கையென, வலிந்து—வற்புறுத்துக் கூறி, மாற்றலுற்றார்—தடுத்தார்.

பழியும் பாவமும் தருஞ் செய்கை துன்பமே தருதலான் வேண்டப்படுவ தன்றாகலின் அதனை 'மிகுதி' என்றும், அது செய்தற்கு முன்னே மீட்டல் வேண்டதலின் 'மேற்சென்று' என்றும், இன்சொற்கு மீளாமையின், 'இடித்தற் பொருட்டு' என்றும் கூறினார்.

பிள்ளையென விளித்தமை 'அரசருளிச் செய்கின்றார் பிள்ளையந்த வமண்கையர் வஞ்சனைக்கோ ரவதி யில்லை, யுரைசெய்வ துனதுறகோ டானுந் தீய வெழுந்தருள வுடன்படுவ தொண்ணு தென்னப், பரசவது நம்பெருமான் கழல்க னென்றற் பழுதணையா தெனப்பகர்ந்து பரமர் செய்ய, விரைசெய்மலர்த் தாள்போற்றிப் புகலி வேந்தர் வேயுறுதோ ளியையெடுத்து விளம்பி னாரே' என்னும் அருண்மொழித்தேவர் அமுதவாக்கானு மறிக. (௭௯)

கதை:—திருஞானசம்பந்தப் பிள்ளையாரூந் திருநாவுக்கரசு நாயனாரூந், திருமறைக் காட்டில் எழுந்தருளியிருந்த தறுவாயில், பாண்டி நாட்டிற் சமணசமய மேலிட்டிருத்தலைப் பிள்ளையார்த் கறிவித்துச் சமணர்களை ஒழிக்க வெண்ணி அங்குப் பரிசனங்களை விடுத்த மங்கையர்க்கரசியாரும் குலச்சிறை நாயனாரும் வேண்டிய வாறே பிள்ளையாரும் மதுரைக்கு எழுந்தருளுதற்கு ஒருப்பட்டுப் புறப்பட்டார். அப்போது திருநாவுக்கரசு நாயனார் பிள்ளையாரது இளமையையுஞ் சமணரது வஞ்சனையையும் நாளினது தீமையையும் எடுத்துக் கூறித் தடுத்தார்.

(திருத்தொண்டர்புராணம்.)

அயி. நட்பாராய்தல்

போற்றுஞ் சுசிலன் புயபெலனை நீத்தகன்றான்
ரோற்றிறைவி தும்மிடவுஞ் சோமேசா—வேற்றதே
ஊதிய மென்ப தொருவற்குப் பேதையார்
கேண்மை யொரீஇ விடல்.

அஃதாவது நண்பினரை ஆராயுந் திறம்.

(இ-ள்) சோமேசா—! ஒருவற்கு ஏற்றது ஊதியம் என்பது—ஒருவனுக்குப் (பெறத்) தக்க பேறென்று சொல்லப்படுவது, பேதையார் கேண்மை ஒரீஇ—அறிவல்லாரோடு நட்புக் கொண்டாளுயின் அதனை யொழிந்து, விடல்—(அவரின்) நீங்குதல்,—(அதற்கு எடுத்துக்காட்டு) —போற்றும் சுசிலன்—(யாவரும்) புகழ்ந்து சொல்லிய சுசிலன் என்னும் அந்தணன், தோற்று இறைவி தும்மிடவும்—(அவனைத் தடுப்பதற்கேற்ற புத்தி)தோற்றிய அரசி தும்மிடவும், புயபெலனை நீத்து அகன்றான்—புயபல என்னும் அரசனை நீங்கிச் சென்றான்.

நட்பொழிந்தாலும் நீங்காக்கால் வெறிகமழ் சந்தனமும் வேங்கையும் வேமாறுபோலத் தீங்கு வருதலின் 'விடல்' என்றும், நிற்கியவழித் தீங்கொழிதலே யன்றி இம்மை மறுமையின்பத்திற்குரிமை யெய்தலு முடைமையின் அதனை 'ஊதியம்' என்றுங் கூறினார்.

'வெறிகமழ் சந்தனமும் வேங்கையும் வேமாறுபோல' என்றது வேடர் புனத்திற்கு இடுந் தீப்பட்டவழிப் பயனில்லா மாங்கொடு நன்மணங் கழுகின்ற சந்தனமாமும் வேங்கைமாமும் ஒக்க வேகுதலினென்க. 'மனத்தான் மறுவில ரோணுந்தாஞ் சேர்ந்த, வினத்தா விகழப்படுவர்-புனத்து, வெறிகமழ் சந்தனமும் வேங்கையும் வேமே, எறிபுனர் தீப்பட்டக் கால்' என்ற நாலடியார் பாவினைக் காண்க. 'தோற்று இறைவி' என்பதற்கு 'எதிர் தோற்றிய அரசி' எனப் பொருளுரைப்பினு மன்றும். உம்மை—எதிர்மறை.

கதை:—வங்கதேயத் தாசனாகிய புயபலன் என்பான் முறை கோடாது அரசு செலுத்துநாளில் ஓராண்டு உத்தராயண புண்ய காலம் வர அற்றை நாள் அந்தணர்க்குத் தானஞ்செய்ய எண்ணி அறிவித்தான். அதனைக் கேள்வியுற்ற சசீலன் என்னும் பிராம னோத்தமன் விதர்ப்பநாட்டினின்றும் அங்கு வர மற்றைப் பிரா மணர்கள் யாவரும் அவனைக் கண்டு போற்றி அழைத்துச் சென்று அரசற்கு அவன்பெருமை கூறி, முன்னர் அவற்கே தானஞ்செய்க' வென்றார்கள். அரசன் மகிழ்ந்து தானம் வழங்கும்போது சசீலன் அவன் முக நோக்கி விபூதியில்லாமை கண்டு விபூதி யணியா யாயின் தானங்கொள்ளேனென்ன மறுத்தும், 'செய்யதிரு நீறு தொட்டுத் தரியாதார் பெருஞ்செல்வஞ் சிதையு மன்னர், கொய் யுளைய பரித்திராளுங் கரித்திராளு மறுமன்னர் கொள்வர் வேட்ட, தையலொழிந் தருமகவு தணந்துபெரும் பிணியுடனாய்ச் சரிப்ப ரன்றி, மெய்யினுறுப் புக்குறைத்து புலையரினும் கடைப்பிறவி மேவு வாரால்' என விளைவு கூறியும் அரசன் ஒரே பிடியாய் விபூதி தரித்தற் கிசையா னாயினான். சசீலன் உடன்எழ அது கண்ட அரசன் தேவி தனது நாசித் தொளையில் ஒரு துரும்பு திருகித் தம்மி 'இது தடை; நீற்க' என்றான். மறையவன் அவ்வுரை செவியேலாது தன்னோடு சென்றான். பின்னர் அவன் கூறிய வாறே அரசன் செல்வஞ் சிதைந்து நாடிழந்து காடு புழுந்து மனைவி யொழிந்து மகவுதணந்து குட்டனோய் பெற்ற உறுப்பு அரியுண்டு கிடக்கு நிலையில் அவனைச் சந்தித்து வணங்கி விபூதி பெற்றுப் பழைய நிலைமை யடைந்தான்.

(உபதேச காண்டம்)

அக. பழைமை.

இல்லாளிப் பற்றிமூழ் கென்றிடவு மன்புகுன்றார்
தொல்லைநெறி நிலகண்டர் சோமேசர்-வொல்லா
தழிவந்த செய்யினு மன்புற ரன்பின்
வழிவந்த கேண்மை யவர்.

அல்தாவது நட்டாரது பழையார் தன்மைபற்றி அவர்பிழைத்
தன பொறுத்தல்.

(இ - ள்.) சோமேசா—! அன்பின் வழிவந்த கேண்மை
யவர்—அன்புடனே பழையதாய் வந்த நட்பினை யுடையார்,
அழிவு வந்த செய்யினும்—நட்டார் தமக்கு அழிவு வந்த
வற்றைச் செய்தாராயினும், ஒல்லாது—(அன்பு நீங்க) மாட்
டாது, அன்பு அறார்—அவ் வன்பு நீங்காதிருப்பார்,—(அதற்கு
எடுத்துக்காட்டு)—தொல்லை நெறி நீல கண்டார்—பழைமை
யான வழியினின்ற திருநீலகண்ட நாயனார், இல்லாளை பற்றி
மூழ்கு என்றிடவும்—மனைவியைக் கைப்பற்றிக் குளத்தின்
மூழ்குவாய் என்று சொல்லியும், அன்பு குன்றார்—அன்பு
குன்றா ராயினார்.

‘அழி’ என்பது முதனிலைத் தொழிற் பெயர். அழிவு—
பொருட் கேடுங் காரியக் கேடும். உம்மை—சிறப்பும்மை.

கதை:—தில்லையம்பதியிற் சூயவர்குலத் துதித்த திருநீல
கண்ட நாயனார் சிவனடியார்க்கு மட்கலம் வனைந்து தருநாட்களிற்
சிற்றின்ப நுகர்ச்சி மிக வேண்டி ஒரு பரத்தைமாதை அணிந்து வர
நாயனாரைத் தில்லையாழந்தணர் பேரவைக்கு அழைத்துச் சென்று
நிகழ்த்தது கூற, அவர்களும் ‘மனைவி கைப்பற்றி மூழ்குதல்கடன்’
என்று தீர்ப்புச் செய்தார்கள். நாயனார் மனைவியாரைத் தீண்ட
மாட்டாமை கூற நாவெழுத்து அதற்கு இசைந்து அடியாரை உடன்
கொண்டு திருப்புலீச்சூரஞ் சென்று அங்குள்ளதொரு குளத்தின்
மூழ்கிட மூங்கிற் றண்டி நெரு கோடியைத் தாமும் மற்றொன்
றைத் தமது மனைவியாரும் பற்ற, அடியார் ‘அவ்வாறு மூழ்குதல்
கூடாது, கையைப் பற்றியே மூழ்குதல்வேண்டும்’ என, அப்போது
நாயனார் தமக்குத் தமது மனைவியார்க்கும் ஏற்பட்ட சபதத்தை
யாவருங் கேட்க வெளியிட்டு மூழ்கினார். அங்ஙனம் மூழ்கின்
இருவரும் முதுமை நீங்கி இளமை பெற்று எழுந்தார்கள்; தேவர்

கன் பூமாரி பொழிந்தார்கள். சிவபெருமான் பார்வதி சமேதராய் விடைமேற் றேன்றி அவர்களிருவர்களுக்குஞ் சாமீப்பிய பதவியை அருளினார்.

(திருத்தொண்டர்புராணம்.)

அஉ. தீ நட்பு.

ஆங்கா நியந்தடுத்த வங்கனைசொற் கேட்டிற் றந்தான்
ஹாங்காத் தசரதன்ருன் சோமேசா—ஈங்கிதனால்
ஒல்லுங் கரும முடற்று பவர்கேண்மை
சொல்லாடார் சோர விடல்.

அஃதாவது தீக்குணத்தாரோடு உளதாகிய நட்பு. குணத்தின் றீமை ஒற்றுமைபற்றி உடையார் மேலதாய், அது பின் அவரோடு செய்த நட்பின் மேலதாயிற்று.

(இ-ள்.) சோமேசா —! தூங்கா தசரதன் —
(வினை செய்தலிற்) சோர்வில்லாத தசரத சக்கரவர்த்தி,
ஆம் காரியம் தடுத்த அங்கனை சொல் கேட்டு—செய்ய
வேண்டிய நற்செயலைச் செய்யவொண்ணாதபடி தடை
செய்த மாதாகிய கைகேயியின் வார்த்தையைக்கேட்டு,
(அதனால்) இறந்தான்—இறந்து பட்டான், ஈங்குஇதனால்
அங்ஙனம் தீங்கு நேர்ந்த இவ்வரலாற்றினால்,—ஒல்லும்
கருமம் உடற்றுபவர் கேண்மை—தம்மான் முடிபுங் கரு
மத்தை முடியாதாக்கிச் செய்பாதாரோடு கொண்ட நட
்பினை, சொல் ஆடார்—(அது கண்டால்) அவரறியச் சொல்
வாதே, சோரவிடல்—சோரவிடுக.

முடியா தாக்குதல்—முடியாதாக நடத்தல். சோர விடல்—
விடுகின்றவாறு தோன்றாமல் ஒருகாலக் கொருகால் ஓயவிடுதல்.
அறியச் சொல்லினும் விடுகின்றவாறு தோன்றினும் அதுபொழுது

பரிகரித்துப் பின்னும் நட்பாயொழுக்கக் கருதுவ ராகலின், 'சொல் லாடார்' என்றும், 'சோராவிடல்' என்றுங் கூறினார். அங்கநா ண்கிற வடசொற்குச் 'சிறந்த அவயவங்க ளுடையான்' என்பது பொருள்; அஃதாவது அழகியவனென்க. தான் அசை.

கதை:—சீதா விவாகத்தின் பின் தசரதர் இராமபிரானுக்குப் பட்டாபிஷேகஞ் செய்ய முயன்றார். மந்திர என்னுங் கூனியின் சூழ்ச்சியால் மனநிலைகலங்கிய கைகேயி தனது கணவரான தசரதர் முன்னொருகால் தனக்குவேண்டியபோது தருவதாகக் கூறினவரம் இரண்டி னென்றும் பரதன் நாடாளவும், மற்றொன்றால் இராமன் பதினான்கு ஆண்டு காடேகவுங் கேட்ப அவர் மனங்கலங்கி வாளா திருப்பவும் அவனே இராமன்பாற் சென்று “ஆழிசூ முலக மெல் லாம் பரத்தனே யான நீயேய்த், தாழிருஞ் சடைக டாங்கித் தாங் கருந் தவமேற் கொண்டு, பூழிவெங் கான நண்ணிப் புண்ணியத் துறைக ளாடி, யேழிரண் டாண்டின் வாவென் றியம்பின னரசு’ எனென்றாக அலனும் ‘மின்னொளிர் கானமின்றே போகின்றேன் விடையுங் கொண்டேன்’ என்று தன் பட்டஞ்சூட்டுதற்குக் குறித்த அந்நான் அயோத்தி விட்டு நீங்க அது கேட்டுப் பொருத தசரதர் உயிர் நீத்தார்.

(இராமாயணம்.)

உத. கூடா நட்பு.

தாய்திண்டத் தூசுதித்துச் சாரொனுஞ்சொற் தீதென்ற
யே சுயோதனற்குச் சோமேசா—வாயதனால்
நட்டார்போ னல்லவை சொல்லினு மொட்டார்சொ
ல்லலை யுணரப் படும்.

அஃதாவது பகைமையான் அகத்திற் கூடாதிருந்தே தமக்கு வாய்க்குமிடம் பெறுமளவும் புறத்தாற் கூடியொழுதுவார் நட்பு.

(இ-ள்) சோமேசர் —! தூய சுயோதனற்கு — மனக்களங்க மற்ற துரியோதனனுக்கு, தாய் — அன்னையாகிய கார்தாரி, தீண்ட தூசு உடுத்துசார் எனும் சொல் தீது—(அன்னை) தீண்டுதற்கு ஏதேனும் ஓராடை உடுத்திக்கொண்டு செல்வாய் என்றசொல் தீமையுடைத்து,என்றாள்—என்று சொன்னாள்,—ஆயதனால்—அதனால்,—நட்டார்போல் நல்லவை சொல்லினும்—நட்டார் போன்று நன்மை பயக்குஞ் சொற்களைச் சொன்னாராயினும், ஒட்டார் சொல் ஒல்லை உணரப்படும்—பகைவர் சொற்கள் (அது பயவாமை) அச்சொல்லியபொழுதே அறியப்படும்!

சொல்லினும் எனவே, சொல்லாமையே பெற்றும். ஒட்டாராதலிற் தீமை பயத்தல் ஒருதலை என்பார் ‘ஒல்லை யுணரப்படும்’ என்றார். ‘சுயோதனன்’ என்னும் வடமொழிப் பெயர்க்கு ‘நல்ல யுத்தத்தை யுடையவன்’ என்பது பொருள்.

கதை:—துரியோதனன் தாயாகிய கார்தாரி ஒருநாள் அவனை நோக்கி ‘நீ நிருவாணமாய் என்பால் வருக. யான் உனது உடம்பு முற்றும் தடவுவன்; அதனால் உனது உடம்பு வயிரவுடம்பாம்’ என்றாள். அவன் அதற்கொருப்பட்டிருக்குந் தறுவாயிற் சகுனி அஃதறிந்து ‘அஃது அடாது. தாய் சொல்லினும் அவளிடம் நீ கோவணமேனு மின்றிச் செல்லுதல் தகுதியன்று’ என அச் சொற்கள் நல்லவை யெனக்கொண்டு அவனும் அவ்வாறே கோவண மொன்றுடன் செல்ல, அவன் தடவிப் பார்த்து ‘ஆ! என்ன காரியஞ் செய்தனை! ஆடையுடுத்துச் சாரொன்று உனக்கு யாரோ கூறிய மாற்றம் தீமை பயப்பதென் றறிந்தாயில்லையே. உனக்கு யான் கூறியபடி வயிர வுடம்பு பெறுதல் இனிக் கூடாதே என வருந்தினன்.

(பாரதம்.)

அச. பேதமை.

வன்சமணர் தம்பிரிவால் வாசீசர்க் கின்பமன்றித்
துன்பமென்ப தில்லையே சோமேசா—நன்காம்
பெரிதினிது பேதையார் கேண்மை பிரிவின்கட்
பீழை தருவதொன் றில்.

அஃதாவது யாது மறியாமை.

(இ-ள்) சோமேசா —! பிரிவின்கண் பீழை தருவது
ஒன்று இல் — (பின்) பிரிவுவரின் அஃதிருவர்க்குந் தருவ
தொரு துன்பமில்லை, (ஆதலால்) பேதையார் கேண்மை பெரிது
இனிது—அறிவினிகள் (தம்முட்கொண்ட) நட்பு மிக இனிது,
நன்கும் ஆம் — நல்லதுமாம், — (அதற்கு எடுத்துக்காட்டு)—
வாசீசர்க்கு — திருநாவுக்கரசு நாயனர்க்கு, வன் சமணர் பிரி
வால்— கொடிய சமணரது பிரிவினால், இன்பம் அன்றி—இன்
பம் அன்றி—இன்பமல்லாது, துன்பம் என்பது இல்லை—துன்
பமெனப் படுவதொன்றில்லை.

நாடோறும் தேய்த்து வருதலிற் றுன்பந் தாராதாயிற்று.
பேதையார் எட்டைப் புகழ்வார்போன்று பழித்தவாறு. 'என்பது'
என்புழிப் 'படு' பகுதி தொக்கது.

கதை:—மேலே உரைத்தாம் ஊக-வது பாட்டுரை காண்க.

அரு. புல்லறி வாண்மை

இல்லான் மறுப்பவுஞ்சென் றேகிச் சலந்தரன்றான்
றொல்வலிபோய் மாண்டனனே சோமேசா—வல்லமையால்
ஏவவுஞ் செய்கலான் றுன்றேரு னவ்வுயிர்
போல மளவுமோர் நோய்.

அது புல்லிய வறிவினை ஆளுதற்றன்மை யென விரியும். அஃ தாவது தான் சிற்றறிவினனாயிருந்தே தன்னைப் பேரறிவினனாக மதித்து உயர்ந்தோர் கூறும் உறுதிச்சொற் கொள்ளாமை.

(இ-ள்) சோமேசா—! ஏவவும் வல்லமையால் செய்கலான் — (புல்லறிவாளன் தனக்கு உறுதியானவற்றை) அறிவுடையார் சொல்லவும் (தனக்கு) வன்மை யிருப்பதாகக் கருதலால் அவற்றைச் செய்யான், தான் தேரான்—(அதுவன்றித்) தானாகவும் இவை செய்வனவென்று அறியான், அ உயிர் போலும் அளவும் ஓர் நோய்—அவ் வுயிர் உடம்பினின்றும் நீங்குமளவும் நிலத்திற்குப் பொறுத்தற் கரியதொருநோயாம்,—(அதற்கு எடுத்துக்காட்டு)—சலந்தான்—சலந்தாசரன், இல்லாள் மறுப்பவும் சென்று ஏகி தன் மனைவியாகிய பிருந்தை தன்னைத் தடுக்கவுஞ் சென்றனைந்து, தொல்வலிபோய் மாண்டனன் — பழைய மையான வலியழிந்து இறந்தான்.

உயிர் தான் உணர்தற்றன்மையாயிருந்தும் நின்ற உடம்பின் வயத்தான் மருடற்றன்மைத்தாய் வேறுபடுதலின் 'அவ் வுயிர்' என்றும், உடம்பொடு கூடியபொழுது எவச்செய்தல், தானாக அறிதல் ஆகிய இரண்டு மின்றி இருந்த உயிர்க்கு அதனின் நீங்கியபொழுதே அவ் விரண்டனுள் ஒன்றாகிய தானாக அறிதல் கூடுதலிற் 'போல மளவும்' என்றும்; எட்டுக்குலமலை முதலியன பொறுக்கின்ற நிலத்திற்குப் பாவவுடம்பு பெரும் பொறையாய்த் துன்பஞ்செய்தலின், 'ஓர் நோய்' என்றுக்கூறினர். இக் குறள் நன்னூல் விருத்தியுரையிற் கோபத்தின் வருந் திணைவழுவமைதிக்கு உதாரணமாகக் காட்டப்பட்டதற்கு. 'சென்று ஏகி' ஒருபொருட் பன்மொழி எனக்கொண்டு 'விரைந்து சென்று' எனினுமாம்.

கதை:—மேலே உரைத்தாம் உஅ-வதுபாட்டுரை காண்க.

அசு. இகல்.

எத்திறத்துங் கெட்டா னிகலாற் சுயோதனன் சீர்
துய்த்தானட் ப ற்றருமன் சோமேசா—மொய்த்த
இகலானு மின்னாது வெல்லா நகலானு
நன்னய மென்னுஞ் செருக்கு.

அஃதாவது இருவர் தம்முட் போர்செய்து வலிதொலைதற்
கேதுவாகிய மாறுபாடு.

(இ-ள்) சோமேசா—! மொய்த்த இகலான் இன்னாது எல்
லாம் ஆம்— நெருங்கிய மாறுபாடொன்றான் தீயன வெல்லாம்
உண்டாம். நகலான் நல்நயம் என்னும் செருக்கு ஆம்— நட
பொன்றான் நல்ல நீதியென்னும் பெருஞ் செல்வம் உண்
டாம்,— (அதற்கு எடுத்துக்காட்டு)— சுயோதனன்—துரியோ
தனன், இகலான்—மாறுபாட்டான், எ திறத்தும் கெட்டான்
—எல்லா விதத்தினும் அழிவடைந்தான், த நமன்— தருமபுத்
திரன், நட்பால்—நட்பான், (எத்திறத்தும், சீர் துய்த்தான்—
(எல்லாவிதத்தினும்) மேன்மை யடைந்தான்.

இன்னாது—வறுமை, பழி, பாவமுதலாயின. நகல் - மகிழ்
தல்; ஈண்டு அதற்குக் காரணமாகிய நட்பிற்காயிற்று. செருக்கு -
களிப்பு; இதுவும் அதற்குக் காரணமாகிய பெருஞ் செல்வத்திற்கா
யிற்று. இவையிரண்டுங் காரிய வாகுபெயரென்க. இனி, நல்ல
நீதி காரணமும் பெருஞ் செல்வங் காரியமுமாக, 'நன்னயமென்னுஞ்
செருக்கு' எனக் காரியத்தைக் காரணமாக உபசரித்தார். 'எத்
திறத்தும்' என்பதனைச் 'சீர் துய்த்தான்' என்பதனோடுங் கூட்டுக.

கதை:—துரியோதனன் ஆதி தொட்டு அந்தம்வரையும் தரும
புத்திரன் முதலிய பாண்டவர்களிடந் தீராத பகைமையேகொண்டு
மன மொழி மெய்களாற் செய்யக்கூடிய பல தீங்குஞ் செய்து

தன் சேனையும் வலியும் அழிந்து பழி பாவங்க ளடைந்து இறந்து
பட, தருமபுத்திரன் ஒத்தரொழ வேண்டு மென்கிற கருத்தே
கொண்டு நேர்ந்தபோ தெல்லாம் அவனுக்கும் அவனைச் சேர்ந்
தார்க்கும் பல நன்மைசெய்து எல்லாச் செல்வங்களையும் புகழ்
புண்ணியங்களையும் பெற்று வாழ்ந்தான்.

(பாரதம்)

—
அள. பகைமாட்சி

ஏனையர்பால் வெற்றிகொண்டா னினனோ டெதிர்த்திறந்
தூறும்பூ வாளியான் சோமேசா—மானம் [தான்
வலியார்க்கு மாறேற்ற லோம்புக வோம்பா
மெலியார்மேன் மேக பகை.

அஃதாவது அறிவின்மை முதலிய குற்றங்களுடைமையாற்
பகையை மாட்சிப்படுத்தல்.

(இ-ள்) சோமேசா—! மானம் வலியார்க்கு மாறு ஏற்றல்
ஓம்புக-கொண்டாட்டத்தையுடைய (தம்மின்) வலியார்க்குப்
பகையா யெதிர்தலை ஒழிக, மெலியார்மேல் பகை ஒப்பா மேக
—(ஏனை) மெலியார்க்குப் பகையாதலை யொழியாது விரும்புக
—இஃதென்னை யெனின்,—தூ நறு பூ வாளியான்—பரிசுத்த
மான நல்ல பூ வம்புடைய மன்மதன், ஏனையர்பால் வெற்றி
கொண்டான்—மற்றவர்களிடத்தில் வெற்றி யடைந்தான், நின்
னோடு எதிர்த்து இறந்தான் — உன்னோடு எதிர்த்து இறந்த
னன்.

வலியா ரென்புழித் துணைவலியு மடங்கலின், மெலியாரென்
புழித் துணைவலியின்மையுங் கொள்ளப்படும். அத் துணையாவது
படை பொருண் முதலிய வேற்றமைத் துணையும் நல்லறிவுடைமை
நீதி தூல் வழி யொருகன் முதலிய ஒற்றமைத் துணையுமென

இரண்டாம். அவ்விரண்டு மில்லாரை வெல்வார்க்கு வலி தொலை
பாமையின் அவரோடு பகைத்தல் விதிக்கப்பட்டது.

கதை:—மேலே உரைத்தாம் எஅ-வது பாட்டுரை காண்க.

அ.அ. பகைத்திறந்தெறிதல்.

நந்தி கலம்பகத்தான் மாண்டகதை நாடறியுஞ்
சந்தரஞ்சேர் தென்னுளத்தூர்ச் சோமேசா—சந்ததமும்
வில்லே ருழவர் பகைகொளினுங் கொள்ளற்க
சொல்லே ருழவர் பகை.

அஃதாவது மாட்சிமைப்படாத பகையை ஆக்குதற் குற்ற
மும், முன் ஆகி நின்ற பகையுள் நட்பாக்கற்பாலதும் நோதுமலாக்
கற்பாலதும், அவற்றின்கட் செய்வதும், ஏனைக் களைதற்பாலதன்
கட் செய்வனவும், களையும் பருவமும், களையாக்காற் படு மிழுக்கும்
என்று இத் திறங்களை ஆராய்தல்.

(இ-ள்) சந்தரம் சேர்—அழகு அமைந்த, தென் குளத்தூர்
சோமேசா—தென் குளத்தூரில் எழுந்தருளி யிருக்கிற சோமே
சனே! சந்ததமும்—(ஒருவன்) எப்பொழுதும், வில் ஏர் உழ
வர் பகை கொளினும்—வில்லை ஏராகவுடைய உழவரோடு பகை.
கொண்டானாயினும், சொல் ஏர் உழவர் பகை கொள்ளற்க—
சொல்லே ஏராகவுடைய உழவரோடு பகை கொள்ளா தொழிக,
அஃதென்னை யெனின்,—நந்தி—நந்தித் தொண்டமா நெண்
பான், (கலம்பகத்தால் மாண்டகதை—(தன் தம்பி யியற்றிய
வசை நூலாகிய) கலம்பகத்தினால் இறந்த வரலாற்றை, நாட்
அறியும் —உலகத்தார் அறிவார்கள்.

சொல் ஆகுபெயரான் கீதி நான்மே னின்றது. வில் ஏர்
உழவர்—வில்லை ஏராகக் கொண்டு பகையாகிய புலத்தை உழுபவர்;
அஃதாவது வீர ரென்க. வீரம் சூழ்ச்சி என்னும் ஆற்றல்களுள்

வீரமேயுடையாரொடு பகை கொண்டாற் கேடு வருதல் ஒருதலை யன்று, வந்ததாயினும் தனக்கேயாம்; ஏனைச் சூழ்ச்சியுடையா ரொடு பகைகொண்டாற் நன்வழியினுள்ளார்க்குத் தப்பாது வருத லின் அது கொள்ளினும் இது கொள்ளற்க வென்றார். கொளி னும் என்புழி உம்மை எதிர்மறை யும்மை; அதுவும் ஆகா தென் னும் பொருள் படுதலின். இரண்டு முடையாரொடு பகைகொள்ள லாகாமை சொல்லவேண்டா வாயிற்று. இதனை வடநூலார் கைமுதிய நியாயத்தாற் பெறுதும் என்ப. வில்லேருழவர், சொல்லே ருழவர் என்பன உருவக விசேடம். 'ஏர்' என்ற ரேனும் மற்றைக் கருவிகளையும் 'ஒரு மொழி யொழி தன்னினங் கொளற் குரித்தே' என்னும் விதிபற்றிக் கொள்க. இங்ஙனம் கொள்ளுதலை, உபலக்ஷணத்தாற் கொள்ளுத லென்பர் வட மொழி வாணர். கலம்பகம் என்பது ஒருவகைப் பிரபந்தம்; அது குறம், மறம் முதலிய பதினெட்டுறுப்புக்களுடைய தென்க.

நந்திபோக வர்ம னென்பான் இற்றைக்கு ௧௧௪௬ ஆண்டு களுக்கு முன் னிய ஆண்டளவு தொண்டை நாட்டை அரசு புரிந்த பல்லவராசனென்றும், இவன் தெள்ளாறு என்னும் இடத்திற் பாண்டியன் முதலிய மன்னர்களுடன் பொருது அவர்களைப் புறங் கண்டன னென்றும், இவன் பெயர் நந்திவர்மன், நந்திபோதராசன் எனவும் வழங்கப்பெறுமென்றும், இவன் பல்ல வல்லனென்னும் பட்ட முடையனென்றும் இவன் இரணிய வர்மராசனது குமார னென்றும், இவன் கல்வியின் மிக்க பிரிய முடையனாய்ப் பல புல வர்களைத் தன் அருகின் வைத்து ஆதரித்தமையிற் 'பண்டிதரா லயன்' எனச் சிறப்பித்துக் கூறப்படுவனென்றுங் கூறுவர்.

கதை:—நந்தித் தொண்டைமான் தனது தந்தைக்கு வைப்பு மனையாட்டியினிடம் பிறந்த பிள்ளை. இவன் தந்தை தனக்குப் பட்டத்துத்தேவியினிடம் பிறந்த பிள்ளை இருக்கவும், இவன்மாட்டு வைத்த ஆசையால் இவளை மூத்தவனெனக் கூறி இவனுக்கு முடி சூட்டி அறிவிற் சிறந்த கம்மிய நெருவனை மந்திரியாக அமைத் தான். குடிகள் இச்செயல் கண்டு தரியாது நந்தியைக் கொல்ல

முயன்றார்கள். இதனை அறிந்த கம்மியனாகிய மந்திரி சூழ்ச்சியால் தன் மீது படுத்திருப்பவர் உறங்கும்போது ஒலி செய்வதும்விழிக்கு நிலையிற் சும்மா விருப்பதுமான ஒரு கட்டில் அமைத்து அரசன் அதிலேயே படுத்துறங்குமாறு செய்தான். இச்சூழ்ச்சி யுணராத பகைவர்கள் ஒரு நாள் நள்ளிரவில் அரசனது படுக்கையறைச்சுவரிற் கன்னகமிட்டுக் கட்டிலின் ஒலிகேட்டு அரசன் விழித்திருக்கின்றனென்று வாளா விருந்தார்கள். அரசன் ஆளரவங் கேட்டு விழித்துக் கன்னகமிட்டிருத்தலைக் கண்டு உடைவாளி யருவிக் கன்னக வாயிலின் பக்கத்தில் நின்றான். அப்போது கட்டிலின் ஒலி நின்றது. பகைவர் அரசன் உறங்கினனென நினைத்து ஒவ்வொருவராய்க் கன்னக வாயினுள் துழைந்தார்கள். அங்ஙனம் துழைந்தவர்களை யெல்லாம் அரசன் உடை வாளால் தலை துணித்தனன். உள் துழைந்தவரொருவரும் மீளாமை கண்ட குலமகன் ஒருமூங்கிற்றண்டின் துனியில் ஒருகரிப்பானையைக் கவிழ்த்து அக்கன்னகவாயினுள் துழைக்க, அரசன் அதனையும் ஒரு தலையென்று கருதி வாளால் தாக்க அவ் வொலி கேட்ட வளவில் உள் நிகழ்வது இன்ன தென அறிந்த குலமகன் ஓடிவிட்டான். பின்னர் நந்தி புறத்தில் வந்து பார்த்து ஒருவரையுங் காணாது நிகழ்ந்தன யாவும் மந்திரிக்குக் கூற அவன் முன்னையிலும் மிக்க காவலர யிருந்தான், ஓடிப் போன குலமகன் அரசனைக் கொல்லுதற்கு வேற்றொருபாயமும் காணாது அவன்மீது வசைதுலாக ஒரு கலம்பகம் பாடி அதனை அரசன் வையில் அரங்கேற்றக் கொணர்ந்தான். வஞ்சனை யறிந்த மந்திரி அதனை அரசனுக்குக் காட்டலாகா தென்று அவனைத் தூரத்திப் பின் அந்நாட்டில் ஒருவரு மதனை ஓதலாகாதெனப் பறை சாற்றி வித்தான். அது நிற்க நந்திக் கலம்பகம் பாடிய அக் குலமகன் தான் நாடோறும் இரவிற் செல்லும் வேசை வீட்டிற்கு ஒருநாளிரவு காலத் தாழ்ப்ப, அவன் வரவை எதிர்பார்த்து நின்ற வேசையும் அயர்ந்து வீட்டின் இடைவழியில் உறங்கினளாக ஊர்காவலன் அவ் வீட்டு வாயிற் சுதவு திறந்திருத்தல் கண்டு பதிவிருந்தனன். சிறிதுபோது கழிந்த பின்னர் குலமகன் அங்குப் போந்து வேசை இடைவழியில் உறங்குவது கண்டு சந்தனக் குழம்பை அவன்மீதெறித்த ஒருபுறம் ஒதுங்கினான். அவன் விழித்து நின்று அங்கு ஒரு

வரையுங் காணுது மயங்கி 'இது செய்தார் யாவர்?' எனத் திகைக்கும்போது குலமகன் எதிர் நின்று 'செந்தழவின் சாற்றைப் பிழிந்த செழுஞ்சீதச், சந்தனமென் றுரோ தடவினார்' என்னும் நந்திக் கலம்பகப்பா வடிகளைக் கூறக் கேட்ட ஊர் காவலன் அவனைப் பிடித்து அரசனிடங் கொண்டு சென்றான். அவ் விரண்டடிகளைக் கேட்ட நந்தி 'மற்றை இரண்டடிகளையுஞ் சொல்லுக' என, இளவல் 'பைந்தமிழை, ஆய்கின்ற கோனந்தியாகத் தழுவாமல், வேகின்ற செஞ்சே விரைந்து' என்றது கேட்டு அவன் பாடிய கலம்பக முற்றங் கேட்க விரும்பி அதனை அறிவிக்க, அதற்கவன் 'அந்தூல இம் முறையிற் கேட்டல்வேண்டும். நீ பல்லக் கேறி இடிகாடுசேர்ந்து சந்தன விறகுகள் கொண் டடுக்கிய சிதையின்மீது இருந்து கேட்டல் வேண்டும்' என்றான். அமைச்சன் பலவாறு தடுத்தங் கேளாது அரசன் 'வருவது வருக, நூல் கேட்டலே துணிவு' என்றுரைத்து அவ்வாறே இருந்து கேட்குமளவில் வரவாத் தாதுக்கள் ஓடுங்கிவந்து நூல் முற்றிய வளவில் நன்கணையாழியைக் கழற்றிக்கொள்ளும்படி தம்பிக்குச் சமிக்கை செய்து சாய்ந்து பட்டான்.

இனி, அவன் சொற்படி தான் காட்டிற்கும் அரண்மனைக்கும் நடுவில் வரிசையாய்த் தொண்ணூற்றொன்பது பந்தர் இட்டு ஒவ்வொரு பந்தரில் நின்று ஒவ்வொரு கவிக்கேட்டு அப் பந்தர் ஒவ்வொன்றும் உடனுக்குடன் வெந்துபோவதைக் கண்கூடாகக் கண்டும் நந்தித் தொண்டைமான் கவியின்பத்தையே வியந்து முற்றக் கேட்டு மாண்டனனென்பர் ஒரு சிலர். அரசன் இறந்தபின் கலம்பகம் பாடிய அவன் தம்பியாகிய குலமகன் கொல்லாபுரிச்சந்திரனென்பான் முடிசூட்டத் தொண்டைநாட் டரசனாயினான்.

'பொள்ளா துழைவழிப் பொய்த்தூல நீட்டும் புலவன்முன் சொல், கள்ளாருஞ் செஞ்சொற் கலம்பக மேகொண்டு காயம் விட்ட, தெள்ளாறை நந்தி யெனுத்தொண்டை மான்கலி தீர்ப்பதற்கு, வன்வார் முரசு மதிர்த்தாண் டதுந்தொண்டை மண்டலமே'

வெல்லாமல் வென்றுநற் சந்தனக் காட்டத்தின் மேலிருந்து, நல்லாறை நந்தி கலம்பகங் கேட்டபி னற்றுணைக்குக், கொல்லா புரி சந்த்ரன் மாமுடி சூட்டக் குடைவித்து, மல்லார் புரித்தொண்டை மாளுன துந்தொண்டை மண்டலமே' என்னுந் தொண்டைமண்டல சதகப் பாட்டுக்களும், 'வானுள மதியை யடைந்ததுன் வதனம் வையக மடைந்ததுன் கீர்த்தி, கானுறு புலியை யடைந்ததுன் வீரங் கற்பக மடைந்ததுன் கரங்கள், தேனுறு மலரா ளரியிடஞ் சேர்தாள் செந்தழல் புகுந்ததுன் மேனி, யானுமென் கலியு மெவ்விடம் புகுவே மெந்தையே நந்திரா யகனே' என்னும் நந்திக் கலம்பகப் பாட்டும் இங்கு நோக்கத்தக்கவை.

அக. உட்பகை.

மாற்றார் முடியும் வளமையுங் கொண் டேகநலக்
தோற்றான் வழிதிமகன் சோமேசா—ஆற்றலிலா
எட்பக வன்ன சிறுமைத்தே யாயினு
முட்பகை யுள்ளதாங் கேடு.

அஃதாவது புறப்பகைக்கு இடனுக்கிக் கொடுத்து அது வெல்லுந் துணையும் உள்ளாய் நிற்கும் பகை.

(இ-ள்) சோமேசா—ஆற்றல் இலா — வலியின்வி, உட்பகை—எள் பகவு அன்ன சிறுமைத்தே ஆயினும்—(அரசனது) உட்பகை (அவன்பெருமையை நோக்க) எள்ளின் பிளவை யொத்த சிறுமையுடைத்தே யாயினும், கேடு — (பெருமையெல்லாம் அழியவருங்) கேடு, உள்ள தாம்—அதன் அகத்த தாம், —(அதற்கு எடுத்துக்காட்டு)—வழுதிமகன்—வீரபாண்டியன் மகன், மாற்றார்—பகைவர், முடியும் வளமையும் கொண்டு ஏக—தனது முடியையும் செல்வத்தையும் கவாந்துகொண்டு செல்ல, நலம் தோற்றான் — பெருமை இழந்தனன்.

மிகப்பெரிதாகிய கேடு தனக்கு எல்ல வரும்ளவும் மிகச்சிறிய உட்பகையுள் அடங்கியிருந்து, வந்தால் வெளிப்பட்டி நிற்குமென்ப தாம். இதனால் அது சிறிதென்று இகழப்பட்டதென்பது கூறினார். வழு கிமகன் என்பது 'சுடப்பட்ட ஓயிருய்ந்த சோழன் மகனும் என்புழிப்போலப் பாண்டியன் முடிசூட்டப் பெறாத சிறுவன்' என்னும் பொருட்டாயிற்றென்க.

கதை:—வீரபாண்டியற்குக் காமக்கிழத்தியர்பால் பல மைந்தர்கள் பிறந்தும், அவனும் அவன் தேவியும் பல விரதங்களை நோற்றுச் சந்தரேசப்பெருமான் திருவருளால் ஒரு மைந்தனைப் பெற்றார்கள். பெற்ற சில நாளைக்கெல்லாம் வீரபாண்டியன் வேட்டைமேற் சென்று காட்டிற் புலிக்கோட்பட்டான். இதனை யறிந்த காமக்கிழத்தியர் மைந்தர்கள் சோர்வுநோக்கிப்பண்டாரத்தி லுள்ள செவ்வத்தையும் கிரீடத்தையும் கவர்ந்தார்கள். மந்திரிமார் குலமகனைக்கொண்டு வீரபாண்டியற்குச் செய்யவேண்டிய கடன் யாவும் நிரப்பிய பின்னர் அவனுக்கு முடிசூட்ட எண்ணிப் பண்டா ரத்தைத் திறந்தார்கள்; அங்கு நவமணி மகுடத்தைக் கண்டா ரில்லை. அதனால் 'என் செய்வோம், வேறுமுடி அமைத்தற்கு ஏற்ற மாணிக்கமில்லையே' என்று வருந்தி மைந்தனை அழைத்துக் கொண்டு மதுரேசன் சந்திதி புதுவார் கோபுரவாயிலில் மாணிக்க வியாபாரியாகிய ஒருவணிகன் வரக் கண்டார். அவ் வணிகனும் அவர்கள் குறையை விசாரித்தறிந்து தான் அவர்களுக்குவேண்டிய நவரத்தந் தருவதாகக் கூறிப் பல ரத்தங்களை எடுத்துக்காட்டி அவற் றின் தோற்றம், செயல் குண முதலியவற்றை விளக்கி மணிமுடியமைத்தற்கு வேண்டிய அரதனங்களைத் தெய்வம் பரவி ஆசீர் வதித்துத் தரமைத்தனும் அவற்றை இரண்டுகைகளையும் விரித்தேற் றான். அப்போது வணிகன் மைந்தனையும் மந்திரிகளையும் நோக்கி 'இம்மணிகளான் முடியமைத்துச் சூட்டுக. மைந்தனை அபிஷேக பாண்டியனென் றழைக்க' என்றான். அதன்பின் மந்திரிகள் அவ் வணிகற்கு விலைகொடுக்க வேண்டிப் பொன் கொணர்ந்து பார்க்க அவனை அங்குக் கண்டாரில்லை. அங்ஙனமே விடையின்மேல் உமையாளோடு பெருமான் திருக்கோயிலிற் புக்ககண்டனர். வந்த

வணிகன் பெருமானென்று அவன் கருணைத்திறத்தை வியந்ததுதித்த அவன் பணித்தவண்ணமே திருமுடியமைத்து மகுடர்தரித்தனர். 'மற்ற வேலைகா மக்கிழத் தியர்பெறு மைந்த, மற்ற நோக்கியீ தமையமென் றுனைமா வாதி, யுற்ற பல்பிற பொருணிந் யொண்கல னோடுங், கொற்ற மௌலியுங் கவர்த்தனர் கொண்டு போய் மறைந்தார்' என்னும் புராணப்பாட்டைக் காண்க.

(திருவிளையாடல் புராணம்),

கூட. பெரியாரைப் பிழையாமை.

கொன்படைக ணீராகக் கோசிகளுர் சாபத்தாற்
றுன்பமுற்றார் நால்வேந்தர் சோமேசா—இன்புதவும்
ஏந்திய கொள்கையார் சிறி னிடைமுரிந்து
வேந்தனும் வேந்து கெடும்.

அஃதாவது பெரியாராயினரை அவமதித்து ஒழுகாமை.

(இ-ள்) சோமேசா—! இன்பு உதவும் ஏந்திய கொள்கையார்—(எல்லா வுயிர்கட்கும்) நன்மையைச் செய்கின்ற சிறந்த விரதங்களை யுடையாராகிய பெரியோர், சிறின்—வெகுள்வ ராயின், வேந்தனும் இடை வேந்து முரிந்து கெடும்—இந்திரனும் இடையே தன்பதம் இழந்துகெடும், (அதற்கு எடுத்துக்காட்டு) கோசிகளுர் சாபத்தால்— கோசிக முனிவரது சாபத்தால், நால் வேந்தர்—நான்கு அரசர்கள், கொன்படைகள் நீறு ஆக துன்பம் உற்றார்—பெருமையுடைய (தமது) சேனைகள் சாம்பராய் அழிந்து போகத் தாங்களுந் துன்பமடைந்தார்கள்.

சுருடஞ்சேர் பரிமகனா றியற்றிவா னாசுகன்னல் சவைபோற்
 வேந்தன் என்பது இத்திரனென்னும் பொருட்டாதலை 'வேந்
 தன் மேய தீம்பன லுலகமும்' என்னுந் தொல்காப்பியத்தானு
 மறிக. நகுடனென்பான் நூறு அசுவமேத முடித்து இத்திரபதம்
 பெற்றுப் பெருங்களிப்பொடு சிவிகையேறிச் செல்கின்ற காலத்து
 இத்திராணிமேல் வைத்த காதன் மிகுதியால் தன் சிவிகை தாங்கிச்
 சென்ற எழுமுனிவருட் குறுமுனிவராகலின் மெல்லென நடந்த
 அகத்தியரை நோக்கி, 'ஸர்ப்ப, ஸர்ப்ப (ஒடு ஒடு)' என்று கூறின
 செய்யுளானு மறிக. கொன் அச்சமுமாம். உம்மை உயர்வு சிறப்பு
 னாக, அகத்தியர் வெகுண்டு 'நீ ஸர்ப்பமாகுக' என்று சபிக்க, அத
 னால் அப்பதம் இழந்து உடனே பாம்பாகி நிலத்தில் விழுந்தன
 நென்னும் வரலாற்றை யுட்கொண்டு இவ்வாறு கூறினார். இதனை,
 ஆரவாரத்தாலும் அவ் வொலி கேளாராக, முனிவர் தம்மை
 அவமதித்தாரெனக் கொண்டு சீறி நோக்கிய வளவிற் சேனை
 கள் யாவும் வெந்து சாம்பராயின. அதுகண்ட அரசர்கள் முனி
 பெற்றான், சுருடம்போ லவன்மனதிற் சசிகாமம் பிடித்தலைப்பத்
 தலைகீழாக, மகுடம்போய் வானகம்போய் வையகம்போ யரசு
 போய் மலைப்பாம் பாக, நகுடன்போயிறந்தகையறியாயோ தெரி
 யாயோ னனைத் தாடிராய்' என்னுந் திருக்குறலப் புராணர்

கதை:—கௌசல தேயத்தரசனான கௌசிகனென்னும் அரசு
 சற்கு அனைய முதலிய நான்கு புத்திரிகளிருந்தனர். அவர்கட்குட்
 பருவம் வந்தவளவில், கௌசிகன் சுயம்வரம் கோடித்து எல்லாத்
 தேயங்கட்குஞ் செய்தி தெரிவிக்க வந்து கூடிய அரசர்களுள்
 ஈடததேசத்தரசனான மகேந்திரனையும், காரம்போசதேயத்தரச
 னானந்தனையும், அங்கதேயத்தரசனான கீர்த்திமாலியையும்
 கொங்கணதேயத்தரசனான விசால நேத்திரனையும் அந் நான்கு
 மங்கையரும் முறையே தமது விருப்பின்படி மாலைசூட்டி மண
 புரிந்தனர். அந் நான்கு அரசர்களும் சில நாள் அங்குத் தங்கி
 மாமனாரிடம் விடை பெற்றுத் தேரேறிச் சேனைகள் சூழ்
 தத்தம் நகர்நோக்கிப் புறப்படுகையில், கோசிக முனிவர் எதிரி
 பட்டு அவர்களை அழைக்க வாத்திய ஒலியினாலும் சேனையில்

வரை அணுகித் தம்பாற் குற்றமின்மை கூறவும் அவர் சினந்தணி யாராய் அவர்களை நோக்கி 'உங்கள் கண்கள் காணாதனவாக நீங்கள் மாத்ரொடு சேரிற் றிலவெடித்திறக்க; நாடுகரந் துறந்து வனஞ்சென்று வருந்துக' என்று சபிக்க அவர்கள் அவ்வாறே பெருந் துன்பமடைந்தார்கள். 'வாம்பரிடத்தடத் தேருறை மன்னரு மனையார், தேம்பு சிற்றிடைத் தேவியார் நால்வருந் தீரக், கூம் புடைக்கொடித் தேர்முதற் சேனையுங் குழுவுஞ், சாம்ப ராயின வருந்தவன் கடுஞ்சினத் தழலால்,' 'தெளித்த மாதவக் கோசிகனடு சினத் தீயாற், களித்த யானையுஞ் சேனையுஞ் சாம்பராய்க் கழிய, வெளிப்படும்புல னிழந்திரு செவிப்புலன் வீயக், குளிர்ந்த கல்லரு விப்புனங் குறுகின ரிவர்கள்' என்னும் புராணச் செய்யுள் காண்க.

(உபதேசகாண்டம்.)

கக. பெண்வழிச் சேறல்

கற்பின்மை யில்லாள்பாற் கண்மிய லுற்றழிந்தான்
சொற்புண்ட ரீகாக்கன் சோமேசா—பொற்பெண்ணி
இல்லாள்கட் டாழ்ந்த வியல்பின்மை யெஞ்ஞான்று
நல்லாரு ணுணுத் தரும்.

அஃதாவது தன் வழி ஒழுகற்பாலனாகிய இல்லாள் வழியே தான் ஒழுகுதல்.

91. (இ-ள்) சோமேசா—! இல்லாள்கண் தாழ்ந்த இபல்பு இன்மை—ஒருவன் மனைவிமாட்டுத் தாழ்தற்கேது வாகிய அச்சம், நல்லாருள் காணு எஞ்ஞான்றும் தரும்— அஃதிலராய நல்லாரிடைச் செல்லுங்கால் காணுதலை அவ னுக்கு எக்காலத்தும் கொடுக்கும்,—(அதற்கு எடுத்துக் காட்டு)—சொல் புண்டரீகர்க்கன்—புகழுடைய புண்டரீ

காக்கனென்னும் வைணவ அந்தணன், இல்லாள் பால் கற்பு இன்மை கண்டும்—தன் மனைவிமாட்டுக் கற்பில்லாமையைக் கண்டு வைத்தும், பொற்பு எண்ணி மயல் உற்று அழிந்தான் —(அவள்) அழகை நினைத்து மயக்கக் கொண்டழிந்தான்.

அவன் அஞ்சி ஒழுகுதல் இயல்பாகலின் அவனை அஞ்சுதல் இயல்பின்மையாயிற்று. அங்ஙனம் அஞ்சி ஒழுகுதலின், அவனை நியமிப்பாரில்லையாம்; ஆகவே, எல்லாக்குற்றமும் விளையுமென்பது ரோக்கி 'எஞ்ஞான்றும் நாணுத் தரும்' என்றார்.

கதை:—கோமேதகத் தீவின்கண் வாழ்ந்த வசிட்டனென்னும் அந்தணற்கும் சுவேதை யென்னும் குலபத்தினிக்குஞ் சித்திர ரேகை என்னும் பெண் பிறந்தான். இவள் மிக்கவடிவழகுடையாள். இவளை அத்தீவிற்பூச்சக்கரமென்னும் ஒரு நகரத்தில் வாழ்ந்த அரிசன்மன் மகன் புண்டரீகாக்கன் மணந்தான். இவன் வைணவத் தலைமை பூண்டோன்; இடைவிடாது லக்ஷ்மீகார்த்தனைத் தியானிக்கும் பெற்றியோன். ஆயினும், தன் மாட்டிளமைமீதார்த்தமையானும் மனைவி பேரழகின ளாதலானும் அவன்போகத்தையே சில நாள் விரும்பிக் கிடந்தான். மனைவி பேரழகுடையளேனும் அவண் மாட்டு மாட்சி யில்ல. தன் நாயகனுடைய மாணுக்கரென்றும் நண்பரென்றும் பிறரென்றும் பாராது வியபிசரித்தான். இங்ஙனம் நிகழ்வுழி ஒருநாள் புண்டரீகாக்கனிடந் துருவாசமுனிவர் வா அவரைக் கண்டு அவன் நன்குபசரித்து இல்ல மழைத்துச் சென்று ஆசனத்திருத்திப் போசனத்திற்குத் தங்கும்படி வேண்டி மனைவியைச் சமைக்க ஏவினான். அவளுஞ் சமைத்தான பின் முனிவர் தனித்திருந்த இடத்திற் சென்று அவர் பெருமை யறியாது கல்வியை விரும்பித் தழுவ அவர் விழித்துப்பார்த்த வளவில் அஞ்சி ஓடி ஓ ராலமரத்தடியில் ஆட்டுமந்தை யிடையி லொளித்தாள். முனிவர் யோகபலத்தால் அவளிருந்த விடத்தை யறிந்து வைணவத் தலைவனை ரோக்கி 'உனது மனைவி இன்ன ஆலமரத்தடியில் ஆட்டுமந்தை யிடையி லிருக்கின்றனள். அவளை அம் மரத்துச்சியில் ஏற்றுவாய்' என்று கட்டளையிட அவனுஞ் சென்று அங்கு, அவளைக்

கண்டு அவனைப் பிடித்து அவ் வாலமரத்துச்சிமி லேற்றினான். அவன் அங்குச் சினைகளாடுந்தோறும் மனம் வருந்தி அலறினான்; கொம்பைப் பிடித்துக்கொண்டு குலங்கினான். அந்தணன் அவன் பிரிவாற்றாது கலங்கித் துருவாசரை யடைந்து, ‘அடிகளே! எனது மனைவியை யான் பெற விரும்புகிறேன். அவள் ஆலமரத்தைவிட்டிற் றங்கிவரும்படி திருவருள் செய்யவேண்டும்’ என்று குறையிரப்பத் துருவாசமுனிவர் அதுகேட்டு வியப்புற்று, ‘அங்ஙனமாயின் அவ் வாலடி சென்று “மனைவி! வருக” என்க’ என்றார். அந்தணனும் அங்குச் சென்று அங்ஙனம் கூறியவளவில் அவள் நான்கடி இறங்கி னான். அந்தணன் மறுபடி ஓடிவந்து நிகழ்ந்தது கூறி வருந்தினான். அப்போது முனிவர் ‘அவனிடத்த இன்பர் துய்த்த ஆடவர் யாவ ருஞ் சென்று “இறங்கு” எனக் கூறின் இறங்குவன்’ என்றார். அதற்கினங்கி அத்தகைய ஆடவர்களை ஏவ, அவர்கள் ‘இறங்கு’ எனக் கூறியபோதும் பாதிமரம் இறங்கினான். அதனையும் அறி வித்து வேண்ட முனிவர் ‘உன் மாணக்கர் யாவரும் அங்ஙனங் கூறின் இறங்குவன்’ என்றார். அவர்கள் அவ்வாறு அழைத்த போது அடிக் கவைக்கு வந்தாள். அந்தணன் அது கூறி அழ, முனிவர் ‘அவன் தன்பால் இன்பநுகர்ந்தார் பெயர்களை எல்லாம் கூறின், இறங்குவன்’ என்றார். அதனை அந்தணன் அவருக்கு அறிவிப்ப, அவன் ஆசை நாயகர் பெயர்களை எல்லாங் கூறினான். அப்போது அவன் கீழ்க்கவைக்கு வந்து தங்கினான். அதன்பின் முனிவரும் அவ் வாலடிசென்று அந்தணனைப் பலவாறு இகழ்ந்து கூறி, ‘நீ சைவனாகாது புறச்சமயத்தவனாய் போக’ என்றும், அவன் மாணக்கரை நோக்கி, ‘நீங்கள் குருபத்தினியைக் கூடின தால் உங்கள் மனைவிமார் வேசையராகுக’ என்றும், அவனை நோக்கி, ‘எம்மை மேல்விழுந்து தீண்டலாலும் ஆட்டுமந்தையில் ஒளித்தலாலும் நீ அகராலத்தில் ஆட்டு முகத்துடன் பிறக்க’ என்று சபித்தார்.

(உபதேசகாண்டம்.)

கூஉ. வரைவின் மகளிர்

வேண்டு முருப்பசியைப் பார்த்தன் வெறுத்தனனே
தூண்டு மறைப்பரியாய் சோமேசா!—யாண்டும்
பொதுநலத்தார் புன்னலத் தோயார் மதிநலத்தின்
மாண்ட வறிவி னவர்.

அஃதாவது தந்நலம் விலை கொடுப்பார் யாவார்க்கும் விற்ப
தன்றி அதற்கு ஆவார் ஆகாதார் என்னும் வரைவிலாத மகளிரது
இயல்பு.

(இ-ள்.) தூண்டு மறை பரியாய்—செலுத்துகின்ற வேத
மாகிய குதிரையுடையாய்! சோமேசா—! யாண்டும்—எக்
காலத்தும், மதி நலத்தின் மாண்ட அறிவினவர்—இயற்கை
யாகிய மதி நன்மைபான் மாட்சிமைப் பட்ட செயற்கை அறி
வினை யுடையார், பொது நலத்தார் புன்மை நலம் தோயார்—
(பொருள் கொடுப்பார்க் கெல்லாம்) பொதுவாகிய ஆசையினை
யுடைய மகளிரது புல்லிய நலத்தைத் தீண்டார்,—(அதற்கு
எடுத்துக் காட்டு)—பார்த்தன்—அருச்சுனன், வேண்டும் உருப்
பசியை வெறுத்தனன்—(தன்னை) விரும்பிய ஊர்வசியை
வெறுத்தான்.

மதி நன்மை—முற்பிறப்பிற் செய்த நல்வினைகளான் மனந்
தெளிவுடைத்தாதல். அதனாலன்றிக் கல்வி யறிவு மாட்சிமைப்
படாமையின் ‘மதிநலத்தின் மாண்ட வறிவினவர்’ என்றும்,
அவ் வறிவுடையார்க்குப் பொதுமகளிரது ஆசையின் பொய்ம்
மையும் மெய்நலத்தின் பொதுமையும் விளங்கித் தோன்றலின்
“தோயார்” என்றுங் கூறினார்.

கதை:—அருச்சுனன் பாசபதாஸ்திரம் பெற்ற பின் இந்திரன்
தோன்றி அவனைக் கற்பகநாட்டிற்கு அழைத்துச் சென்று கொலு

மண்டபத்தின்கண் அவனோடு ஓராசனத்திலிருந்து ஊர்வசியை நடக்க ஏவினன். அருச்சுனன் அந் நாடகத்தைக் கண்டு மிக மெச்சினன். சூரியாஸ்தமனமானபின் இந்திரன் அருச்சுனனை ஒரு மாளிகையி லிருக்கச்செய்து தன்னகம் புக்கனன். அருச்சுனன்பால் மோகங்கொண்ட ஊர்வசி அன்றிரவு அவன் இருந்த மாளிகைக்கு வர அருச்சுனன் அவள் தன் தந்தையாகிய இந்திரற் சூரியவளராத லின் தாயென்னு முறைபற்றி அவளடிகளில் வீழ்ந்தான். அப் போது ஊர்வசி கோபங்கொண்டு, “யான் உனது தோள்களைத் தழுவுதற்கு வர இவ்வாறு பழித்தனயாகலின், நீ பேடியாகுக” வென்று சபித்தாள். அருச்சுனன் மனம் ரொந்து ஒரு வத்திரத் தான் உடம்பை மூடிக்கொண்டான். போது விடிந்தது. இந்திரன் ஒரு கந்தருவனை அருச்சுனனை அழைத்து வரும்படி விட, அவன் அருச்சுனர்க்கு நேர்த்தமை கூற, இந்திரன் வருந்தி மைந்தனை அணுகி ஒருவாறு தேற்றி ஊர்வசியை யடைந்து அவன் வேண்டும் போது அப் பேடி யுருவம் வருமாறு அருளவேண்டுமென்று வரம் பெற்றனன்.

(பாரதம்)

காங். கள்ளுண்ணுமை

தக்கன்பான் ஞானத் ததீசியுப தேசமெல்லாந்
தொக்கதனா லானதென்னே சோமேசா—மிக்குக்
களித்தானைக் காரணங் காட்டுதல் கீழ்நீர்க்
குளித்தானைத் தீத்துரீஇ யற்று.

அஃதாவது கள்ளினை யுண்ணுமை.

93. (இ-ள்) சோமேசா—! மிக்கு களித்தானை காரணம் காட்டுதல்—மிக்க கள்ளுண்டு களித்தா னொருவனை (இஃதாநா தென்று பிறனொருவன்) காரணங்காட்டித் தெளிவித்தல்.

கீழ் நீர் குளித்தானே தீ துரீஇ அற்று—நீருண் மூழ்கினு
 னெருவனைப் பிறனெருவன் விளக்கினால் தேடுதலை ஒக்கும்,
 —(அதற்கு எடுத்துக்காட்டு)—ஞானம் ததீசி உபதேசம் எல்
 லாம்—ஞானத்தையுடைய ததீசி முனிவரது உபதேசமெல்
 லாம், தக்கன் பால்—தக்ஷனிடத்தே, தொக்கதனால் ஆனது
 என்—ஒன்று கூடியதனாலாகிய பயன் என்ன? ஒன்றுமில்லை.

களித்தானே என்பது வேற்றுமை மயக்கம்; நான்காவதன்
 உருபு நிற்கவேண்டியவிடத்தில் இரண்டாவதன் உருபு நின்றவின்.
 நீருள் விளக்குச்செல்லாதவாறுபோல அவன் மனத்துக் காரணஞ்
 செல்லா தென்பதாம்.

கதை:—தக்கன் தான் மாமன் என்னும் மதத்தாற் சிவபிரானை
 இகழ்ந்து அவனை நீங்கி ஓர் யாகஞ் செய்ய எண்ணி யாகசாலை
 ஒன்றமைத்துத் தேவர் முனிவர் முதலியோர்க்குத் தூதராவிட
 மற்றியாவரும் யாகத்திற்குவர இசைய அகத்தியன், ஸனகாதியர்,
 அத்திரி, வசிட்டன், பிருகு, ததீசி, பாசரன் ஆகிய இவர்கள்
 வாரோமென் றறிவித்தார்கள். அதைக்கேட்டுத் தக்கன் வெகுண்ட
 வளவில் ததீசி முனிவர் அங்கு எழுந்தருளி அவற்குச் சிவபரதவ
 முதலியவற்றை இனிது உபதேசித்தும் அவன் அம் முனிவர்
 மொழியாற் சிறிதும் பயன் எய்தினானில்லை.

(சுந்தரபாணம்.)

கச. சூது.

முற்பணயத் தாற்பின்னு முண்டிழந்தார் சூதரொடு
 சொற்படுஞ்சூ தாடினோர் சோமேசர்—அற்பமாம்
 ஒன்றெய்தி நூறிழக்குஞ் சூதர்க்கு முண்டாங்கொல்
 கன்றெய்தி வாழ்வதோ ராறு.

அஃதாவது அறம் பொருள் இன்பங்கட்குத் தடையாகிய சூதாடல்.

94. (இ-ள்) சோமேசா—! சூதரோடு—சூதாடல் வல்லாரோடு, சொற்படும் சூது ஆடினோர்—(துல்களான் மறுத்துச்) சொல்லப்படுஞ் சூதாட்டத்தை ஆடினவர்கள், முன்பணயத்தால்—முன்வைத்த பந்தயப் பொருளைப் பெறுதலால், பின்னும் முண்டு—மேலும் (ஆடுதற்கு) ஊக்கங்கொண்டு, இழந்தார்—(கைப்பொருள் பாவும்) இழந்தார்,—அதனால்,—அற்பமாம் ஒன்று எய்தி—(தூண்டிற் பொன்போன்ற) அற்பமாகியதொரு பொருளை முன் பெற்று, தூறு இழக்கும் சூதார்க்கும்—(இன்னும் பெறுதல் என்னுங் கருத்தால்) தூற்றினை இழந்து வறிபராஞ் சூதார்க்கும், நன்று எய்தி வாழ்வது ஓர் ஆறு உண்டாங்கொல்—பொருளால் அறனு மின்பமு மெய்தி வாழ்வதொரு நெறியுண்டாமை? ஆகாது.

ஒன்றற்கு தூறுகப் பொரு ளிழந்தே வருதலின், அதனால் எய்தும் பயனும் அவர்க் கில்ல யென்பதாம். சொற்படும்—என்பது 'செய்தக்க' என்றார் போல நின்றது.

கரு—மருந்து

நல்ல திலகவதி யார்மொழியை நம்பிவெந்நோய்
சொல்லரசர் தீர்த்துயந்தார் சோமேசா—புல்லிய
நோய்காடி நோய்முத னாடி யதுதணிக்கும்
வாய்காடி வாய்ப்பச் செயல்.

அஃதாவது பழவினையானும் காரணங்களானும் மக்கட்கு வாதமுதலிய பிணிகள் வரும்; அவற்றுட் பழவினையான் வருவன அதன் கழிவின்க ணல்லது தீராமையின் அவை யொழித்து ஏனைக் காரணங்களான் வருவனவற்றைத் தீர்க்கும் மருந்தின்றிறம்,

காரணங்களாவன உணவு செயல்களது ஒவ்வாமை யாகலின், பிணி களுங் காரணத்தான் வருவன வாயின.

(இ-ள்) சோமேசர்—! சொல்லரசர்—திருநாவுக்கரசு நாய னார், நல்ல திலகவதியார் மொழிபை நம்பி—நன்மைபுடைய திலகவதியார் என்னும் தமது தமக்கைப்பார் வார்த்தையை நம்பி, வெம் நோய்—கொடிய சூலை நோய், தீர்ந்து உய்ந்தார்— நீங்கிப் பிழைத்தார்,—அதனால்—புல்லிபதன் நோய்நாடி— (இடையிற்) சேர்ந்த தனது நோயை அதன் குறிகளால் இன்ன தெனத் துணிந்து, நோய் முதல் நாடி-பின் அது வருதற் கார ணத்தை ஆராய்ந்து தெளிந்து, அது தணிக்கும் வாய் நாடி— பின் அது தீர்க்கும் உபாயத்தினை அறிந்து, வாய்ப்பு செயல்— (அதனைச் செய்யுங்காற்) பிழையாமற் செய்க.

காரணம்—உணவு செயலென முற்கூறிய விரண்டும். அவற்றை ஆயுள்வேத முடையார் சிதான மென்ப. அவை நாடுதற்பயன்— நோயினையும் வாயினையும் ஐயமறத் துணிதல். மருந்து செய்தல், உதிரல் களைதல், அறுத்தல், சுடுதல் முதலிய செயல்களெல்லாம் அடங்குதற்கு ‘அது தணிக்கும் வாய்’ என்றார். வாய்—வழி; புற நானூற்றிலும் “கழுவாயுமுள” என்றிருத்த லறிக. பிழையாமை பழைய மருத்துவர் செய்து வருகின்ற முறை தவறாமை. ‘நல்ல’ என்பதனை ‘மொழியை’ என்பதனோடு முடிப்பினுமாம்.

கதை:—திருநாவுக்கரசு நாயனார் சைவசமயத்தை விட்டுச் சமணசமயத்தை மேற்கொண்டு அச் சமயநா னுண்பொருளு ணர்ந்து அச் சமயத்தார்க்குக் குருவாய் இருக்கையில் ஒரு நாள் நாயனாரது தமக்கையாராகிய திலகவதி யம்மையார் திருவதிகை வீரட்டானேசரை வணங்கி வழிபடுவார் தமது தம்பியாரை நினைத் துப் ‘பெருமானே! என் தம்பியைச் சமணப் படுகுழியினின்றும் எடுத்தருளல் வேண்டும்’ என்று பிரார்த்திக்கப் பெருமானும் ‘அம்மை! அஞ்சல்! யான் உனது தம்பிக்குச் சூலை நோய் தந்து

ஆட்கொள்வன் ' என்றருன்புரிந்தார். உடனே நாயனாருக்குச் சூலைநோய் கண்டு வரவர வலி மிக்கது. சமணர்கள் என்ன என்னவோ பரிகாரங்கள் செய்தார்கள் ; செய்யச் செய்ய நோய் பொறுக்க முடியாதாயிற்று. அதன்மேல் நாயனார் தம் தமக்கை பார்பாற் சென்று நோயின் கொடுமை கூற, அவ் வம்மையாரும் ' திருவதிகை வீரட்டானேசர்க்குத் திருத்தொண்டு செய்க ' என்று கூறித் திருநீறிட்டுக் கோயிற்கு அழைத்துச் செல்ல, அங்குப்பெருமான் சந்நிதி புக்கதும் நாயனார்க்குப் பாமாலை சாத்தும் ஞானமுண்டாக, அவர் ' கூற்றாயின வாறு ' என்று தொடங்குந் திருப்பதிகமோதினார். உடன் நோய் நீங்கிற்று.

(திருத்தொண்டர் புராணம்)

கூசு. குடிமை.

மங்கலியம் விற்றும் வழாதுபணி செய்துவந்தார்
துங்கமறை தேர்கலயர் சோமேசா—வங்கண்
வழங்குவ துளவீழ்ந்தக் கண்ணும் பழங்குடி
பண்பிற் றலைப்பிரித லின்று.

அஃதாவது உயர்ந்த குடியின்கட் பிறந்தாராது தன்மை. உயர் குடிப்பிறப்பு நால்வகை வருணத்தார்க்கும் உரிய தென்றறிக.

(இ-ள்) சோமேசா—! பழங் குடி—தொன்று தொட்டு வருகின்ற குடியின்கட் பிறந்தார், அங்கண்—அப்போது, வழங்குவது—(தாங்) கொடுக்கும் பொருள்; உள் வீழ்ந்தக்கண்ணும்—(பண்டையிற்) சுருங்கிய விடத்தும், பண்பின் தலைப் பிரிதல் இன்று—தம் பண்புடைமையின் நீங்கார்,—(அதற்கு எடுத்துக்காட்டு)—துங்கம் மறை தேர்கலயர்—உயர்ச்சியுடைய வேதம் வல்ல கலய நாயனார், மங்கலியம் விற்றும்—(தமது

மனைவியாரது) மங்கலியத்தை விற்றும், பணி வழாது செய்து வந்தார்—தமது குங்குலிய தூபமிந் திருப்பணியைத் தவறாது செய்து வந்தனர்.

தொன்று தொட்டு வருதல்—சோசோழ பாண்டிய ரென்றும் போலப் படைப்புக்காலச் தொடங்கி மேம்பட்டு வருதல். அவர்க்கு வறுமையாவது வழங்குவது உள்வீழ்வதாகலின் அதனையே கூறினார்.

கதை:—சோழநாட்டில், திருக்கடவூரில் அந்தணர் குலத்திற் கலயனார் என்பார் பெருமானுக்குக் குங்குலியதூப மிடுகின்ற திருப் பணி செய்து வருகையில் வறுமை வந்தெய்தவும் மனஞ் சோராது நிலம் அடிமை முதலிய யாவும் விற்றுத் தமது திருப்பணியை நடத்தி இனி விற்பதற் கொன்றுமில்லையாக, மக்களுஞ் சுற்றமும் ஊணின்றி வாடினமை கண்டு தமது மனைவியார் நெற் கொணர் தற்குத் தந்த அவர் மங்கலியத்தை விற்கப்புக்கு எதிரிற் குங்குலியப் பொதி கண்டு அம் மங்கலியத்தைத் தந்து அதை வாங்கி ஆலயஞ் சென்று அதைப் பண்டாரத்திலிட்டு அங்கிருந்தார். அவர் வீட்டின் மனைவி மக்கள் பசி பொறுது உறங்கினார்கள். அப்போது பெரு மான் நாயனார் வீடு முழுவதும் பொன்னும் நெல்லும் பிறவனமும் நிறைத்து அவர் மனைவியார் கனவில் எழுந்தருளி அதனை அறி வித்தார். மனைவியார் விழித்தெழுந்து பல வனமுங் கண்டு மகிழ்ந்து தமது கணவர்க்கு அமுது சமைக்க முயன்றார். அதன்மீயல், பெருமான் கலயநாயனாருக்குத் தோன்றி ‘வீடு சென்று பாலும் அடிசிலும் உண்டு பசி தீர்க’ என, அவ் வாணையை மறுக்க வஞ்சி நாயனார் வீடு புகுந்தார்; நிதிகளைக் கண்டார். அன்று முதல் சிவ னடியார்க்குத் திருவமுது செய்வித்து மகிழ்ந்து வாழ்ந்தார்.

(திருத்தோண்டர் புராணம்.)

கூள. மானம்

அச்சுவத்தா மாப்பட்டா னென்ன வமர் துறந்தான்
துச்சி துரோணனென்பான் சோமேசா—நச்சு
மயிரீப்பின் வாழாக் கவரிமா வன்ன
ருயிரீப்பர் மானம் வரின்.

அஃதாவது எந்நாளும் தம் நிலையிற் றுழாமையும், ஊழாற்றாழ்வு
வந்துழி உயிர் வாழாமையுமாம்.

(இ-ள்) சோமேசா—! நச்சும் மயிர் ரீப்பின் வாழா
கவரிமா அன்றா—(தான்) விரும்புகிற (மயிர்த் திரளின்) ஒரு
மயிர் நீங்கினும் உயிர்வாழாத கவரிமாவை யொப்பார், மானம்
வரின்—(உயிரை நீத்தலான்) மானம் (எய்தும் எல்லை) வரின்,
உயிர் ரீப்பர்—(அவ்) வுயிரைத் தாங்காது இறப்பர்,—(அதற்கு
எடுத்துக்காட்டு) —துச்சில் துரோணன் என்பான்—ஒதுங்கி
யிருந்த துரோணன் எனப்படுவான், அச்சுவத்தாமா பட்டான்
என்ன—(தருமபுத்திரன்) அச்சுவத்தாமா இறந்தான் என்று
சொன்னவளவில், அமர் துறந்தான்—போரை விட்டு உயிர்
நீங்கினான்.

‘ரீப்பின்’ என்புழி இழிவு சிறப்பும்மை விகாரத்தாற் றொக்
கது. உயிரும் மானமும் உடன் நில்லாதபோது, பின்னும் போவ
தாய உயிரை நீத்து என்றும் நிலபெறுவதாய மானத்தை எய்துவ
ரென்பதாம். உவமை அவர்க்கு அஃதியல்பென்பது விளக்கி
நின்றது. மரீசி அகத்தியன் முதலிய முனிவர்கள் வந்து
‘போராண்மை அரசர்க்குரியது ; உமக்குக் கோபம் வேண்டா;
மனத்தை ஒரு முனைப்படுத்துக’ என்று கூற, அவ்வளவில் போரில்,
ஆசை நடவாது மனம் ஒடுக்கம் எய்துதலின் ‘துச்சில் துரோணன்’
என்றார்.

கதை:—பதினேந்தா நாட்போரில் திருட்டத்துய்மன் துரோணனை எதிர்த்து நிற்கையில் கண்ணன் போதனையால் தருமபுத்திரன் அச்சுவத்தாமா என்னும் யானையொன்று இறக்குந் தறுவாயில், 'அஸ்வத்தாமா ஹ! த: குஞ்ஜா:' என்று கூறத் தன் மகன் அச்சுவத்தாமா இறந்தானென்று கொண்டு வில்லையும் அம்பையும் இட்டுத் துரோணன் உயிர் துறந்தான்.

(பாரதம்.)

கூஅ. பெருமை

தண்டி யடிகளிரு தாளிணைபே னாதழிந்தார்
தொண்டராம் பேய்ச்சமணர் சோமேசா—மிண்டுஞ்
சிறியா ருணர்ச்சியு ளில்லைப் பெரியாரைப்
பேணிக்கொள் வேமென்னு நோக்கு.

அஃதாவது செயற்கரிய செய்தல், தருக்கின்மை. பிறர்குற்றம் கூறாமை என்றிவை முதலிய நற்குணங்களாற் பெரியாரதன்மை.

(இ - ள்.) சோமேசா—! பெரியாரைப் பேணிக் கொள் வேம் என்னும் நோக்கு—பெரியாரை வழிபட்டு அவர் இபல் பிணையாம் கொள்ளுதும் என்னுங் கருத்து, மிண்டும் சிறியார் உணர்ச்சியுள் இல்லை—மதத்தாற் பிழைக்குஞ் சிறியாரயினார் மனத்தின்கண் உளதாகாது,—(அதற்கு எடுத்துக்காட்டு)—தொண்டர் ஆம் பேய் சமணர்—அடியாராகிய பேய் போன்ற சமணர்கள், தண்டியடிகள் இருதாள் இணை பேணாது அழிந்தார்—தண்டியடிகளுயரைது இரண்டு ஒப்பற்ற திருவடிகளை விரும்பாது அழிந்தார்கள்.

குடிமை, செல்வம், கல்வி என்றிவற்றது உண்மை மாத்திரத்தில் தம்மை வியந்திருப்பார்க்கு அவை நமக்குஇயல்பென்று அமைந்திருப்பாரை வழிபட்டு அஃதுடையாராதல்: கூடாதென்பதாம்.

சமணமுனிவராகலின், 'தொண்டராம்' என்றும், பிறரை உண்மயக்குதலிற் பேய் போறலின், 'பேய்ச்சமணர்' என்றுங் கூறினார்.

கதை:—சோழநாட்டில், திருவாரூரின் பிறவிக் குருடரும் அகக்கண்ணால் அறவாழியந்தணனான இயானேசுப் பெருமானைக் கண்டு பூசிக்கிறவருமான தண்டியடிகனுயனார் திருக்கோயிலுக்கு மேலேத்திசையிலுள்ள திருக்குளக்கரை யெங்குஞ் சமணர் பாழிகள் நெருங்கிய தறிந்து திருக்குளத்தைப் பெருக்கல் வேண்டிக் குளத்தினுள் ஒரு தறியும் அதன் கரைக்கண் ஒரு தறியும் ஈட்டு இரண்டிற்கும் ஒரு கயிறு கட்டி அதைத் தடவிச் சென்று மண்ணைக் கல்லிக் கொணர்ந்து கரையிற் கொட்டி வருநாளிற் சமணர் பொறுது மறுக்க அதற்கு அவர் செவி சாய்ந்தாரில்லை. "கண்கடா மில்லை செவியு மில்லையோ?" என்றவர் பரிகசித்துக் கூறி மண்வெட்டியையுங் குறித்தறிகளையும் பிடுங்கி எறிந்தனர். அடிகள் மனம் நொந்து பெருமானைப் பிரார்த்திக்கப் பெருமான் சோழனது கனவில் எழுந்தருளி, 'அடிகள் குறைமுடிப்பாய்' எனப் பணிக்கச் சோழன் விழித்தெழுந்து அடிகன்பாற் போந்து குறையறிந்து சமணர்களை அழைப்பித்து வினவ, 'அவர் தமது கண் பெறலும் எமது கண்கெடலுஞ் செய்வாரானால் யாங்கள் இவ்வுரை விட்டுச் செல்லுவம்' என்றார்கள். அடிகள் பெருமான் நிருவருளால் அவ்வாறே செய்ய அவர்கள் அவ்வுரை விட்டுச் சென்றார்கள். சோழன் அமண் பாழிகளை இடித்துத் திருக்குளத்தின் கரையைக் கட்டி நாயனார் திருவடிகளைப் பணிந்து சென்றான்.

(திருத்தொண்டர் புராணம்.)

௧௯௧. சான்றாண்மை

வன்மைச் சுயோதனற்கும் வானோர் சிறைமீட்டான்
றென்மை நெறித்தருமன் சோமேசா—பன்முறையும்
இன்னசெய் தார்க்கு மினியவே செய்யாக்கா
லென்ன பயத்ததோ சால்பு.

அஃதாவது பல குணங்களாலும் நிறைந்து அவற்றை ஆளு தற்றன்மை.

99. (இ-ள்) சோமேசா—! பன் முறையும்—பல காலும், இன்னு செய்தார்க்கும்—(தமக்குத்) துன்பமானவற் றைச் செய்தார்க்கும், இனிய செய்யாக்கால்—(சால்புடையார்); இன்பமானவற்றைச் செய்யாராயின், சால்பு என்ன பயத்தது- அச்சால்பு என்ன பயனையுடைத்து (ஒரு பயனையு முடைத் தன்று),—(அதற்கு எடுத்துக்காட்டு)—தொன்மை நெறி தரு மன்—தொன்று தொட்ட அறவழியின்கண் நின்ற தருமபுத்தி ரான், வன்மை சுயோதனற்கும்—மனக் கடுமையுடைய துரி யோதனனுக்கும், வாழோர் சிறை மீட்டான்—தேவர்களது சிறையை மீட்டுதலினால்.

இன்னு செய்தார்க்கும் என்புழி உம்மை இழிவு சிறப்பும்மை. அஃது அவர்கள் இன்னு செய்யப்பெறுதற் கேற்றவராதல் விளக்கி நின்றது. ஓகாரம் அசை. என்ன பயத்தது என்னும் வினா எதிர் மறைப் பொருட்டு. தாமும் இன்னு செய்வாராயின், சால்பாலொரு பயனுமில்லை என்பதாம்.

கதை :—பாண்டவர் குதாடித் தோற்றுக் காடுறையும்நாளில், துரியோகனன் தன் பெருமையை அவர்களுக்குக் காட்ட வெண் ணிக் குடும்பத்துடன் அக் காடு புழுத்து அவர்கட்கு எதிரில் தன் ராஜ போகத்தை யெல்லாம் அதுபவித்துக் காட்ட, இந்திர னேவ லாற் சித்திரசேன னென்னுங் கந்தருவ மன்னன் சில தேவருடன் வந்து துரியோதனனுதியரைக் கயிற்றூற் கட்டி வானத்திற் றாக்கிச் செல்ல முயல, அது கண்ட கண்ணன் முதலியோர் அவர்களுடன் பொருது தோற்றோடத் தருமபுத்திரர் கண்டு வீமார்ச்சுணர்களை எலித் துரியோதனனுதியரைச் சிறைமீட்டார்.

[ஞாநிகள் தமக்குட் பகைமை யிருப்பினும் பிறர்க்கிடந்தா ராமற் சமயத்திற் சேர்ந்து கொள்ளுதலைக் குறித்து மீமாஞ்சையர்

னும் “குருபாண்டவ நியாயம்” என்றொரு நியாய மிருத்தல் காண்க].

(பாரதம்.)

100. பண்புடைமை

உன்பணிக்கென் றோதிநல்காச் செல்வ முததியுறத்
துன்பமுற்றார் நால்வணிகர் சோமேசா—வன்புமி தும்
பண்பிலான் பெற்ற பெருஞ்செல்வ நன்பால்
கலந்தீமை யாற்றிரிந் தற்று.

அஃதாவது பெருமை சான்றாண்மைகளில் தாம் வழுவாது
நின்றே எல்லாரியல்புகளும் அறிந் தொத்தொழுகுதல். ‘பண்
பெனப்படுவது பாடறிந்தொழுகல்’ என்றார் கலித்தொகையினும்.

(இ—ள்) சோமேசா—! அன்புமிதும் பண்பிலான்—
அன்புமிக்க தன்மையில்லாதவன், பெற்ற பெருஞ் செல்வம்—
(முன்னே நல்வினையினு) லெய்திய பெரிய செல்வம் (ஒருவர்க்
கும் பயன் படாது கெடுதல்), நன்பால்—நல்ல ஆவின்பால்,
கலம் தீமையால்—(ஏற்ற) கலத்தின் குற்றத்தால், திரிந்தற்று—
(இன்கவைத் தாகாது) கெட்டாற் போலும், — (அதற்கு
எடுத்துக்காட்டு)—நால் வணிகர்—நான்கு வணிகர்கள், உன்
பணிக்கு என்று ஒதி—உனது திருப்பணிக்குத் தருவே
மென்று சொல்லி, நல்கா செல்வம்—தாராச் செல்வம், உததி
உற துன்பம் உற்றார்—தடலில் வீழத் துன்பமடைந்தார்கள்.

கலத்தீமை என்பது மெலிந்து நின்றது. தொழிலுவமமாக
லிற் பொருளின்கண் தொழில் வருவிக்கப்பட்டது. செல்வத்
தைப் படைக்கும் ஆற்றலிலுதல் தோன்றப் ‘பெற்ற’ என்றும்;
எல்லாப் பயனும் கொள்ளுதற்கேற்ற இடமுடைமை தோன்றப்

‘பெருஞ் செல்வம்’ என்றுங் கூறினார். உற—காரணப் பொருட் டில் வந்த செயவெனெச்சம்.

கலந் :—யவன தேசத்தில் ஆதித்த புரத்தில் விச்சுவவசு என்பான் ஒரு வணிகன் இருந்தனன். அவற்கு நால்வர் மக்கள், அவர்களால் ஆதித்தேச்சராக் கடிமை பூண்ட அந்தணனொருவன் பன்னாள் நடந்தான். பெருமான் திருப்பணிக்குப் பொருள் தருவ தாகக் கூறி ஏமாற்றினர். அதனால் அவன் மனம் புழுங்கி மீண் டான். அதன்பின் அவர்கள் நால்வரும் கலத்திற் சாக்கேற்றிக் கடலோடினர். கலம் வழி தவறிச் சென்று சுழல்காற்றடிக்கக் கடவி லாழ்ந்தது.

(உபதேசகாண்டம்)

க௦௧. நன்றியில் செல்வம்

எல்லா மறையவர்க்கீந் தேவறியன் போலானான்
சொல்லாருங் கீர்த்திரகுச் சோமேசா—நல்லதே
சீருடைச் செல்வர் சிறுதுணி மாரி
வறங்கூர்ந் தனைய துடைத்து.

அஃதாவது தேடினவர்க்கும் பிறர்க்கும் பயன் படுதவில்லாத செல்வத்தினது இயல்பு.

(இ-ள்) சோமேசா—! நல்ல சீர் உடை செல்வர்—நன் மை மிக்க புகழுடைத்தாய செல்வத்தினை யுடையாரது, சிறு துணி—நிற்கும் காலஞ் சிறிதாகிய வறுமை, மாரி வறம் கூர்ந்த (து) அனையது உடைத்து—(உலகத்தை பெல்லாம் நிலை நிறுத் தும்) மேகம் வறுமை மிக்காற்போல்வதோ ரியல்பினை யுடை த்து—(அதற்கு எடுத்துக்காட்டு, —சொல் ஆரும் கீர்த்திரகு— சொன்னிறைந்த புகழினை யுடைய இரகு வெண்பான், எல்லாம்

மறைபவர்க்கு ஈந்தே—(தன்னிடத்தவாய) பொருள்க ளெல்லா வற்றையும் அந்தணர்கட்குத் தந்தே, வறியன் போல் ஆனான்— தரித்திரன் போல ஆயினான்.

தனி—வெறுப்பு; வறுமை. அதனைச் செய்தலாற் தனியெனப் பட்டது. யாவர்க்கும் பயன்பட்டார் வறியரான விடத்தும் அவ் வறுமை விரைவி னீங்குதலிற் பின்புஞ் செல்வராய்ப் பயன்படுவ ரென்பது உவமையாற் பெற்றும். நன்றியில்லாத செல்வம் எஞ் ஞான்றும் பயன்படாதென்பதாயிற்று. ஏகாரம் தேற்றம்.

கதை:—சூரியவமிசத்திற் பிறந்த இரகு வென்னும் அரசன் ஒரு வேள்வி செய்து முடித்துத் தன் பண்டாரத்திலுள்ளபொருளை எல்லாம் அந்தணர்க்குத் தானஞ் செய்தான்.

(இரகுவமிசம்)

க0உ. நாணுடைமை

புண்ணை மெய்வாழ நாணியுயிர் போக்கினான்
றுண்ணெனவே வாலிமுனஞ் சோமேசா—எண்ணியிடிந்
நாணு லுயிரைத் துறப்ப ருயிர்ப்பொருட்டா
னாண்டறவார் நாணுள் பவர்.

அஃதாவது மேற் சொல்லிய சால்பு பண்பு முதலிய குணங் களா னுயர்த்தோர் தமக் கொவ்வாத கருமங்களில் நாணுடையராக் தன்மை.

(இ - ள்) சோமேசா—! எண்ணியிடிந்—ஆராயின், நாணுள்பவர்—நாணினைது சிறப்பறிந்து அதனை விடா தொழு குவார், நாணுல் உயிரைதுறப்பர்—(அந் நாணும் உயிருந் தம் முண் மாறாய விடத்து) நாண் சிதைபாமற் பொருட்டு உயிரை ஈப்பர், உயிர் பொருட்டால் நாண்துறவார்—உயிர் சிதைபாமற்

பொருட்டு நாணினை நீக்கார்,—(அதற்கு எடுத்துக்காட்டு)
—வாஸி—(வானரத் தலைவனாகிய) வாலி, முன்னம்—முன்ன
ளில், புண்ணெடு உயிர் வாழ நாணி—(இராமபிரான் அம்பு
தைத்த) புண்ணெடு உயிர்-வாழ்தற்கு நாணி, துண்ணென்—
விரைவின், உயிர் போக்கினன்—உயிரை நீத்தான்.

உயிரினும் நாண் சிறந்த தென்பதாம். துண்ணென் என்ப
திண்டு விரைவுக் குறிப்பிடைச் சொல் என்க.

கதை:—கிட்கிந்தைக்கரசனான வாலிக்கு அஞ்சி அவன் வா
லாகாத ரிசிபமுக பர்வதத்தில் வசித்திருந்த அவன்தம்பி சுக்கிரீவ
னோடு இராமபிரான் நட்புக் கொண்டு சுக்கிரீவனை, வாலியைப்
போர்க்கு அழைக்கும்படி ஏவி, வாலி போர்க்கு வந்துசுக்கிரீவனோடு
பொருகையில் வாலி சுக்கிரீவர்க்கு உருவில் வேற்றுமை காணாது
அது காணச் சுக்கிரீவனைக் கொடிப்பூச் குடிச் செல்க வென்று
தாம் மறைந்து நின்று வாலிமீது அம்பெய்தார். வாலி தன்மார்பிற்
றைத்த அவ் வம்பைப் பிடுங்கி ராமபிரான் அம்பென் றறிந்துமேல்
உயிர் வாழ நாணி உயிர் நீத்தான்.

(இராமாயணம்)

க௦௩. குடிசெயல்வகை

மற்றிருத ராட்டி-ரன்சந் தானமெலர மாய்ந்ததே
சுற்றுநீர்த் தென்குளத்தூர்ச் சோமேசர்—பற்றும்
இடுக்கண்கால் கொன்றிட வீழு மறித்தூன்று
நல்லாளில் லாத குடி.

அஃதாவது ஒருவன் தான் பிறந்த குடியை உயரச் செய்தலின்
திறம்,

(இ-ள்) நீர் சுற்று தென்குளத்தூர் சோமேசா!—நீர் சூழ்ந்த தென்குளத்தூரில் எழுந்தருளிய சோமேசா ! நல் ஆள் இல்லாத குடி—பற்றுவன கொடுத்துத் தாங்கவல்ல நல்ல ஆண் மகன் பிறவாத குடியாகிய மரம், பற்றும் இடுக்கண் கால் கொன்றிட—கைக்கொள்ளுந் துன்பமாகிய கோடரி புருந்து தன் முதலை வெட்டிச்சாப்பக்க, வீழும்—ஒரு பற்றின்றி வீழாநிற்கும்,—(அதற்கு எடுத்துக்காட்டு)—மல் திருதராஷ்டிரன்—மற்போரையுடைய திருதராஷ்டிரனது, சந்தானம் எலாம் மாய்ந்தது—சந்ததி எல்லாம் அழிந்தது (எ-று).

முதல்—அக் குடியின் வழிக்குரியார், வளர்ப்பாரைப் பெறின் வளர்த்து பயன்படுதலும் பெறாக்காற் கெடுதலுமுடைமையின் மாமாக்கினார். இடுக்கணைக் கோடரியாகவும் குடியை மரமாகவும்அடுத்துன்றும் என்ற குறிப்பான் அறிய உருவகஞ் செய்தலின், இது குறிப்புருவகவணி. சுற்று நீர் என்பது வடநான் முடிபு.

கதை:—திருதராஷ்டிரன் தனதுமகன் துரியோதனனுக்கு நன்மதி கூறிப் பாண்டவர்களுக்குத் தாயபாகத் தரும்படி செய்யாமை யின், துரியோதனது நூற்றுவரும் சந்ததியுடன் மாண்டார்கள்.

(பாரதம்)

க0ச. உழவு

வேள்வித் தொழிற்கு முழுதொழின்முன் வேண்டுமால்
சூழிகூழ் தென்குளத்தூர்ச் சோமேசா—வாமும்
உழவினார் கைம்மடங்கி னில்லை விழைவதூஉம்
விட்டேமென் பார்க்கு நிலை.

அஃதாவது சிறுபான்மை வாணிகர்க்கும் பெரும்பான்மை வேளாளர்க்கும் உரித்தான உழுதற் றொழில். பிறரும் இதனைச் செய்விக்க உரியர்.

(இ-ள்) சூழி சூழ் தென்குளத்தூர் சோமேசா—குளங்
கள் சூழ்ந்த தென்குளத்தூரில் எழுந்தருளிய சோமேசா—
வாழும் உழவினார் கை மடங்கின்—வாழ்கின்ற உழவர்களு
டைய கை (உழவுத் தொழிலைச்) செய்யாது மடங்குமாயின்,
விழைவதூஉம்—யாவரும் விரும்பு முணவும், விட்டேம் என்
பார்க்கு நிலை—யார் துறந்தோமென்பாருக்கு அவ் வறத்தின்
கண் நின்றலும், இல்லை—உண்டாகா ; வேள்வித் தொழிற்கும்
—உழுதொழிற்கு இன்றியமையாத மழைக்குக் காரணமாகிய
வேள்வித் தொழிற்கும், உழுதொழில் முன்வேண்டும்—உழு
தொழின் முன்னே வேண்டும் (எ-று).

‘நிலை’ என்பதனோடு உம்மை வந்தியைந்தது. உணவின்மை
யால் தாமுண்டலும் இல்லறஞ் செய்தலும் யாவார்க்கும் இல்லையா
யின. இல்லறஞ் செய்யாமையின், துறந்தோ மென்பார்க்கு அத்
துறவறநெறிக்க னின்றலுமில்லை யாயிற் றென்க. அவருறுப்புமாத்
திரமாகிய கை வாளாவிருப்பின் உலகத்துக்கு இம்மை, மறுமை,
வீடென்னும் பயன்கள் நிகழாவென்பதாம். ‘வேள்வி நற் பயன்
வீழ்புன லாவது’ எனப் பெரியாரும் பணித்தலின் மழைக்கு வேள்
வியே காரணமாத லறிக. அம் மழையின்றி உழுதொழில் நிகழா
தென்க. எனவே, உழுதொழிற்குப் பரம்பரைக் காரணமாகிய
வேள்விக்கும் உழுதொழில் வேண்டும் என்பதாயிற்று. ‘முன்’
என்றார் பின் அதனைத் தருதலின்.

௧௦௫. நல்குரவு

நற்றருமன் வெற்றியினை நாடி விராடனெதிர்
சொற்றமொழி சோர்த்ததே சோமேசா—கற்றறிவால்
நற்பொரு ணன்குணர்ந்து சொல்லினு நல்கூர்ந்தார்
சொற்பொருள் சோர்வு படும்.

அஃதாவது துகரப்படுவன யாவு மில்லாமை.

(இ-ள்) சோமேசா—! கற்ற அறிவால்-கற்ற தூலறிவினால், நல் பொருள் நன்கு உணர்ந்து சொல்லினும்—மெய்ப் பொருளைத் தெனிய வறிந்து சொன்னாராயினும், நல்கூர்ந்தார் சொல்—வறியர் (சொல்லுஞ்) சொல், பொருள் சோர்வுபடும்—பொருளின்மையைத் தலைப்படும், (அதற்கு எடுத்துக் காட்டு) நல் தருமன்—நற்குணமுடைய தருமபுத்திரன், வெற்றியினை நாடி—(நிரைமீட்சிப்போரில்) வெற்றியை ஆராய்ந்தறிந்து விராடன் எதிர்—விராடமன்னற் கெதிரில், சொற்ற மொழி—(போர் வென்றவன் பேடியே என்று) சொல்லிய சொல், சோர்ந்தது—பயனில் சொல்லாய் முடிந்தது.

பொருளின்மையைத் தலைப்படுதல் பயனில் சொல்லாய் முடிதல்.

கதை:—நிரைமீட்சிப் போரில் தன்மகன் உத்தான் வென்றானென்று தூதர் சொல்லக் கேட்டு மகிழ்ந்த விராடன் தன்னிடம் கங்கபட்டரென்கிற பெயரோடு புரோகிதராயிருந்த தருமபுத்திரரைச் சூதாடற் கழைத்துச் சில ஆட்டங்க ளாடித் தோற்று அவரை நோக்கி, ' இந்த ஆட்டத்தில் உத்தான்முன் பகைவர் டேசனை அழிந்தது போல நீர் அழிவீர் ' என்றான். அதுகேட்ட தருமபுத்திரர் பகைவர் அழிய வென்றவன் நின் மகனல்லன்; பிருகநனை என்னும் பேடியே. அவனைப் பேடி யென்று நினையற்க. அவனை 'காண்டவ மெரித்தகாளை' என்ன, விராடன் 'அந்தணீர்! அரசன் சொல்லை அவன் பாலுன்னார் மறுத்துப் பேசலாமோ?' என்றான். அப்போதுத் தருமபுத்திரர், 'துரோணர் பீஷ்மர் அசுவத்தாமா முதலியவர்களை நின்மகன் வெல்ல வல்லவனோ?' எனக் கோபங் கொண்ட மன்னன் சூதாடு கருவியா லெறிந்தான்; அஃதவர்கெற்றி யிற்பட்டது.

(பாரதம்)

௧௦௬. இரவு

கஞ்சாறர் சோபனப்பெண் கூந்தல் கடிதளிக்கத்
துஞ்சு மகிழ்ச்சிகொண்டாய் சோமேசா—நெஞ்சின்
இகழ்ந்தெள்ளா தீவாரைக் காணின் மகிழ்ந்துள்ள
முள்ளு ஞுவப்ப துடைத்து.

அஃதாவது மானந்தீரா இரவின் திறம்.

(இ-ள்) சோமேசா—! நெஞ்சின் இகழ்ந்து எள்ளாது
நவாரை காணின்—மனமீதின்கண் (தம்மை) அவமதித்து
இழிவு சொல்லாது பொருள் கொடுப்பாரைக் கண்டால், உள்
ளம் மகிழ்ந்து உள்ளும் உவப்பது உடைத்து—அவ் விரப்பா
ரது உள்ள மகிழ்ந்து உள்ளுள்ளே யுவக்குந் தன்மையுடை
த்து,—(அதற்கு எடுத்துக் காட்டு)—கஞ்சாறர்—மானக்கஞ்
சாற நாயனார், சோபனப் பெண்—கல்பாணப் பெண்ணினது;
கூந்தல் கடிது அளிக்க—கூந்தலை விரைவின் அன்பொடு
கொடுக்க, துஞ்சு மகிழ்ச்சி கொண்டாய்—நிலைபெற்ற மகிழ்ச்சி
கொண்டாய்.

இகழ்ந் தெள்ளாது' எனவே நன்கு மதித்தலும் இனியவை
கூறலும் பெறப்படும். வறுமைத் துன்பங் கெடுதலனவேயன்றி
ஐம்புலன்களாலும் பேரின் ப மெய்தினாராகக் கருதலான் 'உள்ளு
ஞுவப்பதுடைத்து' என்றார்.

கதை:—கஞ்சாறாரில் வேளாளர் குலத்தில் அவதரித்த மாணக்
கஞ்சாற நாயனார் என்பார் சிவபத்தி அடியார் பத்திகளிற் சிறந்தவ
ராய் வாழ்கையில் மக்கட்பே றின்றிப் பெருமானை வழிபட்டு ஒரு
பெண் மகவு பெற்றெடுத்தார். அப் பெண் மணப்பருவ மடைந்த
போது சில பெரியோர் அவளை ஏயர்கோன் கலிக்காம நாயனாருக்கு
முணம் பேசி முடித்தனர். குறித்த சபதினத்தில் ஏயர்கோன் கலி

க்காம நாயனாரும் மணக்கோலங் கொண்டு உற்றார் நட்பார்களோடு கஞ்சாறுக்குப் புறப்பட்டார். அவர் அவ்வூரை யடைவதற்கு முன், பெருமான் மாவிரதசமயத்தார் போலக் கோலங்கொண்டு மானக்கஞ்சாற நாயனார் இல்லிற்கு வர அவர் அன்புடனெதிர் கொண்டழைத்துமுகமன்கூறி வணங்கினார். வந்த பெருமான்என்ன மகிழ்ச்சிய செய்தி என்று வினவ, நாயனார் 'என் மகள் மணம் நடக் கப்போகிறது' என விடை பகர்ந்தார். பெருமான் 'உமக்குச் சோப னம் உண்டாகும்' என்று ஆசிகூற, நாயனார் தமதுமகளை அழைத்து வந்து அவர் பாதத்தில் வீழ்வித்தார். அப்போது பெருமான் 'இப் பெண்ணின் கூந்தல்மது பஞ்சவடிக்கேற்கும்' என, உடனே நாயனார் அப்பெண் கூந்தலை அரிந்து நீட்டினார். மாவிரத சமயத் தாராய் நின்ற பெருமான் விடைமேல் உமையொடு காட்சிதந்து மறைந்தார். பின் பெருமான் அருளால் கூந்தல் வளரப்பெற்ற மகளை ஏயர்கோன் கவிக்காம நாயனார் மணந்து வாழ்ந்தார்.

(திருத்தொண்டர்புராணம்)

௧௦௭. இரவச்சம்

எண்ணெயிரப் பஞ்சியுட லேவருத்தித் தீபமிட்டார்
துண்ணென் கணம்புல்லர் சோமேசா—கண்ணியிடில்
ஆவிற்கு நீரென் றிரப்பினு நாவிற்
கிரவி னிளிவந்த தில்.

அஃதாவது மானந்திரவரு மிரவிற்கு அஞ்சதல்.

(இ-ள்) சோமேசா—கண்ணியிடில்—ஆராயுமிடத்து, ஆவி ற்கு—(தண்ணீர் பெறுது இறக்கு நிலைமைத் தாயதோர்) ஆவி னைக்கண்டு, நீர் என்று இறப்பினும்—(அறநோக்கி) இதற்குத் தண்ணீர் தரல்வேண்டு மென்றிரந்து சொல்லுங்காலும், நாவிற்கு

இரவின் இனிவந்தது இல்—(அவ்விரவு போல ஒருவன்) நா
விற்குஇழிந்தது பிறிதில்லை,—‘அதற்குஎடுத்துக்காட்டு’—துண்
ணைன் கணம் புல்லர்—அச்சமுற்ற கணமபுல்ல நாயனார்,
எண்ணெய் இரப்பு அஞ்சி—எண்ணெய் இரத்தற்கு அஞ்சி,
உடலே வருத்தி தீபம் இட்டார்—(தமது) உடம்பையே வருத்
தித்திருவிளக்கிட்டார்.

ஆவைக் காத்தோம்பல் பேரறமாகலின் ‘ஆவிற்கு’ என்றும்,
பொருள் கொடுத்துக் கொள்ள வேண்டா எளிமைத்தாதலின் ‘நீர்’
என்றும், இரக்கின்றானுக்கு இழிவு அச் சொல்லனவே யாகலின்
‘நாவிற்கு’ என்றும், அதுதான் எல்லா இழிவினும் மேற்படுதலின்
‘இனிவந்ததில்’ என்றுங் கூறினார். இதனால் அறமும் முயன்று
செய்வதல்லது இரந்து செய்யற்க என்பது கூறப்பட்டது. ஏகாரம்
பிரிநிலை. துண்ணென் என்பது அச்சக் குறிப்பிடைச்சொல்

கதை:—வடவெள்ளாற்றிற்குத் தென்கரையிலுள்ள இருக்கு
வேளூராலயத்திற் கணம்புல்ல நாயனார் திருவிளக்கெரித்து
வருநாளில் வறுமை மேலிடத் தில்லைநகர் புக்குச் சபாபதியைத்
தரிசித்து நிலம் புலம் மாடு வீடு முதலிய எல்லாவற்றையும் விற்று,
அங்குள்ள திருப்புலீச்சரமென்னும் ஆலயத்தில் அத் திருவிளக்
கெரிக்குந் திருத்தொண்டு வழாது செய்து வந்தார். பொருள்யாவும்
விற்பெழுதித் தின், கணம்புற்களை அறுத்து விற்றுத் திரு
தொண்டை நடத்தி வந்தார். ஒரு நாள் அப் புல்லும் விற்நிலதாக,
அப் புற்களையே திரித்து விளக்கெரித்தார். அது போதாமையால்
நத் திருமுடியைப் போன்போடு மடுத்து எரித்தார்.

(திருத்தொண்டர்புராணம்)

க௦அ. கயமை

ஏற்ற துரோணனையன் நெள்வித் துருபதன்பின்
 ரோற்றுவிச யற்களித்தான் சோமேசா—போற்றிடினும்
 ஈர்க்கை விதிரார் கயவர் கொடிமுடைக்குங்
 கூன்கைய ரல்லா தவர்க்கு.

அஃதாவது கீழோரது தன்மை.

(இ-ள்) சோமேசா—! போற்றிடினும்—புகழ்ந்தாலும்,
 கயவர்—கீழ்மக்கள், கொடிமு உடைக்கும் கூன்கையர் அல்லா
 தவர்க்கு—நெரிப்பதாக வளைந்த கையினையுடைய ரல்லாதார்
 க்கு, ஈர்க்கை—தாழுண்டு பூசிய கையை, விதிரார்—(தெறித்தல்
 வேண்டு மென்றிருந்தாலும்) தெறியார்,—(அதற்கு எடுத்துக்
 காட்டு)—துருபதன்—பாஞ்சாலன், ஏற்ற துரோணனை—
 வேண்டு மென்றிரந்த துரோணனை, அன்று எள்ளி—அந்நான்
 இகழ்ந்து, பின் தோற்று—பின்னர்த் தோல்வியடைந்து, விச
 யற்கு அளித்தான்—அருச்சுனற்குத் தன் மகளைத் தந்
 தான் (எ-று).

வளைந்த கை—முறுக்கிய கை. மெலியார்க்கு யாதுங்கொடார்
 நலிவார்க்கு எல்லாங் கொடுப்ப ரென்பதாம்.

புதை:—பாஞ்சாலனுந் துரோணனும் ஓராசிரியன்பாற் கல்வி
 பயின்ற நாட்களி லொருநாள் பாஞ்சாலன் துரோணனை நோக்கி
 ‘யான் அரசனாயின் எனது பூமியிற் பாதி யுனக்குத் தருவன்’ என்
 றான். பின் துரோணன் வழமையால் வருந்தித் தன்மகற்குப்பால்
 வேண்டியபேரது பாஞ்சாலனை யடைந்து ‘ஒரு பசு வேண்டும்’
 என, அவன் நீ யாவன்? உன்னை யானறியேன். உனக்கு ஒன்றுங்
 கொடேன். என்றான். அது கேட்டுத் துரோணன் மிக்க வருத்
 தத்தோடு ‘போரில் உன்னைத் தேரோடு கவர்வேன்’ என்று வஞ்

சினங் கூறிப் பீஷ்மனிடம் வா அவன் பணிந்து துரியோதனாத்
யார்க்கும் பாண்டவார்க்கும் வில்வித்தை பயிற்றும்படி வேண்ட
அங்ஙனமே பயிற்றி அருச்சுனனைப் பாஞ்சாலன்மேற் போர்க்
கேவ அவன் சென்று போர்புரிந்து பாஞ்சாலனை வென்று தேரிந்
கட்டிக் கொண்டாந்தான். தன் வஞ்சின முடித்து மகிழ்ந்த துரோ
ணன் பாஞ்சாலனை விடுத்தான். பாஞ்சாலன் நாணமடைந்து
'துரோணன் தலை துணிக்க ஒரு மகனையும், அருச்சுனற்குத் தர ஒரு
மகளையும் பெறுவேன்' என்று கூறி உபயாசன், யாசன் என்னும்
முனிவரரைக் கொண்டு வேள்வி புரியத் திருஷ்டத் துய்மன் என்
னும் மகனுந் திரௌபதி என்னும் மகளுந் தோன்றினார். திரௌ
பதி பின் அருச்சுனனுக்கு மால குட்டினள்.

(பாரதம்.)

க0க. தகையணங்குறுத்தல்

வாய்ந்ததம யந்தியுரு மாணலங்கண் டின்புற்றான்
ரேய்ந்தபுக நூளுநளன் சோமேசா—ஆய்ந்துரைக்கின்
உண்டார்க ணல்ல தடுநரூக் காமம்போற்
கண்டார் மகிழ்செய்த லின்று.

அஃதாவது பொழில் விளையாட்டு விருப்பான்மகளிர் கூட்டம்
நீங்க அவ்விடத்துத்தனித்து நின்றவளை வேட்டை விருப்பால் இளை
ஞர் நீங்கத்தனித்து வந்து கண்ட தலைவன் அவன் அழகு தனக்கு
வருத்த முண்டாக்குதலைச் சொல்லுதல்.

(இ - ள்) சோமேசா —! ஆராய்ந்து உரைக்கின்—
ஆராய்ந்து சொல்லின், அடு நறு—காய்ச்சப்பட்ட மதுவானது,
உண்டார்கண் அல்லது—தன்னையுண்டார் மாட்டு மகிழ்ச்சி
யைச் செய்வதல்லது, காமம் போல—காமம் போல, கண்டார்

மகிழ் செய்தல் இன்று—கண்டார் மாட்டு மகிழ்ச்சியைச் செய்தலுடைத்தன்று.—(அதற்கு எடுத்துக்காட்டு)—தோய்ந்தபுகழ் ஆளும் நளன்—பொருந்திய புகழை யாங்கின்ற நளன், வாய்ந்த தமயந்தி உரு மாண் நலம் கண்டு இன்புற்றான்—(எல்லா விலக் கணங்களும்) அமைந்த தமயந்தியினது வடிவின் மாட்சிமைப் பட்ட அழகைக்கண்டு மகிழ்ந்தான்.

காமமென்றது ஈண்டு அது நுகர்தற்கிடனாகிய மகளிரை என்க. ‘கண்டார்’ என்புழிக் கண் என்னும் ஏழனுருபு இறுதிக்கட் டொக்கது. மகிழ் செய்தற்கட் காமம் நறவினுஞ் சிறந்ததே யெனினும் இவன் குறிப்பாராய்ச் தரியாமையின் யான் அது பெற்றிலே னெனக் குறிப்பெச்சம் வருவித் துரைக்க.

கதை :—நிடத தேசாதிபதியாகிய நளனது வடிவழகையுங் குண நலத்தையுங் செல்வப் பெருக்கையும் பற்றிப் பல அறிஞர் சொல்லக் கேட்ட விதர்ப்ப தேசாதிபதியாகிய வீமன் மகளாகிய தமயந்தி அவன் மீது காதல்கொண்டிருப்ப, நளனும் அவளதுபேரழகையும் பெற்றியையும் கேட்டு அவன் மீது காதல் கொண்டிருப்புமி வேளிர் காலத்தி லொருநாள் மதன் கணைக் காற்றாது பறவையைக் கண்டு மாதர்களை ஏவிப் பிடிக்கச் சொன்னான். அவர்களும் அதைப் பிடித்து வந்து அவன் முன்னர் வைத்தார்கள். அஃதவனைக் கண்டு கலங்க அவன், ‘அன்னமே! அஞ்சற்க’ என, அன்னம் அரசனை நோக்கி ‘வீமன் மகளாகிய தமயந்தியை உன்புயத்தில் வைகுவிப்பேன்’ என்றது. அது கேட்டவுடன் நளன் அன்னத்தை விட்டான். அது விதர்ப்பதேச மடைந்து குண்டிண்புரம் புருந்து தமயந்தி கன்னிகா மாடத்தினுட் செல்ல அவன் கண்டு தன் வீளை யாட்டை நிறுத்தித் தனியே வந்து ‘செய்தி ஏதேனும் உண்டோ?’ என்றான். அதற்கு அன்னம், ‘ஆம் நளனென்பானொருவனுளன். அவனே உனக்குத் தக்க வான் என்ன, ‘எனது நிலைமையை அவர்க்குத் தெரிவிப்பின் யான் உயிர் பெறுவேன்’ என்றானவன். அன்ன முஞ் சென்றது. வீமன் தன் மகள் நெற்றி மீது நீர் அரும்ப நிற்

பதைக் கண்டு அவளுக்கு மண முடிக்கவேண்டுமென்று நினைத்து அரசர்களுக்கெல்லாம் சுயம்வர வேலை போக்கப் பல தேயத்தரசரும் குண்டினபுர மடைந்தார்கள். தமயந்திபால் தூதுசென்ற அன்னந் திரும்பிவந்து நளற்கு அவள் நிலைமையைச் சொல்லுகையில் தமயந்தி சுயம்வர விசேஷத்தை அறிவிக்க வீமனிடமிருந்து அவன்பால் தூதர்கள் வந்து சேர்ந்தார்கள். சுயம்வரநாளறிந்த நளனும் உடனே புறப்பட்டுக் குண்டினபுர மடைந்தான். அந்நிலையில் நாரத முனிவர் இத்திரினை யடைந்து தமயந்தியைப் பலபடி புகழ்ந்து கூறி அவள் சுயம்வரத்தைப் பற்றித் தெரிவிக்க அவனும் வருணன், இயமன், அக்ரி ஆகிய இம்மூவருடனுங் குண்டினபுரம் வந்து நளனைக் கண்டு 'எம் பொருட்டுத் தமயந்தியின்பால் நீ தூதுசென்று எப்படியாவது எங்கனி லொருவர்க்கு அவள் மணமலை சூட்டுமாறு செய்தல் வேண்டும். ஒருவரும் உன்னைக் காணார். நீ கன்னிகா மாடத்துள் பயமின்றிச் செல்லலாம்' என்ன, நளனும் அதற்கொருப்பட்டுச் சென்று தமயந்தியின் அழகைக் கண்டு மகிழ்ந்தான். 'தூதிய ரேகக் கண்ட தோன்றல் செங்கமலக் கண்கண், மேதகு செல்வ மிக்க விதர்ப்பர்கோன் நவத்திற் றேன்று, மாதர்மென் னோக்கினுடன் வடிவினி லமுந்திப் பின்னு, மாதரம் பெருகியின்ப வாரியி னுழந்தவன்றே' என்னும் நைடதச் செய்யுள் ரோக்குக.

(நைடதம்)

வண்பா

கக௦. குறிப்பறிதல்

காங்கேயன் வேண்ட வெறுத்துரைத்தாள் கானவர்மின்
றாங்கா வளக்குளத்தூர்ச் சோமேசா—ஆங்கண்
உருஅ தவர்போற் சொலினுஞ் செருஅர்சொ
லொல்லை யுணரப் படும்.

அஃதாவது தலைமகள் தலைமகள் குறிப்பறிதலும் தோழி குறிப்பறிதலும் அத் தோழி அவ்விருவர் குறிப்பறிதலுமாம்.

987/2

மூலமும் உரையும் 1300 ௨௦௭

(இ-ள்) தூங்கா வளம் குளத்தூர் சோமேசா—! குன்றத் வளத்தையுடைய குளத்தூர் லெழுந்தருளி யிருக்குஞ் சோமேசா—! ஆங்கண் — அப்பொழுது, உறாஅதவர் போல் சொலினும்—புறத்து நொதுமலர் போலக் கடுஞ்சொற் சொன்னாராயினும், செறா அர் சொல்—அகத்துப் பகையாதவர் சொல் (பின் பயன் படுதல்), ஒல்ல உணரப்படும்—குறை யடைந்தவரால் விரைவின் அறியப்படும்,—(அதற்கு எடுத்துக்காட்டு)—காங்கேயன்—அறுமுகன், வேண்ட—இரந்துகூற, கானவர் மின்—வேடப் பெண்ணாகிய வள்ளிநாயகி, வெறுத்து உரைத்தாள்—வெறுப்போடு பேசினாள்.

செறாஅரெனவே அருளுடைமை பெறப்பட்டது. அறுமுகன் கங்கைக்கண் அவதரித்தமையின் 'காங்கேயன்' என்றார்.

கதை:—விஷ்ணுவின் மக்களாகிய சுந்தரி, அமுதவல்லி என்பார் வேலவனை மணக்கச் சரவணத்தின் முன்பு அரிய தவத்தைச் செய்ய முருகன் அவர்கட் கெதிரிற் றேன்றி, 'அமுதவல்லி! நீ இந்திரன்பா லடைந்திருப்பாய். சுந்தரி! நீ புவியின்கண் ஒரு முனிவர்பாற் றேன்றி வேடர் சார்பில் விளங்குவாய்' என்றருளினன். அவ்வாறே அமுதவல்லி இந்திரன்பா லணந்து நாற்கோட்டி யானை வளர்த்திடத் தெய்வயானை என்கிற பெயரோடு வைகி முருகன் திருப்பரங் குன்றத்தின் மண முடிக்க மணக்குறை முடித்தாள். சுந்தரி என்பாள் அக்நி வளர்த்து மூழ்கிச் சூக்டம் சரீரத்தோடு மேற்பாடிக்கணுள்ள வள்ளிமலைச் சார்பில் தவஞ்செய்து நின்றாள். அக்காலே அங்குத் தவஞ் செய்திருந்த சிவமுனி என்பான் தன் எதிர்வந்த தொரு பெண்மானைக் கண்டு கண்ணாற் கலவி துய்ப்ப அது கண்டு அச் சுந்தரி அம் மான் கருவிற் புருந்தாள். அம் மான் கருவீடைந்த மகவை வள்ளிக்கிழங்கு கெண்டிய குழியிலீன்று காடு புகுது. அம் மலைக்கண் வாழ்ந்த வேடர் தலைவனாகிய நம்பி என்பான் அம் மகவைக் கண்டு வியப்புக்கொண்டு தன் மனைவி கையிற் றா அவன் மகிழ்ந்தேற்றுப் பாராட்டிச் சீராட்டி வளர்த்தாள். வேட

முதியோர் அம் மகவிற்கு 'வள்ளி' என்று பெயர் வைத்தார்கள். வள்ளி விளையாட்டுப் பருவமடைந்தவுடன் அவனைத் தினைப்புனக் காவலில் வைத்தார்கள். அவனாங் கிளி முதலிய பறவைகள் கடித்து தினைப்புனங் காத்தனள். ஒரு நாள் தணிகை வரைவிற் கந்தனைத் தரிசிக்கச் செல்லும் நாரதமாமுனிவர் வழியில் வள்ளியைக் கண்டு அறுமுகப்பெருமானுக்கு இப் பெண்மணியை மணமுடிக்கும்படி கூறல் வேண்டுமென்று கொண்டு தணிகைமலை சென்று பெருமானைத் தரிசித்தவுடன் இப் பெண்ணரசியின் இயலை உள்ளவாறுகூறி அவனை மணமுடிக்க வேண்டினர். இளைய பிள்ளையாரும் ஏற்கு மென்றப்பொழுதே வள்ளிமலை சேர்ந்து ஒரு வேடர் தலைவனாகத் திருவுருக்கொண்டு வள்ளி எதிர் நின்று காதன் மொழி பல கூறுங் கால் அவள் தந்தையாகிய நம்பி வேடர்களுடன் அங்குவா அப் போது வடிவேலன் ஒரு வேங்கைமரமாய் அங்கு நின்றான். நம்பி யுடன் வந்த வேடர்கள் அதுகண்டு முன்பில்லாத வேங்கை மரமொன்று இங்கிருத்தல் மாயமாமென்று நினைத்து அதனை வெட்டிச் சாய்க்கவேண்டுமென்றார்கள். நம்பி அவர்களைக்கையானமைத்துவள்ளிபாலணுகி, 'ஈதென்ன? இம்மரம் இங்கு எப்படி வந்தது?' என்று கேட்ப, அவள் 'ஐயா! யானும் அதனை இப்பொழுதே கண்டேன். எனக்கும் அதனைப் பற்றி ஒன்றுத்தெரியாது' என்றாள். நம்பிஇதை வேடர்களுக்கு அறிவித்து 'அம்மாததை ஒன்றுஞ் செய்யாதீர். அதனால் ஒரு குறையும் வராது' எனப்பணித்து வள்ளியை நோக்கி 'இம்மரம் குன்றுதோரூடுங் குமாவே வருளாற் பொருந்தியதுபோலும் அஃதுனக்குத் துணையாகுக' வென்று சென்றான். அதன் பின் செவ்வேள் வேங்கைமரத்திற் நன்னொரு கூற்றைக் குலவவைத்துத் தானொரு விருத்தகைத் திருவுருக்கொண்டு நம்பியை எதிர்பட்டு விபூதி தர அவன் அதனை ஆதரத்தோடு ஏற்றணிந்து, 'அடிகள் வந்த காரணத்தெரிய வில்லையே!' என்றான். அதற்கு விருத்தன் 'நுமது வரைக் குமரியாட வந்தோம்' என்று இரண்டு பொருள்படக் கூறினான். அது கேட்டு அவனை அழைத்துச்சென்று வள்ளி நாயகியிடம் விட்டு அவளை அவ் விருத்தற்கு வேண்டிய செய்யும்படி ஏவினான். நம்பி அகன்ற பின் விருத்தன் பசியான் மெலிந்த

வன்போல நடிக்க வள்ளி தேனும் தினைமாவூர் தந்தாள். அவற்றைக் கொண்டு நீர் வேட்கை பெரித்தனாக காட்டி வருந்தினான். வள்ளி நீர் வேட்கை தணிக்க நினைத்து அடுத்ததொரு சீனைக்கண் அழைத்துச் செல்ல அங்கு நீர் பருகியவுடன் வள்ளியை நோக்கி 'இந்தச் சீனை நீரைப்பருகியதும் எனக்கு உன்மீது மோகமிக்கது, அகலினைத் தணிக்க வேண்டும்' என்று குறையிரந்து கூறினான் விருத்தன். இம் மொழி செவிப்பட்டதும் வள்ளி சினங்கொண்டு அகலினைப் பலபடப் பழித்து அகலச் சென்றாள். அப்பொழுது விருத்தனாகிய முருகன் நனது தமையனைநினைக்க அவன் யானையாய் உர, அவ் யானையைக் கண்டு வள்ளி அஞ்சி ஒதுங்க முருகன் முன் அகலினை எதிர்ப்பட்ட காளாவடிவோடு குறுக்கிட்டு 'அஞ்சற்க என்று ஒரு திருக்கரத்தால் வள்ளியை அணைத்து மற்றொரு திருக்கரத்தால் யானையை எதிர்ப்பவன் போல அத் திருக்கரத்தைச் சிரமேல் வைத்துக் கும்பிட, வேட மைத்தனை அஞ்சியதுபோல யானையுஞ் சென்றது.

‘மேலா நியதவத்தோர் டேடந் தனைப்பூண்டிங்
கேலா தனவே யியற்றினீர் யார்விழிக்கும்
பாலாகித் தோன்றிப் பருகினு ராவிகொள்ளு
மாலால நீர்மைத்தோ வைய ரியற்கையதே’

‘நத்துப் புணாமுடியீர் நல்லுணர்வு சற்றுமிலீர்
எத்துக்கு முத்தீ ரிழிகுலத்தேன் நன்னைவெஃகிப்
பித்தக்கொண் டார்போற் பிதற்றுலீ ரிவ்வேடர்
கொத்துக்கெ லாமோர் கொடும்பழியைச் செய்தீரே’

(கந்தபுராணம்).

‘உரைத்தமொழி நாவின் யொருப்பலெழினோக்கும்
புரைத்தவிழி சூன் றிடுவல் புந்திதுயர் மூழ்க
வினாத்திரு காரத்தலம் விழுத்துவ லனைத்து
மரைத்திடுவ லெங்குமிசை யாக்கிடுவ லின்னே’

‘தேவரி னொருத்தனை லகிண்புலி புரக்குங்
காவலர்க டம்பிலொரு காளையனு மல்லே’

யாவதெ னுறுப்பறையி னூர்த்தரிய டர்ப்போன்

சாவலிழு புன்னரி தழிந்ததிற னுமால்

(தணிகைப்புராணம்).

என்னும் கவிகளா லவற் பழித்துரையாடலையறிக.

ககக. புணர்ச்சி மகிழ்தல்

மெய்த்தவத்தைக் காசிபனும் விட்டொழிந்து மாயைபா
சுத்தமனம் வைத்தானே சோமேசா—இத்தலத்தில் [ற்
தாம்வீழ்வார் மென்றோட் டியிலி னினிதுகொ
ருமரைக் கண்ண னுலகு.

அஃதாவது அங்ஙனம் குறிப்பறிந்து புணர்த்த தலைமகன் அப்
புணர்ச்சியினை மகிழ்ந்து கூறல்.

(இ-ள்) சோமேசா—! இத்தலத்தில்—இர்தப் பூமியினிடத்
தில், தாம் வீழ்வார்—(ஐம்புலன்களையு நுகர்வார்க்குத்) தாம்
விரும்பு மகளிர், மென்தோள் துயிலின்—மெல்லிய தோளின்
கட் டியிலுந் துயில்போல, தாமரை கண்ணான் உலகு—(அவற்
றைத் துறந்த யோகிகளெய்துஞ்) செங்கண் மாலுலகம், இனி
துகொல்—வருந்தாம லெய்தலாமோ, (ஆகாது),— (அதற்கு
எடுத்துக்காட்டு)—காசிபனும்—காசிபமுனிவரும், மெய் தவ
த்தை—அழியாத தவத்தை, விட்டு ஒழிந்து—விட்டு நீங்கி,
மாயைபால்—மாயையினிடத்தே, சுத்தமனம் வைத்தான்—பரி
சுத்தமான மனத்தை வைத்தார்.

ஐம்புலன்களையு நுகர்வார் என்னும் பெயர் அவாய் நிலையான்
வந்தது. அத்தன்மைத்தான துயிலவிட்டுத் தவயோகங்களான்

வருந்த வேண்டுதலின் எம்மைப் போல்வார்க்கு ஆகாதென்னுங் கருத்தால் 'இனிது கொல்' என்றான். இந்திரனுல கென்பாரு முளர்; தாமரைக் கண்ணெனப்பது அவனுக்குப் பெயர்ன்மையின் அஃதுரை யாகா தென்க. உம்மை உயர்வு சிறப்பும்மை.

கதை:—சூரசை என்னும் அசுரேசன் மகள் சுக்கிரபகவானி டம் மாயவீத்தை யெல்லாங் கற்று வல்லவளாகி அவன் கூறிய வாறே காசிபமுனிவர் 'தபோவனத்தை யடைந்து அவரொதிரிற் பேரழகுடையவளாய் நிற்க அவளை அம்முனிவர் கண்டு மயங்கித் தமக்கு இணங்குமாறு பலவாறு வேண்டியும் 'நில்லும்' என்று சொல்லி மறைந்தாள். அவர் அவளைக் காணாது வருந்திப் புலம்பு கையில் அவன் மறுபடி தோன்றி அவர்க் கிணங்கிச் சூரபத்மன் முதலிய மக்களைப் பெற்றான்.

(கந்தபுராணம்).

ககஉ. நலம்புனைந் துரைத்தல்

நன்றான் நிலோத்தமையை மிச்சிசுக்கி லாங்கவண்மெய்
தோன்றுமெழி லென்சொல்வேன் சோமேசா—வான்ற
முறிமேனி முத்த முறுவல் வெறிநாற்றம்
வேலுண்கண் வேய்த்தோ ளவட்கு.

அஃதாவது தலைமகள் தலைமகள் நலத்தைப்புனைந்து சொல்லி
பது.

(இ-ள்) சோமேசா—! வேய் தோள் அவட்கு—மூங்கில்
நீபாலுந் தோளினை யுடையவட்கு, ஆன்ற மேனிமுறி—
(அழகு) மிக்க நிறந் தளிர் நிறமாயிருக்கும், முறுவல் முத்தம்
—பல்லு முத்தமாயிருக்கும், நாற்றம் வெறி— (இயல்பாய)

நாற்றம் நறுநாற்றமாயிருக்கும், உண் கண்வேல்—(மை)யுண்ட கண்கள் வேலாயிருக்கும், ஈன்றான்—பெற்றோனாகிய பிரமன், திலோத்தமையை இச்சிக்கில்—திலோத்தமையை விரும்பினால், அவள் மெய் தோன்றும் எழில் என் சொல்வேன்—அவளுடைய உடம்பிற்றேன்றிய அழகினை என்ன (படித்தென்று) சொல்லுவேன் (எ-று).

‘வேய்த்தோள்’ என்னும் பெயரடையானும் ஓரியல்பு கூறப்பட்டது. முறி, முறுவல் என்பன ஆகுபெயர். உருவக் கையாற் கூறினமையின் புனைந்துரை யாயிற்று.

கதை:—பிரமன் எல்லா வலகங்களிலுமுள்ள மங்கையர் அழகையும் எடுத்துத் திலோத்தமையைப் படைத்தனன். படைத்தவுடன் அவள் அழகைக்கண்டு தானே மயங்கி அவளைக் கைப்பற்ற முயன்றான்; அவள் ஒளித்துக்கொண்டாள். நாற்றிசையினுந் தேடி அவன் அவளைக் கண்டு பிடிக்க அவன் பெண்மானாக வடிவெடுத்தோடினான்; அவன் ஆண்மானாக வடிவெடுத்துத் தொடர்ந்தான். அதன்பின் அவள் பெண் கிளியாய்ப் பறந்தாள்; அவன் ஆண் கிளியாய்த் தூரத்தினான். வேறொரு வழியுமின்றித் தான் தூரத்தே கண்ட திருவண்ணாமலையை யணுகி ‘அண்ணாமலையாரே! யான் உமது அடைக்கலம்’ என்று ஸ்மீழ்ந்தான். பாம்பதி நான்கு வேதங்களும் நான்கு வேட்டை நாய்களாகத் தன்னைத் தொடரத் தான் வேடனாகி அம் மலையினின்று வெளிப்பட்டு ‘வெற்பெனு முலையா டன்னை விதித்துநீ விரும்புந் தீமை, கற்பகோ டியினுந் தீரா தாயினுங் கருணை யாமித், தற்பர மலைகண்டாயே யாதலாற் மவிர்த்தோம் போ’ வெணப் பணிக்கப் பிரமன் அஞ்சத் தன்னுலகு புகுந்தான்.

(அருணாசலபுராணம்).

ககங். காதற்சிறப்புரைத்தல்.

காணடந்துஞ் சீதைகலப் பாற்களித்தான் பின்னயர்ந்
[தான்
றாநீ ரயோத்தியர்கோன் சோமேசா!—ஆனதனால்
வாழ்த லுயிர்க்கன்ன ளாயிழை சாத
லதற்கன்ன ணீங்கு மிடத்து.

அஃதாவது தலைமகன் தன் காதன் மிகுதி கூறல்.

(இ-ள்) சோமேசா—! தூநீர் அயோத்தியர்கோன்—
பரிசுத்தமான நீர் சூழ்ந்த அயோத்தி மன்னனாகிப் இராமன்,
கான் நடந்தும்—(பரலும் முள்ளும் பார்த) காட்டில் (மிதி
யடியுமின்றி அடிகளோடு) நடந்தும், சீதை கலப்பால் களித்
தான்—சீதையினது சேர்க்கையால் இன்புற்றான், பின்—'அச்
சீதை பிரிந்த) பின்பு, அயர்ந்தான்-சோர்ந்தான், ஆனதனால்—
ஆதலின், ஆயிழை-தெரிந்த ஆபரணத்தினையுடையான், வாழ்
தல் உயிர்க்கு அன்னள்—(எனக்குப் புணருமிடத்து) உயிர்க்
குடம்போடு கூடி வாழ்தல்போலும், நீங்குமிடத்து—பிரியு
மிடத்து, அதற்கு சாதல் அன்னள்—அவ்வுயிர்க்கு அவ்வுடம்
பினின்றும் நீங்கிப் போதல் போலும் (எ-று).

எனக்கு என்பதும், புணருமிடத்து என்பதும் அவாய்நிலையான்
வந்தன. உயிர் உடம்போடுகூடி வாழுகாலத்து வேற்றுமையின்றி
அதன் பின் நிறறலானும், சாங்காலத்து வருத்தஞ் செய்தலானும்
அவற்றை அவற்றின் புணர்வு பிரிவுகட் குவமையாக்கினான். உம்
மை இழிவு சிறப்பு.

கதை:—(அஉ-வது பாட்டுரையிற் குறித்த கதையொடு பின்
வரு வனவற்றையுங் கூட்டுக).

அங்ஙனம் 'இன்றே போகின்றேன்' என்று சொல்லித் தன் தாய் கௌசலையினிடம் நிகழ்ந்ததுகூறி அரிதின் விடைபெற்றுச் சுமித்திரையை யணுகி உற்றது தெரிவிக்க அவன் தன் மகன் இலக்குமணனை நோக்கி, 'ஆகாததன்றாலுனக் கவ்வனமிவ்வயோத்தி, மாகாதலிராமனம்மன்னவன் வையழீர்தும், போகாவுயிர்த் தாயர்நம்பூங்குழற் சீதையென்றே, ஏகாயினியிவ்வயினிற்றலுமே தம்', 'மகனேயிவன்பின்செல்தம்பி, என்னும்படியன்று அடியாரி னிலேவல்செய்தி, மன்னும்நகர்க்கேவந்திடின வாவதன்றேல், முன் னம்முடி' என்று கூறி உடன் செல்லுமாறு ஏவ அவனும் சீரை தரித்து உடன் நின்றான். அதன்பின் இராமன் சீதையைக்கண்டு 'நீ மாமியார்க்குப் பணி செய்து கொண்டிங்கிருக்க' என்ன, அது கேட்டவர் பொறாளாக அவளையும் உடனழைத்துச் சென்றான். தண்டகாரணியத்திற் பஞ்சவடியில் இலக்குமணன் அமைத்ததொரு பன்னசாலையில் இவர்கள் இருப்புழிச் சூர்ப்பணகை சீதையினழ கைச்சொல்லக்கேட்ட இராவணன் மாரீசனைப் பொன்மாளுக ஏவித் தான் ஏகதண்ட சந்நியாசியாய் அங்குவந்து இராம லக்ஷ்மணரைச் சீதையை விட்டுப்பிரித்துத் தான் சீதையைக் கவர்தான்.

(இராமாயணம்).

ககசு. நாணுத்துறவுரைத்தல்

காம மிகவுழந்துந் தூதைக் கடிந்துவிட்டாள்
சோம னுதற்பரவை சோமேசா—வாமே
கடலன்ன காம முழந்து மடலேரூப்
பெண்ணிற் பெருந்தக்க தில்.

அஃதாவது அறத்தொடு நிற்பிக்கலுற்ற தலைமகள் தோழிக் குத் தன் நாண் துறவுரைத்தல்.

(இ-ள்) சோமேசா—! கடல் அன்ன காமம் உழந்தும்—
கடல் போலக் கரையற்ற காமநோயினை யதுபளித்தும், மடல்

ஏறப் பெண்ணின்—மடலூர்தலைச்செய்யாது ஆற்றியிருக்கும் பெண் பிறப்புப்போல, பெருந்தக்கது இல்—மிக்க தகுதியினை யுடைய பிறப்பு உலகத்தில் இல்லை, ஆம்—இஃது ஒக்கும்,— (இதற்கு எடுத்துக்காட்டு)—சோமன் துதல் பாவை—(இளஞ் சந்திரனைப் பொத்த நெற்றியையுடைய பாவை நாய்ச்சியார், காமம் மிக உழந்தும்—காம நோயினை மிக வறுபணித்தும், தூதை—தூ துவந்தவர்களை, கடிந்துவிட்டாள்—நீக்கிவிட்டார்.

பிறப்பு விசேடத்தால் அவ் வடக்கம் எனக்கில்லை யாகின்றது, நீ அஃதறிகின்றிலை யென்பதாம்.

கதை:—சுந்தரமூர்த்தி நாயனார் தம்மைப் பெருமான் மணஞ் செய்துகொள்ளாதபடி தடுத்தாண்டு கொண்டபின் திருவாரூர்த் தியாகேசப்பெருமானைத் தரிசித்து அங்கிருக்கையில் ஒருநாள் ஆல யத்தில் பாவை நாய்ச்சியார் என்னும் கணிகையரைக் கண்டு காதல் கூர அந்த அம்மையாரும் அவர் ஆழகின் ஈடுபட்டு வருந்தினர். பின் னர்ப் பெருமான் அருளால் இருவருக்கும் மணமுடிந்தது. நெடிது நாட் சென்ற பின் நாயனார் சிவ தல யாத்திரைசெய்துகொண்டு வருகையில் திருவொற்றியூரை யடைந்து அங்குச் சங்கிலி நாய்ச்சி யார்பாற் காதல்கொண்டு அவன் வேண்டியவாறு 'இனிப் பாவை பாற் செல்வதில்லை' என்று சத்தியஞ்செய்து அவளை மணந்து அங்கு இருப்புழித் திருவாரூர்த் தியாகேசரைத் தரிசிக்க வேண்டு மென்னும் ஆசை மீதூரத் தமது சத்தியத்தையும் மறந்து திரு வொற்றியூரைவிட்டு வழிநடந்து திருவாரூரையடைந்து பெருமா னைத் தரிசித்துப் பாவை நாய்ச்சியார் தம்மிடங் கோபம் மிக்குடை யா ரென்பதறிந்து பெருமானைத் தூதுவிடப் பெருமான் திருவா ரூர்த் குருக்க ளொருவர்போல முதன் முறை சென்றக்கால் அவர் , இசையாராக, இரண்டாவது முறையுஞ் சென்று தன் உண்மையு ருக் காட்ட இசைந்தாள்.

(திருத்தொண்டிப்புராணம்).

ககரு. அலரறிவுறுத்தல்

ஓர்நா ளகலியையை வேட்டின்று மும்பரிறை
சோரரப் பழிபூண்டான் சோமேசர்—ஆராயிற்
கண்டது மன்னு மொருநா ளலர்மன்னுந்
திங்களைப் பாம்புகொண் டற்று.

அஃதாவது கனவொழுக்கம் வேண்டிய தலைமகன் பிறர் கூறு
கின்ற அலர் தனக்காகின்றவாற்றைத் தோழிக் கறிவுறுத்தலும்,
மணத்தல் உடன்போதலாகிய இரண்டிலொன்று வேண்டிய தலை
மகளுந் தோழியும் அவ்வலரை அவன்றனக் கறிவுறுத்தலுமாம்.

(இ-ள்) சோமேசர்—! ஆராயின்—ஆராயுமிடத்து, கண்
டது ஒருநாள்—கண்ணுறப்பெற்றது ஒரு நாளே, அலர் திங்
களை பாம்புகொண்டற்று—அதனாலாகிய அலர் (அவ்வளவிற
றன்றித்) திங்களைப் பாம்புகொண்ட அலர்போலப் பரந்தது,—
(அதற்கு எடுத்துக்காட்டு)—உம்பர் இறை—தேவர்கோனாகிய
இந்திரன், அகலியையை ஓர்நாள் வேட்டு—அகலியையை ஒரு
நாளே விரும்பிச்சேர்ந்து, இன்றும் சோரர பழியுண்டான்—
இன்றளவும் நீங்காப் பழி யடைந்தான்.

அலராகிய காரியத்தைக் காரணமாக வுபசரித்துப் 'பாம்பு
கொண்டற்று' என்றான். ஈரிடத்தும் மன்னும் உம்மையும் அசை
நிலை. காட்சி யின்றியும் அலர் பரக்கின்ற இவ்வொழுக்கம் இனி
யாகாது, மணத்தல் வேண்டு மென்பதாம்.

கதை :—கௌதம முனிவன் பத்நியாகிய அகலிகையினிடம்
மோகன்கொண்ட இந்திரன் ஒருபாயத்தால் நள்ளிரவி லவனிடத்தி
னின்ற முனிவனைப் பிரித்து அம் முனிவனாக வடிவந் தாங்கி அக்
னொடு இன்ப துகருங்கால் அவன் இந்திரனென்றறிந்தும் நாமதித்
திருக்க முனிவன் திரும்பிவர இந்திரன் நடுக்கிப் பூனையாக உருக்

கொண்டு சென்றான். நிகழ்ந்த துணர்ந்த முனிவரன் 'ஆயிர மாதர்க்குள்ளவறிகுறி யுனக்குண் டாக' என்று சபித்தான். அச் சாப மொழிகேட்ட இத்திரன் 'மருவொரு குறியு னாரும் வான் பெரும் புடைவை கொண்டு, பெருகுமச் சூழ்ந்து சூழ்ந்து பெருந் திரோதானஞ் செய்வார், ஒருவற வுடம்புமுற்று முனகுறி பல்ல வென்னில், இருமைமிக் குடையேன் யாதா லெங்ஙன மறைத்து வாழ்கேன்' எனக்கூறி வருந்தச் 'சித்தையின் முனிவு தீர்த்து சிறந் தவா யிரங்கண்' னாக்கினன். அதன்பின் அகலிகையை நோக்கி 'விலைமக ளினைய நீயுங், கல்லிய லாதி' என்று சபித்துப் பின் அச்சாபம் இராமபிரான் காற்றுகள் படிந் நீங்குமென் றருள் செய்தான். 'அலர் மன்னுந் திங்களைப் பாம்பு கொண்டற்று' என்றதற் கேற்பக் கம்பரும் 'மாயா, நிரந்தர முலகினிற்கு றெடும் பழி பூண்டா ணின்றான்' என்றது ஈண்டறிதற்பாலது.

(இராமாயணம்).

௧௧௬. பிரிவாற்றாமை

வாழ்விழந்த வின்னலினும் வாசவர்கோன் மிக்குறொந்
[தான்
சூழ்ச்சியை முன்பிரிந்து சோமேசா—வீழ்வார்கட்
கின்னா தினனில்லார் வாழ்த லதனினு
மின்னா தினியார்ப் பிரிவு.

அஃதாவது மணமுடிந்தபின் தலைமகன் அறம் பொருளின் பங்களின் பொருட்டுத் தலைமகளைப் பிரித்து செல்வுழி அப்பிரி வினை ஆற்றாமை.

(இ-ள்) சோமேசா—! வீழ்வார்கட்கு— (ஒருவரை விடாருவர்) விரும்புந் தலைவர் தலைவியர்களுக்கு, இன்ன

இல் ஊர் வாழ்தல் இன்னது—தங்குறிப் பறிவா ரில்லாத வேற்றாரின்கண் வாழ்தல் துன்பத்தைத் தருவதாம், இனியார் பிரிவு அதினினும் இன்னது—தமக்கினியவரைப் பிரிதல் அதனையுங் காட்டில் துன்பத்தைத் தருவதாம்,— (அதற்கு எடுத்துக்காட்டு) —வாசவர்கோன்—தேவர்க்கரசனாகிய இந்திரன், வாழ்வு இழந்த இன்ன லினும்—(சூரபன்மற்கு அஞ்சி) தனது சுவர்க்கலோக வாழ்க்கையை இழந்ததலாகிய துன்பத்தினும், சூழ்ச்சியை முன் பிரிந்து மிக்ரு நொந்தான்—(தன்னை இடைவிடாது) கூடி நின்ற இந்திராணியை முன்னொருகாற் பிரிந்து அதிகமாகத் துன்பமுற்றான்.

‘இழந்த’ என்பது காரணப் பொருட்டில் வந்த பெயரெச்ச மென்க.

கதை:—சூரபன்மனுக் கஞ்சிப் பொன்னாடு நீங்கி மண்ணாடு புக்குச் சீகாழியின்கண் இந்திராணியுடன் ஒளித்திருந்த இந்திரனைத் தேவர்கள் அணுகித் தங்கள் குறைகளை எடுத்துக்கூறி, ‘இனித் துன்பத்திற் காற்றோம். எங்களை எவ்விதத்திலாயினும் பாது காப்பது உமதுகடன்’ என்று குறையிரப்ப, அதற்கு இந்திரன் ‘என்னலாவது ஒன்றுமில்லை. நாமெல்லாருங் கைலையை யடைந்து பெருமானிடம் மது துன்பத்தை விண்ணப்பித்தா லவன் அருள் புரிவன்’ எனமொழிய அவர்களும் அதற் கொருப்பட அவன் அவர்களை நிறுத்தித் தான் தனியே இந்திராணி இருந்தவிடஞ் சென்று தான் கைலை செல்ல வேண்டி யிருத்தலைக்கூறிப் பிரிவுணர்ந்த அவள் பிரிவிற் காற்றாளாய் மயங்கி வீழ்ந்து அறிவற்றுக் கிடப்ப, அவளை ஒருவாறு தேற்றிப் பிரிந்துமிக வருந்தினான்.

(சுந்தபுராணம்.)

ககள, படர்மெலிந்திரங்கல்

இன்பமுற்றான் மாயைதோ டோய்ந்துபின் எண்மடங்கு
துன்பமுற்றான் காசிபன்றான் சோமேசா—அன்புடை
கின்பங் கடன்மற்றுக் காம மஃதநிற்காற் [யார்க்
றுன்ப மதனிற் பெரிது:

அஃதாவது பிரிவாற்றாமையானாகிய துன்பத்தினை எப்
பொழுதும் நினைத்தலின் அந் நினைவான் மெலித் திரங்குதல். பட
ரான் மெலிந்திரங்கல் என விரிக்க.

(இ—ள்) சோமேசா—! அன்புடையார்க்கு—காதலு
டையார்க்கு, காமம் இன்பங் கடல்—காமம் புணர்வாலி
ன்பஞ் செய்யுங்கால் அவ்வின்பங் கடல்போலப் பெரி
தாம், அஃது அடுங்கால் துன்பம் அதனின் பெரிது—
அதுதானே பிரிவாற் றுன்பஞ் செய்யுங்கால் அத்துன்பம்
அக் கடலினும் பெரிதாம், —(அதற்கு எடுத்துக்காட்டு)—
காசிபன்—காசிப முனிவன், மாயை தோள் தோய்ந்து
இன்பமுற்றான்—மாயையைப் புணர்ந்து இன்பமடைந்தான்,
பின்— (அதன்) பின்பு, எண்மடங்கு துன்பமுற்றான்—
(அவனைப் பிரிந்து) எட்டத்தனை துன்பமடைந்தான்.(எ-று)

‘அடுங்கால்’ என வந்தமையின், இன்பஞ் செய்யுங்கால் என
மறுதலை எச்சம் வருவிக்கப்பட்டது. பெற்ற இன்பத்தொடு ஒத்
துவரின் ஆற்றறல் கூடும்; துன்பம் அவ் வின்பத்தினது அளவன்
றென்பது கருத்து. தான்--அசைநிலை.

கதை:—கக்க-வது பாட்டுரையிற் கூறியபடி, சுக்கிரன்
சூழ்ச்சியான் மாயை என்பான் காசிப முனிவரை மயக்கி அவரோடு
கூடிச் சூரபன்டன் முதலிய மக்களைப் பெற்றானபின் ‘யான் எனது

மக்களைப் புறந்தால் வேண்டுமாகலின் உம்மை விட்டுச் செல்கின்
றேன். நீர் வருந்தாதீர்' என்று கூறி மறைந்தாள். முனிவர்
அவள் உருக்காணாது அறிவு மயங்கி அழுது புலம்பி உயிர் நீங்கின
வுடம்புபோல நின்றார். அதுகண்டு பிரமன் அவர்முன் தோன்றிக்
காமத்தின் தீமைகளை எல்லாம் பலவாறு எடுத்துக் கூறித் தவத்தை
மேற்கொள்ளுமாறு செய்தனன்.

(தீத்புராணம்).

ககஅ. கண்விதுப்பழிதல்

தாதையன்றித் தானேதுச் சந்தனைச்சேர்ந் தின்ன
சூதில் சஞ்ந்தலைதான் சோமேசா—வோதிற் [லுற்றாள்
கதுமெனத் தானோக்கித் தாமே கலுழு
மிதுநகத் தக்க துடைத்து. (ககஅ)

அஃதாவது கண்கள் தாங்காட்சி விதுப்பான் வருந்தல்.காட்சி
விதுப்பாவது தலைமகனைக் காண்டற்கு விரைதல்.

(இ - ள்) சோமேசா—! ஓதின்—சொல்லு மிடத்து,
கதுமென தாம் நோக்கி—கண்கள் அன்று காதலரைத்
தாமே விரைந்து நோக்கி, தாமே கலுழும் இது—
இன்றுந் தாமேயிருந் தழுகின்ற விது, நகத்தக்கது
உடைத்து— (நடமாற்) சிரிக்கத்தக்க வியல்பினையுடைத்து,
—(அதற்கு எடுத்துக்காட்டு)—சூது இல் சஞ்ந்தலை—வஞ்
சனையில்லாத சஞ்ந்தலை, தாதை அன்றி - தனது தந்தையா
லன்றி, தானே துச்சந்தனை சேர்ந்து—தானே துஷ்யந்த
னைக் கூடி, இன்னல் உற்றாள்—துன்பமடைந்தாள்.

‘கண்கள்’ என்பது அதிகாரத்தான் வந்தது. ‘இது’ என்று முன்னே வருவதறிந்து அது காவாதார் அது வந்தவழிப் பொறுத்தலுஞ் செய்யாது வருந்துதலாகிய கழிமடச் செய்கையை. அச்செய்கை வருமுன்னர்க் காப்பார்க்கு நகை விளைக்கு மாகலான் நகத்தக்க துடைத்து’ என்றான்.

கதை:—கண்ணுவ முனிவன் ஒருபெண் குழந்தை வயற்புறத் திற் சகுந்த பகடிகளாற் காக்கப்படுதலைக் கண்டு அக் குழந்தையை எடுத்து வளர்த்தனன். சகுந்த பட்சிகளாற் காக்கப்பட்டமையான், ‘சகுந்தலை’ என்கிற பெயர் வைத்து அன்போடு வளர்த்துவர அவன் பருவமடைந்தான். துஷ்யந்தன் என்னும் மன்னர் மன்னன் வேட்டையாடித் தெய்வ கதியாய்க் கண்ணுவ முனிவன் ஆச்சிரமத் தினருகிற் போந்து போழுகியாகிய அப்பெண்மணியைக் கண்டு காதல் கொண்டு தன் கருத்தையறிவிக்க முனிவன் அங்கு அப் பொழுது இல்லாமையால் அவன் சம்மதம் பெறாது சகுந்தலை அதற்கு உடன்பட்டான். துஷ்யந்தன் ஞாபகார்த்தமாக மோதிரம் ஒன்று தந்து சின்னொளில் அவளைத் தான் அழைப்பித்துக் கொள்வதாகக் கூறித் தன் நாடடைந்தான்’ சகுந்தலை பிரிவாற்றாது அவனையே ரீனினத்து ஏங்கி நிற்கையில் துருவாச முனிவன் அங்கு வர அவரை வரவேற்றலின்றி இருந்தான். அது கண்ட அம் முனிவன் ‘நீ யாரைப்பற்றி ரீனினக்கின்றாயோ அவன் உன்னை இக் கணந் தொட்டு மறக்க’ என்று சபித்தனன். இச் செய்தியை அறிந்த அவன் தோழியர் அச்சாபத்தை நீக்கும்படி முனிவனை வேண்ட, அவன் ‘அவன் தந்த மோதிரத்தைக் காட்டினால், அவன் மறப் பொழிக்’ என்று சாபத்தை ஒருவாறு மாற்றினான். தோழியர் இச் செய்தியைச் சகுந்தலைக்குக் கூறினா லல்ல. சிலநாட் சென்ற பின் கண்ணுவ முனிவன் ஆச்சிரமம் வந்து சகுந்தலை மணச் செய்தி கேட்டு ‘மன்னர் மன்னனை மணந்தமைக்கு மகிழ்ந்தேன். இவன் மகன் நன்கு விளங்குவன்’ என்றனன். பன்னாட்கள் கழிந்தன; துஷ்யந்தனிடமிருந்து ஒருவரும் வந்திலர். முனிவன் சில முனிவரையும் கௌதமி என்னும் தவமுதியாளையும் கூட்டி அவர்களோடு சகுந்தலைமையத் துஷ்யந்தனிடஞ் செலவிட்டனன். இடை

வழியில் ஓராற்றில் கீராடுகையில் துஷ்யந்தன் தந்த மோதிரங் கழன்று அதன்கண் விழுந்தது. அதைச் சகுந்தலை அறிந்தாளில்லை, எஞ்சிய வழியும் நடந்து துஷ்யந்தன் அரண்மனை சேர்ந்து யாவரு மவனைக் கண்டார்கள். துருவாச முனிவன் சாபமுண்மையால், துஷ்யந்தன் வந்தவன் இன்னொன்று அறியவில்லை; கொள்ளவு மில்லை. ஆகலின், சகுந்தலை கண்ணுங் கண்ணீருமாய்க் கலங்கி வெளிச் செல்கையில் ஒரு தேவதை தோன்றி அவளை உடன் கொண்டு சென்றது. சிலநாள் கழிந்த பின் வலைகூடுருவன் அரண்மனைக்கு ஒருமீன் கொண்டு வர அதன் வயிற்றில் ஒரு மோதிர மிருக்கக் கண்டு ஏவலாளர் துஷ்யந்தனிடம் அதைக் காட்டினார்கள். உடனே அவற்குச் சகுந்தலை ரூபகம் வந்தது. தூதரை ஏவி அவளைத் தேடுவித்தான். அவள் எங்கும் அகப்பட் டிலன். ஆண்டுகள் சில சென்றன; சகுந்தலை மகனும் வளர்ந்து விட்டான். ஓரிடத்தில் இம் மகன் ஒரு சிங்கத்துடனும் அதன் குட்டியுடனும் விளையாடிக்கொண் டிருக்கையில், துஷ்யந்தன் கண்டு அவனோடு சொல்லாடி அவன் தன் தாயினிடம் அழைத்துச் செல்ல அவன் பின் சென்று சகுந்தலையைக் கண்டுபின் அவளுடன் இனிது வாழ்ந்தான்.

(பாரதம்.)

ககக. பசப்புறுபருவரல்.

கேழ்வரைச் சேடியர்சொல் கீழ்மைக் கியற்படுஞ்சொற்
சூழ்மின்னார் துன்பத்துஞ் சோமேசா—தாழ்வில்
பசப்பெனப் பேர்பெறுத னன்றே நயப்பித்தார்
நல்காமை தூற்று ரெனின்.

அஃதாவது பசப்புறுதலானாகிய வருத்தம். பசப்பாவது பி
வாற்றாமையான் வருவதோர் நிறவேறுபாடு. பசப்புற்ற பருவ
லென விரிக்க.

(இ-ள்) சோமேசா—! மின்னார்—தலைவியர், கேழ்வரை
சேடியர் சொல் கீழ்மைக்கு—(தமது தலைவரைத் தோழியர்
சொல்லும் இயற்பழிக்குஞ் சொற்கு (மாறாக), இயற்படுஞ்
சொல்—இயற்பட மொழிதற்குரிய சொல்லை, துன்பத்தும்
சூழ்ப—தாம் துன்புற்ற விடத்தும் ஆராய்வர்,—ஆகலின்
நயப்பித்தார்—தமது குறைகளை விரும்பி யேற்குமாறு சொல்
லிக் கூடினவர்க்கு, நல்காமை—அருளாமைபை, தூற்றாரெ
னில்—(நட்டோர்) தூற்றாராயின், பசப்பென பெறுதல் நன்று
—(பசப்புற்றாளென வேற்றுமைபானன்றிப்) பசப்புத்தானாபினா
ளென ஒற்றுமையாற் றுஞ்சொல்ல அப்பெயரைப் பெறுதல்
எனக்கு நன்று, தாழ்வு இல்—எனக்கு ஒரு தாழ்வு மில்லை
(எ-று).

நட்டாரென்பது அவாய் நிலையான் வந்தது. இயற்பழித்தல்
பொறுது புலக்கின்றாளாகலின், இகழ்ச்சிக்குறிப்பாற் 'பசப்பெனப்
பேர் பெறுதனன்று' எனக் கூறினான். அவரை அருளில ரென்
னது இன்னும் பசந்தாளிவளென்கையே யான் ஆற்றும் வழி என்ப
தாம். கேள்வர் எனற்பாலது ளகர முகர ஒற்றுமைபற்றிக் 'கேழ்வ'
ரென நின்றது. இயற்பட மொழிதலாவது தலைமகன் நன்மை
(உள்ளவாறு) தோன்றக் கூறுதல்.

கஉ௦. தனிப்படர்மிகுதி

பன்முனிவர் பன்னியர்கள் பன்னெனைக் காழறவுந்
துன்னியருள் செய்திலையே சோமேசா—வன்னதே
காங்காதல் கொண்டார் நமக்கெவன் செய்பவோ
நாங்காதல் கொள்ளாக் கூடை.

அஃதாவது துன்பமிருதி தலைவன்க ணன்றித் தன்கண்ணதே யாதல். அறமும் பொருளு றோக்கிப் பிரிதலின், அவன்கண் இல்லையாயிற்று. தனியாகிய படர் மிகுதி என விரிக்க.

(இ-ள்) சோமேசா—! நாம் காதல் கொண்டார்—நம்மாற் காதலிக்கப்பட்டவர், நமக்கு எவன் செய்ப—நமக்கு என்ன இன்பத்தைச் செய்வர், தாம் காதல் கொள்ளாக்கடை—அவ்வா றே தாமும் நம்மிடங் காதல்செய்வாவழி, அன்னது—(இஃது) அப்படித்து, பண்டு—முற்காலத்தில், பல் முனிவர் பன்னியர் கள்—பல முனிவர்களது மனைவியர்கள், உன்னைக்காமுறவும் —உன்னைக் காதலிக்கவும், துன்னியருள் செய்திலை—(நீ காத லைப்) பொருந்தி அவர்கட்கு அருள் செய்தாபிலை (எ-று).

‘தாம்’ என்புழி எச்சவும்மை விகாரத்தாற் றொக்கது. அக் காதலுடைமையால் நாம் பெற்றது துன்பமே யென்பதாம். ‘பன்னி’ என்பது ‘பத்தி’ என்னும் வடமொழிச் சிதைவு.

கதை:—தாருகாவன முனிவர்கள் சிவபெருமானிடம் அன்பு சிறிதுமின்றிக் கருமத்தான் முத்தி யெய்தலாமென்று சற்கருமங் களை வளர்த்தும் தம்மைப்போல் ஒழுக்கமுடை யாடவரும் தமது மனைவியர்களைப்போலக் கற்புடை மகளிருமில்லை யெனத் தருக்கி யிருப்புழிப் பெருமான் திருமால் அழைத்து அவரை மோகினி யுருக்கொண்டு முனிவர்களை மயக்கும்படி ஏவித் தாம் நிருவாணி யாய்ப் பலி பாத்திரமுஞ் சூலமுங்கொண்டு அவர்கள் பன்னியாரிநுந் துழிச் செல்ல, முனிவர்கள் மோகினியைக் கண்டு மயங்கிச் சால் பழிந்தனர்; பிசுாவைக் கண்ட பன்னியர் யாவரும் மறிமயங்கி உயிர் பதைத்துக் காதலென்னும் ஆழ்திரைப் பட்டனர்.

‘இன்னவர் பலருஞ் சூழா வீண்டுபு கலையுஞ் சங்குந் துன்னிய கலனு நாணுந் துறப்பருங் கற்புஞ் சிந்தி

மன்னுயி ரொன்றுந் தாங்கி மால்கொடு தொடர வெங்கோன்
பொன்னடிச் சுமலஞ் சேப்பப் புனிதமா மறுகிற் போனான்
என்னுங் கந்தபுராணப் பாலினை ஈண்டறிக.
(கந்தபுராணம்).

கஉக. நினைந்தவர்புலம்பல்

தன்னையே யுன்னுந் தமயந்தி மாதைநான்
யுன்னார்போ னீத்திருந்தான் சோமேசா—அன்னதே
தந்நெஞ்சத் தெம்மைக் கடிகொண்டார் நாணர்கொ
லெந்நெஞ்சத் தோவா வரல்.

அஃதாவது முன் கூடிய நாளை இப்பத்தினை நினைந்த தலை
மகள் தனிமை யெய்தலும், பாசறையின்கண் தலைமகன் தனிமை
யெய்தலுமாம். புலம்பல்—தனிமை. பாசறை—போர்மேற் சென்
றே ருறைவிடம்.

(இ-ள்) சோமேசா—' தம் நெஞ்சத்து எம்மை கடிகொண்
டார்—தம்முடைய நெஞ்சின் கண்ணே (யாஞ்செல்லாமல்)
எம்மைக் காவல்கொண்ட காதலர், எம் நெஞ்சத்து ஓவா வரல்
—(தாம்) எம்முடைய நெஞ்சின் கண் ஒழியாது வருதலை,
நாணர் கொல்—நாணரே, அன்னது—(இஃது) அப்படித்து,
நளன்—நளசக்கரவர்த்தி, தன்னையே உன்னும் தமயந்தி மாதை
—தன்னையே நினைக்குந் தமயந்தி யென்னும் மனைவியை, துன்
னார் போல்—பகைவர்போல, நீத்திருந்தான்—விட்டுப் பிரிந்
திருந்தான்.

ஒருவரைத் தங்கண் வருவதற்கு ஒருகாலும் உடம்படாதுதாம்
அவர்கட் பலகாலஞ் செல்லுதல் நாணுடையார் செயலன்மையின்
'நாணர்கொல்' என்றார். ஏகாரம் பிரிநிலை.

கதை:—(ராக வது பாட்டுரையிற் குறித்த கதைத் தொடர்ச்சி)

அதன்பின் உண்மை தவறாமை வேண்டித் தன் வரலாற்றைத் தெரிவித்தான். தமயந்தி அது கேட்டு 'மன்னர் மன்னரே! உம் மையான் காதலித்தேன். ஆகவே உம்மையே மணப்பேன்' என்றாள். அதற்கு நான் 'பெண்மணி! அஃகியவாது. சுரர் வேண்டி நிற்ப நரனொருவனை எப்படி மணப்பாய்? அவர்களிலொருவனை நீ மணந்துகொள். என்னை மணப்பின் அவர்களென்னைச் சபிப்பார்கள்' என்றான். சுயம்வரத்திற்கு எத்தனையோ மன்னர்கள் வருகிறார்கள். நீரும் வாரும். எப்படியாவது யான் உமக்கே மாலையிடுவேன்' என்றான். அதன்மேல் நான் போய் இந்திரன் முதலிய தேவர்களுக்கு இவ்விஷயத்தைத் தெரிவித்தான். சுயம்வர தினம் வந்தது. அரசர்களெல்லாம் சுயம்வரமண்டபம் வந்து திரண்டனர். ஐவர் நளனுருவொடு நின்றனர். அவர்களில் உண்மை நளன் இன்னொருவன் அறிவதெப்படி? தெய்வத்தைச் சிந்தித்தாள் தமயந்தி. உடனே அவர்களில் நால்வர்க்கு உருவம் நீழல் அளியாமையும் கண்கள் இமையாமையும் மாலை வாடாமையும் வெயர்வை கூடாமையும் கால்தோயாமையும் சண்டு உண்மை நளனுக்கு மாலை சூட்டினாள். இந்திரனும் வருணனும் நளனை ஆசீர்வதித்து அவன் வேண்டும் போது வருவதாகக் கூறினர். மணமுடிந்தது; இரண்டு குழந்தைகளும் பிறந்தன. நால்வர் தேவர்கள் திரும்பித் தமது இருக்கை செல்வழி வழியில் கலியைச் சந்தித்தார்கள். கலி அவர்களை நோக்கி 'யான் தமயந்தியை மணக்கப்போகிறேன்' என்றான். 'சுயம்வரம் ஆயிற்று' என்றார்கள். கலி சிலநாள் காத்திருந்து சமயம் கண்டு நளனைப்பற்றிப் புஷ்கரணையடைந்து நளனோடு சூதாடுவித்து அச்சுகில் நளன் தோற்கும்படி செய்கான். நளன் அவ்வாட்டத்தில் தன் நாட்டைத் தோற்றதொற் காடு புக வேண்டியதாயிற்று. மக்களை விதர்ப்பதேயஞ் செலவிட்டுத் தானும் தமயந்தியுங் காடு புரந்தனர். அங்க ஊனினி ஓற்றைத் திகிலோடு வருந்துகையில் ஓரிரவு ஒரு பழம்மண்டபத்தில் நமயந்தி சித்திகார செய்யுஞ் சமயமறிந்து ஓற்றைத் துகிலாக் கிழித்துக்கொண்டு அவளைத் தனியே விட்டுச் சென்றான். அவள் தந்தையை யடைந்து கொடுங்காலம்

நனைத் தேடுவித்து அவன் ருதுபர்ணனுக்கு மடையனாயிருத்த
லறிந்து இரண்டாவது சுயம்வரஞ் சாற்றி ருதுபர்ணனை விதர்ப்பு
தேசத்திற்கு வருவித்த வரையும் அவன் நீங்கி இருந்தான்.

கஉஉ. கனவுநிலை யுரைத்தல்.

அல்லமனை மாயை கனவி லனைத்ததனாற்
சொல்லரிய விற்பமுற்றாள் சோமேசா—நல்ல
நனவினாற் கண்டதூஉ மாங்கே கனவுந்தான்
கண்ட பொழுதே யினிது.

அஃதாவது தலைமகள் தான் கண்ட கனவின் நிலைமையைத்
தோழிக்குச் சொல்லுதல்.

(இ - ள்) சோமேசா—! நல்ல நனவினால் கண்டதூ
உம் இனிது ஆங்கே—முன் நல்ல நனவின் கண் அவரைக்
கண்டு நுகர்ந்த இன்பந்தானு மினிதாயிற்று அப்பொ
ழுதே, கனவும் கண்டபொழுதே இனிது — இன்று கன
விற்குக் கண்டு நுகர்ந்த இன்பமும் அக் கண்டபொழுதே
இனிதாயிற்று, (அதனான் எனக்கு இரண்டு மொத்தன்,—
(அதற்கு எடுத்துக்காட்டு)—மாயை-மாயையானவள். அல்ல
மனை—அல்லமதேவனை, கனவில் அனைந்ததனால்—கனவின்
கட் கூடியதனால், சொல் அரிய இன்பம் உற்றாள்—சொல்ல
வொண்ணாத இன்பத்தை யடைந்தாள்.

இனி தென்பது முன்னுங் கூட்டப்பட்டது. கனவு ஆகு
பெயர். முன்னும் யான் பெற்றது இவ்வளவே, இன்னும் அது
கொண்டாற்றுவன் என்பதாம்.

கதை:— கைலாசகிரியின்கண் அரசாட்சி மண்டபத்துள் மாணிக்கவேதிகையின் மீது சத்திரமெளலி உமாதேவியோடு வீற்றிருக்க ஒரு மகாசபை அங்குக் கூடிற்று. உப்போது உமையம்மை பெருமானே கோக்கி 'நாயக! இத்தனை உயிர்களும் பிறப் பிறப்புக்களிற் சமூலாது வீடு பெறுமோ அல்லது அவற்றிற் சமூலமோ?' என்று வினவினாள். அதற்கு ஐயன் 'நாயக! நாமரூபப் பிரார்த்தி யுள்ளவரையும் பிரம விஷ்ணுவாதி தேவர்களும் வீடடையார், சஞ்ஞானியும் நிராங்காரனும் எல்லையில்லாத தவத்தைச் செய்ய எமது உண்மை வடிவக்கேட்டு அல்லமன் என்னும் மைந்தனாலும், அவ் வல்லமனைக் காண்பது உனக்கும் அரிது' என்றான். அது கேட்ட உமையம்மை 'எனக்கும் அரியதொன்றுண்டோ! யான் அவனைக் காண்பேன்' என்று சூளுரைத்துத் தன் தமோதன வடிவமாகிய மாகையைய அழைத்து 'நீ மண்ணுலகு புகுந்து அல்லமனைக் கண்டு வருதி' என் றேவினாள், அம் மாகைய விளவல தேயத்தில் வனவகை நகரத்தின்கண் மமகார ராஜனுக்கும் மோகினிக்கும் மகளாய்ப் பிறந்து பருவமடைந்து பெருமானைப் பூசிக்கையி லொருநாள் அல்லமன் மத்தளிகன் போல வடிவங் கொண்டு வந்து மத்தளமுழக்க அம் முழக்கங்கேட்டு மயங்கி அவனை அழைப்பித்த நேரிற் கண்டு அவன் அழகான் அறிவழிந்து அவன் புணர்ச்சியை வேண்டி வருந்தித் தோழியர் அவனை இசைவித்துக் கொணர்ந்து சயனத்தின் விட அவள் அணையும் போதெல்லாம் அணையமாட்டாது அயர்ந்து உறங்கி அவனை யனைத்ததாகக் கனாக் கண்டு மகிழ்ந்தாள்.

'விண்ணினைக் குத்திக் கையினைப்பவர்போல் வேனெடுங் கண்ணியங் கிருந்த, வண்ணலைத் தழுவித் தழுவி மெய்வருங்கி யவசமுற்றணையிசை யுறங்கி, பெண்ணுறு நினைவா லவன்புணர்ந்ததுபோலின்கன வொன்றுகண் டெழுந்தான், கண்ணக னிலத்தி னிருள் குழிப் பவனுங் கருங்கடன் முட்டினி லெழுந்தான்'

'காலியின் மால வார் சபுன் மாதர்க் கண்டுரை செய்.. எல்லமன்றன், கோலமென்சொல்வேன் விழியெதிர் தோன்றிக்குறுகி

லென் கைப்படா னதனும், சாலவு ளைந்து துயின்றனன் கனவிற்
றடமுலை குழைந்திடப் புல்லி, மேலுசல் லருள்செய் துண்ணைநா
னென்றும் விடுகிலே னென்றன னென்றான்' என்னும் பாக்கள்
காண்க.

(பிரபுலிங்கலீலை).

கஉ௯. பொழுதுகண்டிரங்கல்

வானவர்கோன் காமநோய் மாலைவர மிக்கதே
தூநீர்ப் புளினத்திற் சோமேசா—வானதே
காலை யரும்பிப் பகலெல்லாம் போதாகி
மாலை மலருமிந் நோய்.

அஃதாவதுமாலைப்பொழுது வந்துழி அதனைக் கண்டு தலைமக
ளிரங்குதல். தலைமகன் இரங்குதலுமாம்.

(இ-ள்) சோமேசா—! இந்நோய்—இக்காம நோயாகிய
பூ, காலை அரும்பி—காலைப் பொழுதின்கண் அரும்பி, பகல்
எல்லாம் போதாகி—பகற்பொழுதெல்லாம் பேரரும்பாய்,
மாலை மலரும்—மாலைப் பொழுதின்கண் மலரானிற்குந், ஆனதே
—நிகழ்ந்ததே,—(அதற்கு எடுத்துக்காட்டு)—வானவர்கோன்
—இத்திரனது, காமம் நோய்—காமநோயானது, தூ நீர் புளி
னத்தின்—சுத்தமான நீரினிடையுள்ள மணற்றிடரில், மாலைவர
மிக்கது—மாலைப்பொழுதுவர மிகுந்தது.

துயிலெழுந்த பொழுதாகலிற் கனவின்கட் கூட்ட நினைந்
தாற்றதல் பற்றிக் 'காலை யரும்பி' என்றும், பின் பொழுது செல்
லச் செல்ல அது மறந்து பிரிவுண்மை யாற்றாளாதல் பற்றிப் 'பக
லெல்லாம் போதாகி' என்றும், தத்தத் துணையை யுள்ளி வந்து

சேரும் விலங்குகளையும் மக்களையும் கண்டு தான் அக்காலத்தில் நுகர்ந்த இன்ப நினைத் தாற்றாமை மிகுதி பற்றி 'மால மலரும்' என்றங் கூறினான். பூப்போல இந்நோய் காலவயத்ததாகாநின்ற தென்பது உருவகத்தாற் பெறப்பட்டது. இஃதேகதேச வருவகம்.

கதை:—குமரேசன் தேவகிரியினின்றும் போந்து அளவற்ற பூதப்படையொடு குமாரபுரியிலெழுந்தருளியிருக்கையில், சீகாழியிலிருந்து அத்தலத்து உனதேவதை தன்னிடம் இந்திரன் தந்து வைத்த கிழியைக் கொணர்ந்து கொடுத்து 'சீ சீகாழியில் இருந்த போது' என்பால் வைத்த இதனைக் கொள்க' என்று சென்றது. இந்திரன் அக் கிழியை அவிழ்த்து இந்திராணியின் அணிகலன்களைக் கண்டவுடன் அவளைக் கண்டதுபோலக் காமாக்நி சடத் தட்பம் வேண்டிப் பூஞ்சோலை யொன்றை அடுத்துள்ள புளினத்திற் புக மாலை வந்தது, நிலவுத்தீப் படவே அப்புளினம் வெப்ப மிகச் செய்தது.

'ஒளியிழை யுழத்திய ரொளிமென் கூந்தலி, னளியின நறவு துயத் தலரிற் கண்படு, நளியிருந் தண்டலை ஞாங்கர்ப் பொங்கிய, புளினமொன் றதன்மிசைப் புக்கு வைகினான்.' 'தீந்தழல் வெங்க திர் திளைத்த வாநென, நீந்தருங் கங்குலி னிலவுத் தீப்படப், பூந் துணர் பரவிய புளினம் பொன்னகர், வேந்தனுக் காற்றவும் வெம்மை செய்ததே' என்றிருத்தலறிக.

(குந்தபுராணம்.)

கஉச. உறுப்புநலனழிதல்

ஓதாரா ளோதுகலை யொத்தினைத்தாள் சீதையென்றான்
சூதாரா வான்மீகி சோமேசா--கோதில்
பணைநீங்கிப் பைந்தொடி சோருந் துணைநீங்கித்
தொல்கவின் வரடியு தேதான்.

அஃதாவது தலைமகனது அவயவங்கள் தம் அழகழிதல்.

(இ-ள்) சோமேசா—! துணைநீங்கி—(அன்றுந்) தந்துணைவர் நீங்குதலான், தொல்கவின் வாடிய தோள்—(அவரார்பெற்ற செயற்கை யழிப்பன்றிப்) பழைய விபற்கையழகு மிழந்த இத்தோள்கள், கோது இல் பணை நீங்கி—(இன்று அதற்கு மேலே) குற்றமில்லாத தம் பெருமை யிழந்து, பைந்தொடி சோரும்—வளை கழலா நின்றன (இவை இப்படிச்செய்யத்தக்கன), அதற்கு மேற்கோள்,—சூது ஆரா வான்மீகி—வஞ்சனையோடு பொருந்தாத வான்மீகி முனிவன், சிதை—சிதா பிராட்டி, ஒதாநான் ஒதுகலை ஒத்து இளைத்தான்—(இராமபிரானது பிரிவாற்றாது) ஒதலாகாத நாளில் ஒதிய வித்தையைப் போல இளைத்தான், என்றான்—என்று(தனது இராமாயணத்துட்) சொற்றான்.

பெருமை யிழத்தல்—மெலிதல். பைந்தொடி—பசிய பொன்னாற் செய்த தொடி. சோரும் என்னும் வளையினது தொழில் தோளின்மே லின்றது. ஒதா நான்—பிரதமை; இதனை 'அட்டமயிலோதினா லாசானுக் காகாது, சிட்டருக்குப் பன்னாங்கு தீதாருங்கெட்டவுவா, வித்தைக்கு நாசமாம் வெய்ய பிரதமையிற், பித்தரும் பேசார் பிழை' என்ற பாட்டானு மறிக. 'பிரதிபத்பாடவிலஸ்ய வித்யவ ததுதாங்கதாம்' என்பதன் பொருள் ஈண்டுக் குறிக்கப்பட்ட தென்க; அது 'பிரதமையிற் பாடம் படித்தவன் வித்தையைப் போலச் சீதையின் அங்கம் அழிந்தது' என்பது.

கஉரு. நெஞ்சோகிளத்தல்

அன்பன் றுறப்பவு நாளா யணிந்திழத்
துன்பத் தலைக்கொண்டாள் சோமேசா—முன்பே
இருந்துள்ளி யென்பரித நெஞ்சே பிரிந்துள்ளல்
பைதலேய் செய்தார்கணில்.

அல்தாவது ஆற்றமைமேலிடத் தனக்கோர் பற்றுக்கோடு காணாத தலைமகள் தன் நெஞ்சொடு செய்திறன் அறியாது சொல்லுதல்.

(இ-ள்) சோமேசா—! நெஞ்சே! இருந்து—(அவர்பாற் செல்லாதும் இங்கு இறந்துபடாமலும்) இருந்து, உள்ளி—(அவர் வரவு) நினைந்து, பரிதல் என்—நீ வருந்துகின்ற தென்னை? பைதல் நோய் செய்வார்கண்—இத் துன்ப நோயைச் செய்தாரிடத்து, பிரிந்து உள்ளல்—நமக் கிரங்கிவரக் கருதுதல், இல்—உண்டாகாது,—(இதற்கு எடுத்துக் காட்டு)—நாளாயனி—நாளாயனி என்னுங் கற்புடைமாத், அன்பன் துறப்பவும்—தனது அன்பிற் கிடமாகிய மௌத்கல்ய முனிவன் நீங்கிச் செல்லவும், தேடி—(அவனைத்) தேடி, துன்பம் தலைக்கொண்டாள்—துன்ப மிகுந்தாள்.

நம்மாட் டருளுடைய ரன்மையிற் றுமாக வாரார், நாஞ் செல்லுதலே இனித் தருவது என்பதாம். 'தலை' என்பது தமிழுபசர்க்க மென்ப. நாளாயனி என்பது தத்திதம்; நாளாயனன் மகள் ஆதலின்.

கதை:—மௌத்கல்ய முனிவன் நாளாயனியை மணந்து அவள் கற்பைத் தெரிந்து தெளிதல் வேண்டித் தன் குட்ட நோயை நாளுக்கு நாள் மிகுமாறு செய்து வந்தும் அவள் அருவருப்பின்றி நடத்தலைக்கண்டு தன் அழகிய விரலை உண் கலத்துள் லீழ்விக்க அதனையும் நீக்கி மிச்சிலை நுகர்ந்தமை கண்டு வியந்து அவள் வேண்டியவாறு பற்பல வருவெடுத்து அவளோடு இன்பம் நுகர்ந்து வெறுப்படைந்து தவமேற்றொண்டு கதி புக்கனன். அப்போது அவள் ஆசையடங்காது தேடி வருந்தி நொந்து தானுஞ் சிவபெருமானை நோக்கித் தவஞ்செய்து அப் பெருமான் எதிர் தோன்ற ஐந்து முறை 'வா' எனென்ன, நீ ஐவர்க்கு மனைவியாக என்றனன் இவனே திரௌபதியாய்ப் பிறந்தாள். (பாரதம்)

கஉசு. நிறையழிதல்

கோற்றொடிவிற்பாய்போன்று கூடல் வணிகமின்னார்
தோற்று நிறையழித்தாய் சோமேசா—சாற்றுங்காற்
பன்மாயக் கள்வன் பணிமொழி யன்றோகம்
பெண்மை யுடைக்கும் படை.

அஃதாவது தலைமகள் மனத்தின்கண் அடக்கப்படு மவைகளை
ஆசைமிகுதியான் அடக்கமாட்டாது வாய்விடுதல். “நிறையென்ப
படுவது மறை பிறாறியாமை” என்றார் கலித்தொகையுடையாரும்.

(இ-ள்) சோமேசா—! சாற்றுங்கால் - சொல்லுமிடத்து,
நம் பெண்மை உடைக்கும் படை—நமது நிறைபாகிய அரணை
அழிக்கும் படை, பல் மாயம் கள்வன் பணிமொழி யன்றோ—
பல பொய்களை வல்ல கள்வனுடைய தாழ்ந்த சொற்க
ளன்றோ,—(அதற்கு எடுத்துக்காட்டு) கோற்றொடி விற்பாய்
போன்று—திரண்ட வளைபலை விற்பவனைப்போல, கூடல்
வணிக மின்னார் தோற்று நிறை—மதுரைக்கணிநுந்த வாணிகப்
பெண்களது (மிக்குக்) தோன்றின நிறையை, அழித்தாய்,—.

பெண்மை ஈண்டுத் தலைமைபற்றி நிறைமேனின்றது. வந்தால்
ஊடக்கடவேமென்றும், ஊடினால் அவன் சொற்களானுஞ் செயல்
களானும் அவ்வுடல் நீங்கேமென்றும் இவை முதலாக எண்ணிக்
கொண்டிருந்த யாவும் காணாது கலவிபிற நன்னினும் யான் முற்
படும்படி வந்து தோன்றினு னென்பாள் ‘பன் மாயக் கள்வன்’ என்
றாள். பணிமொழி—நம்மினுந் தான் அன்பு மிக்குடையனாகச்
சொல்லுஞ் சொற்கள். அவன் அத்தன்மையனாக, சொற்கள்
அவையாக, நமது நிறை யழிபா தொழியுமோ என்பதாம். தொடி
வளை கழலாதபடி முன் கையி லணிவது என்ப. விற்பாய் வினையா
கிணங்கப் பெயர். தோற்று என்பது ஈண்டுத் தன்வினை.

கதை:—கஉய-வது பாட்டுரையிற் குறித்த கதைத் தொடர்ச்சி

அங்ஙனம் கற்பழித்த தமது பன்னியர்களை முனிவர்கள் “மங்கைமீர்! நீர் கருத்துத் திரித்தபடியால் கூடல் வணிகர் கன்னியராய்ப் பிறப்பீராக” என்று வெகுண்டு கூறினார்கள். அது கேட்டுப் பன்னியர்கள் நடுநடுங்கி ‘அந்நிலை எப்பொழுது நீங்கும்?’ என முனிவர்கள் ‘சோமசுந்தரக் கடவுள் உமது கை தீண்டுங்கால் அந்நிலை நீங்கும்’ என்றார்கள். முனிவர்கள் மொழிப்படியே பன்னியர்கள் கூடல் வணிகர் கன்னியர்கனாய்ப் பிறந்தார்கள். அவர்கள் மங்கைப் பருவமடைந்தவுடன் சுந்தரேசப்பெருமான் வளையற் கோவைகளைத் திருத்தோளிற் சுமந்துகொண்டு மதுரை வீதியின் கண் விற்று வரக் கண்ட கன்னியர்கள் வளையலிடத் தம்மை அழைக்கத் தாமவர்களைத் தளையலிடச் சென்று அழகான் மயக்கி உள்ள வளையுங் கழல் வித்து மறைந்து உமாதேவியாருடன் விடைமேற்றேறின்றினர். நகரத்தார் யாவரும் அதனைக்கண்டு களித்தார்கள். பெருமான் தமது கைகளைத் தொட்டு வளையிட்டமையால் அக் கன்னியர்கள் கருப்ப மடைந்து மகப்பெற்றுச் சில நாளிருந்து சிவனடிப்பேற்றைப் பெற்றார்கள்.

(திருவ்ளையாடம்புராணம்).

கஉஎ. அவர்வயின் விதும்பல்

சுந்திரேச னன்வரவு நோக்கியுயிர் தாங்கினளாற்
சுந்தரசி மந்தனிதான் சோமேசா—முந்தும்
உரனசைஇ யுள்ளந் துணையாகச் சென்றார்
வரனசைஇ யின்னு முளேன்.

அஃதாவது தலைமகனைக் காணுதற்கு விரைதல்.

(இ-ள்) சோமேசா—! முந்தும் உான் நசைஇ—(இன் ப நுகர்தலை விரும்பாது) முற்படுதற் கேதுவாகிய வெற்றியை

விரும்பி, உள்ளம் துணையாக சென்றார்—(நாம் துணை யாதலை இகழ்ந்து) தம ஊக்கர் துணையாகப் போயினார், வரல் நசை இ—(அவற்றை இகழ்ந்து) வருதலை விரும்புதலான், இன்னும் உளேன்—யான் இவ் வெல்லையினும் உளேனாயினேன்— (அதற்கு எடுத்துக்காட்டு)—சந்தரம சீமந்தனி—அழகினை யுடைய சீமந்தினி என்பாள், சந்திரசேனன் வரவு நோக்கி— சந்திரசேனனென்னும் தனது நாயகன்வருதலை எதிர்பார்த்து, உயிர் தாங்கினள் - உயிரை வைத்திருந்தாள்.

உரன்—ஆகுபெயர்; வலியின்பெயர் ஈண்டு அதனாலும் வெற்றிக் காகலின். அவ் விருப்பா லுயிர்வாழ்கிறேன், அஃதில்லையாயின் இறந்து படுவெனென்பதாம். உயிர் பாரமாயினமை தோன்றத் தாங்கினள்' என்றார்,

கதை:—‘ஆரியவர்த்தமென்னும் நாட்டரசனாகிய சித்திரவர்மன் சில ஆண்மகப் பெற்றும் பெண்மக வின்மையாற்பல பகல் அருந்தவம் புரிந்து ஒரு பெண்மகப் பெற்றுச் சோதிடர்களைக் கூவிச், சாதகமெழுதிப் பயன் கேட்க ஒரு சோதிடன் ‘உன் மகள் பதினாயிரம் ஆண்டு உணவளோடு இனிது வாழ்வன்’ என்றான்; மற்றொருவன் ‘பதினான்காவது பிராயத்திற் கணவனை இழப்பன்’ என்றான். சித்திரவர்மன் அவற்றைக்கேட்டு ‘யாவுஞ் சிவன் செயல்’ என்றிருந்தான். உரிய பருவத்திற் சீமந்தனி என்னும் அப் பெண்மணி இரண்டாஞ் சோதிடன்கூறியதைக் கேள்வியுற்று ஒருதவ மூதாட்டியை யடைந்து அதனை விண்ணப்பிக்க அவன் ‘நீ சோமவார விரத நோற்பாயாயின், உனக்கொருகுறையும் நேராது’ என்றான். அவ்வாறே இவளும் அவ் விரதத்தை மெற்கொண்டாள். அவளை றிடத தேயத்தரசனாகிய இந்திரசேனன் மகன் சந்திரசேனன் என்பான் மணந்து வாழ்கையில் ஒருநாள் அவன் தன் நண்பர் சிலருடன் யமுனையாற்றி னோட மேறிச் சென்றான். அவ் வோடங் கவிழுவே அவன் நண்பர்கள் யாவரும் முகிலவாயி னகம் பட்டனர். தா னொருவனே பாதலம் புழுந்து தகுகன் என்னும் சாகராஜனு லுபசரிக்கப்பெற்று அவனிடம் விடைகொண்டு பூதலம்

திரும்பினன். அதற்குள் மூன்று வருஷங்களாயின. திரும்பி வந்து தன் தந்தை நாட்டைப் பகைவர்கள் கைப்பற்றி அவனைச் சிறையிட்டமையறிந்து விரைந்து சென்று பகைவர்களை ஒட்டித் தந்தையைச் சிறையினின்றும் மீட்டுப் பழையபடி அரசனாக்கிச் சேமத்தனியை இரண்டாமுறை மணந்து இனிது வாழ்ந்தான்.

(பிரமோத்தரகாண்டம்)

க௨அ. குறிப்பறிவுறுத்தல்

சங்கிலிபா லாஞர ருழிகணந் தானாகத்
துங்கமிகு மன்புவைத்தார் சோமேசா—பொங்கப்
பெரிதாற்றிப் பெட்பக் கலத்த லரிதாற்றி
யன்பின்மை சூழ்வ துடைத்து.

அஃதாவது தலைமகன் தலைமகள் தோழி என்றிவர் ஒருவர் குறிப்பினை யொருவரக் கறிவுறுத்தல்.

(இ - ள்) சோமேசா—! பொங்க பெரிது ஆற்றி—(காத லர்வந்து தம்பிரிவினாகிய துன்பத்தினை) மிகப் பெரிது செய்து, பெட்ப கலத்தல்—நாம் மகிழும் வண்ணங் கலக்கின்ற கலவி (இருந்தவாற்றான்), அரிது ஆற்றி—(மேலும் அத் துன்பத்தினை) அரிதாகப் பொறுத்திருந்து, அன்பின்மை சூழ்வது உடைத்து—அவ யன்பின்மையை நினையுந்தன்மை யுடைத்து, —(அதற்கு எடுத்துக்காட்டு)— ஆஞரர்—நம்பியாஞரரென் னுஞ் சுந்தரமூர்த்தி நாயனார், கணம் ஊழி ஆக—ஒரு கணப் போது ஓர் ஊழிக் காலமாகத் தோன்றமாறு, சங்கிலிபாள் துங்கம் மிகும் அன்பு வைத்தார்—சங்கிலி நாய்ச்சியாரிடத்தே உயர்ச்சி மிக்க அன்பு வைத்தனர்.

பிரிதற்குறிப்பினும் செய்கின்ற கலவியாதலின் முடிவில் இன்னதாகாரின்ற தென்பதாம்.

கதை :—மேலே உரைத்தாம் ககச-வது பாட்டுரை காண் க

கஉக. புணர்ச்சி விதும்பல்

யோசனை கந்தியினைக் காண்டலும்பே ரோகைகொண்
[டான்
யோசனையாச் சந்தனுத்தான் சோமேசா—நேசமுடன்
உள்ளக் களித்தலுங் காண மகிழ்தலுங்
கள்ளுக்கில் காமத்திற் குண்டு.

அஃதாவது புணர்ச்சியின் கண்ணே விராதல்.

(இ-ள்) சோமேசா—! நேச முடன் உள்ள களித்தலும் காணமகிழ்தலும்—அன்பொடு நினைந்த வளவிலே களிப்பெய்தலும் கண்ட வளவிலே மகிழ்வெய்தலும், கள்ளுக்கு இல்—கள்ளுண்டார்க் கில்லை, காமத்திற்கு உண்டு—காமமுடையார்க் குண்டு,—(அதற்கு எடுத்துக்காட்டு)—தாச அனையா சந்தனு—குற்றஞ் சேராச் சந்தனு வென்னு மன்னன், யோசனை கந்தியினை காண்டலும்—(யோசனை பெல்லையினும் தன் உடம்பின் மணம் வீசப் பெற்ற) பரிமளகந்தியைக் கண்ட வளவில், பேர் ஓகை கொண்டான்—மிக்க களிப்படைந்தான்.

களித்தல் உணர் வழியாதது. மகிழ்தல் உணர் வழிந்தது. இவ் விரண்டும் உண்டுழியல்ல தின்மையிற் 'கள்ளுக்கில்' என்றார். களித்தலும், மகிழ்தலும் என்னு மிரிடத்தும் சென்றியைந்து பொருளை விளக்குதலின் 'உண்டு' என்பது இறுதி விளக்கு; இத்தனைக்

கடை ஸீலைத் தீபகாலங்கார மென்ப வடமொழிவாணர். அப்பெற்
றித்தாய காமமுடைய யான் புலத்தல் யாண்டைய தென்பதாம்.

கதை:—சந்தனு வென்னுங் குருகுலமன்னன் வேட்டையாடு
தல் குறித்துக் காளிந்திரதிக் கரையை யடைந்து அங்குத் தாசர்
குலத் தலைவன் பெற்ற பரிமாள் கந்தியைக் கண்டுமோகித்து அவளை
'நீ யார்?' என்று வினவ, அவள் அஞ்சி ஒருபுறம் ஒதுங்கி நின்று
காங் குவித்து 'எனது தந்தை எவலினால் ஓடம்விடுவன் யான்' என்
றான். மன்னன் அவள் தந்தைபா லணுகிப் பாகனைக் கொண்டு
தன் எண்ணத்தை அறிவித்தான். அவள் தந்தை 'பாராளப்
பாகீரதி மைந்தனுளன்; என் மகள் மைந்த னென் செய்வன்?' என்
றான். அஃதறிந்து முகஞ் சாம்பித் திரும்பினன் மன்னன். தன்
தந்தை முகஞ் சாம்பி யிருத்தலை அறிந்த பாகீரதி மைந்தனாகிய
தேவவிரதன் அத் தாசர் தலைவன்பாற் சென்று யான் மணம்
புரிந்து கொள்ளேன். எனது தாதுவும் மூலாக்நியுடன் மேலெழுந்
தன்மைத் தாயிற்று' என்று உறுதி மொழி கூறி அவளை இசை
வித்தான்.

'பாசறை முழுது மொருபெருங் கடவுட் பரிமாள் மொல்லெ
னப் பரப்பி, யோசனை யளவுங் கரையிரு மருங்கு முயிர்க்கு மெல்
லுயிர்ப்பெதி ரோடித், தாசர்தங் குலத்துக் கதிபதி யளித்ததைய
லைத் தரணிபர்க் கெல்லா, மீசனு முருகிக் கண்டொங் களியா விலங்
கிழை யார்கொனீ யென்றான்' என்னும் பாவினைக் காண்க.

(பாரதம்)

கக0. நெஞ்சோடு புலத்தல்

விக்கிரமன் மற்றொருத்தி வேட்கையுற்றுத் தேடி கொந்
தொக்க வருப்பசியின் சோமேசா—வொக்கும் [தாள்
அவர்கெஞ் சவர்க்காதல் கண்டு மெவனெஞ்சே
நீயெமக் காகா தது.

அஃதாவது காரணமுண்டான விடத்தும் புலக்கக் கருதாது புணர்ச்சி விரைகின்ற நெஞ்சுடனே தலைமகள் புலத்தல்.

(இ-ள்) சோமேசா— ! நெஞ்சே!—அவர் நெஞ்சு அவர்க்கு ஆதல் கண்டும்—அவருடைய நெஞ்சு (நம்மை நினை யாது) அவர்க்காய் நிற்றல் கண்டு வைத்தும், நீ எமக்கு ஆகா தது எவன்—நீ பெமக்காய் நில்லாது அவரை நினைத்தற் கார ணம் யாது, ஒக்கும்—இஃதொக்கும், தொக்க உருப்பசி மின்— (அழகியாவும் ஒன்று) கூடிய ஊர்வசி என்னும் அரம்பை மாது, விக்கிரமன் மற்று ஒருத்தி வேட்கை உற்றும்—புருரவா வென்னும் குருகுல மன்னன் ஔசீநரி என்னும் தன் மனைவியி னிடத்தே ஆசை வைத்திருப்பவும், தேடி நொந்தாள்—(அவ னைத்) தேடி வருந்தினாள்.

அவர்க்காதல்—அவர் நினைத்தற் குடம்பதிகல். ஒரு கருமத் தைத் தாமாக அறிந்து செய்யமாட்டா தார்செய்வாரைக் கண்டாயி னுஞ் செய்வார், நீ யதுவுஞ் செய்கின்றிலை யென்பதாம். ஔசீநரி என்பது தத்திதம்.

கதை:—ஊர்வசி என்னும் தேவமாதா பெயரில் விளையாட் டயர்கையில் அசுரர் அவளைக் கவர்த்து விசம்பி னேகினர். அது கண்டு தேவர்கள் அஞ்சி ஒன்றுஞ் செய்ய மாட்டாது நிற்பப் புருரவா என்னுங் குருகுல மன்னன் தன் தேரை அவர்மீது கட விப் புறங்கண்டனன். ஔசீநரி என்னும் மனைவியொடு கூடி இனிது வாழ்த லறிந்தும் ஊர்வசி அவன் மீது காதல் கொண்டு அவனைத் தேடி வருந்தினன்.

(விக்கிரமோர்வசீய நாடகம்)

ககக. புலவி

கொண்ட பாவை கொடும்புலவி யெல்லாம்வன்
றொண்டர்க்குப் பேரழகே சோமேசா—தண்டா
நலத்தகை நல்லவர்க் கேளர் புலத்தகை
பூவன்ன கண்ணு ரகத்து.

அதேதாவது தலைமகனுந் தலைமகளும் ஊடுதல்.

(இ—ள்) சோமேசா—! தண்டா நலத்தகை நல்லவர்க்கு
ஏளர்—நீங்காத நற்குணங்களாற் றகுதியுடையராய தலைவர்க்
கும் அழகாவது, பு அன்ன கண்ணுர் அகத்து புலத்தகை—
(தம்) பூவன்ன கண்ணுர் நெஞ்சின்கண் நிகழும் புலவி மிகுதி
யன்றே,—(அதற்கு எடுத்துக்காட்டு)—வன்றொண்டர்க்கு—
சந்தாமூர்த்தி நாயனாருக்கு, பாவை கொண்ட கொடும் புலவி
எல்லாம்—பாவை நாயச்சியார் கொண்ட கொடிய பிணக்கு
யாவும், பேர் அழகே—மிக்க அழகே யாயிற்று.

நல்லவர்க்கு என்புழிச் சிறப்பும்மை விகாரத்தாற் றொக்கது.
தவறில்லார்க்கும் புலவி இனிதென்பான் ‘நலத்தகை நல்லவர்க்
கும்’ என்றான். அழகு—இன்பமாகிய பயனை அடைதல். தான்
நுகர்ந்த இன்பத்திற் கேதுவாகிய புலவியை வியந்து கூறியவாறு.

கதை:—மேலே உரைத்தாம் ககசு-வது பாட்டுரை காண்க.

ககஉ புலவிநுணுக்கம்

சீவகன் மஞ்சரியைத் தாழ்த்துரைப்பச் சீறினளே
தூவாய்க் குணமலை சோமேசா—வாவகையே
தன்னை யுணர்த்தினுங் காயும் பிறர்க்குநீ
நீநீர ராகுதி ரென்று.

அஃதாவது தலைமகனுந் தலைமகளும் ஓரமளிக்கட் கூடியிருந்துழி அவன்மாட்டுப் புலத்தற் காரண மில்லையாகவுங் காதல்கைம்மிகுதலான் நுண்ணியதோர் காரண முளதாக வுட்கொண்டு அதனை அவன் மேலேற்றி அவன் புலத்தல். காரணத்தின் நுணுக்கங் காரியத்தின்மே னின்றது. புலவியது நுணுக்கம் எனவிரிக்க.

(இ-ள்) சோமேசா—! தன்னை உணர்த்தினும் காயும்—இவ் விதத்தான் ஊடிய தன்னை யான் பணிந்துணர்த்துங்காலும் வெகுளாநிற்கும், பிறர்க்கு நீர் இந்நீரார் ஆகுதிர் என்று—பிறமகளிர்க்கும் அவர் ஊடிய வழி இவ்வாறே பணிந்துணர்த்துநீர்மையுடைய ராகுதிரென்று சொல்லி, ஆவகையே—அவ்வாறே, தூவாய் குணமாலை—குற்ற மற்ற வாய்ச்சொற்களையுடைய குணமாலை, சீவகன் மஞ்சரியை தாழ்த்து உரைப்ப—சீவகனென்பான் சுரமஞ்சரியை இழித்துக்கூற, சீறினள்—சீற்றங் கொண்டாள்.

இவள் தெளிவித்தவழியுந் தெளியாளென்பது பற்றி என மேலேற்றியவற்றை உடம்பட்டுப் பணிந்தேன். பணிய அது தானும் புலத்தற் கேதுவாய் முடிந்தது, இனி இவண்மாட்டுச் செய்யத் தகுவது யாது எனபதாம்.

கதை:—சீவகன் சுரமஞ்சரியை மணந்து திரும்பி வந்து தன் மனை புகுந்து தன்னையே நினைத்து அழுது புலம்பி யுருகிக்கொண்டிருந்த சுந்தையையுங் கந்துக்கடையையுங் கண்டு குணமாலை இல்லம் புக்கு அவருக்கு மங்கலவணிசெய்து கூட்டம் வேண்டி அவளைத் தீண்ட, அவள் அதற்குடம்படானாய் மறுக்கச் சுரமஞ்சரியை இழித்துக் கூறி அவளைப் புகழவும் ஊடல் தீர்திலள்.

(சிந்தாமணி).

‘அன்னமென் னடையு நோக்குஞ் சாயலு மணியுமேரு மின்னினுண் ணுசுப்பும் வெய்ய முலைகளு முகமுந் தோன்ற வென்மனத் தெழுதப் பட்டா யாயினு மரிவை கேளா யுன்னையான் பிரிந்த நாளோ ருழியே போன்ற தென்றான்.

ககங். ஊடலுவதை

காயும் புலனியில்வன் றெண்டர் கடைப்பட்டுத்
தோயுமின்பின் மேலானார் சோமேசா—ஆயுங்கால்
ஊடலிற் றோற்றவர் வென்ற ரதுமன்னுங்
கூடலிற் காணப் படும்.

அஃதாவது ஊடலாற் றமக்குக் கூடலின்பஞ் சிறந்துழி அச்
சிறப்பிற் கேதுவாகிய அவ் லூடலைத் தலைமகளுவத்தலும் தலைமக
னுவத்தலுமாம்.

(இ-ள்) சோமேசா—! ஆயுங்கால்—ஆராயுமிடத்து, ஊட
லில் தோற்றவர் வென்றார்—(காம துகர்தற் குரிய இருவருள்)
ஊடலின்கட் டோற்றவர் வென்றாராவர், அதுகூடலில் காணப்
படும்—அஃதப்பொழுதறியப் படாதாயினும் பின்னைப் புணர்ச்சி
யின்கண் அவராலறியப்படும்; (அதற்கு எடுத்துக்காட்டு),—
வன்றெண்டர்—சந்தர மூர்த்தி நாயனார், காயும் புலனியில்
கடைப்பட்டு—வெறுக்கின்ற ஊடலின்கட்டோற்று, தோயும்
இன்பின் மேலானார்—துகரும் புணர்ச்சி யின்பத்தின்கண் மேம்
பட்டார்.

தோற்றவர்—எதிர்த்த லாற்றாது சாய்த்தவர். அவர் புணர்ச்சி
கிக்கட் பேரின்ப மெய்தலின் வென்ற ராயினார். மன்னும், உம்
மும் அசைநிலை. யான் அதுபொழுது சாய்தலின் இதுபொழுது
பேரின்பம் பெற்றே நென்பதாம்.

கதை:—(மேலே உரைத்தாம்) ககச-வது பாட்டுரை காண்க.

சோமேசர் முதுமொழி வெண்பா

முற்றிற்று.

சிவஞான யோகிகள் சேவடி வாழ்க.

திருவள்ளுவ நாயனார் திருவடி வாழ்க.

பாட்டு முதற் குறிப்பகராதி

செய்யுள்-	பக்கம்	செய்யுள்	பக்கம்
அச்சுவத்தா	கஅக	ஏற்றதுரோணனை	உ௦௩
அத்திரவாக்	ய	ஏனையர்பால்	கள௩
அப்பூதி	கஉக	ஐவரில்லானமுத	௬௭
அல்லமனை	உ௨௭	ஒட்டலன்செய்	௩௪
அற்காவமண்	அஉ	ஒதாநாளோது	உ௩௦
அன்பரைக்கண்	௩௪	ஒர்சங்கத்	கஉஉ
அன்பன்	உ௩க	ஒர்நாளகலியை	உக௬
அன்றமணர்	௭௮	கஞ்சாறர்	உ௦௦
ஆக்கையுமாயிர	௬௪	கற்பின்மை	கள௬
ஆங்காரிய	௬௪௪	காங்கேயன்	உ௦௬
ஆர்வீடணேனா	௬௩	காட்டுமுயலங்	அ௭
ஆன்றவெழிற்	௩௨	காமமிகவுழந்துந்து	உ௧௪
இல்லான்	௬௭௭	காயம்புலவியில்	உ௪௧
இல்லாளைப்	௬௬௨	காரிகையாறா	௬௪
இல்வாழ்தருமன்	௧௪	கால்சேய்	௧௧௦
இன்சொலிராமன்	உ௪	கானடந்துஞ்	உ௧௩
இன்பமுற்றான்	உ௧௬	குற்றொருவர்க்	௪௨
ஈரைத்தலைபான்	௭௬	கூற்றுவர்	௧௦௮
ஈன்றான்	உ௧௧	கூனியிராமன்	௩௬
உக்கிரனார்	௧௨௬	கேழ்வரைச்	உ௨௨
உன்பணிக்கென்	௧௬௩	கொண்டபரவை	உ௪௦
ஊறுக்கூனெ	௭௩	கொன்படைக	௧௭௭
எண்ணெயிரப்	உ௦௧	கோற்றொழிவிற	உ௩௩
எத்திறத்துங்	௬௬௬	கோவணமொன்	௬௩
எத்திறமு	அய	சக்கரத்தை	அ௪
எல்லாமறையவர்	௬௬௪	சங்கிலிபா	உ௩௬
எல்லாமுணர்ந்தும்	உ௬	சந்திரசேனன்	உ௩௪
என்றுமொரு	௧௦௬	சம்பந்தர்நாவா	௭௨
ஏர்மணநல்லார்	௩௨	சானகியை	அ௩

சீர்கொளிறை	ச	மங்கலியம்
சீவகன்	உச்ச	மச்சஞ்சுமந்து
செவ்வேளை	ககச	மதுவளரும்
சேக்கிமார்	சக	மற்றிருதராட்
தக்கஞர்வேன்வி	கஉ	மன்மதனின்
தக்கனுனையென்	ககந	மாமனா
தக்கன்பான்	கஅந	மாயனவ்வே
தண்டியடிகளிரு	கக௦	மாலான்முத
தன்றுயர	கக௭	மாற்றார்முடியும்
தன்னையே	உஉரு	மீளென்று
தாதையன்றி	உஉ௦	முப்புரத்தோர்
தாய்கருவில்	சுஅ	முற்பணயத்
தாய்தீண்டத்	கசுரு	முன்னரமண்
தியனவே	நய	மூர்த்திபால்
தேசிகளுக்கொண்	கக	மூவர்தடுப்பவங்
தோருமானந்	அஅ	மெய்த்தவத்தை
தோன்றாவகை	கசு	மெய்த்ததிரு
நந்திகலம்	க௭க	மேல்வளமெ
நல்லதிலக	கஅரு	மைத்தனெனா
நற்றருமன்	ககஅ	யோசனைகந்தி
நாய்வாற்களவி	ருசு	வல்லதிகன்
நித்தியத்துவங்	ககஉ	வன்சுமணர்
நின்னபிடே	ந௭	வன்மைச்சயோ
நீர்கைப்ப	கநக	வாக்கரசர்
நேயபுகழ்த்	அ	வாய்த்ததம
பண்டைநினை	சச	வாழ்வாத
பல்லவர்கோன்	ருக	வாழ்விழந்த
பன்முனிவர்	உஉந	வானவர்கோன்
பன்னுமசதி	உரு	விக்கிரமன்
பாடினர்மூ	சஅ	வீமனவை
பார்சீதை	௭க	வெங்கரிசைப்
பின்னையார்	சுக	வெய்துரையா
பின்னையுட	ரு௭	வெள்ளிவெற்பை
புண்ணை	ககரு	வேண்டுமுருப்
பொன்மலையின்	க௦சு	வேதனில்லாள்
பொன்னையாள்	உஉ	வேதியனா
போசன்	ச௭	வேந்தமகந்
போற்றுஞ்சிலைன்	கசுக	வேள்வித்தொழிந்

